




مەملىكەت بويىچە 100 نۇقتىلىق ژۇرنال
 مەملىكەتلىك ماركىلار ژۇرناللار سېپىگە كىرگەن ژۇرنال
 شىنجاڭ بويىچە ئىجتىمائىي پەن تۈرىدىكى مۇنەۋۋەر ژۇرنال



MIRAS (HERITAGE) OF UYGHUR FOLK CULTURE

MIRAS


美拉斯

美拉斯

5
2008

ISSN 1004-3829
 10>
 9 771004 382027

يېزا تۇرمۇشى





2008 - يىل 5 - سان

قوش ئايلىق ژۇرنال

(ئومۇمىي 109 - سان)

ئالم بولساڭ ئالەم سېنىڭكى

- 1) ئۇيغۇرلاردىكى بەرىكەت چۈشەنچىسى..... ئابدۇقەييۇم مىجىت
- ئۇيغۇر خەلق داستانى «ئەمىر گۆر ئوغلى»دىكى گۆر ئوغلى ۋە ئۇنىڭ
- يىلتىزى..... ئابلىمىت ياسىن (21)
- گۈل ۋە مەدەنىيەت خەلپەم مۇھەممەد (27)
- ئىلى ناغرا - سۇناي پەدىلىرى توغرىسىدا..... بەختىيار ئابدۇساتتار (36)
- «تۈركىي تىللار دىۋانى»دىكى ئەپسانە - رىۋايەتلەرنىڭ يېشىمى.....
- يارمۇھەممەد تاھىر تۇغلۇق (49)

بۇرۇننىڭ بۇرۇنىسىدا

- 4) ئاتامدىن باغلىغان چۆچەكلەر..... تەييارلىغۇچى: ئىمىن قابلا

دۇنياغا نەزەر

- ئاناتولىيىدىكى ئۇيغۇر رايونى ئۈستىدە تەكشۈرۈش... ئابدۇكېرىم رەھمان (9)

ھەر گۈلنىڭ پۇرىقى باشقا

- ئاتىسىستلار يەر ئاستى بايلىقلىرىنىڭ سىرى

- مۇھەممەدئىمىن ۋاھىت تەرجىمىسى (33)

ئەلنىڭ قۇلقى ئەللىك

- 3 - قېتىملىق ئۇيغۇر كىيىم - كېچەكلىرى ئىلمىي مۇھاكىمە يىغىنى خاتىرىد -

- سى (39)



باش مۇھەررىر:

يۈسۈپ ئىسھاق

مۇئاۋىن باش مۇھەررىر:

مۇختار مۇھەممەد

مۇھەررىرلەر:

خۇرسەنئاي مەمتىمىن
نۇرنىسا باقى

باشقۇرغۇچى: شىنجاڭ

ئۇيغۇر ئاپتونوم رايونلۇق ئەدە -

بىيات - سەنئەتچىلەر بىرلەشمىسى

تۈزگۈچى: «مىراس» ژۇر -

نىلى تەھرىراتى

ئۈرۈمچى شەھىرى دوستلۇق جەنۇبىي

يولى 716 - نومۇر، 14 - قەۋەت

Tel: (0991) 4554017

Fax: (0991) 4554015

«شىنجاڭ گېزىتى» ئىدارىسى باسما

ئىشلىرى مەركىزىدە بېسىلدى

ئۈرۈمچى شەھەرلىك پوچتا

ئىدارىسىدىن تارقىتىلدى

جايلاردىكى پوچتا ئىدارىد -

لىرى مۇشتەرى قوبۇل قىلىدۇ

مەملىكەت بويىچە بىرلىككە

كەلگەن نومۇرى:

CN65 - 1130 / I

خەلقئارالىق نومۇرى:

ISSN1004 - 3829

پوچتا ۋاكالىت نومۇرى: 60 - 58

پوچتا نومۇرى: 830001

E-mail: mirasuyghur @ 126.com

چەت ئەلگە تارقىتىش ۋاكالىت نومۇرى: 1130BM

ئېلان ئىجازەت نومۇرى: 6500006000040

باھاسى 5.00 يۈەن

تاق ئاينىڭ 20 - كۈنى نەشر قىلىنىدۇ

مەدەنىيەت مىراسلىرىمىزنى قوغداپ، مەنئىيىتىمىزنى ساپلاشتۇرايلى!

يىپەك يولىدىكى مازار مەدەنىيىتى تەتقىقاتى (77)

ئادەت قېرىماس

بۆشۈك ۋە ئۇيغۇرلارنىڭ پەرزەنت تەربىيىلەش ئادەتلىرى.....

مېھرىگۈل قادىر (45)

«يامان بولىدۇ» لاردىن تۇغۇلغان ئويلا ئەركىن سابىر (60)

لوپنۇرلۇقلارنىڭ ئەنئەنىۋى ئۆرپ - ئادەتلىرى توغرىسىدا.....

مويدىن سايت بوستان (67)

ئايىدىڭ كېچىلەر

ئالما تاشلىغان يارىم..... توپلىغۇچى: خەپزىساتتار سالىھ (64)

كۈلكە - جان ئوزۇقى

يۈمۈرلەر..... (75)

شەيتان بەت

ئولمىك خاتىرىلىرى..... (78)

مۇقاۋىدا: ئۇيغۇر قىزى، سۈرەتتىكى كىيىمنى دۆلەتلىك 1 - دەرىجىلىك كىيىم لايىھىلىگۈچى خانىش ھاپىز لايىھىلىگەن. سۈرەتنى يۈسۈپجان تۇرسۇن تارتقان. مۇقاۋىنى ئەزىزە تۇيغۇن لايىھىلىگەن. ئىچ بەتلەردىكى سۈرەتلەرنى مەمەتتوختى بارات، قابلىز ئابدۇللا، يالقۇن ھابىل قاتارلىقلار تەمىنلىگەن. تەكلىپلىك كوررېكتور: ھاۋاخان ئارىپ

Chief editor: Yusup Is'haq
Deputy chief editor: Muhtar Muhammed
Responsible editor: Hursanay Mamtimin
Nurnisa Baki

«مىراس» ژۇرنىلىدىكى مۇھەررىرلەر بارلىق ئاپتور ۋە ئوقۇرمەنلەرگە روزا ھېيتلىق سالام يوللايدۇ!

保护文化遗产 捍卫精神家园

主编: 玉素甫·依莎克

副主编: 穆合塔尔·穆罕默德

编辑: 胡尔仙阿依·买买提明
努尔尼沙·巴克

主管: 新疆维吾尔自治区文学
艺术界联合会

编辑: 《美拉斯》杂志社(乌市友好
南路 716 号文联 14 层)

电话: (0991)4554017

传真: (0991)4554015

印刷: 新疆日报社印务中心

发行: 乌鲁木齐邮局

订阅: 全国各地邮局

国内统一刊号: CN65-1130/1 国外统一刊号:

ISSN1004-3829 邮政代号: 58-60

E-mail: mirasuyghur@126.com

海外发行代号: 1130BM

广告许可证号: 6500006000040

邮编: 830001

定价: 5.00 元

Responsible Commission: Xinjiang

Uyghur Autonomous Regional Federa-

tion of Literary and Art Circles

Editor: " Miras" (Heritages) editorial

department

716# 14 floor southern friendship road

Urumqi Xinjiang China

Printer: xinjiang newspaper press center

Distributioner : Urumqi post office Post

offices of the whole country

Print number at home: CN65 - 1130/1

Print number abroad: ISSN1004 - 3829

PostCode : 58 - 60

International Standart Book Number:

1130BM

Post Number: 830001

Tel: (0991) 4554017

Fax: (0991) 4554015

Price: 5¥

ھالى پەرىشان، كۆڭلى يېرىم بىر مۇساپىر كەلگىنىدە، تەييار بولغان تامىقىنى دەرھال ئالدىغا قوي، كېچىك-تۈرمە» ④، دەيدۇ. قەدىمدىن تارتىپ ئۇيغۇرلاردا «ئۇما كەلسە قۇت كەلەر» (مەنىسى: مېھمان كەلسە بەرىكەت كېلەر) دېگەن ماقال كەڭ تارقالغان بولۇپ، ئۇيغۇرلار «مېھماننى بەرىكەت ئېلىپ كەلگۈچى» دەپ قارىغانلىقى ۋە مېھمانلىرىغا ناھايىتى ساخاۋەتلىك، كەڭ قورساق مۇئامىلىدە بولۇپ كەلگەنلىكى ئۈچۈن، «مېھماندوست مىللەت» دېگەن مۇبارەك نامغا مۇشەررەپ بولغان. بۈگۈنكى كۈندىمۇ ئۇيغۇرلار مېھماننى ئۆز ئۆيىگە قۇت - بەرىكەت ئېلىپ كەلگۈچى سۈپىتىدە قارايدۇ، ھەتتا «ياخشى مېھمان ئاشقا كېلەر» دەپ ئۆزىنىڭ رىزقىنىمۇ مېھمانلىرىدىن ئايمايدۇ. ئۇنىڭدىن باشقا يەنە كلاسسىك ئەدىبلەر مۇ ئۆزىنىڭ ئەسەرلىرىدە «قۇت، بەرىكەت» چۈشەنچىسىنى ئالاھىدە تىلغا ئال-دۇ. مەسىلەن: مۇھەممەد ئىبنى ئابدۇللا خاراباتى ئۆزد-نىڭ «مەسنۇنى خاراباتى» ناملىق ئەسىرىدە: «قايسى ئەلدە گەپ تولدۇر بەرىكە ئاز، قايسى ئەلدە ئىس تولدۇر بەرىكە ساز» دەپ يازىدۇ.

ئۇيغۇرلار ئۆز تۇرمۇشىنىڭ ھەرقايسى ساھەلىرىدە بەزى بەرىكەتلىك يامان ئىشلاردىن چەكلىنىش ۋە ياخشى ئىشلارنى قىلىش ئارقىلىق ئۆز ئەمگىكىنىڭ ھوسۇلى ۋە نىمىتىنىڭ بەرىكەتنى ئاشۇرۇشقا ئىنتىلگەن بولۇپ، ئومۇمەن ۋاقىت، دارا-مەت، تۈز - تاكام... دېگەندەك ئىنسان ئۈچۈن نىمەت، غەنىمەت ھېسابلىنىدۇ. قان ھەرقانداق نەرسىنىڭ بەرىكەتى بولىدىغانلىقىغا ۋە بەزى ئىشلاردىن چەكلىنىش ۋە بەزى ئىش - ئەمەللەرنى بەجا كەلتۈرۈش بە-لەن بۇ نەرسىلەرنىڭ بەرىكە-تىنىڭ زىيادە بولىدىغانلىقىغا چوڭقۇر ئىشەنگەن.



ئابدۇقەييۇم مىجىت

ئۇيغۇر خەلقى مەنىۋى دۇنياسى تولىمۇ كەڭ، شەيئىلەرنىڭ ئەڭ ئىنچىكە تەرەپلىرىگە نىسبەتەنمۇ چوڭقۇر چۈشەنچىلەرگە ئىگە ۋە شەيئىلەرنىڭ مەۋھۇم، ئابىستراكت تەرەپلىرىنىمۇ مۇناسىپ رەۋىشتە ئوقۇملاشتۇراالايدىغان مەرىپەتلىك خەلىقتۇر. ئۇيغۇرلارنىڭ بەرىكەت ھەققىدەكى چۈشەنچىسى بۇنىڭ بىر روشەن دەل-لىدۇر.

«بەرىكەت - جىق نەرسىنىڭ ئورنىنى باس-

دىغان، ئۈزلۈكسىز كۆپىيىدىغان ئۈنۈم. موللۇق، كەڭ كۆشادىلىق، باياشاتلىق، پايدا، مەھسۇلات، مېۋە، نەپ، نەتىجە» ① دېگەن مەنىلەرگە ئىگە سۆز بولۇپ، دىنىي نۇقتىدىن ئېلىپ ئېيتقاندا، «بىرەر ئىشقا خۇدادىن راۋاج، بەرىكەت تىلەش، پاتھە بېرىش مەزمۇنىغا ئىگە چۈشەنچە، خەلق تىلىدا ئەمگىكىنىڭ بەرىكەتلىك، دارامىتىنىڭ مول بو-لۇشىنى ئۈمىد قىلىش مەنىسىگە ئىگە» ②. بەرىكەت ھەق-قىدىكى چۈشەنچە ئۇيغۇرلاردا ناھايىتى قەدىمكى زامانلار-دىلا شەكىللەنگەن بولۇپ، «قەدىمكى ئۇيغۇرچە يازما ۋە-سقىلەردە تىلغا ئېلىنغان «قۇت» سۆزى «مۇقەددەس، بەخت، دۆلەت، ئۇلۇغلۇق، بەرىكەت، تەلەپ...» مەنىلىرىنى بىل-دۈرگەن» ③. ئالىم مەھمۇد قەشقىرى «تۈركىي تىللار دىۋانى»دا: «ئۇما - ئۆيگە كەلگەن مېھمان. ماقالىدە مۇند-داق كەلگەن: ئۇما كەلسە قۇت كەلەر - مېھمان كەلسە، قۇت كېلەر. مېھمان بىلەن تەڭلا بەرىكەت كېلىدۇ. مېھمان ياخ-شلىقىنىڭ ئالامىتى، ئۇنى ئېغىر ئالغۇلۇق ئەمەس، شېئىردا مۇنداق كەلگەن:

كەلسە قالى يارىلىغ بولۇپ يۇنچىغ ئۇما
قالدۇر ئاڭغۇق بولمىش ئاشىغ تۇتما ئۇما
(ساغا) يوقسۇل بىر مېھمان ھاجىتى چۈشۈپ كېلىپ قالسا،
تەييار بولغان ئاشنى (ئالدىغا) كەلتۈر، ئۇنى كۈتتۈرمە.

M
I
R
A
S

ئۇيغۇرلارنىڭ بەرىكەت چۈشەنچىسى



لارنىڭ تۈرلۈك قورال - سايمانلارغا تۇتقان مۇئامىلەسىدىكى ئەخلاقى؛ ئۇستاز بىلەن شاگىرت مۇناسىۋىتىدىكى ئەخلاقى؛ ئىش ئورنى ۋە ھۈنەر - كەسپكە بولغان مۇئامىلىسىدىكى ئەخلاقى ۋە ئۇلارنىڭ ئۆزىگە قويۇلغان ئەخلاقىي تەلەپلىرىدە روشەن ئەكس ئېتىدۇ.

دېھقانلار مول ھوسۇلنى يىغىدىغان پەيتلەردە بىر يىللىق يىغىم - تېرىمىنىڭ تولىمۇ بەرىكەتلىك بولۇشىنى ئۈمىد قىلىدۇ. شۇڭا «يىغىم ۋاقتىدا، خامان بېشىدا بەرىكەت تىلەپ يەنە بىر قېتىم قان قىلىپ دۇئا - تەكبىر ئوقۇلىدۇ» ⑥. ئۇيغۇرلاردا بەزى ناچار ئىش - ھەرىكەت ۋە يامان قىلىقلار نەرسىلەرنىڭ بەرىكىتىنى قاجۇرىدۇ، دېگەن ئىشەنچ بولماقتا. ھەقىقەت، بەزى ھەرىكەت، گەپ - سۆز ۋە يامان قىلىقلاردىن پەرھىز قىلىدىغان ئادەت شەكىللەنگەن. مەسىلەن: خەلق ئىشەنچلىرىدە «دۇكاننىڭ پوكىدە بىرەرسى ئولتۇرسا سودىنىڭ بەرىكىتىنى قاجۇرۇۋېتىدۇ» دەپ پوكىدە ئولتۇرۇپ سېلىشتىن پەرھىز قىلىدۇ. «باشقىلارنىڭ ئۆيىدە تىرناق ئالسا، قولىدىكى بەرىكەت باشقىلارنىڭ ئۆيىدە قالىدۇ، دەپ جورۇيدۇ» ⑦. شۇڭا، باشقىلارنىڭ ئۆيىدە تىرناق ئېلىشتىن پەرھىز قىلىدۇ.

ئۇيغۇرلارنىڭ يېمەك - ئىچمەك ئادەتلىرىگىمۇ بەرىكەت ھەققىدىكى چۈشەنچىلىرى سىڭگەن بولۇپ، غىزالەن ئىش ئۇسۇللىرىدا تۈز - تائامنىڭ بەرىكىتىنى ئاشۇرۇش ئۈچۈن بەزى ئىرىملىك قاراش ۋە پەرھىزلىك ئادەتلەرنى شەكىللەندۈرگەن. ئۇيغۇرلار قەدىمدىن تارتىپ يېمەك - ئىچمەكنى ئىسراپ قىلىشنى قاتتىق يامان كۆرىدۇ. شۇڭا، تاماق يېگەندە نان ياكى باشقا ئوزۇق - تۈلۈكلەرنىڭ چېچىلىپ كەتمەسلىكى ئۈچۈن داستىخان سېلىپ تاماق يەيدۇ. «داستىخان ئۇيغۇرلارنىڭ نەزەرىدە قۇت - بەردەكەت سورۇنى بولۇپ، ھەر بىر ئائىلىدە كەم دېگەندە بىر - ئىككى داستىخان بولىدۇ... داستىخان سالغاندا مەيدانلىق ئادەم ئاز بولسۇن ياكى كۆپ بولسۇن ئۇنى ھامان كەڭ يېيىپ سالىدۇ، قاتلىمايدۇ. چۈنكى، داستىخاننى كەڭ يېيىپ سالىسا بەرىكەتمۇ كۆپ بولىدۇ، دەپ قارايدۇ» ⑧. ئۇيغۇرلارنىڭ نەزەرىدە داستىخان بەرىكەت ياغىدىغان مۇقەددەس نەرسە بولغاچقا، ئۇنى ناھايىتى پاكىز ساقلايدۇ. «ناۋادا داستىخان كىر بولۇپ كەتسە، ئۇنى ئېقىن سۇدا يۇمايدۇ، مۇشۇنداق قىلسا بەرىكەت سۇ بىلەن ئېقىپ كېتىدۇ، دەپ ئىرىمدايدۇ» ⑨. ئۇنىڭدىن باشقا ئۇيغۇرلاردا مېڭىپ يۈرۈپ ياكى بوسۇغدا ئولتۇرۇپ تاماق يېيىشتىن پەرھىز قىلىدىغان ئادەت بار بولۇپ، «تاماق ۋاقتىدا ئەشەمس پاتىمەم بوسۇغدا ئولتۇرۇپ، شۇ ئۆيگە

ئۇيغۇرلاردا ئاتا - ئانىلارنىڭ دۇئاسى كىشىلەرگە بەرىكەت ئاتا قىلىدۇ، دەپ قارىلىدۇ. ئاتا - ئانىلار بالىلارغا «خۇدايىم پۇل - مېلىڭىزنىڭ بەرىكىتىنى بەرسۇن!» دەپ دۇئا قىلىپ، ئۆز بالىلىرىنىڭ ئالدى ئوچۇق، تاپقان - تەرگىنىنىڭ بەرىكەتلىك بولۇشىنى تىلەيدۇ. شۇڭا ئۇيغۇرلاردا سەبەرگە چىقماقچى بولغانلار ياكى يېڭى ئىش - ئوقەت باشلىماقچى بولغانلار ئاۋۋال ئاتا - ئانىسىنىڭ دۇئاسىنى ئالىدۇ. ئۇنىڭدىن باشقا، ئۆيىدە تاماق پىشقاندا ئاتا - ئانىسى ئاۋۋال تائامغا ئېغىز تەڭگۈزۈپ بەرسە تۈز - تائامنىڭ بەرىكىتى بولىدۇ، دەپ قارايدۇ. ھەمدە تاماق يېيىلىپ بولغاندا ئۇلارنىڭ دۇئا قىلىپ بېرىشىنى كۈتۈپ ئولتۇرىدۇ. بۇ ئادەتلەرنىڭ ھەممىسى ئۇيغۇرلارنىڭ ئەنئەنىۋى مىللىي ئەخلاقى ۋە بەرىكەت چۈشەنچىسى بىلەن مۇناسىۋەتلىكتۇر. پەرزەنتلەر ئاتا - ئانىلارنىڭ قارغىشىغا ئۇچراپ قېلىشتىن قاتتىق ساقلىنىدۇ. چۈنكى، ئاتا - ئانىسىنى نارازى قىلغان، قاقشاتقان ۋە قارغىشىغا ئۇچرىغان ئادەمنىڭ ئىشى ئالغا باسمايدۇ، رىزىقىدا ۋە ئىش - ھەرىكەتلىرىدە بەرىكەت بولمايدۇ، ئۆمرى خارۇزارلىقتا ئۆتىدۇ، دەپ قارىلىدۇ.

ئۇيغۇر سودىگەرلەر سودا - تىجارەت ئىشلىرىدا سودا پۈتۈپ بولغاندىن كېيىن، شۇ سودىسىدىن رازى بولغانلىقىنى ئىپادىلەش ئۈچۈن، بىر - بىرىگە ياخشى نىيەتلەر بىلەن «خۇدايىم بەرىكىتىنى بەرسۇن!» دەپ ياخشى تىلەكلەرنى تىلەپ خوشلىشىدۇ. ھۈنەرۋەن - كاسپىلار ئۆزىنىڭ پايدا - مەنپەئەتلىرىنى كۆزلىپ ھۈنەرگە ھىيلە - مېكر ئىشلىتىپ، ساختىپەزلىك قىلسا، بارا - بارا ئىش - ئوقىتىدىن قۇت - بەرىكەت كۆتۈرۈلۈپ، سودىسىنىڭ ئاقماي، ماللىرىنىڭ سېتىلماي قالدىغانلىقىغا چوڭقۇر ئىشەنگەچكە ھۈنەرنى راستچىللىق بىلەن ساختىلىق قىلماي ئىشلەشكە كۆنگەن بولۇپ، ئۇلار بەزى يامان قىلىق ۋە ئادەتلەردىن ساقلىنىش بىلەن بىرگە، يەنە بەزىبىر ئەخلاق نورمىلىرىغا رىئايە قىلىشقا ئادەت - لەنگەن. «ھۈنەرۋەن - كاسپىلار مۇئەييەن دىنىي قاراش ياكى خۇراپىي قاراش سەۋەبىدىن، ئۆزلىرى دائىم ئىش - لىتىدىغان قورال - سايمانلارغا تۇتقان مۇئامىلىدە بەرىكەتلىك پەرھىز - چەكلىمىلەرنى ۋە ئەخلاق تەلەپلىرىنى قويۇپ، بۇنداق پەرھىز ۋە ئەخلاق تەلەپلىرىگە رىئايە قىلىشنى ھۈنەر - كەسپنىڭ روناق تېپىشى، ھوسۇل ياكى مەھسۇلاتنىڭ بەرىكەتلىك بولۇشىنىڭ ئالدىنقى شەرتى سۈپىتىدە تونۇغان» ⑤. ئۇيغۇر ھۈنەرۋەن - كاسپىلارنىڭ قۇت ۋە بەرىكەت ھەققىدىكى چۈشەنچىلىرى ئۇ -

2008

ۋە ئىگىلىك تىكلەشكە ئۈندەلگەن.

ئۇيغۇرلاردا يەنە خەير - ساخاۋەت، سەدىقە - ئېھسان - لار، باشقىلارغا قىلىنغان ياخشىلىق ۋە ياردەم كىشىنىڭ يو - لىنى ئوچۇق قىلىدۇ، رىزقى تېخىمۇ زىيادە بولۇپ بەرىكە - تىنىڭ كۆپىيىشىگە سەۋەب بولىدۇ، دەپ ئىشەنچ قىلىنىدۇ. قانائەتچان بولۇش ئىنساننى بەرىكەتكە يېقىنلاشتۇرىدۇ. ئاچكۆزلۈك، بېخىللىق ئادەمگە ھېچ نەرسىنىڭ بەرىكىتىنى ھېس قىلدۇرمايدۇ. شۇڭا، ئۇيغۇرلاردا «قانائەت - تۈگە - مەسى خەزىنە» دېگەن ماقال كەڭ تارقالغان. ئەجدادلىرىمىزدىكى ھەم قانائەتچان، ھەم تىرىشچان بولۇش ئەنئەنىسى ئۇلارنىڭ رىزقى ۋە ئىشلىرىغا بەرىكەت قوشۇپ كەلگەن. كىشىنىڭ ئىشى - ئوقىتى ۋە نىئەتنىڭ بەرىكەتلىك بولۇشى ئۇنىڭ نىيەت - ئىخلاسىغىمۇ باغلىق بولىدۇ، ئەلۋەتتە. شۇڭا، خەلق ئارىسىدىكى «ھەممىدىن نىيەت ئەلا» دېگەن ئېتىقاد كىشىلەرنى ھەرقانداق ئىشتا ساپ دىل، پاك - دىيا - نەتلىك، باشقىلارغا يامانلىق ئويلىمايدىغان ۋە ھەر بىر ئىشنى ئەقىدە - ئىخلاسى بىلەن قىلىدىغان بولغاندىلا، ئاد - دىن ئىشى - ئوقەت ۋە ھەر نەرسىنىڭ قوت - بەرىكىتى بو - لىدىغانلىقىغا زور ئىشەنچ تۇرغۇزۇپ كەلگەن.

ئىزاھاتلار

① ھەمدۇللا ئابدۇراخمان، ئەسقىر ئابدۇقادىر، ئابدۇزاھىر تاھىرلار تۈزگەن: «ئۇيغۇر تىلىغا چەتتىن كىرگەن سۆزلەرنىڭ ئىزاھلىق لۇغىتى»، شىنجاڭ خەلق نەشرىياتى، 2001 - يىل 5 - ئاي 1 - نەشرى، 64 - بەت.

② سادىق ھاپىز نەشرگە تەييارلىغان: «قىسقىچە ئىسلام لۇ - غىتى»، شىنجاڭ خەلق نەشرىياتى، 1994 - يىل 3 - ئاي 1 - نەش - رى، 34 - بەت.

③ ⑦، ⑧، ⑨، ⑩، ⑪، ⑫، ⑬، ⑭ ئەنۋەر سەمەت قورغان: «ئۇيغۇرلاردا پەرھىزلەر»، شىنجاڭ خەلق نەشرىياتى، 2007 - يىل 12 - ئاي 1 - نەشرى، 14، 79، 84، 198، 199، 204، 205، 212، 213، 230 - بەتلەر.

④ مەھمۇد قەشقىرى: «تۈركىي تىللار دىۋانى»، شىنجاڭ خەلق نەشرىياتى، 1981 - يىل 8 - ئاي 1 - نەشرى، 1 - توم 124، 125 - بەتلەر.

⑤ ئەنۋەر سەمەت قورغان: «ئۇيغۇر ئەنئەنىۋى ئەخلاقى»، شىنجاڭ خەلق نەشرىياتى، 2005 - يىل 3 - ئاي 1 - نەشرى، 240 - بەت.

⑥ ئابدۇكېرىم رەھمان، رەۋەيدۇللا ھەمدۇللا، شېرىپ خۇش - تار: «ئۇيغۇر ئۆرپ - ئادەتلىرى»، شىنجاڭ ياشلار - ئۆسمۈرلەر نەشرىياتى، 1996 - يىل 8 - ئاي 1 - نەشرى، 4 - بەت.

⑬، ⑭ «مۇسۇلمانلارنىڭ يولى»، 187 - بەت (ئەبۇ داۋۇت ۋە تىرمىزى رىۋايەت قىلغان ھەدىسى).

(ئاپتور: شىنجاڭ ئىجتىمائىي پەنلەر ئاكادېمىيىسى مىللەتلەر كەدەبىياتى تەتقىقات ئورنىدا)

قوت - بەرىكەت تىلەيدىكەن. ناۋادا تاماق يېگۈچى بو - سۇغدا ئولتۇرۇۋالسا، ئەشەمس پاتىمەم بوسۇغدا ئولتۇ - رالمايدىكەن - دە، شۇ ئۆيگە بەرىكەت تىلەيدىد - كەن» ⑩. ئۇنىڭدىن باشقا ئۇيغۇرلاردا يەنە تاماق ئېتىپ بولغاندىن كېيىن «ئاشاختا بىلەن نوغۇچى ئايرىۋەتسە، بەرىكەت قاچىدۇ» ⑪. «سۈپىرنى يۈيۈپ سالسا ئۆيدە بەرىكەت قالمايدۇ» ⑫. «قازاننى ساپلىق بىلەن قىرسا، شۇ ئۆيدىن بەرىكەت كېتىدۇ» ⑬. «بېشىغا رومال ئارت - مىغان ئايال بار ئۆيگە پەرىشتە كىرمەيدۇ، ئۆيدە قوت - بەرىكەت بولمايدۇ» ⑭ ... دېگەندەك قوت - بەرىكەت چۈشەنچىسىگە مۇناسىۋەتلىك بولغان ھەر خىل پەرھىزلەر بار بولۇپ، كىشىلەرنىڭ بۇ پەرھىزلەرگە ئەمەل قىلىشىغا ئۇلارنىڭ ئىشلىرى ۋە نەرسە - كېرەكلىرىدىن بەرىكەتنىڭ كۆتۈرۈلۈپ كېتىشىدىن ساقلىنىش ئۈمىدى تۇرتكە بولغان. ئىسلام دىنىدىمۇ بەرىكەت چۈشەنچىسى ئالغا سۇ - رۇلگەن بولۇپ، ھەدىستە «تاماقنى بىرلىكتە يەڭلار، تاماققا بەرىكەت بېرىلىدۇ» ⑮. «بەرىكەت تاماقنىڭ ئوتتۇرىسىغا چۈشىدۇ، ئەتراپىدىن يەڭلار، ئوتتۇرىسىدىن يېمەڭلار» ⑯. مۇھەممەد ئەلەيھىسسالام يەنە «كىم بىر ئىشنى ئاللاغا ھەمدۇسانا ئېيتىشى بىلەن باشلىسا، ئۇ ئىش چوقۇم ياخشى ۋە بەرىكەتلىك بولىدۇ. ئاللاغا شۈكۈر قىلماي تۇرۇپ باش - لىغان ئىش بەرىكەتسىز ۋە چالا ئىش بولىدۇ» دېگەن. شۇڭا، ئۇيغۇرلار ئاددىيىسى تاماق يېيىش، سۇ ئىچىشتىن تارتىپ چوڭ ئىشلارغىچە ھەممىنى «بىسىمىللاھ...» دەپ باشلاشقا ئادەتلەنگەن. «بەرىكەت» چۈشەنچىسى خەلق - مىزنىڭ ئېڭىدا شۇنچىلىك يىلتىز تارتقانكى، ھەتتا ما - قال - تەمسىللەردىمۇ بەرىكەت ھەققىدىكى چۈشەنچە مۇھىم ئورۇن تۇتىدۇ. مەسىلەن: بېرىلىپ ھۈنەر قىلغان كىشى تې - گىشلىك ئىقتىسادىي نەپكە ئېرىشىدۇ. ئاققانچىدىن ھەممە ئادەم بىزار بولىدۇ، دېگەن مەنىنى بىلىدۇرۇش ئۈچۈن، «ھەرىكەتتە بەرىكەت، بىكارچىلىقتىن نېرى كەت» دېگەن ماقال كەڭ ئىشلىتىلىدۇ. يەنە مەلۇم ھۈنەر - كەسىپ بىلەن شۇغۇللانغان كىشى ئاز - تولا زىيان تارتسىمۇ شۇنىڭغا يا - رىشا پايدا تاپاۋەتكە ئېرىشىدىغانلىقىنى ئىپادىلەش ئۈچۈن، «ھەرىكەتنى كېتىپ، بەرىكەتنى قالار» دېگەن ماقالمۇ بار ۋە يەنە «ئەمگەك بىلەن ھەرىكەت - ئالتۇن بىلەن بەرد - كەت»، «ھالدا بەرىكەت، ھارامدىن نېرى كەت» دېگەن ماقاللار خەلق ئارىسىدا ناھايىتى كەڭ ئومۇملاشقان. قىس - قىسى، بەرىكەتكە ئائىت ماقال - تەمسىللەردە كىشىلەرنى بەرىكەتكە ئېرىشىش ئۈچۈن ھۇرۇنلۇق، بوشاخلىق، لاي - غەزەللىكنى تاشلاپ تىرىشچانلىق، تېجەشلىك بىلەن ياشاشقا

M
I
R
A
S

ئاتامدىن ئاڭلىغان يۇپىچىلار



ھەر بىر ئادەم ھاياتىنىڭ قايسىدۇر بىر چاغلىرىدا كەيدىندۇر ئاڭلىغان ياكى كۆرگەن نەرسىلەرنىڭ بولىدىغانلىقى تالاشسىز. ۋاقىت ئۆتۈپ يېشىڭ بىر يەرگە يېتىپ بارغاندا، ئۆتمۈش تارىخىنى چارلىغىنىڭدا، ئاشۇنداق «ئاڭلىغان - كۆرگەن» خاتىرىلەر ئالدىڭدىن قول شىلتىپ چىقىپ كېلىدۇ. بۇ - ئۆمۈر قانۇنى.

ئاتام شېرىپىدىن پالتىيىۋ ئۆزىنىڭ پۈتكۈل ئۆمرىنى يۇرت خىزمىتىگە بېغىشلىغان ئادەم ئىكەن. ئۆز دەۋرىنىڭ ئاڭلىق كىشىلىرىنىڭ بىرى بولغان. ئەرەب گرافىكىسىدىكى ئۇيغۇر، لاتىن، سلاۋىيان يېزىقلىرىدىكى گېزىت ۋە كىتابلارنى بىر-مالال ئوقۇيتتى. ئۆتكەن ئەسىرنىڭ 20 - ، 30 - يىللىرىدا چىلەك تەۋەسىدە يېڭىدىن قۇرۇلغان بەزى ئىگىلىكلەرنىڭ رەئىسى بولۇپمۇ ئىشلىگەن.

ھازىرمۇ ئېسىمدە، 50 - يىللارنىڭ ئاخىرلىرى، باشلانغۇچ سىنىپلاردا ئوقۇپ يۈرگەندە، ئاخشاملاردا بەزىدە ئې-لىپكىتىر يورۇقى ئۆچۈپ قالسا، لامپىنىڭ غۇۋا يورۇقىدا دالان ئۆيدىكى كاڭنىڭ يېنىدا ئولتۇرۇپ، ئاتام ماڭا تۈرلۈك - تۈمەن چۆچەك - تەمسىللەرنى ئېيتىپ بېرەتتى، ئۇلارنى تىڭشاپ زېرىكمەيتتىم. بەزىدە چۆچەكنىڭ راسا قىزىق يېرىگە كەلگەندە، ئاپام ئايىمخانىنىڭ ئۇنى ئاڭلىناتتى:

— بولدىلا، بالا دەم ئالسۇن. ئاخىرنى ئەتە ئېيتىپ بېرىڭ.

— ھوي ئانىسى، — دەيتتى ئاتام شۇ چاغدا، — بالىنىڭ مۇشۇنداق رىۋايەت - چۆچەكلەرنى كۆپ تىڭشاپ ئاڭلىغىنى ياخشى، ئۇلارنى نۇرغۇن بىلگەنگە نېمە يەتسۇن.

ھازىر ئاپامنىڭ دۇنيادىن ئۆتكىنىگە بىر نەچچە يىل بولسا، ئاتامنىڭ رەھمەتلىك بولۇپ كەتكىنىگە 41 يىلدىن ئې-شىپتۇ. ئەمما ئاتامنىڭ مېنى قېشىغا ئولتۇرغۇزۇۋېلىپ ئېيتىپ بەرگەنلىرىنىڭ ھەممىسى بولمىسىمۇ، ئايرىملىرى تېخىچە يادىمدا. قىزىق يېرى شۇكى، مەن ئۇنىڭدىن ئاڭلىغان چۆچەك ۋە تەمسىللەرنىڭ كۆپچىلىكىنى شۇ كەمگىچە ئۆزۈم ئو-قۇغان بىرەر ئېغىز ئىجادىدا ئائىت كىتابلاردىن ئۇچراتقىنىم يوق.

يېڭى يىلدىن باشلاپ بالىلىقىمدا ئاڭلىغان ئاشۇ چۆچەك ۋە تەمسىللەرنىڭ بىر قىسمىنى كىچىك دوستلار دىققىتىگە ھاۋالە قىلسام، دېگەن ئوي كالىمغا كەلدى.

مۇشۇنداق نىيەتتە يادىمدا قالغانلارنى قەغەز بېتىگە چۈشۈرۈشكە باشلىدىم.

ئابدۇمىجىت دۆلەتوۋ

باش سۆڭىكى ۋە چۈرۈچ بۇغداي

لوقمان ھەكمىنىڭ زامانىسىدا كامال ئىسىملىك يىگىت-
نىڭ ئاپىسى ئىنتايىن ئېغىر ئاغرىققا دۇچار بوپتۇ. يىگىتنىڭ
ئاپىسىنى كۆرسىتىپ بارمىغان يېرى، چاقىرىمىغان تېۋىپى
قالماپتۇ. بىراق ئاغرىق ساقايماق تۈگۈل كۈندىن كۈنگە
كۈچىيىۋېرىپتۇ. ئاخىر ھېچ ئامالى قالمىغانلىقتىن يېقىنلى-
رىنىڭ مەسلىھەتى بويىچە، كامال قانداقلا قىلىپ بولمى-
سۇن، لوقمان ھەكمىنىڭ يېنىغا كىرىشنىڭ يولىنى ئىزدەپ-
تۇ.

ئۆز ھۇزۇرىغا كىرگەن يىگىتنى لوقمان ھەكمى ئىللىق
قارشى ئاپتۇ. كامال ئاپىسىنىڭ ئاغرىقى ھەققىدە ئۇنىڭغا
ئېيتار - ئېيتمايلا لوقمان ھەكمى:

— ئاپانىڭ دەردىگە بۇ دۇنيادا داۋا يوق، ئەڭ ياخ-
شىسى، سەن ھازىر ئۆيۈڭگە بارغىن - دە، ئۇنى باقى
دۇنياغا ئۈزۈشنىڭ تەييارلىقىنى قىلغىن. ئاپانىڭ ئىك-
كى - ئۈچ كۈنلا قالدى، دەپ گەپنى ئۈزۈۋېتىپتۇ.

بىچارە كامال ئۆيىگە بېشىنى ساڭگىلىتىپ قايتىپ
كەپتۇ. تەقدىرگە تەن بەرمەسلىكنىڭ ئىلاجى يوققۇ. بۇ
ئەمدىلا ئېتىزدىكى بۇغدايلار چۈرۈچ بولۇشقا باشلىغان
مەزگىل ئىكەن. ئاپىسى كامالنىڭ ئۆزىگە قاراپ، ھەممە
نەرسىنى بىردىن چۈشىنىپتۇ ۋە بالىسىغا مۇنداق دەپتۇ:

— كامال، سەن مېنى ياخشى كۈتتۈڭ، ئاغرىقىمنى
ساقايتىشقا بارلىق كۈچۈڭنى سالدىڭ. مەن سېنىڭدىن
ئىككى دۇنيا رازى. مېنىڭ بىرلا ئارمىم - ئەتە ھارۋاڭنى
قوشۇپ، مېنى بۇغدايلىققا ئېلىپ چىقساڭ. سېنىڭ تەرگەن،
ئۆستۈرگەن بۇغدايلىرىڭنى بىر كۆرۈپ باقاي، شۇنىڭدىن
كېيىن سىلەر بىلەن مەڭگۈ ۋىداللىشىشقا مەن رازى.

كامال ئاپىسىنىڭ تەلپىنى دەرىۋ بەجا كەلتۈرۈپتۇ.
ئەتىسى ئەتىگەنلىكى ئات قوشۇلغان ھارۋىسىغا ئاپىسىنى
ئولتۇرغۇزۇپ ئېتىزلىققا راۋان بوپتۇ.

ئاپىسى ئۆپچۆرسىگە قاراپ، تەبىئەت گۈزەللىكىدىن
سۆيۈنۈپ خۇشاللىقىنى يوشۇرالمىدى، ئاغرىقىنى سەل بول-
سىمۇ ئۇنتۇپ، سۆزلەپ - سۆزلەپ ھارماپتۇ. بۇغدايلىق-
نىڭ چېتىگە كېلىپ، ھارۋىسىنى توختاتقان كامال ئاپىسىنى
يۆلەپ، ھارۋىنىڭ ئۈستىگە ئولتۇرغۇزۇپتۇ.

ئانا يىراق - يىراقلىرىغا قارىغىچ، نۇپۇقسىزلا بىر
نەرسىنى كۆرۈپ، چۆچۈگەندەك كامالغا قارايتۇ.

— بالام، دەپتۇ ئۇ، ئاۋۇ ھەممە بۇغدايلاردىن
ئېگىزلىشىپ تۇرغان ئىككى بۇغداي بېشىنى كۆردۈڭمۇ؟
شۇلار چۈرۈچ بولغان ئوخشايدۇ، يۇلۇپ ئېلىپ كەلگەن،

ئۇۋۇتۇپ يېگۈم كېلىۋاتىدۇ.

كامال يۈگۈرۈپ بېرىپ، ئىككى بۇغداي بېشىنى يۈ-
لۈۋىلىپ، ئالدىقىدا ئۇۋۇتۇپ، بۇغداي دانلىرىنى ئانىسىغا
ئۈزۈپتۇ. ئاپىسى دەرىۋلا ئۇلارنى ئاغزىغا ساپتۇ - دە،
يالماپ يۇتۇۋېتىپتۇ. شۇ بوپتۇ، ئۇلار ئېتىزلىقتىن قايتىپ
ئۆيىگە كەپتۇ. قىزىق يېرى شۇكى، ئاشۇ كۈندىن كېيىن
ئانىنىڭ كۈچىگە كۈچ، قۇۋۋىتىگە قۇۋۋەت قوشۇلۇپ،
ئاغرىقى ئاستا - ئاستا ساقىيىپ، بىر ئاي ئۆتكەندىن كېيىن
ئورنىدىن دەس تۇرۇپ كېتىپتۇ. بۇنىڭ نېمىدىن، قانداق
سەۋەبتىن يۈز بەرگەنلىكى ئانىغىمۇ، كامالغىمۇ سىر بولۇپ
قاپتۇ. بىراق كامالغا ئەلەم قىلغىنى، لوقمان ھەكمىنىڭ ئا-
نىسىنى ساقايتمايدۇ دېگىنى. توۋا، ئاشۇنداق داڭلىق تې-
ۋىپمۇ مۇشۇنداق ئادىشىدىكەندە!

كامال بىر كۈنى لوقمان ھەكمىنىڭ ئالدىغا يەنە بې-
رىپتۇ ۋە ئۆزىنىڭ ئىچىدىكى تۆكۈپ تاشلاپتۇ.

— لوقمان ھەكمى، سىز دۇنيادا تەڭداشسىز تېۋىپسىز.
ئەمما شۇنىڭغا مەن شەك كەلتۈرۈۋاتمەن. ئېسىڭىزدىمۇ،
بۇنىڭدىن بىر ئاز ۋاقىت ئىلگىرى ئالدىڭىزغا كەلگىنىدە،
ھەتتا ئاپام توغرىلۇق ئېيتقان سۆزۈمنىڭ ئاخىرىنى تىڭ-
شماي، ئۇنىڭ ئاغرىقىنىڭ ساقايماستىقىنى ئېيتىپ، ئۆل-
دىگە چىقارغان ئىدىڭىز. بىلىمەيمەن، نېمە سەۋەب بولدى،
ھازىر ئاپام تامامەن ساقىيىپ كەتتى. بۇنىڭغا نېمە دەي-
سىز؟

— ئاپاك ساقايغان بولسا، ئىنتايىن ياخشى بوپتۇ. بى-
راق بۇ داۋاسىز بولغىنى يوق. سەن ماڭا بىرلا نەرسىنى
ئېيتقىن، سەن ئاپانىڭ قەيەرگە، قايسى بۇغدايلىققا ئاپار-
دىڭ؟

كامال ئاپىسىنى بۇغدايلىققا ئاپارغىنىنى ئېسىگە ئېلىپ،
لوقمان ھەكمىغا بولغان ۋەقەنى تەپسىلىي ئېيتىپ بېرىپتۇ.
بۇنى ئاڭلىغان لوقمان ھەكمى شۇ يەردىلا كامالنى يېنىغا
ئالغىچ، ئۇنىڭ بۇغدايلىقىغا قاراپ يول تۇتۇپتۇ. ئۇ يەرگە
كەلگەندىن كېيىن:

— ماڭا چۈرۈچ بۇغداينى ئالغان يېرىڭنى كۆر-
سەت، دەپتۇ.

كامال كۆرسەتكەندىن كېيىن، لوقمان ھەكمى ئاشۇ
بۇغدايلار ئۈستىگە يەرنى كولىغان ئىكەن، قولىغا ئادەمنىڭ
باش سۆڭىكى چىقىپتۇ.

سۆڭەكنى قولىغا تۇتقۇچ، لوقمان ھەكمى:
— مانا كۆردۈڭمۇ، باش سۆڭەكنىڭ مۇنۇ ئىككى كۆ-
زىنىڭ ئورنى تۇرغان يەردىن ئىككى باش بۇغداي ئۇنۇپ

IRAS

چىققان. ئاپاڭنىڭ داۋاسى مۇشۇ ئىدى. بىراق سەن ماڭا كەلگەن چاغدا مەن مۇشۇنداق كۆمۈلگەن باش سۆڭەك بار يەردىن ئۇنىڭ ئىككى كۆزىنىڭ ئورنىدىن ئىككى باش بۇغداي ئۈنۈپ چىقىشى كېرەك ئىكەنلىكىنى ئېيتىپ، پەقەت ئۇ چۈرۈچ بولغاندىلا ئاپاڭغا يېڭۈزسەڭ داۋا بولەدۇ، دېگەن بولسام، بۇ چۆچەككە ئوخشاپ قالاتتى. چۈنكى سەن ئۇنداق ئۈنەن بۇغداينى قەيەردىن تاپاتتىڭ؟! ئاپاڭ خۇدا بەرگەن ئايال ئىكەن. بۇ - ئۇنىڭ تەلىپى. داۋاسىنى ئۆزى تېپىپتۇ. ئەسلى بۇ دۇنيادا ھەرقانداق ئاغرىقنىڭ داۋاسى بار. پەقەت سەۋەب، يەنىلا سەۋەب كېرەك، دېگەن ئىكەن.

ئۈمىد ۋە يىلانلار پادىشاھى

بۇرۇننىڭ بۇرۇنىسىدا، تېرىق تۇلۇمدا، بىر شەھەردە ئىككى ئاغىنە ياشىغان ئىكەن. بىرىنىڭ ئېتى ئۈمىد، ئىككىنىڭ ئېتى ساتقۇنجان بولۇپ، ئۇلارنىڭ ئائىلىسى بىر ئۆي تۇرمۇشى بەك ناچارلىقىدىن، تاپقان - تەرگىنى قورساقتىن ئاشمايدىكەن. ئۈمىد ئائىلىدە يالغۇز ئوغۇل بولۇپ، ئاتىسىدىن كىچىك چىقىدىلا ئايرىلىپ، ئانىسى بىلەن تۇرىدىكەن.

ئۈمىد بىلەن ساتقۇنجان قىش - ياز دېگىدەك قولىم - قوشنىلارنىڭ كالا - قويلارنى بېقىپ تىرىكچىلىك قىلغاچقا، ئۆزلىرى ياشاۋاتقان شەھەر ئەتراپىدا ئۇلار بىلمەيدىغان جاي يوق ئىكەن. ئاشۇنداق ئەھۋالدا كۈنلەر ئايلىرىنى قوغلاپ، ئايلىرىنى قوغلاپ، ۋاقىت ئۆتۈۋېرىپتۇ. كەچ كۈز كۈنلىرىنىڭ بىرىدە ئۇلار تاغقا يېقىن جايدىكى ئوتلاققا كالا - قويلارنى بىر جايغا توپلاپ، ئەمدىلا ئۆي تەرەپكە قايتايلى دەپ تۇرغاندا، ھاۋا تۇتۇلۇپ، بوران چىقىپ، يامغۇر يېغىپ كېتىپتۇ. ئىككىسى يۈگۈرۈپ يۈرۈپ، غارتاش كامارلىرىنىڭ بىرىنى داڭدا قىلىپ ئۆلگۈرۈپتۇ. بىر تۇرۇپ يېغىۋاتقان يامغۇرغا قاراپ، بىر تۇرۇپ كالا - قويلارغا قاراپ، ئۈمىد قولىدىكى تايىقى بىلەن يەرنى كۈچلۈك بېرىپتۇ. بىر نەرسە «بۇتۇڭنىڭ تۈۋىگە قارا» دېگەندەك قىلىپ قاپتۇ، قارىسا، تايىقى بىلەن كۈچلۈك يەردە تۇتۇققا ئوخشاش بىر نەرسىنىڭ ئىزى تۇرغىدەك. ئۇ دوستى ساتقۇنجانغا قولىدىكى تايىقنى تۇتقۇزۇپ قويۇپ، توپىنى ئۇ ياققا - بۇ ياققا قايىرىپ قارىسا، ھەقىقەتەنمۇ يوغان تۇتۇققا ئوخشاش بىر نەرسە چىقىپتۇ. ئىككى دوست ئۇنى ئېچىپ قاراپ، ئۆز كۆزلىرىگە ئۆزلىرى ئىشەنمەي قاپتۇ. چۈنكى بۇ يەردە ئىنتايىن چوڭقۇر قۇدۇق بو-

لۇپ، ئۇ تار يەرنىڭ ئۈستىگىچە ھەسەل بىلەن تولدۇرۇلغان ئىكەن.

قۇدۇقنىڭ ئاغزىنى ئېچىپ قويغان ئۈمىد بىلەن ساتقۇنجان خېلى ۋاقىتقىچە تىلى تۇتۇلۇپ، ھاك - تالەك بولۇپ، بىر - بىرىگە قارىشىپ قاپتۇ. بىر ئازدىن كېيىن ئۆزىگە كەلگەن ئۈمىد مۇنداق دەپتۇ:

— دوستۇم ساتقۇنجان، بۇنى بىزگە خۇدايىم بەردى. ھەر كۈنى پادىنى ھەيدەپ ئۆيىگە قايتقىنىمىزدا، قۇدۇقتىن پەقەت بىر چېلەكتىلا ھەسەل ئېلىۋالايلى. شۇنىڭ ئۆزى بىزنىڭ تىرىكچىلىكىمىزنى ئوڭشاپ، خاتىرجەم ھايات كەچۈرۈشىمىزگە يېتىدۇ.

ساتقۇنجان بۇنىڭغا قوشۇلۇپتۇ.

شۇنىڭ بىلەن كۈنلەر، ئايلىرى ئۆتۈۋېرىپتۇ. ئىككى دوست قۇدۇقتىكى ھەسەلنى ھەر كۈنى چېلەكلەپ توشۇپ، ئاستا - ئاستا ئۇنىڭ تېڭىگىمۇ يېتىپ بېرىپتۇ. ئەلۋەتتە ھەسەل سېتىپ، باي بولۇپ كەتمىسەنمۇ، تۇرمۇشى ھاللىق كىشىلەر قاتارىغا ئاللىقاچان قېتىلىپتۇ. شۇنداقلا ئىككى دوست ھېچكىمگە ئېيتماي، خېلىلا ئالتۇن - كۈمۈش ۋە باشقىمۇ دۇنيالارنى يىغىپ قويۇپتۇ.

قىسقىسى، ئەڭ ئاخىرىدا قۇدۇقنىڭ تېڭىدە بىرەر چېلەك ھەسەل قالغان چاغدا، ئۇنى قانداق قىلىپ ئېلىشنى ئويلاشقا ئىككى دوست بىر - بىرىگە قارىشىپتۇ. چۈنكى مۇشۇ ۋاقىتقىچە ئۇلار ھەسەلنى ئارغامچا باغلانغان چېلمەنى قۇدۇققا تاشلاپلا ئۇسۇپ ئالدىغان، ئەمدى ئۇنداق ئېلىش مۇمكىنچىلىكى يوق. قانداقلا قىلىپ بولمىسۇن، بىرىنىڭ قۇدۇق تېڭىگە چۈشۈشى لازىم ئىكەن.

— ئۈمىد، بىر قۇدۇق ھەسەلنىڭ تېپىلىشىغا ئۆزۈڭ سەۋەبچى بولغان ئىدىڭ. ئەمدى ئۇنىڭ قالغىنىنى ئېلىپ چىقىشمۇ ساڭا تەئەللۇق بولسا كېرەك، دەپتۇ ساتقۇنجان.

ئۈمىد بىلىگە ئارغامچىنى باغلاپ، قۇدۇق تېڭىگە چۈشۈپتۇ. دە، چېلەككە قالغان ھەسەلنى سېلىپ يۇقىرىغا چىقىرىۋېتىپتۇ. شۇ ۋاقىتتا قۇدۇق يېنىدا تۇرغان ساتقۇنجاننىڭ كاللىسىغا يامان ئوي كەپتۇ. «بىزنى ھېچكىم كۆرمىدى، ئەگەر ھازىر ئۈمىدنى قۇدۇق تېڭىدىن چىقىرىۋالسام، يېقىن ئالتۇن - كۈمۈشۈمىزنى ئىككىگە بۆلۈشكە توغرا كېلىدۇ. ئۇنىڭدىن ئۇنى مۇشۇ قۇدۇق تېڭىگە تاشلاپ كەتسەم كىم كۆرۈپتۇ... ھەممە دۇنيا مېنىڭ بولۇپ قالمامدۇ» دەپلا قۇدۇقنىڭ ئاغزىنى شارۋا قىلىپ يېپىۋېتىپتۇ.

ئۇ ئۆيىگە بارغاندا، ئۈمىدىنىڭ ئاپسىغا «بالاڭلارنى بۇرۇنلەر تالاپ كەتتى»، دەپ يالغان ئېيتىپتۇ. قاپقاراڭغۇ قۇدۇق ئىچىدە قالغان ئۈمىد: «يېقىن دوستۇم ۋاپاسزلىق قىلدى. مېنىڭ ئۆلگەن يېرىم مۇشۇ ئوخشايدۇ» دەپ بىر ھازاغچە جىم ئولتۇرۇپتۇ. ھېچنە-مىدىن ھېچنەمە يوق قولىدىكى بەكسى بىلەن قۇدۇقنىڭ بىر يېقىنى يۇنۇپ كولاشقا باشلاپتۇ. تۇيۇقسىزلا ئۇ كو-لاۋاتقان يەردىن تۆشۈك ئېچىلىپ، قۇدۇقنىڭ ئىچى يورۇپ كېتىپتۇ. تۆشۈكنى يوغانلىتىپ قارىسا، بىر ئادەم پا-تىدىغانچىلىق ئالتۇن ئىشىك تۇرغان. ئۇ ئاستا ئىتەرگەندە ئىشىك ئېچىلىپتۇ - دە، ئۇزۇن يول كۆرۈنۈپتۇ. ئۈمىد «نېمە بولسا بولدۇم» دەپ ئاشۇ يولغا چۈشۈپ مېڭ-ۋېرىپتۇ. بىر ۋاقىتتا ئوردىغا ئوخشاش جايغا يېتىپ كېلىپ ئالتۇن تەختكە دۇچ كەپتۇ. ئۆزى ناھايىتى ھېرىپ كەت-كەنلىكتىن، ئالدىدىكى تەختنى ئىلغا قىلالماي، ئۇنىڭ ئۈستىگە چىقىپتۇ - دە، ئۇيۇغا كېتىپتۇ.

مۇنۇ قىزىقچىلىقنى قاراك، ئەسلىدە ئۇ ئۈستىگە چىقىپ ئۇخلاۋاتقان تەخت يىلانلار پادىشاھىنىڭ تەختى ئىدى... گويا يەر تەۋرىگەندەك بولۇپ، ئەتراپتا ئاللىقانداق ئاۋازلار ئاڭلىنىپ، بىر نەرسىلەر يېقىنلىشىپ كەپتۇ. ئۈمىد كۆزىنى ئېچىپ، ئۆزىگە كەلگىچە ۋازىلداپ كەتكەن مېڭ-لىغان يىلان ئۇنىڭ ئۆپچۆرىسىنى ئورۇۋاپتۇ - دە، يىلان-لار ئۆز پادىشاھىنى ئۈمىدىنىڭ ئالدىغا ئەكىلىپ ئولتۇر-غۇزۇپ قويۇپتۇ.

— ھەي، ئادەمزات، — دەپتۇ يىلانلار پادىشاھى تىلغا كىرىپ، — سەن بىزنىڭ بىر قۇدۇق ھەسلىمىزنى توشۇپ تۈگەتتىڭ، ئەمدى ئۇنى ئاز دەپ، مېنىڭ تەختىمگە چىقىپ ئولتۇرۇۋاپسەن. بۇنى قانداق چۈشەندۈرسەن؟ ئۈمىد ھەسەلنىڭ يىلانلار پادىشاھىغا تېگىشلىك ئى-كەنلىكىنى تامامەن بىلمەيدىغانلىقىنى، دوستىنىڭ خائىنلىق قىلىپ تاشلاپ كەتكەنلىكىنى، مۇنۇ تەختىمۇ ئۆزىنىڭ قانداق چىقىپ قالغانلىقىنى ئەسلىيەلمەيدىغانلىقىنى ئېيتىپ كۆزىگە ياش ئاپتۇ.

چىن دىلىدىن ئۆكۈنۈۋاتقانلىقىنى كۆرگەن يىلانلار پادىشاھى ئۇنى كەچۈرۈپ مۇنداق دەپتۇ: — بوپتۇ، مەن ساڭا ئىشەندىم، ھازىر سېنى يۇقىرىغا چىقىرىپ قويىمىز. ئۆيۈڭگە كېتىسەن، ئەمما بىر شەرتىم بار. ھېچكىمگە، ھېچقانداق يەردە مېنى كۆرگەنلىكىڭ ھەققىدە ئېغىزىڭنى ئاچمايسەن، مەن ھەقتە گەپ قىلغ-نىڭ ئۆلگىنىڭ.

ئۈمىد قەسەم قىپتۇ.

يەر ئۈستىگە چىقىپ، ھېچكىمگە كۆرۈنمەي ئۆيىگە كەلسە، ئاپسى يىغلاپ ئوغلىنىڭ دەردىدە قارىغۇ بولۇپ قالغان. ئۆي ئىچىدىن ناھىراتچىلىق يېغىپ تۇرغان. ئۈمىد ئۆيىگە كىرمەي، دەررۇ ساتقۇنجاننىڭ قېشىغا بېرىپتۇ. ئۇ باي بولۇپ كەتكەن. پادىشاھنىڭ ئەڭ يېقىن ئادەملىرىنىڭ بىرى بولۇۋالغانىكەن. ئۈمىد بىر ئامال قىلىپ، ئۇنىڭ بىلەن ئۇچرىشىپتۇ. «ماڭا پەقەت ئۆزۈمگە تەئەللۇق دۇنيالىرىمنى بەرگىن، ئارتۇقى كېرەك ئەمەس. بولمىسا بارلىق سىرد-مىزنى خەلقىئالەم ئالدىدا ئېچىپ تاشلايمەن»، دەپ ساد-قۇنجاننى قورقۇتۇپ، ئۆزىگە كېرەكلىك ئالتۇن - كۈمۈشنى ياندۇرۇۋېلىپ، ئاپسىنىڭ قېشىغا قايتىپ كەپتۇ. ئۇلار يىغ-لىشىپ كۆرۈشۈپتۇ. ئانا «كۆرۈم كۆرمىسە كۆرمىسۇن، ئىش قىلىپ بالام ھايات ئىكەن» دەپتۇ. ساتقۇنجاننىڭ يالغاد-چىلىقىغا، خائىنلىقىغا لەنەت ئوقۇپتۇ. ئائىلىدىكى خۇشال - خۇراھلىق، خاتىرجەملىك قايتىدىن ئورناپ، بەختلىك ھايات قايتىدىن باشلىنىپ كېتىپتۇ.

ئەمدى گەپنى پادىشاھنىڭ ئوردىسىدىن ئاڭلايلى:

بىر ئاز زامانلار ئۆتۈپ، پادىشاھ ئىنتايىن ئېغىر ئاغ-رىققا گىرىپتار بوپتۇ. نە - نە شەھەرلەردىن، يات ئەللەر-دىن تېۋىپلار كېلىپ كۆرۈپتۇ، ئەمما ياخشى قىلالماپتۇ. يات ئەللەردىن كەلگەن رەمچى - تېۋىپلارنىڭ بىرى پا-دىشاھنىڭ ۋەزىرىگە:

— پادىشاھىڭلار پەقەت يىلانلار پادىشاھىنى ئۆلتۈ-رۈپ، ئۇنى قاينىتىپ، شورپىسىنى ئىچكەندە ياخشى بو-لۇپ كېتىدۇ، — دەپتۇ.

— يىلانلار پادىشاھىنى قەيەردىن تاپىمىز؟ شورپىسىنى قانداق ئىچكۈزۈمىز؟ — دەپ سوراپتۇ. ۋەزىر:

— يىلانلار پادىشاھىنى بىلىدىغان ئادەمنى تېپىش تەس، بىراق ئۇنىڭ يولى يوق ئەمەس، بار. ئۇ مۇنداق، مۇنچىنى راسا قىزىتىپ، ئادەملەرنى شۇنىڭغا كىرگۈزۈش كېرەك. تېنى قىزىل بولغان كىشىلەر ھېچ نېمە بىلمەيدۇ. كىمىنىڭ تېنى كۆكەرسە، ئۇ يىلانلار پادىشاھىنىڭ ئوردىسى قەيەردە ئىكەنلىكىنى بىلىدۇ. شورپا دېگەندە، يىلانلار پادىشاھىنى ئۆلتۈرۈپ، بىرىنچى قايناتقان شورپىسى - زەھەر. ئۇنى تۆكۈۋېتىش كېرەك. ئىككىنچى قايناتقان شورپىسىنى ئىچكەن ئادەم دۇنيادا يوق بىلىمنى ئىگىلەپ، ئاجايىپ تېۋىپ بولۇپ يېتىلىدۇ. ئۈچىنچى شورپىسىنى پادىشاھقا بېرىش كېرەك. ئۈچىنچى شورپا - پادىشاھنىڭ دورىسىدۇر، — دەپتۇ.

M
I
R
A
S

پاراسەت ئىگىسى، ئاجايىپ تېۋىپ بولۇپ چىقىدۇ. ئۇ چىنچى شورپامنى پادىشاھقا ئىچكۈز. ئۇنىڭ داۋاسى— مېنىڭ ئۇچىنچى شورپام.

ھەممە نەرسىنىڭ توغرا بولۇشى ئۈچۈن يىلانلار پا- دىشاھنى ئۈمىدىنىڭ ئۆزى ئۆلتۈرۈشى، ئۆلۈكىنى قازانغا سېلىپ قاينىتىشى كېرەك ئىكەن.

ئۈمىد يىلانلار پادىشاھنى ئۆلتۈرۈپ، قازانغا سال- ۋاندىن كېيىن ۋەزىر ئۇنىڭغا:

— بىرىنچى شورپىنى ئۆزۈڭ ئىچ، ئىككىنچى ۋە ئۇ- چىنچى شورپىنى ئايرىم- ئايرىم قاچىلارغا قويۇپ، مۇنۇ يەرگە قويىسەن،— دەپ چېكىلەپتۇ.

يىلانلار پادىشاھنىڭ ئۆلۈكىنى قاينىتىپ، ئۈمىد ئوغرىلىقىچە ئىككىنچى شورپىنى ئۆزى ئىچىۋاپتۇ— دە، بىرىنچى ۋە ئۇچىنچى شورپىلىرىنى ۋەزىر دېگەن يەرگە قويۇپ قويۇپتۇ.

ھېچنېمىدىن گۇمانلانمىغان ۋەزىر «يىلانلار پادىشا- ھنىڭ ئىككىنچى شورپىسى» دەپ ئۈمىد قولىغا تۇتقۇز- غان قاچىدىكى شورپىنى بىرلا سۈمەرگەچ، بىرگاز تەڭشە- لىپ تۇرۇپ يەرگە يىقىلىپتۇ.

ۋەزىرنىڭ ئۆلۈمىنى ئاڭلىغان پادىشاھ «ئەمدى قانداق قىلدىم؟ مېنى كىم ساقايتىدۇ؟» دەپ داد- پەرياد قىپتۇ. مۇشۇ ۋاقىتتا ئۆزىنى ئاجايىپ بىر ئەھۋالدا سەزگەن ئۈمىد پادىشاھنىڭ ئالدىغا كىرىپ، ئۇنى ئۆزىنىڭ ساقايتىدىغانلى- قىنى ئېيتىپ، قولىدىكى شورپىنى ئىچكۈزۈپتۇ. پادىشاھ ھېچنېمە كۆرمىگەندەك، بىردىن ئورنىدىن تۇرۇپ كېتىپتۇ. ئوردىدىكىلەر، ئائىلىسىدىكىلەر زور خۇشاللىققا چۆمۈپتۇ.

شۇ يەردىلا پادىشاھ ئۆزىنىڭ يالغۇز قىزىنى ئۈمىدگە بېرىدىغانلىقىنى ۋە پادىشاھلىقنى ئىشەنچلىك ئۇنىڭ قولىغا تاپشۇرىدىغانلىقىنى جاكارلاپتۇ.

پادىشاھنىڭ قىزىغا ئۆيلەنگەن ۋە پادىشاھلىقنى ئالغان ئۈمىد ئاز ئۆتمەي ئاپىسىنى ئوردىغا ئەكىلىپ، ئۆزى دا- ۋالاپ ساقايتىپتۇ. ئاپىسىنىڭ كۆزى ئېچىلىپتۇ. ئۈمىدىنىڭ شۇنچىلىك بەختكە ئېرىشكەنلىكىنى كۆرەلمىگەن كونا دوستى ساتقۇنجان ساراڭ بولۇپ، ھازىرمۇ ئاشۇ بىر تاغ باغرىدىكى بىر چاغلاردا ھەسەل بىلەن تولدۇرۇلغان يە- لىنلار پادىشاھنىڭ قۇدۇقىنى ئەگىپ، ھۇۋلاپ يۈرىدىغان بولۇپ قاپتۇمىش.

ئېيتىپ بەرگۈچى: شېرىپىدىن پالتىيىۋ
توپلىغۇچى: ئابدۇمىجىت دۆلەتوۋ
تەييارلىغۇچى: ئىمىن ئابلا

پادىشاھ ئوردىسىدىكى مۇنچىنى قىزدۇرۇپ، ۋەزىر ئۆز ھۆكۈمرانلىقىدىكى بارلىق ئادەملەرنى تىزىملاپ، مۇنچىغا ئەكىرىشكە باشلاپتۇ. بۇنىڭغا نەچچە كۈنلەر، نەچچە ئايلا كېتىپتۇ. تېنى كۆكەرگەن ھېچكىم يوق. ئا- شۇنداق كۈنلەرنىڭ بىرىدە ساتقۇنجان ۋەزىرنىڭ قېشىغا كېلىپ، مۇنچىغا بىر كىشىنىڭ كىرىشى قېچىپ يۈرگەنلى- كىنى، ئۇنىڭ ئۆزىنىڭ كونا دوستى ئۈمىد ئىكەنلىكىنى ئېيتىپ قويۇپتۇ.

ۋەزىر نۆكەرلەرگە ئۈمىدىنى قەيەردىن بولسا تېپىپ، ئېلىپ كېلىشىنى بۇيرۇپتۇ. ئائىلاج مۇنچىغا كىرىشكە مەجبۇر بولغان ئۈمىدىنىڭ تېنى بىردىنلا كۆكۈرۈپتۇ. مۇنچىدىن چىققان ئۈمىدىنى ۋەزىر سوئال- سوراققا ئاپتۇ. ئۇرۇپتۇ، قىيناپتۇ. ئاخىر ئۇنى «يىلانلار پادىشا- ھنىڭ ئوردىسىنى بىلىمەن» دېگۈزۈپتۇ. يىلانلار پادى- شاھنى ئۇۋىسىدىن چىقىرىش ئۈچۈن قانداقتۇر بىر ئا- يەتلەرنى ئوقۇغاندا، ئۈمىدىنىڭ ئاشۇ ئۇۋا ئالدىدا ئولتۇ- رۇشى شەرت ئىكەن.

ۋەزىر ھەممە رەسىم- قائىدىنى ئورۇنداپ، ئۈمىدىنى ئالدىغا سېلىپ، بىر توپ نۆكەرلىرى بىلەن تاغ باغرىغا كەپتۇ. بىچارە ئۈمىد ئۆزى خالىمىسىمۇ، ئامالسىز يىلان ئۇۋىسىنىڭ ئالدىدا تىزلىنىپ ئولتۇرۇپ، ئايەت ئوقۇشقا باشلاپتۇ. بىر مەزگىلدە ھەممە ئەتراپ تىترەپ- تەۋرەد- گەندەك بولۇپ، يىلانلار ئۇۋىدىن بىرنىڭ كەينىدىن بىرى چىقىپ ئەتراپنى قاپلاپتۇ. ئەڭ ئاخىردا بىر توپ يىلانلار پادىشاھنى كۆتۈرۈپ چىقىپ ئۈمىدىنىڭ قولىغا سايپتۇ. — مەن ساڭا نېمە دېگەن؟ ۋەدەڭدە تۇرمىدىڭ، مې- نىڭ قولۇمدا ئۆلۈشى تاللىۋالغان ئوخشايسەن،— دەپتۇ يىلانلارنىڭ پادىشاھى.

ئۈمىد ئۇن سېلىپ يىغلاپ، ئۆزىنىڭ ئامالسىز مۇشۇ ئەھۋالغا چۈشۈپ قالغانلىقىنى ئېيتىپتۇ. يىلانلار پادىشا- ھنىڭ قولىدا ئۆلۈشكە رازى ئىكەنلىكىنى بىلدۈرۈپتۇ. ئۇنىڭ بىگۇناھ ئاققان كۆز يېشى تەسىر قىلدىمۇ ياكى بىچارە ئەھۋالىنى كۆرۈپ رەھىمى كەلدىمۇ، يىلانلار پا- دىشاھى باشقىچە سۆزلەپتۇ:

— بوپتۇ، سەن قانچە يامانلىق قىلساڭمۇ، مەن ساڭا يەنە ياخشىلىق قىلاي، مېنى ئۆلتۈرۈپ قايناتقاندىن كېيىن، ۋەزىر بىرىنچى شورپامنى سېنى ئىچكىن دەيدۇ. ھەرگىز ئىچمە. بىرىنچى شورپام— زەھەر. ئۇنى بىر ئامال قىلىپ ۋەزىرنىڭ ئۆزىگە ئىچكۈزۈۋەت. ئىككىنچى شورپامنى ئۆزۈڭ ئىچ. ئۇنى ئىچكەن ئادەم دۇنيادا يوق ئەقىل—

0
0
8


ئاتاتولىيىدىكى ئۇيغۇر رايونى ئۈستىدە تەكشۈرۈش

ئابدۇكېرىم رەھمان

لۇپ، ئۇنىڭدا تىل، تارىخ، ئەدەبىيات، دىن، پەلسەپە، ئانتروپولوگىيە، مەدەنىيەت (كولتۇر)، ئارخېئولوگىيە، ئىقتىساد، سەنئەت، مۇزىكا، ئەل ئىچى تېبابىتى، فولكلور، ئېپتوگرافىيە، ھۈنەر - كەسپ، خارىجى ئىشلار (خەلقئارا ئالاقە)، ساياھەت قاتارلىق كۆپ خىل سالونلار بويىچە مۇھاكىمە ئېلىپ بېرىلىدۇ. ئومۇمەن، «ICANAS» نامىدىكى بۇ خەلقئارا كونفرېنسىيە دۇنيادىكى ھەرقايسى دۆلەت، مىللەتلەرنىڭ ماددىي مەدەنىيەت ۋە غەيرىي ماددىي مەدەنىيەت مەراسىملىرىنى ئورتاق قوغداش ۋە ئېچىشنى نىشانلىغان. «ICANAS» ئۆزىنىڭ قارارىغا ئاساسەن ھەر ئىككى يىلدا بىر قېتىم ئەزا دۆلەتلەر ئارا نۆۋەت بىلەن خەلقئارا ئىلمىي كونفرېنسىيە ئۇيۇشتۇرىدۇ. «ICANAS» نامى بىلەن ئاتالغان بۇ ئىلمىي تەشكىلات ئۆزىنىڭ 133 يىللىق تارىخى مۇساپىسىدە ئاسىيا ۋە شىمالىي ئافرىقا دائىرىسىدىن ھالقىپ ئالتە قىتئەدىكى مۇتلەق كۆپچىلىك دۆلەت ۋە مىللەتلەرنىڭ ئالىم - مۇتەخەسسسلەرى ئىشتىراك قىلىدىغان دۇنياۋى ئىلىم سورۇنىغا ئايلاندى. 38 - نۆۋەتلىك «ICANAS» نىڭ ساھىبخان دۆلىتى تۈركىيە بولۇپ، 28 دۆلەتنىڭ ئىلىم يېتەكچىلىرىدىن تەركىب تاپقان تەييارلىق كومىتېتى يىغىنغا رىياسەتچىلىك قىلدى. بۇ قېتىمقى كونفرېنسىيەگە «ICANAS» نىڭ تەكلىپىگە ئاساسەن ئىلىمىزدىن سەككىز نەپەر ئىلمىي خادىم قاتناشتى. «ICANAS.38» نىڭ مۇدىرى تۈركىيە جۇمھۇرىيىتى «ئاتاتۈرك كولتۇر، تىل ۋە تارىخ يۈكسەك قورۇ - مى» نىڭ باشقانى (رەئىسى) پروفېسسور، دوكتور سادىق تۇرال ۋە كورپىدىن كەلگەن پروفېسسور، دوكتور جاڭ يۇڭجۈن بىلەن يىغىن ئارىلىقىدىكى بىر قېتىملىق سۆھبەتتە مەنزىقارلىق بىر ئىلمىي ئۇچۇرغا ئىگە بولدۇم.

— رەھمان بېگ، سىلەرنىڭ ئەجدادلىرىڭلار تارىختا ئۆز بېشىدىن ئاجايىپ قىسمەتلەرنى كەچۈرگەن بىر جەڭ - گىۋار خەلق ئىكەن، دەپ سۆز باشلىدى سادىق تۇرال خوجا.

— قانداق دەيسىز؟ — دېدىم، سوئال نەزەرىم بىلەن. مەن 90 - يىللارنىڭ ئاخىرلىرىدا تارىخ قورۇمى تەرىپىدىن نەشر قىلىنغان «ئەراتنالار» (ERATNALILAR) ناملىق



مۇتەللىپ «ئۇيغۇر بەلىدىيە» سىدىكى ماي پونكىتىدا

كىرىش سۆز

2007 - يىل 9 - ئاينىڭ 10 - كۈنىدىن 15 - كۈنىگىچە تۈركىيە جۇمھۇرىيىتىنىڭ پايتەختى ئەنقەرە شەھىرىدە 89 دۆلەتتىن كەلگەن 1500 دىن كۆپرەك ئالىم - مۇتەخەسسسلەر قاتناشقان «ICANAS.38» خەلقئارا ئىلمىي كونفرېنسىيىسى ئېچىلدى.

«ICANAS» دېگەن بۇ ئاتالغۇ «خەلقئارا ئاسىيا ۋە شىمالىي ئافرىقا ئىلمىي كونفرېنسىيىسى» (International Congress Asian and North African studies) دېگەن ئىلمىي تەشكىلات نامىنىڭ باش ھەرپلىرىدىن قۇراشتۇرۇلغان قىسقارتما سۆز بولۇپ، بۇ تەشكىلات 1874 - يىلى فرانسىيىنىڭ پايتەختى پارىژ شەھىرىدە قۇرۇلغان. «ICANAS» ئۈنۋېرسال ئىلمىي تەشكىلات بو-

M
I
R
A
S



تەمىنلىگەن يىپ ئۇچى بويىچە مۇئەللىپ KEMALGODE (كامال گودە) نىڭ 1994 - يىلى تۈرك تارىخ قورۇمى باسماخانىسى تەرىپىدىن نەشر قىلىنغان «ERATNALILAR» (ئەراتناليلار) ناملىق بىر تارىخ كىتابىنى تاپتىم ھەمدە تۈركىيىدىكى بىر قىسىم ئالاقىدار خادىملار ماڭا ئاناتولىيىنىڭ غەربىي شىمال قىسمىدىكى ئاماسيا ۋىلايىتىدە بىر «ئۇيغۇر بەلبېدىسى» (ئۇيغۇر رايونى) بار ئىكەنلىكى، ھازىرغىچە «ئۇيغۇر» نامى بىلەن بۇ رايوندا ياشاپ كېلىۋاتقان خەلقلەر ئۇيغۇر بېگى ئەرات-نانىڭ جەمەتىدىن بولۇشى مۇمكىنلىكىنى تونۇشتۇردى. مۇشۇ يىپ ئۇچىغا ئاساسەن پروفېسسور، دوكتور سادىق تۇرال خوجىنىڭ ياردىمى بىلەن ئەنقەرەدىن 700 نەچچە كىلو مېتىر ئۇزاقلىقتىكى قارا دېڭىز بويىغا جايلاشقان تاغ-لىق شەھەر ئاماسياغا يۈرۈپ كەتتىم.

* * *

ئاماسيا قارا دېڭىزدىن باشلانغان تاۋۇر تاغلىرىنىڭ يايلىغا جايلاشقان ئۆزى كىچىك، ئەمما ئىستراتېگىيىلىك ئورنى مۇھىم تارىخىي شەھەر ئىكەن. شۇڭا، تۈركىيە تا-رىخىدا «پادىشاھلار ۋە شاھزادىلەر شەھىرى» دەپ سۈپەتلىنىدىكەن. تاغ جىلغىسىدىكى بېلىق شەكىللىك بۇ شەھەرنىڭ ئوتتۇرىسىدا بىر دەريا ئېقىنى بولۇپ، دەريا-نىڭ ئوڭ تەرىپى ئېگىز تاغ بىلەن قورشالغان، تاغنىڭ ئەڭ بۈيۈك چوققىسىغا جايلاشقان «ئاماسيا قەلئەسى» بۇ شەھەرگە سىرلىق تۈس بېرىپ تۇرىدىكەن، بۇ قەلئەلەر سالجۇقلار خانلىقى (1031 - 1157) دەۋرىدە رىم ۋىزانتىيە ئىمپېراتورلۇقىنىڭ ھۇجۇمىدىن مۇداپىئەلىنىش مەقسىتىدە تۈرك سالجۇقلار خانلىرى تەرىپىدىن بىنا قىلىنغان تارد-خىي مىراس بولۇپ، ئۇ ھازىر تۈركىيىدىكى قوغدىلىدىغان ماددىي مەدەنىيەت مىراسلىرى تەركىبىگە كىرگۈزۈلگەن. بۇ قەلئەلەر تىك قىيالىق تاغنىڭ قاپتىلىدىن كېمىر ئۆي شەكىلىدە قورام تاشلاردىن ئويۇپ ياسالغان بولۇپ، ئىچكى قىسمى بىر - بىرىگە تۇتۇشىدىكەن. قەلئەنىڭ ئۈستى ئې-گىز تاغ چوققىسى بولۇپ، چوققىنىڭ ئۈستىگە تاشقوۋۇق ياسالغان. بۇ تاشقوۋۇقنىڭ تۆت تېمىغا كۈنگىرا قويۇلغان بولۇپ، ئۇنىڭدىن شەھەرنىڭ تۆت ئەتراپى ئېنىق كۆرۈ-نۈپ تۇرىدۇ. تاغنىڭ باغرىدا دەريا ئېقىنىغا يۆلەپ سې-لىنغان تۈرك ئۇسلۇبىدىكى ھەيۋەتلىك بىنالار، مېھمانسا-رايلار، ئۈچ - تۆت قەۋەتلىك شەخسىي ئۆيلەر، كۆك گۈمبەزلىك مەسچىت مۇنارلىرى قەد كۆتۈرۈپ تۇرىدۇ.

بىر تارىخ كىتابىنى ئوقۇغاندىم. بۇ كىتاب بۇنىڭدىن 700 يىللار ئىلگىرى ئاناتولىيە ① دە بەگلىك قۇرغان ئەرەتتا ئىسىملىك ئۇيغۇر ئەمىرنىڭ يېرىم ئەسىرلىك تارىخىي پا-ئالىيىتىگە بېغىشلانغان. ئۇلارنىڭ ئەۋلادلىرى ھازىرمۇ ئۇيغۇر ئېتنونىمى بىلەن ئاناتولىدا ياشاۋېتىپتۇ. — بىزنىڭ كورېيىدىمۇ ئاشۇ دەۋرلەردە يەرلىكلەش-كەن ئۇيغۇرلار بار. ئۇلار ئەڭ دەسلەپ چىڭگىزخاننىڭ نەۋرىسى قۇبلايخاننىڭ شەرققە يۈرۈش قىلغان قوشۇنى-رى تەركىبىدە كورېيىگە بېسىپ كىرىپ، كېيىنچە ئۇلارنىڭ بىر قىسمى كورېيىنىڭ جەنۇبىي قىسمىدا ئولتۇراقلىشىپ قاپتىكەن. ھازىر 1000 دىن كۆپرەك ئۇيغۇر بىر يېزىدا توپلىشىپ ياشايدۇ. مەن ئۇلارنى تەكشۈرۈپ ئىككى پارچە مونوگرافىيە ئېلان قىلغاندىم. لازىم تېپىلسا سىزگە ئە-ۋەتسەن بېرەي. ناۋادا قىزىقىشىڭىز كورېيىگە كېلىپ بۇ ئەجدادلىرىڭىزنى زىيارەت قىلىڭ. مەن سىزگە ياردەمدە بولىمەن، — دېدى كورېيىلىك تىلشۇناس دوستىمىز جاك يۇڭجۇن ئەپەندى.

بۇ ئىككى ئۇچۇر مېنى بەكمۇ جەلپ قىلدى. تۈركىيىدە ئولتۇراقلىشىپ قالغان بىر قىسىم ۋەتەنداشلاردىن بۇ ھەقتە سورىسام بۇ ئۇچۇردىن ھېچقايسىسىنىڭ خەۋىرى يوق ئىكەن. «توۋا، بىر زېمىندا ياشاپ تۇرۇقلۇق ئۇ يەردىكى قېرىنداشلىرىنىڭ تارىخىي سەرگۈزەشتىلىرىدىن خەۋەرسىز ياشاپتۇ - دە، ئۇلار» دەپ پىچىرلىدىم. چىمىدە. يۇقىرىقى ئىككىلىنىڭ پارىڭى مەندە كۈچلۈك قىزىقىش قوزغىدى. نەتىجىدە چوقۇم پۇرسەت چىقىرىپ ئۇلارنى زىيارەت قىلىش قارارىغا كەلدىم. ۋەھالەنكى، بىز 17 - سېنتەبىر ئىستانبۇلدىن ئۈرۈمچىگە ئۇچىدىغان سا-ماليوت بېلىتىنى ئالدىن سېتىۋالغانلىقىمىز ئۈچۈن، بۇ قېتىمقى سەپىرىمدە ئەراتتا ئەۋلادلىرى ئولتۇراقلىشىپ قالغان رايونلارغا بېرىپ تەكشۈرۈش ئىمكانىيىتى بولمى-دى. كۆڭلۈمگە پۈككەن بۇ پىلاننى ئىككى ئايدىن كې-يىن، يەنى 2007 - يىلى 11 - ئاينىڭ 10 - كۈنىدىن 16 - كۈنىگىچە تۈركىيە جۇمھۇرىيىتى «ئاتاتۈرك كولتۇر، تىل ۋە تارىخ يۈكسەك قورۇمى» (تۈركىيە جۇمھۇرىيىتى ئىجتىمائىي پەنلەر ئاكادېمىيىسى) رېياسەتچىلىكىدە ئې-چىلغان «6 - نۆۋەتلىك خەلقئارا ئاتاتۈرك ئىلمىي مۇھا-كىمە يىغىنى» ② غا قاتنىشىش جەريانىدا ئىشقا ئاشۇردۇم. بۇ قېتىمقى يىغىن ئاخىرلاشقاندىن كېيىن، تۈركىيە پەنلەر ئاكادېمىيىسى يېنىدىكى «تارىخ قورۇمى» غا بېرىپ، ئۇلار

2008

دەريانىڭ سول تەرىپىگە شەھەرنىڭ ئاساسىي گەۋدىسى جايلاشقان بولۇپ، ئۇنىڭ مەركىزىدە 1485 - يىلى سېلىنغان مەخمەت پاشا بۈيۈك جامەسى ۋە كۈمۈش جامەسى بار. جامەنىڭ ئالدىدىكى مەرمەر ياتقۇزۇلغان دەريا لېۋىدىكى مەيدانغا ئاماسيادا تۇغۇلغان ۋە شۇ يەردە پائالىيەت ئېلىپ بارغان ئوسمان ئىمپېرىيىسى سۇلتانلىرىدىن بايازىد II (XV ئەسىرنىڭ باشلىرى)، مەخمەت پاشا (1458 - يىلى - لار)، سۇلتان سەلىم I ياۋۇز (1519 - يىللار)، سۇلتان سەلىم سۇلايمان قانۇنى (1560 - يىللار)، سۇلتان III سەلىم (1573 - يىللار)، سۇلتان III مۇرات (1587 - يىللار)، سۇلتان I ئەخمەت (1617 - يىللار)، سۇلتان II مۇستافا (1699 - يىللار) ۋە سۇلتان III ئەخمەت (1709 - يىللار) ③ قاتارلىق توققۇز نەپەر پاشانىڭ ئالتۇن ھەللىك ھەيكىلى قاتۇرۇلغان. مېنى ھەممىدىن جەلپ قىلغىنى مۇشۇ ھەيكەل باغچىسىنىڭ باش تەرىپىدىكى «FERHATILE Ş IRIN» دەپ خەت ئويۇلغان «پەرھاد بىلەن شېرىن» نىڭ ھەيكىلى بولدى. ئېگىزلىكى 2.5 مېتىر، كەڭلىكى 5.4 مېتىر كېلىدىغان مەرمەر تاشلىق بۇ ھەيكەلدە قولدا جوتۇ تۇتقان پەرھادنىڭ بېستون تېغىنى يېرىپ ئۆستەك قېزىۋاتقان قىياپىتى بىلەن ئەرەمەن مەلىكىسى شېرىننىڭ بىر ھېجر سۈنى ئاشقى پەرھادقا ئىككى قوللاپ سۇنۇۋاتقان قىياپىتى سۈرەتلەنگەن. ھەيكەلنىڭ ئاستىدىكى خاتىرە تاشقا ئويۇلغان چۈشەندۈرۈشتە، ئەرەمەن مەلىكىسى شېرىنگە ئاشقى بىقارار بولغان پەرھاد ئەرەمەن پادىشاھىنىڭ شەرتىگە ئاساسەن، قارا دېڭىز بويىدىكى قورام تاشلىق ئاقناغىنى يېرىپ ئۆستەك قېزىپ، يۇرتقا سۇ باشلاش ئىرادىسى بىلەن بۇ يەرگە كەلگەنلىكى ھەمدە ئاچلىق ۋە ئۇسسۇزلۇق ئازابغا بەرداشلىق بېرىپ، مىڭبىر جاپادا بېستون تېغىنى يېرىپ غەلبە قىلغانلىقى، ئاماسيادىكى مۇشۇ دەريا پەرھاد قازغان ئۆستەڭنىڭ نەق ئۆزى ئىكەنلىكى رىۋايەت قىلىنغان. شۇڭلاشقا ئاماسيالىقلار بۇ ئۆستەڭنى «پەرھاد ئۆستىڭى» دەپمۇ ئاتىغانىكەن. دېمەك، دۇنياغا كەك تارقالغان «پەرھاد - شېرىن رىۋايىتى» بۇ تاغلىق شەھەردە رېئال تارىخقا ئايلىنىپتۇ. ئېھتەمال بۇ گۈزەل رىۋايەتنى XIII ئەسىرلەردە تەڭرىتاغ ئېتەكلىرىدىن ھالقىپ ئاناتولىيىگە كېلىپ يەرلىكلەشكەن ئۇيغۇرلار ئېلىپ كەلگەن بولۇشى مۇمكىن. «ئۇيغۇر بەلبېدىيىسى» ئاماسيا ۋىلايىتىگە قاراشلىق 29 بەلبېدىنىڭ بىرى بولۇپ، ئاماسيا شەھىرى بىلەن بولغان ئارىلىقى 42 كىلومېتىر كېلىدىكەن.

بىز ئاماسيا شەھىرىنى بىر كۈن زىيارەت قىلغاندىن كېيىن، گەتسى سەھەردە ۋالىي ئىشخانا مۇدىرىنىڭ ھەمراھلىقىدا «ئۇيغۇر رايونى» غا قاراپ يولغا چىقتۇق. ماشىنا بىلەن يېرىم سائەت يول يۈرگەندىن كېيىن، تۆمۈر بىلەن ياسالغان ئەگمىنىڭ ئۈستىدىكى «Uygur Belediyesi» دەپ خەت يېزىلغان تاختىغا كۆزۈم چۈشتى. «ئۇيغۇر رايونى» مانا مۇشۇ چېگرىدىن باشلىنىدىكەن. ئۇ يەردىن بىر كىلومېتىر ئىچكىرىدە ئاسفالت يولغا يانداپ سېلىنغان بىر ماي قاچىلاش پونكىتى بار ئىكەن. بۇ پونكىتنىڭ ئۈستىدىكى قىزىل تاختىغا يېزىلغان «Uygur petrol» (ئۇيغۇر ماي قاچىلاش ئورنى) دېگەن ۋىتۇسكا ئېسىلىپتۇ. ھەتتا پونكىت ئالدىدىكى ھەر بىر ماي تۇڭىنىڭ ئۈستىگىمۇ ئاشۇ ماركا ئېنىق يېزىلىپتۇ. X III - XVI ئەسىرلەردە تەڭرىتاغ ئېتەكلىرىدىن ئايرىلىپ، 20 نەچچە مىڭ چاقىرىم يىراقلىقتىكى ئاناتولىيە زېمىنىنىڭ بۇ خىلۋەت تاغ قاپتىلىدا ماكانلىشىپ ياشاپ كېلىۋاتقان قېرىنداشلىرىمىزنىڭ ئۆز ئېتونىمىنى ئۇنتۇماي «ئۇيغۇر» ماركىسىنى ۋىتۇسكا ئورنىدا ئىشلىتىۋاتقانلىقىدىن چوڭقۇر تەسەللىنىپ، ۋىتۇسكا ئالدىدا بىر پارچە خاتىرە سۈرەتكە چۈشتۈم. شۇ ئەسنادا قارشى تەرەپتىن بىر كۈلرەڭ پىكاپ ئالدىمىزغا كېلىپ توختىدى. ماشىنىدىن سالاپەتلىك ئىككى ئەر چۈشۈپ ئىززەت - ئېكرام بىلەن: «Hu ş geldiniz» (خۇش كەپسىز)، دەپ مەن بىلەن قۇچاقلىشىپ كۆرۈشتى. ئارقىدىن مېنىڭ يول باشلىغۇچۇم ئۇلارنى تونۇشتۇردى. ئۇلارنىڭ بىرى مۇشۇ «ئۇيغۇر بەلبېدىيىسى» نىڭ پېشقەدەم باشقانى ھەسەن ئەر، يەنە بىرى، توكات ئۇنۇپىرس. تېتىنىڭ تارىخ ئوقۇتقۇچىسى دوتسېنت ھۈسەيىن ئەپەندى ئىكەن. ھەر ئىككىلىمەن مۇشۇ رايوندا تۇغۇلۇپ ئۆسكەن ئۇيغۇرلاردىن ئىكەن. باشقان ھەسەن ئەرنىڭ تەكلىپى بىلەن ئۇنىڭ ماشىنىسىدا ئولتۇرۇپ كەنتىنىڭ ئىچىگە يۈرۈپ كەتتۇق. ھەسەن ئەر مېنى ئوڭ تەرەپتىكى تاغ يولى بىلەن ئۆرلەپ «ئۇيغۇر بەلبېدىيە باشقانلىقى» (رايونلۇق ھۆكۈمەت ئىشخانىسى) غا ئېلىپ باردى. ئىككى قەۋەتلىك بۇ ئىشخانا بىناسىنىڭ ئالدىدىكى مەيداندا بەش ئاپتوبۇس ۋە ئىككى كومباين رەتلىك تىزىلىق تۇرۇپتۇ. بۇلارنىڭمۇ ئالدى - ئارقىسىغا «ئۇيغۇر بەلبېدىيىسى» دەپ تۈركچە خەت يېزىلىپتۇ. بىز بىنانىڭ 2 - قەۋىتىدىكى باشقان (مۇدىر) ئىشخانىسىغا چىقىپ، ئۇسسۇزلۇق ئىچكىچە پاراڭلاشتۇق. مەن ئۇيغۇرچە بىلەن تۈركچە ئارىلاش تە-

M
I
R
A
S

شەجەرە بولۇپ، ئۇنىڭدا ئوسمانلار سۇلتانلىقىنىڭ دەسلەپكى يىللىرىدا بۇ رايونغا ئۇلارنىڭ ماكانلاشقانلىقى خاتىرىلەنگەن. بۇ شەجەرنى ئەتىۋارلاپ ساقلاپ كېلىۋاتقان مۇشۇ يۇرتنىڭ ئاقساقىلى ۋەلىيۇللا ئىمام بىزگە ئۆزلىرىنىڭ نەسەبىنى تونۇشتۇرۇپ مۇنداق دېدى:

بىزنىڭ ئاتا - بوۋىلىرىمىز ئوتتۇرا ئاسىيانىڭ شەرق تەرىپىدىكى تەڭرىتاغ ئېتەكلىرىدىن چىڭگىز خاننىڭ غەربىي ئاسىياغا يۈرۈش قىلغان قىسىملىرىغا ئەگىشىپ ئانا - توليە ئۆلكىسىگە كەلگەنىمىز. شۇڭا بىز ئۆزىمىزنى دەسلەپ قارا دېڭىز، ھەزەر دېڭىز بويلىرى ئارقىلىق سامسوننىڭ لاردىك (Lardik) يېزىسىغا كېلىپ ماكانلاشقان سېپىت ئەخمەت ئەۋلادلىرى دەپ قارايمىز. بوۋىمىز سېپىت ئەخمەت كەبىر رۇملار بىلەن بولغان سوقۇشتا شېھىت بولغاندىن كېيىن، ئۇنىڭ ئوغۇللىرى سېپىت خېلىل، سېپىت سادىق، سېپىت سۇلايمانلار ئۆز جەمەتلىرىنى باشلاپ مانا مۇشۇ «ئۇيغۇر بەلبېدىيە» سىگە كېلىپ ماكانلاشقان ئىكەن. شۇنىڭدىن بۇيان ئۇنىڭ ئەۋلادلىرى بۇ تۇپراقتا بىر ئەل بولۇپ ياشاپ كېلىۋېتىپتۇ. ئاتا - بوۋىلىرىمىز دائىم «بۇ تۇپراق بىزنىڭ ئىككىنچى ۋەتەنىمىز، ئەسلىي زاتىمىز» دېگەن ئۇنتۇلماقچىلار، ئانا ۋەتەننى قايتا كۆرۈش بىزگە نېسىپ بولمىدى. ئۆمۈرلۈك ئارزۇ - ئۈمىدلىرىمىز سىلەرگە ئامانەت قالدى...» دەپ ۋەسىيەت قىلاتتى. بىز گەرچە ئۆزىمىزنىڭ ئۇيغۇر نەسلىدىن ئىكەنلىكىمىزنى ئۇنتۇلمىغان بولساقمۇ، لېكىن بۇ قوۋمنىڭ قەيەردە ۋە قانداق ياشايدىغانلىقىنى، تارىخىنىڭ قانداق سوغۇق شاھىدلىرى بىزنى بۇ يەرگە ئۇچۇرۇپ كەلگەنلىكىنى ئېنىق بىلمەيمىز. پەقەت غايۋانە بىر سۆيگۈ - مۇھەببەت بىزنى ئۇيغۇر ئېتنونىمىغا باغلاپ تۇرىدۇ. يىراق ئانا يۇرتتىن تۇنجى قېتىم بىزنى يوقلاپ كەلگەن ئۆز قېرىنداشىمىزنى كۆرۈش شەرىپىگە مۇيەسسەر بولغانلىقىمىزدىن ئىنتايىن خۇشالمىز. بىز ھەسەن ئەر باشقانىڭ تەكلىپى بىلەن سۆھبىتىمىزنى ۋاقىتلىق توختىتىپ، بۇ رايوننى زىيارەت قىلىشقا ماڭدۇق. بۇ يۇرت ماڭا قەشقەردىكى بەشكېرەم باغلىرىنى، تۇرپاننىڭ بۇيۇق يېزىسىنى ئەسلىتى. ھەممە يەر باغۇ بوستانلىق، كۆچۈم مەھەللىلەر، تۈرك ئۇسلۇبىدا ياسالغان ئىككى، ئۈچ قەۋەتلىك ئۆيلەر، ھەممە ئۆيلەرنىڭ ئالدى - كەينى مېۋىلىك باغ بولۇپ، ئالما، ئانار، بېھى، گىلاس، ئامۇت، زەيتۇن قاتارلىق نۇرغۇن مېۋىلەرنى تاپقىلى بولىدىكەن. مېۋىچىلىك جەھەتتە ئاناتولىيە بويىچە

لەيپۇزدا بۇ يەرگە كېلىشتىكى مەقسىتىمنى ئېيتقاندىن كېيىن، رايون باشلىقى ھەسەن ئەر «ئۇيغۇر بەلبېدىيىسى» نىڭ ئومۇمىي ئەھۋالىنى قىسقىچە تونۇشتۇردى.

بۇ رايون جۇغراپىيىلىك تۈزۈلۈش جەھەتتىن ئوڭ ۋە سول تەرىپىنى ئىككى تاغ ئوراپ تۇرغان بېلىق شەكىللىك خىلۋەت ئارال ئىكەن. ئۇنىڭ شەرقتىن غەربكە بولغان كەڭلىكى 7 - 8 كىلومېتىر، شىمالدىن جەنۇبقىچە بولغان ئۇزۇنلۇقى تەخمىنەن 18 - 20 كىلومېتىر ئەتراپىدا بولۇپ، ئوتتۇرىسىدىن كېسىپ ئۆتكەن ئاماسيا - توکات ئاسفالت يولى بۇ رايوننى ئىككىگە ئايرىپ تۇرىدۇ. بۇ يول قارا دېڭىز ساھىلىغا جايلاشقان مەشھۇر تارىخىي شەھەر سامسونغا تۇتۇشىدۇ. سامسون شەھىرى بىز تۇرغان بۇ رايوندىن 210 كىلومېتىر يىراقلىقتا بولۇپ، قەدىمكى نامى ئامىسوس (Amisoss) دېيىلىدىكەن. بۇ شەھەر VIII ئەسىردىن بۇرۇن ۋىزانتىيىلىكلەرنىڭ باشقۇرۇشىدىكى سودا ۋە مەدەنىيەت مەركىزى بولۇپ، VIII ئەسىردە سالجۇق تۈركلىرى بۇ يەرگە يەرلىكلەشكەندىن كېيىن ئىسمى سامسونغا ئۆزگەرتىلگەن. 1428 - يىلى بۇ شەھەر ئوسمانلار تەرىپىدىن ئىگىلەنگەندىن كېيىن تۈركىيىنىڭ قارا دېڭىز بويىدىكى ئەللىرى بىلەن سودا، مەدەنىيەت ئالاقىسى ئېلىپ بارىدىغان مۇھىم پورتىغا ئايلانغان ھەمدە ئاماسيا، توکات، سىۋاس قاتارلىق قارا دېڭىز ساھىلىدىكى شەھەر - رايونلارنىڭ مەركىزى بولغان. 1 - دۇنيا ئۇرۇشى دەۋرىدە بۇ شەھەر كۈچلۈك جاھانگىرلار تەرىپىدىن بومباردىمان قىلىنىپ ئېغىر ۋەيرانچىلىققا ئۇچرىغان. 1919 - يىلى 19 - مايدا تۈركىيە خەلقىنىڭ مىللىي قەھرىمانى مۇستاپا كامال پاشا سامسونغا كېلىپ مىللىي مۇستەقىللىق ئىنقىلابى قوزغاپ، جاھانگىرلارنىڭ تۈركىيىنى مۇنقەرز قىلىش خەۋپىدىن ساقلاپ قالغان. ئاناتولىيە ئېگىزلىكىنىڭ قەدىمكى ۋە ھازىرقى تارىخىغا شاھىد بولغان بۇ گۈزەل پورت بىلەن بۇ رايوندىكى ئۇيغۇر قېرىنداشلىرىمىزنىڭ زىچ تارىخى ۋە مەدەنىيەت ئالاقىسى بارلىقى مەلۇم. بىز تەكشۈرۈش ئۈچۈن يېقىنقى قىلغان بۇ «ئۇيغۇر بەلبېدىيە» سىنىڭ باشقانى ھەسەن ئەرنىڭ تونۇشتۇرۇشىغا ئاساسلانغاندا، ھازىر بۇ رايوندا 5200 كىشى بولۇپ، ئۇلار ئۆزلىرىنى ئۇيغۇرلارنىڭ ئەۋلادلىرى دەپ ھېسابلايدىكەن. شۇڭلاشقا ھۆكۈمەت تەرىپىمۇ ئۇلار ئولتۇراقلاشقان بۇ رايوننىڭ نامىنى «ئۇيغۇر بەلبېدىيىسى» دەپ ئېيتىپ قىلىپ كەپتۇ. ئۇلارنىڭ قولىدا ساقلىنىپ كېلىۋاتقان بىر پارچە پارسچە يېزىلغان

2008

بولۇپ، ئۇنىڭ 2- قەۋىتى چايخانا، قەھ-
ۋەخانا ۋە ئادەتتىكى يېمەكخانا ئىكەن.
3- قەۋىتى ئالدى ئوچۇق لەمپە شەكىللىك
ساراي بولۇپ، سۇپا ئۈستىگە گىلەم سې-
لىنغان، گىلەم ئۈستىدە يېكەنداز ۋە يۆ-
لەنچۈك ياستۇق قويۇلغان بولۇپ، ئۇ
يەردە كىشىلەر ئىختىيارى پائالىيەت ئېلىپ
بېرىپ كۆڭلىنى ئاچىدىكەن. بەزىلىرى
قەرت ئوينىسا، بەزىلىرى دامكا، شاھمات
ياكى بىليارد ئوينىشىدىكەن. بەزىلىرى
سازغا تەخكەش قىلىپ ناخشا ئېيتسا، بەزى-
لىرى تۈركچە «قاراش كۆز» ⑤ ئويۇنى
ئوينىدىكەن. بۇ ئارامگاھ تۈپلىك ئۈست-
گە جايلاشقانچا، 3- قەۋىتىنىڭ لەمپىسىدىن
قارىسىڭىز يېشىللىق بىلەن پۈركەنگەن بۇ
رايون سىزنى ئىختىيارسىز مەبتۇن قىلىدۇ.



«ئۇيغۇر بەلدىيە» سىدە ئۆتكۈزۈلگەن سۆھبەت خاتىرىسى

كەن. مەن ھاياجانلىق ئىچىدە بوستانلىقنىڭ غەربىي چې-
تىدىكى قورۇق تاغقا كۆز تىكىم. گىياھ ئۆسمىگەن بۇ
تاغنىڭ باغرىدا يەنە بىر مەھەللە - يۇرت كۆزۈمگە چې-
لىقتى. يېنىدا تۇرغان ھەسەن ئەردىن سورىدىم:
— ئاۋۇ يىراقتىكى مەھەللە - يۇرتىمۇ «ئۇيغۇر بەل-
دىيە» سىگە تەۋەمۇ؟

— ياق، ئۇ «ئاتار كۆيى» دەپ ئاتىلىدىغان ئايرىم
يۇرت، ئۇلار ئاقتاغنىڭ قارشى تەرىپىدە چارۋا باقىدۇ،
دېدى.

«بۇمۇ بىر خىل پىسخىك ئاللاش!» دېدىم، ئۆز-
ئۆزۈمگە پىچىرلاپ، دەرۋەقە ئۇيغۇر قەيەرگە ماكانلاشسا،
شۇ يەردە باغ بىنا قىلىدىغان ئۇدۇمنى بۇ يەرگىمۇ ئېلىپ
كەپتۇ. ئوخشاش جۇغراپىيىلىك مۇھىت ئىچىدىكى بۇ ئىك-
كى يۇرتنىڭ سېلىشتۇرمىسى ئۇنىڭ جانلىق مىسالى. بىز
«ئارامگاھ» تىن ئايرىلىپ ئەتراپتىكى بىر قانچە ئۆيىنى
زىيارەت قىلدۇق. ئىككى، ئۈچ قەۋەت قۇرۇلمىلىق بۇ
دېھقان ئائىلىلىرىنىڭ 2- قەۋىتى مېھمانخانا بولۇپ، ئۆي
ئىچى يورۇق ۋە ئازادە، ئۆينىڭ جاھازىلىرى ۋە بېزەكلىرى
بىزدەك زىيالىيلارنىڭ ئۆيلىرىدىن پەرق قىلمايدۇ. ئەگەر
پەرق بار دېيىلسە، ئۇلارنىڭ دېرىزىلىرىدىن ئەگىپ تۇر-
غان ئالما، ئانار، گىلاس شاخلىرى بىزنىڭ بىنالق ئۆيىد-
ىمىز ئەتراپىدا يوق. بۇنداق گۈزەل مۇھىت ئاشۇ دېھقان
باغۋەنلەرگىلا نېسىپ بولغان. ئۇلارنىڭ ئاشخانىسى

داغلىق ئىكەن. جەنۇبىي شىنجاڭنىڭ قەشقەر رايونىدىلا
بىر قەدەر كەڭ ئومۇملاشقان كۆك ئاموت بىلەن يېھنىڭ
بۇ ئۇيغۇر رايونىدا ئومۇميۈزلۈك كەڭ تارقالغانلىقىنى كۆ-
رۈپ ھەيران قالدىم. ئۇنىڭ ئۈستىگە بۇ يەردىكى بېھى
بىزنىڭ يۇرتىمىزدا تېرىسى قوتۇرماچ بولماستىن ئال-
مىدەك سىدام ۋە سىلىق بولىدىكەن. ئەمما تەمى ئوخشاش
ئىكەن. بۇ رايوندىكى كىشىلەر دېھقانچىلىق، باغۋەنچى-
لىك، چارۋىچىلىقتىن ئىبارەت ئۈچ خىل ئىگىلىك بىلەن
شۇغۇللىنىدىكەن، «بېغى يوقنىڭ جېنى يوق» دېگەن
تەمسىل بۇ يۇرتقا تازا باب كېلىدىكەن. بۇ يۇرتنىڭ مەر-
كىزىگە ئورۇنلاشقان «ئۇيغۇر بەلدىيە مەكتىپى» باش-
لانغۇچ ۋە تولۇقسىز ئوتتۇرىنى ئاساس قىلغان بولۇپ،
800 ئوقۇغۇچى ئوقۇيدىكەن. بۇ مەكتەپتە سەككىز يىل
ئوقۇغاندىن كېيىن، تولۇق ئوتتۇرىنى ئاماسيا شەھىرىدە
ئوقۇيدىكەن. شەھەرگە بېرىپ ئوقۇيدىغان تولۇق ئوتتۇرا
ئوقۇغۇچىلىرىنى ھەر كۈنلۈكى بەلدىيەنىڭ تۆت ئاپتوبۇ-
سى مەكتەپكە ئاپىرىپ ئەكىلىدىكەن. بۇ رايوننىڭ باشقۇ-
رۇشىدا يەنە بىر دوختۇرخانا ۋە چارۋا مەھسۇلاتلىرىنى
پىششىقلاپ ئىشلەش فېرمىسى بار ئىكەن. بۇ رايوندا بې-
قىلغان قوي ۋە كالىلارنىڭ گۆشى تۈركىيە بويىچە داغلىق
بولۇپ، بازىرى ئىتتىك ئىكەن. دوختۇرخانا دېھقان،
چارۋىچىلارنى ھەقسىز داۋالايدىكەن. بۇ رايوندا ياغاچتىن
راۋاق شەكىلدە ياسالغان ئۈچ قەۋەتلىك بىر ئارامگاھ

M
I
R
A
S

مېھمانخانا ئۆيىدىنمۇ كەك ۋە ئازادە ئىكەن. ھەممە ئائىلە سۇيۇقلاندۇرۇلغان گاز ئىشلىتىدىغان ئوچاقتا تاماق ئېتىدىكەن. تۇرۇبا سۈيىنىڭ جۈمكى ئوچاقتىڭ يېنىغا ئورۇنلاشتۇرۇلغان. بولكا پىشۇرىدىغان توك دوخۇپكىسى، توڭلاتقۇ، قاچا - قومۇچ تىزىدىغان ئىشكاپلار رەتلىك قويۇلغان. ئۇلار بىزگە ئوخشاش مېھماندوستلۇق ئادىتىنى يوقاتماپتۇ. بىر ئائىلىگە تۇيۇقسىز كىرگەن ئىدۇق، بۇ ئائىلىدىكىلەر بىزنى غىزالىنىشقا تەكلىپ قىلىپ تۇرۇۋالدى. ھەش - پەش دېگىچە شىرە ئۈستىگە ئۆزلىرى تەييارلىغان ھەر خىل مېۋە شەربەتلىرى، بىر قانچە خىل تۈرك قورۇمىلىرى ۋە شورپىلىرى تىزىلدى. بېشىغا ياغلىق ئورنىغان، ئۇزۇن بوغما ئىشتان كىيگەن ۋە كۆڭلەك ئۈستىگە تۈركچە جىلىتكە كىيگەن ئوتتۇرا ياشلىق خانىم ئىزدەت - ئېكرام بىلەن ھەممىمىزنى چايغا تەكلىپ قىلدى. تاماقتىن كېيىن دۇئا قىلىپ بۇ ئۆيىدىن قوزغالمىچى بولدىق. ئۆي ئىگىلىرى، ھەتتا بۇ ئائىلىنىڭ چوڭ - كىچىك بالىلىرى بىزنى يول بويىغىچە ئۈزىتىپ چىقتى.

دەرۋەقە، ئۇلارنىڭ تۇرمۇش ئادەتلىرى، قائىدە - يوسۇنلىرى، رەڭگى - رۇخسارى پۈتۈنلەي تۈركلىشىپ كەتكەن. ئۇلار دىنىي ئېتىقاد جەھەتتىن ئىسلام دىنىنىڭ ئەلبۇيىھە ⑥ مەزھىپىگە تەۋە ئىكەن. شۇڭا بۇ يۇرتتىكىلەر نامازنى جامە ئىچىدە ئوقۇمايدىكەن (چۈنكى ھەزرىتى ئەبلى جامەدە قەتل قىلىنغان). مەلۇماتلاردىن قارىغاندا، تۈركىيە كوردلىرى بىلەن قوشۇلۇپ %15 ئەتراپىدىكى (تەخمىنەن ئوننەچچە مىليون) تۈركىيە ئاھالىسى ئەلبۇيىھە (شەئە) مەزھىپىگە ئېتىقاد قىلىدىكەن. ئاناتولىيىدە ماكاندا - لىشىپ قالغان بۇ ئۇيغۇرلارنىڭ ئەلبۇيىھە مەزھىپىدە بولۇشىنىڭ سەۋەبىنى مېنىڭچە چۈشىنىشكە بولىدۇ. چۈنكى ئۇلارنىڭ قەدىمكى ئەجدادلىرى ئوغۇزلار تەرىپىدىن قۇرۇلغان سالىجۇق خانلىقىنىڭ دەسلەپكى باسقۇچلىرىدا خوراساندا خېلى ئۇزاق تۇرغان. شۇ دەۋرلەردە ئالدى بىلەن پارس يۇرتلىرىدا ئومۇملاشقان ئەلبۇيىھە مەزھىپىنىڭ تەسىرىنى قوبۇل قىلغان بولۇشى مۇمكىن. بۇ ھەقتىكى تارىخىي كەچۈرمىشلەرنى ماقالىمىزنىڭ كېيىنكى سەھىپىسىدە بايان قىلىمىز.

ستالىننىڭ «مىللەت نەزەرىيىسى» دەپ تىل ئومۇمىيلىقى مىللىي پەرقنى شەكىللەندۈرىدىغان تۆت خۇسۇسىيەتنىڭ ئىچىدىكى بىرىنچى خۇسۇسىيەت ئىكەنلىكى تەكىتلەنگەن ۋە بۇ قاراش ماركسىزىملىق مىللەت نەزەرىيىسى

2008

سۇلتان دەپ ئاتىغان. ئارقىدىن بالقان يېرىم ئارىلىغا يۈ-
رۇش قىلىپ ئەزەربەيجاننى بېسىۋالغان ھەمدە ئەينى
دەۋردە رىم ۋىزانتىيە ئىمپېراتورلۇقىغا تەۋە بۈگۈنكى
تۈركىيەنىڭ ئاناتولىيە رايونىغا كىرىپ، ئوتتۇرا ئاسىيادىن
تاكى ئوتتۇرا دېڭىزغىچە بولغان كەڭ تېررىتورىيىنى ئۆز
ئىچىگە ئالغان چوڭ ئىمپېرىيىگە ئايلانغان. مىلادىيە
1063 - يىلى سۇلتان توغرىل ۋاپات بولۇپ، ئورنىغا جىيەن
ئوغلى ئارسلان 1063 - يىلىدىن 1072 - يىلىغىچە تەختتە
ئولتۇرغان. ئۇ قاراخانىلار بىلەن يېقىن قۇدا - باجلىق
مۇناسىۋەت ئورناتقان. ئالىپ ئارسلان ۋاپات بولغاندىن
كېيىن، سالجۇقلارغا مالىك شاھ (1073 - 1093) سۇلتان
بولغان. ئاشۇ مەزگىللەردە قاراخانىلار خاندانلىقى بىر
مەزگىل سالجۇقلارنىڭ بېقىندىسىغا ئايلىنىپ قالغان.
سالجۇقلارغا ئائىت تارىخىي ئۇچۇرلارغا ئاساسلانغاندا،
سالجۇقلار خانلىقى XII ئەسىرنىڭ ئوتتۇرىلىرىدىن كېيىن
ئاجىزلىشىشقا ۋە بۆلۈنۈشكە باشلىغان بولۇپ، ئاساسىي
ھاكىمىيەت كۈچى كىچىك ئاسىيا دائىرىسى بىلەن چەك-
لەنگەن. ئۇلارنىڭ ئەڭ چوڭقۇر يىلتىز سۈرگەن ئاناتو-
لىيىدىكى ھۆكۈمرانلىقى مىلادىيە 1308 - يىلى ياكى بەزى
مەنبەلەردە 1318 - يىلى ئومۇميۈزلۈك ئاخىرلاشقان. ئۇ-
لار ئاناتولىيىگە ھۆكۈمرانلىق قىلغان مەزگىللەردە دەس-
لەپ كونييا شەھىرىنى، كېيىنچە قەيسەرى شەھىرىنى مەر-
كەز قىلغان. بىز يۇقىرىدا بايان قىلىپ ئۆتكەندەك،
دەسلەپكى ئوغۇز سالجۇقلىرى تەركىبىدە تەڭرىتاغ

ماپەينىدە مەدەنىيەت ئانتروپولوگىيىسى جەھەتتە بىر
مەنبەلىك بولغان تۈركلەرنىڭ ئارىسىغا ئاسانلا سىڭىشىپ
كەتكەن.

* * *

تارىخىي مەنبەلەرگە ئاساسلانغاندا، ئوغۇز قەبىلىلىرى
قاتارىدا ئۇيغۇرلارنىڭ غەربىي ئاسىيا، يەنى ئاناتولىيىگە
دەسلەپ كىرىشى بۈيۈك سالجۇقلار خانلىقى دەۋرىدىن
باشلانغانلىقى مەلۇم.

مەلۇمكى، سالجۇقلار خاندانلىقى تۈركىي قەبىلىلەرنىڭ
«ئوغۇزلار» دەپ ئاتالغان بىر تارمىقى تەرىپىدىن قۇ-
رۇلغان، «ئوغۇزلار» ئېلىمىزنىڭ قەدىمكى تارىخنامىلى-
رىدىن «سۇيانامە» دە تىلغا ئېلىنغان «乌护» (ۋۇخۇ)
ياكى «乌鹞» (ۋۇگۇ)، «古思» (غۇر) دەپ ئا-
تالغان خەلقلەردۇر. بۇ ناملار ئەرەب مەنبەلىرىدە بىردەك
«ئوغۇز» (乌古思) دېيىلگەن، ئوغۇزلار مىلادىيە VI
ئەسىردىن بۇرۇن تەڭرىتېغىنىڭ شەرقىي قىسمىدىكى را-
يونلاردا ياشىغان. «سۇيانامە ھەققىدە قىسسە» دە خاتىر-
لىنىشىچە، ئوغۇزلار ئېۋرغۇلنىڭ غەربىي، قاراشەھەرنىڭ
شېمالى ۋە ئاقناغنىڭ ئەتراپلىرىغا جايلاشقان. كېيىنچە
ئۇلارنىڭ بىر قىسمى ئىسسىقكۆل ئەتراپلىرىغا كۆچۈپ
كەتكەن. X ئەسىرلەردە ئۇلار زورىيىپ كاسپى دېڭىزىدىن
تارتىپ سىر دەريا ساھىلىدىكى ئىسسىقچا ئۆلكىلىرىگىچە،
غەربتە گاسارلار ۋە بۇلغارلار زېمىنىغىچە، شەرقتە قار-
لۇقلار زېمىنىغىچە، شىمالدا موڭغۇل دالىلىرىغىچە بولغان
كەڭ زېمىنلارنى كونترول قىلغان. ئۇلار مۇ-

شۇ دەۋرلەردە ئوتتۇرا ئاسىيادىكى زور سە-
ياسىي ئىجتىمائىي گەۋدىگە ئايلىنىپ، تارىختا
مەشھۇر ئوغۇز سالجۇقلار خانلىقى (1157 -
1031) نى قۇرغان. سالجۇقلار بىر مەزگىل
سامانىيلار بىلەن بىرلىشىپ خوراساندىكى
كۈچلۈك غەزنىۋىلەر خانلىقىنى ئاغدۇرۇپ
تاشلىغان، ئاندىن سالجۇقلارنىڭ سەردارى
توغرىل خاراساننىڭ ئالىي ھۆكۈمرانى بول-
غان، ئۇلار 1042 - يىلى خارەزىم ئۆلكىسىنى
غەزنىۋىلەردىن تارتىپ ئالغاندىن كېيىن، يە-
نمۇ ئىلگىرىلەپ پۈتكۈل پارس زېمىنىنى
بويىسۇندۇرغاندىن كېيىن، 1055 - يىلى توغ-
رول باشچىلىقىدىكى سالجۇق قوشۇنلىرى
باغدادقا بېسىپ كىرگەن، توغرىل ئۆزىنى

M
I
R
A
S



«ئۇيغۇر بەلبىدە» سىنىڭ مۇدىرى ھەسەن گەرنىڭ ئىشخانىسىدا

مەھەل خارەزىمىشاھ دۆلىتى قايتىدىن باش كۆتۈرۈشكە باشلايدۇ. چىڭگىزخان ئۆزىنىڭ كونا رەقىبى كۈچلۈك خاننىڭ يىمىرىلىشىگە باشلىغان غەربىي لياۋ سۇلالىسىنى قايتا تىرىلدۈرۈش نىيىتىدىن تولمۇ خاتىرجەمسىزلىك ھېس قىلغاچقا، ئۇنى يوقىتىش ئۈچۈن غەربكە جازا يۈرۈشى قىلىدۇ. بۇنىڭ بىلەن چىڭگىزخاننىڭ غەربنى ئىس-تېھلا قىلىش پىلانىنىڭ مۇقەددىمىسى ئېچىلىدۇ. 1209 - يىلى قۇجۇدىكى ئۇيغۇر ئىدىقۇت خانلىقىنىڭ خانى بار-چۇق ئارتىكىن چىڭگىزخاننىڭ ئالدىغا ئەلچى ئەۋەتىپ، ئۆزلىرىنىڭ موڭغۇللارغا ئەل بولىدىغانلىقىنى بىلدۈرىدۇ. شۇنىڭ بىلەن ھېچقانداق قارشىلىقسىزلا موڭغۇل قوشۇنلىرى ئۇلارنىڭ زېمىنىنى ئوڭۇشلۇق ئىگىلەيدۇ. ئارقىدىن بالقاش كۆلىنىڭ جەنۇبىدىكى قارلۇقلارمۇ چىڭگىزخانغا باش ئېگىدۇ، بۇنىڭ بىلەن چىڭگىزخانغا قارشىلىق قىلىۋاتقان غەربىي لياۋ سۇلالىسىنىڭ ئاخىرقى خانى كۈچلۈك قەشقەر ئارقىلىق بەدەخشانغا قېچىپ كېتىدۇ. ئەينى ۋاقىتتا چىڭگىزخان تەرىپىدىن قويۇلغان قەشقەرنىڭ بېگى ئىس-مائىلخان قوشۇنلىرى كۈچلۈكخاننى بەدەخشاندا تۇتۇپ، موڭغۇللارغا تاپشۇرۇپ بېرىدۇ. بۇ خىزمىتى ئۈچۈن چىڭگىزخان ئىسمائىلخانغا نۇرغۇن ئىنئام بېرىدۇ. «چىڭگىزخان گەرچە ئىسلام دىنىغا ئېتىقاد قىلمىسىمۇ، ئەمما ئۇ شۇبەسىزكى، بىر قۇدرەتلىك، ئاقىلانە ھەمدە تۈرلۈك دىنىي ئېتىقادلارغا يول قويدىغان ھۆكۈمران ئىدى» (11). دەرۋەقە، چىڭگىزخاننىڭ ئىستېلاچىلىق سىياسىتى ئومۇمەن ئۆز لۈكىدىن ئەل بولغانلارغا كەڭچىلىك قىلىش، ئۇلارنى ئۆز قوشۇنلىرى تەركىبىدە ئىشلىتىش، قارشىلىق قىلغانلارنى قاتتىق باستۇرۇش تەدبىرىنى ئا-ساس قىلغاچقا، دەسلەپ بەيئەت قىلغان ئۇيغۇر رايونلىرىدىن ئۆزىگە كۆپلەپ ئەسكەر قوبۇل قىلغان. ھەتتا ئەينى دەۋردە، ئۇيغۇرلارنىڭ تېخى كۆچمەن چارۋىچىلىق تۇرمۇشىدا ياشاۋاتقان موڭغۇللاردىن مەدەنىيەت جەھەتتە كۆپ ئۈستۈن ئىكەنلىكىنى ھېس قىلغان چىڭگىزخان ئوردا ئەقىلدارلىرىنى ۋە بىر قىسىم ھەربىي قوماندان، قوشۇن سەركەردىلىرىنى ئۇيغۇرلاردىن تەيىنلىگەن. بولۇپمۇ ئوتتۇرا ۋە غەربىي ئاسىيا مۇسۇلمان ئەللىرىنى ئىستېلا قىلىشتا ئۇيغۇرلاردىن كۆپ پايدىلانغان. مۇشۇ مۇناسىۋەت بىلەن خارەزىم، خوراسان ھەتتا كىچىك ئاسىيا را-يونلىرىغا كۆپلىگەن ئۇيغۇر قوۋملىرى كۆچۈرۈلگەن. چىڭگىزخان ئۆمرىنىڭ ئاخىرىدا ئۆز ئىشغالىيىتىدىكى

بويلىرىدا ياشىغان ئۇيغۇر قوۋملىرى بەلگىلىك سانى تەشكىل قىلغان. شۇڭا سالجۇقلار ئەڭ ئۇزاق ھۆكۈم سۈرگەن ئاناتولىيە رايونىغا سالجۇق قوشۇنلىرى تەركى-بىدىكى بىر قىسىم ئۇيغۇرلارنىڭ يەرلىكلىشىپ قالغانلىقىنى نەزەردىن ساقىت قىلىشقا بولمايدۇ. ئەمما سالجۇقلار دەۋرىدە ئاناتولىيىگە كېلىپ ماكانلىشىپ قالغان ئۇيغۇرلار ھەققىدە ئېنىق مەلۇمات يوق، چۈنكى سالجۇقلار ئۆزلى-رىنى «ئوغۇز تۈركلىرى» دېگەن ئورتاق نام بىلەن ئا-تىغان. بىزنىڭ پىكىر مەركىزىمىزدىكى «ئۇيغۇر بەلبېدى-يىسى» نامى بىلەن ياشاپ كېلىۋاتقان ئۇيغۇرلارنىڭ ئەج-دادلىرى موڭغۇل ئىمپېرىيىسىنىڭ ئوتتۇرا دېڭىز بويلىرى-دىكى ھاكىمىيەت تەشكىلى بولغان ئىلخانلارنىڭ ۋارىسى سۈپىتىدە ئاناتولىيىدە قۇرۇلغان «ئەراتنا ئۇيغۇر بەگلى-كى» بىلەن بىۋاسىتە تۇتۇشىدۇ.

ئۇنداقتا «ئەراتنا» زادى كىم؟ بۇ قىزىقارلىق، ئەمما مۇرەككەپ بىر تېما بولۇپ، بىز ئاسىيا ۋىلايىتىدىكى «ئۇيغۇر بەلبېدىيىسى» نى زىيارەت قىلىش جەريانىدا ئې-رىشكەن بۇ ھەقتىكى ئاغزاكى تارىخىي ئۇچۇرلارنى تۈر-كىيە «تارىخچىسى كامال گودە (KEMAL GODE) نىڭ «ERATNALILAR» (ئەراتنالار) ⑧ ناملىق نوپۇزلۇق تارىخىي ئەسىرىدىكى ئەتراپلىق مۇلاھىزىلەرگە ھەمدە تارىخچى ۋالىك جىلەي ئەپەندىنىڭ شىنجاڭ خەلق نەشرى-ياتى 1999 - يىلى نەشر قىلغان ئىككى توملۇق «ئوتتۇرا ئاسىيا تارىخى» ناملىق ئەسىرىدىكى مۇناسىۋەتلىك مە-لۇماتلارغا سېلىشتۇرۇش ئارقىلىق يېڭىچە بايقاشلارغا ئې-رىشتۇق. ئەراتنانىڭ كىملىكى ۋە ئۇنىڭ ئاناتولىيىگە ما-كانلىشىش تارىخىنى بىلىشتە گەپنى چىڭگىزخاننىڭ غەربكە يۈرۈش قىلىش تارىخىدىن باشلاشقا توغرا كېلىدۇ.


XIII ئەسىرنىڭ باشلىرىدا شىمالىي قۇملۇقتا يېڭىدىن باش كۆتۈرگەن تېمۇچىن مىلادىيە 1206 - يىلى ھەرقايسى موڭغۇل قەبىلىلىرىنى يىغىپ ئونان دەرياسى بويىدا چوڭ قۇرۇلتاي چاقىرىپ، چىڭگىزخان دېگەن بۈيۈك نامنى قوبۇل قىلىدۇ. شۇنىڭ بىلەن پۈتۈن موڭغۇل قەبىلىلىرى چىڭگىزخان بايرىقى ئاستىدا بىرلىككە كېلىدۇ. بۇ مەز-گىللەردە پۈتۈن غەربىي رايوننى بويسۇندۇرغان غەربىي لياۋ سۇلالىسى (قىتان خانلىقى) ⑨ سىياسىي جەھەتتە كۈنسايمان چىرىكلىشىشىگە يۈزلەنگەن بولۇپ، موڭغۇللار-نىڭ قەد كۆتۈرۈشى ۋە ئۇلارنىڭ غەربكە يۈرۈش قىلىشى نەتىجىسىدە، غەربىي لياۋ سۇلالىسى گۇمران بولۇپ، بىر

008

نۇك تاج (؟) لار ئىدى. ئەراتنا باللىق چاغلاردىن تارتىپلا ئىلخانلارنىڭ خانلىق ئوردىسىدا ئۆسۈپ چوڭ بولغان. ئۇ ناھايىتى ئەقىل - پاراسەتلىك، قەددى - قەدەتلىك، جەسۇر ۋە قۇدرەتلىك بولغاچقا ياشلىق دەۋردە دىنلا «نويان» (12) شەرىپىگە ئېرىشىپ، ئىلخانلارنىڭ بىرىنچى دەرىجىلىك ئەمرى بولغان. ئىلخانلار ئاناتولىيىنى ئىشغال قىلغاندىن كېيىن ئەراتنانىڭ دادىسى (ئەخ - مەت بارچۇقنىڭ ئوغلى) چاپچار بەگ (13) قەيسەرنىڭ ھاكىمى بەگلىكىگە تەيىنلەنگەن، ئەراتنا ئاشۇ مەزگىلدە قەدى - سەدى شەھىرىدە تۇغۇلغان.

سالجۇقلارنىڭ ئاناتولىيىدىكى ھۆكۈمرانلىقى ئومۇمە - يۈزلۈك ئاخىرلاشقاندىن كېيىن، ئىلخانلاردىن ئەمىر چو - بان ئوغلى ئەمىر تۆمۈرتاش ئاناتولىيە رايونىنىڭ باش ۋالىيلىقىغا تەيىنلەنگەن. ئۇ ھاكىمىيەت بېشىغا چىققاندىن كېيىن ئىلخانلارنىڭ يەرلىك بەگلىرى قارشىلىق قىلىپ

بىپايان زېمىنلارنى تۆت ئوغلىغا سۈيۈرغال قىلىپ بەر - گەندىن كېيىنمۇ، ئۇنىڭ ئوغۇللىرى چىڭگىزخاننىڭ كې - گەيمىچىلىك سىياسىتىگە ۋارىسلىق قىلىپ، كېڭەيمىچىلىك ئۇرۇشىنى تېخىمۇ شىددەت بىلەن ئېلىپ بارغان. بۇ جەرياندا ئۇلارمۇ ئۇيغۇرلارنى ئەتىۋارلاپ ئىشلەتكەن. مەسىلەن: چىڭگىزخاننىڭ ئىككىنچى ئوغلى چاغاتاي خاندانلىقىنىڭ بارلىق مەمۇرىي ئىشلىرىنى خوجا باھاۋىدۇن ئە - سىملىك ئۇيغۇرغا تاپشۇرغان، ئۇنىڭ ئانىسى قاراخانلار - نىڭ خان جەمەتتىن كېلىپ چىققان ئىكەن. چاغاتاي خان يەنە خوراساننىڭ ھاكىمى بەگلىكىگە ئۇيغۇرنى بەلگىلە - گەن (11). چىڭگىزخاننىڭ 3 - ئوغلى ئوگدەيخاننىڭ 6 - خانىشى ئۇيغۇر نەسلىدىن بولۇپ، ئوگدەيخان 1241 - يىلى ئۆلگەندىن كېيىن، ئۇنىڭ تەختىگە ئولتۇرغان كۆ - يۈكخان ئۇنىڭ ئاشۇ ئۇيغۇر ئايالىدىن بولغان تۇنجى با - لىسى ئىدى. چىڭگىزخاننىڭ 4 - ئوغلى تۆلۈخاننىڭ ئون ئوغلى بولۇپ، 3 - ئوغلى ھىلاكوغا غەربىي ئاسىيانى بو - سۇندۇرۇش ۋەزىپىسى بېرىلگەن. ھىلاكونىڭ چوڭ قو - شۇنى 1253 - يىلى 10 - ئايدا ئوردو كەنتىدىن يولغا چى - قىپ پېرسىيىدىكى ئىسمائىلىيە مەزھىپىدىكىلەرنى بو - سۇندۇرۇپ، غەربىي ئاسىياغا تېخىمۇ ئىچكىرىلەپ يۈرۈش قىلىدۇ. ھىلاكونىڭ بۇ چوڭ قوشۇنىنىڭ سەردارى چىڭ - گىزخاننىڭ مەسلىھەتچىلىرىدىن بولغان ئەخمەت بارچۇق ئىسىملىك ئۇيغۇرنىڭ ئوغلى ئەمىر راتنا ئىدى. 1258 - يىلى ھىلاكونىڭ بۇ قوشۇنى باغداتنى بېسىۋالغاندىن كې - يىن، غەربىي ئاسىيا ۋە كىچىك ئاسىيانىڭ بىپايان زېمىنىدا مەشھۇر ئىلخانلار ھاكىمىيىتىنى تىكلەيدى. بۇ ھاكىمىيەت 1285 - يىلىدىن 1388 - يىلىغىچە ھۆكۈم سۈردى. ئىلخان - لار دەۋرىدە ئۇيغۇرلارنىڭ رولى تېخىمۇ كۆرۈنەرلىك بولدى. موڭغۇل خانلىرىدىن غازانخان (1294 - 1304) ۋە ئوجايتۇ (1304 - 1316) دەۋرىدە ئۇيغۇرلاردىن ئەمىر سە - ۋىنچ ئاكا خاننىڭ ئەڭ مۆتىۋەر ئەمىرلىرىدىن بىرى بو - لۇپ، ئۇ ئولجايتۇ تەرىپىدىن خوراساننىڭ ۋالىيلىقىغا تە - يىنلەنگەن، يەنە بىر ئۇيغۇر بېگى ھەسەن قۇتلۇقمۇ ئول - جايتۇنىڭ ئەڭ يېقىن بەگلىرىدىن ئىدى. ئىلخانلار ھاكى - مىيىتى دەۋرىدە ھىلاكوخان ئوردىسىدا ئۈنۈملۈك خىز - مەتلەرنى قىلغان ئۇيغۇر ئەمىرلىرى ئىچىدە، ھەممىدىن ئىشەنچلىك ۋە يۇقىرى ھۆرمەتكە سازاۋەر بولغان ئەمىر - لەردىن ماقالىمىزنىڭ بېشىدا تىلغا ئالغان ئەراتنا قاملىلىك ئۇيغۇر بېگى ۋە ئۇنىڭ ئاكايسى تارىم تاج (؟) ۋە سۆ -



ئاماسىيا ۋىلايىتىنىڭ «ئۇيغۇر بەلدىيە» رايونىدىكى ئۆد - غۇرلار ساقلاپ كېلىۋاتقان 800 يىللىق شەجەرنىڭ فوتو چەكمىسى

M
I
R
A
S

ئاناتولىيىدە بىر مەيدان ئىچكى جەڭ باشلانغان. دەل مۇشۇ پەيتتە ئۇيغۇر بېگى ھەسەن قۇتلۇقنىڭ قېرىندىشى كوربوغا، دىيار بەكرى ۋىلايىتىنىڭ ۋالىيسى سۇتاي نو-ياننىڭ ئوغلى بورانباي قاتارلىقلار بىرلىشىپ تۆمۈرتاشقا قارشى ئاتلانغان ۋە ئۇنىڭ دادىسى ئەمىر چوبانى ئۆل-تۈرگەن. دادىسىنىڭ ئۆلتۈرۈلگەنلىكىدىن خەۋەر تاپقان تۆمۈرتاش 1327 - يىلى ئاناتولىيىدىكى ھاكىمىيەت ئور-نىنى ئۆزىنىڭ يېقىن بۇرادىرى ۋە قېينىسى ئەمىر ئەرات-ناغا تاپشۇرۇپ، ئۆزى مىسىر مەملۇك خانى مەلىك نا-سىرنىڭ يېنىغا كەتكەن. مەلىك ناسىر تۆمۈرتاشتىن گۆ-مانلىنىپ، ئالدىغا كەلگەن بۇ ئاناتولى پادىشاھىنىڭ كال-مىسىنى ئېلىپ، 1328 - يىلى ئۇنى ئىلخانلارنىڭ شاھىد-شاھى ئەبۇسەئىدكە ئەۋەتىپ بەرگەن. شۇنىڭ بىلەن تۆ-مۈرتاشنىڭ ئاناتولىيىدىكى ئون يىللىق ھۆكۈمرانلىقى ئا-خىرلىشىپ، ئۇيغۇر ئەراتنانىڭ يېڭى ھاكىمىيەت دەۋرى باشلانغان.

ئاناتولى سالجۇقلىرى زېمىنىدا ئىلخانلارنىڭ سىيا-سى ۋارىسى سۈپىتىدە ئەمىر ئەراتنا تەرىپىدىن قۇرۇلغان بۇ بەگلىك ئۆزىنىڭ قۇرغۇچىسىنىڭ نامى بىلەن تارىختا «ئەراتنا بەگلىكى» دەپ ئاتالغان. بۇ بەگلىك يۇقىرى ئاناتولىيىدە 1327 - يىلىدىن 1381 - يىلىغىچە 54 يىل ھۆكۈم سۈرگەن. ئۇيغۇر بېگى ئەراتنا دەۋرىدە ئاناتول-يىدىكى ئىچكى نىزالارغا خاتىمە بېرىلىپ، بىر مەھەل تىنچ ۋەزىيەت شەكىللەنگەن. ئەمىر ئەراتنا مىسىردا قۇرۇلغان مەملۇك تۈرك سۇلتانلىقى بىلەن يېقىن مۇناسىۋەت ئور-ناتقان. يەنە بىر تەرەپتىن ئاناتولىيىدىكى ئوغۇز سالجۇق-لىرى بىلەن ئەراتنا ئۇيغۇرلىرى (ئىلخانلار دەۋرىدە ئا-ناتولىيىنىڭ توكات، ئاماسيا، چورۇم، سىۋاس، كىرشەھەر، قەيسەرى قاتارلىق شەھەر - رايونلارغا كۆپلىگەن ئۆي-غۇرلار ماكانلاشقان بولۇپ، ئوغۇز سالجۇق تۈركلىرى ئۇلارنى «ئەراتنا ئۇيغۇرلىرى» دېگەن ئومۇمىي نام بى-لەن ئاتىغان - ئاپتوردىن) ئارىسىدىكى زىددىيەتلەرگە خاتىمە بېرىلىپ، ئۇلار ئارىسىدىكى بىر ئەجدادلىق يېڭى مىللىي بىرلىك ۋۇجۇدقا كەلگەن. ئۇيغۇر بېگى ئەراتنا ئىلخانلارنىڭ ھاكىمىيەت تۈزۈلمىسىنى سالجۇق تۈركل-رىنىڭ ئەنئەنىۋى سىياسىي تۈزۈلمىسىگە ماس قەدەمدە ئىسلاھ قىلىپ، ئۆزىنىڭ موڭغۇل ئىمپېرىيىسىگە تەۋەلىك مۇناسىۋىتىدىن پايدىلىنىپ، ئاناتولىيىنى موڭغۇللارنىڭ ۋەيران قىلىشىدىن ساقلاپ قالغان. شۇنداق قىلىپ ئۇ

ئاستا - ئاستا ئىلخانلار ھاكىمىيىتىدىن چېگرا ئايرىپ، مۇستەقىل ھالدا ئاناتولىيىدە يېرىم ئەسىردىن كۆپرەك ھاكىمىيەت يۈرگۈزگەن. ئەراتنانىڭ بۇ ئىجابىي خىزمەت-لىرى ئوسمانلارنىڭ پۈتۈن كىچىك ئاسىيانى بىرلىككە كەلتۈرۈشىگە پايدىلىق بولغان. ئەراتنا ۋاپاتىدىن كېيىن سېپىت بورھانىدىن ئەخمەت ئەراتنا بەگلىكىنىڭ ئەك ئە-خىرقى بېگى بولغان. ئاماسيا ۋىلايىتىنىڭ «ئۇيغۇر، بەلب-دىيىسى» دە ياشاۋاتقان بۈگۈنكى ئۇيغۇرلار ئەنە شۇ سې-پىت ئەخمەتنىڭ (14) ئەۋلادلىرى بولسا كېرەك («ئۇيغۇر بەلبىدىيىسى» دىكىلەر ساقلاپ كېلىۋاتقان شەجەرىدە شۇند-اق يېزىلغانلىقى مەلۇم).

دېمەك، بۇ رېئال تارىخىي قىسسە موڭغۇل ئىمپېرى-يىسى دەۋرىدە ئۇنىڭغا ئەگىشىپ غەربكە يۈرۈش قىلغان چىڭگىزخان قوشۇنلىرى تەرىپىدە ئۇيغۇرلارنىڭ خېلى چوڭ سالماقنى ئىگىلىگەنلىكى، بولۇپمۇ ھىلاكو قۇرغان ئىلخانلار ھاكىمىيىتى دەۋرىدە «ئەراتنا» فامىلىلىك ئۇيغۇر جەمەتلىرىنىڭ يۇقىرى مەرتىۋىگە ئېرىشىپ ئانا-تولىيىدە بىر مەزگىل ھۆكۈمرانلىق قىلىپ تارىختا ئۆچ-مەس ئىز قالدۇرغانلىقىدىن دالالەت بېرىدۇ. شۇڭلاشقا كۆپلىگەن تارىخچىلار بۇ ھەقتە، بولۇپمۇ مىلادىيە 1327 - يىلىدىن، مىلادىيە 1381 - يىلىغىچە ئاناتولىيىنىڭ باش ۋالىيسى سۈپىتىدە يېرىم ئەسىردىن كۆپرەك ھاكىمىيەت سۈرگەن ئەراتنا ۋە «ئەراتنا ئۇيغۇر بەگلىكى» ھەققىدە تارىخىي ئەسەرلەرنى يېزىپ قالدۇرغان. مەسىلەن: ئانا-تولى سالجۇق دۆلىتى دەۋرىگە تەئەللۇق تارىخىي ئە-سەرلەردىن ئەفلاكى (Eflaki) نىڭ «مەناكىبول ئارىفىم» (Menakibul - arifim)، ئەستە رەبادىنىڭ «بەزىم ۋە رەزىم» (Bezim VeRezim)، شىكارىنىڭ «كارامان ئو-غۇللىرى» (karimanooullri) قاتارلىق ئەسەرلىرىنى، ئە-رانلىق مۇئەللىپ شەبان قارىنىڭ «مەجمۇئول ئىنساب» (Mecmaul - ensab) ناملىق ئەسىرىنى، ئەرەب مەد-بەلىرىدىن ئىبىن خالدوننىڭ «كىتابۇل ئىبەرى» (Kitabul - Iberi) ۋە قالقاشاننىڭ «سۇبھۇل ئاشا» (Subbul - A ş a)، (ماكىرىنىڭ «كىتابۇل سۇلۇك» (Ktabul - suluK)، ئەينىنىڭ «ئىكولۇل جۇمانى» (Ikolul - cumani)، ئۆمەرنىڭ «مەسالىقۇل ئېپسارى» (mesalikul. Ebasari)، ئىبىن خەجەرنىڭ «ئەد دۈرە-رۇل قامنە» (ed - durerul - kamine) قاتارلىقلار-نى ھەمدە ئوسمانلار دەۋرىگە تەئەللۇق مەنبەلەردىن

0085



II توم، 193 - بەتتىكى نەقىلدىن. 11) ۋاڭ جىلەي: «ئوتتۇرا ئاسيا تارىخى»، شىنجاڭ خەلق نەشرىياتى، 1999 - يىلى، ئۇيغۇرچە نەشرى، II توم، 248 - بەت. 12) «نويان» ياكى «نويىن» موڭغۇلچە سۆز بولۇپ، شاھزادە ياكى سۇلتانلارنىڭ يېقىن قېرىنداشلىرىغا ۋە بۈيۈكلىرىگە بېرىلدىغان ئۇنۋاندىر.

13) كامال گودەنىڭ «ئەراتنالار» ناملىق كىتابىنىڭ 26 - بېتىدە «ئەراتنانىڭ دادىسى، قەيسەرنىڭ ھاكىمىيىتىگە جاپپار بەگ موغۇل بەگلىرىدىن ئىدى» دېگەن مەلۇمات بار. شۇنداقلا، زەكى ۋەلىدى توغاننىڭ «ئومۇمىي تۈرك تارىخىغا كىرىش» ناملىق ئەسىرىدىكى «ئەراتنا ئوغۇللىرى» قىسمىدا «ئەراتنا - ئۇيغۇر يېڭى جاپپارنىڭ ئوغلى» ئىكەنلىكى مۇئەييەنلەشتۈرۈلدى. يەنە بەزى تارىخى مەنبەلەردە «ئەراتنانىڭ دادىسى ئىلخانلار خانى ئاباخاڭ (1265 - ، 1282) نىڭ ئەك يېقىن ئادەملىرىدىن بىرى بولغان ئۇيغۇر تەيجۇ (?) باخشى نامىدىكى بىر ئەمىر ئىكەنلىكى مەلۇم» دېگەن ئۇچۇرلارمۇ بار.

14) ئەراتنا بەگلىكىنىڭ ئاخىرقى خانى سېيىت ئەخمەت جا - لايىر ئۇرۇقىدىن بولۇپ، ئۇ موڭغۇل ئىمپېرىيىسى دەۋرىدە چىڭگىزخاننىڭ نەۋرىسى ھىلاكوغا ئەگىشىپ غەربىي ئاسىيانى ئىگىلىگەن ئەخمەت بارچۇقنىڭ (لەقىبى - راتنا) نەۋرىسى. ئۇ كېيىن موڭغۇل خانلىقى تەرىپىدىن باغدادنىڭ سۇلتانلىقىغا تە - يىنلەنگەن. تېمورىيلەر ئىمپېرىيىسى بۇ رايونلارنى پەتھى قىلغان زامانلاردا، ئۇ تېمورىيلەرنى ھىمايە قىلغۇچىلارنى كۆپلەپ بې - سىقتۇرغانچاق، تېمورىيلەر ئۇنى بۇ رايوندىن قوغلاپ چىقارغان. شۇنىڭ بىلەن ئەخمەت ئوسمان ئىمپېرىيىسىنىڭ سۇلتانى بايا - زىد I نىڭ ھۇزۇرىغا قېچىپ بارغان. بۇنىڭدىن خەۋەر تاپقان تېمورىيلەر ئۇنى قوغلاپ ئاناتولىيىگە كىرىپ، 1402 - يىلى ئەز - قەرەدە بايازىد I بىلەن قاتتىق ئۇرۇشقان. بىر كۈنلۈك قاتتىق جەڭدىن كېيىن بايازىد I چېكىنىش قارارىغا كەلگەن ۋە ئوغلى بىلەن بىللە ئەسىرگە چۈشكەن. ئاقساق تېمور ئۇنىڭغا ئەدەپلىك مۇئامىلە قىلغان بولسىمۇ، بايازىد I نوھۇس كۈچىدە پۇچىلىنىپ، 1403 - يىلى 3 - ئاينىڭ 9 - كۈنى ئاقشېھىردە ۋاپات بولغان. شۇنىڭدىن كېيىن كىچىك ئاسىيانىڭ بىر قىسمى بىر مەھەل تېمور ئىمپېرىيىسىنىڭ باشقۇرۇشىغا ئۆتكەن.

15) كامال گودە: «ئەراتنالار»، 1994 - يىلى، ئەنقەرە، تۈرك تارىخ قورۇمى نەشرى، 18 - بەتكە قاراك. 16) مەھمۇد قەشقىرى: «تۈركىي تىللار دىۋانى»، شىنجاڭ خەلق نەشرىياتى، 1981 - يىلى، 1 - توم، 96 - ۋە 126 - بەتلەر. 17) H. نامىق ئورقۇن (تۈركىيە): «تۈرك تارىخى»، ئەنقەرە، 1946 - يىلى نەشرى، 4 - توم، 104 - بەت. (ئاپتور: شىنجاڭ ئۇنىۋېرسىتېتى فىلولوگىيە ئىنستىتۇتىنىڭ پروفېسسورى)

قالغان ئۇيغۇرلارمۇ خېلى سالماقنى ئىگىلەيدىغانلىقى مەلۇم. شارائىت يار بەرسە، ئۇلار ئۈستىدە بىۋاسىتە تەك - شۇرۇش ئېلىپ بېرىپ، بۇ قېرىنداشلارنىڭ تەككى ۋە تا - رىخى سەرگۈزەشتىلىرىنى ئۆگىنىش ۋە ئېنىقلاشنى ئارزۇ قىلىمەن. ئىزاھاتلار:

1) ئاناتولىيە ئاسىيانىڭ غەربىي قىسمىغا جايلاشقان تۈركىيە جۇمھۇرىيىتىنىڭ ئاسىيا قىسمىنىڭ نامى. ئۇ پۈتۈن تۈركىيە يەر مەيدانىنىڭ %96.9 نى تەشكىل قىلىدۇ، تۈركىيىنىڭ ياۋروپا قىسمى «فراكيە» دەپ ئاتىلىدۇ. قەدىمكى زاماندا ھازىرقى كىچىك ئاسىيا يېرىم ئارىلى «ئاناتولىيە» دەپ ئاتالغان. 2) تۆت يىلدا بىر قېتىم ئۇيۇشتۇرۇلدىغان ئەڭ چوڭ خەلق - ئارالىق ئىلمىي پائالىيەت. 3) تىرناق ئىچىدىكى يىلنامىلار ئاشۇ ناملىق كىشىلەرنىڭ ئوسمان ئىمپېرىيىسى دەۋرىدە تەختكە چىققان يىلىنى كۆرسىتىدۇ. 4) تۈركىيىلىك ئوسمان بېگى كىچىك ئاسىيا (ئاناتولىيە) نى يادرو قىلغان ھالدا ئاسىيادىن ھالقىپ ئافرىقا، ياۋروپا رايونلىرىدا قۇرغان دۇنياۋى ئىمپېرىيىنىڭ نامى بولۇپ، ئۇ «تۈرك سۇلتانلى - قى» دەپمۇ ئاتالغان. بۇ سۇلتانلىق 623 (1299 - 1922) يىل ھۆكۈم سۈرگەن.

5) «قارا كۆز» ئويۇنى - تۈركلەر ئارىسىدا كەڭ ئومۇملاشقان ئەنئەنىۋى بېيىت ئېيتىش شەكلىدىكى فولكلورلۇق سەنئەت. 6) «ئەلبۇيە مەزھىپى» - ئىسلام دىنىنىڭ شىئە مەزھىپىنى كۆرسىتىدۇ. ئەلبۇيچىلار ھەزرىتى ئەلىنى مۇھەممەد ئەلەيھىسسا - لامدىن كېيىنكى پەيغەمبەر دەپ ھېسابلايدۇ. ئاللاڭ بىرلىكىگە ئىشىنىدۇ. ئۇلارنىڭ ئېتىقاد سىستېمىسىدا مەۋلانە جالالىدىن رۇ - مىنىڭ تەسەۋۋۇپ پەلسەپىسىنىڭ تەسىرى ناھايىتى قويۇق. 7) ۋاڭ جىلەي: «ئوتتۇرا ئاسىيا تارىخى»، II توم، شىنجاڭ خەلق نەشرىياتى، ئۇيغۇرچە 1999 - يىلى.

8) بۇ ئەسەر «ئانا تۈرك مەدەنىيەت تىلى ۋە تارىخ بۈكسەك قورۇمى» تەرىپىدىن 1994 - يىلى ئەنقەرەدە نەشر قىلىنغان. 9) مىلادىيە 1128 - ، 1129 - يىللىرى غەربىي لياۋ سۇلالىسىنىڭ شاھزادىسى يوللۇغ تاشىن غەربكە يۈرۈش قىلىپ ناھايىتى تېزلىكتە شىنجاڭ ۋە پۈتۈن ماۋارە ئۈننەھىر رايونىنى بويسۇندۇرغان. 1141 - يىلى ئۆزىنى گورخان دەپ ئاتىغان يوللۇغ تاشىن سالىجۇ - لارنىڭ سۇلتانى سانجاننى مەغلۇپ قىلىپ، VIII ئەسىرنىڭ باشلى - رىغىچە بۇ رايونلاردا ھاكىمىيەت يۈرگۈزگەن، غەربىي لياۋ سۇلا - لىسى دەۋرىدە ئىسلام دىنىغا ئېتىقاد قىلىدىغان پۈتكۈل ئوتتۇرا ئاسىيا رايونى «ئۇيغۇر ئېلى» دېيىلەتتى («ئوتتۇرا ئاسىيا تارى - خى»، II توم، 163 - بەت).

10) «چىڭگىزخاننىڭ تەرجىمىھالى»، ئىنگىلىزچە تەرجىمىھە نۇسخا، 115 - ، 116 - بەتلەر. ۋاڭ جىلەينىڭ «ئوتتۇرا ئاسىيا تا - رىخى»، شىنجاڭ خەلق نەشرىياتى، 1999 - يىلى ئۇيغۇرچە نەشرى،

2008

ئۇيغۇر خەلق داستانى «ئەسىر گۆر ئوغلى» دىكى گۆر ئوغلى ۋە ئۇنىڭ يىلتىزى

ئابلىمىت ياسىن

ساسلانغاندا، بۇ داستان مەزمۇنىغا ئاساسەن شەرق ۋە غەرب ئىككى ۋارىيانتقا بۆلۈندى. بۇ ئىككى ۋارىيانتنىڭ پەرقى ئالدى بىلەن داستان ئىسىملىرىنىڭ ئوخشاشماسلىقىدا كۆرۈلىدۇ. تۈركمەن، ئۆزبېك، ئۇيغۇر، قازاق، قارا قالپاق خەلقلەرى ئارىسىدا تارقالغان شەرق ۋارىيانتىدا داستاندىكى باش قەھرىمان گۆردە تۇغۇلىدۇ. شۇڭا، داستان «گۆر ئوغلى» دەپ ناملىنىدۇ. ئەزەربەيجان، تۈرك ۋە باشقا خەلقلەر ئارىسىدا تارقالغان غەرب ۋارىيانتىدا داستاندىكى باش قەھرىمان خوجايىنى تەرىپىدىن قارىغۇ قىلىۋېتىلگەن بىر ئات باقارنىڭ ئوغلى، شۇڭا داستان «گۆر ئوغلى» دەپ ناملىنىدۇ. ئەلۋەتتە، بۇ خەلق نامىدىكى پەرق داستان ۋە قەللىكلەرنىڭ پەرقلىق راۋاجلى-

نىشىغا تەسىر كۆرسەتكەن. ②

«ئەسىر گۆر ئوغلى» داستانىدا ھەزرىتى ئەلىنىڭ «نەزەرى»، 12 ئىمام قىر ناملىق ئات باش قەھرىمان — گۆر ئوغلىنىڭ تۇغۇلۇشى، چوڭ بولۇشى ۋە جەڭلەردە ئىزچىل غەلبە قىلىشىدا ناھايىتى مۇھىم رول ئوينايدۇ. يۇقىرىقى مەنبەلەر ئىچىدە «ھەزرىتى ئەلىنىڭ نەزەرىدىن گۆر ئوغلىنىڭ تۇغۇلۇشى» داستانى يېشىش-نىڭ ئىچىدىكى ھىسابلىنىدۇ.

مەلۇمكى، ئىسلامىيەتتىن بۇرۇنقى پارس تىلىقى ۋە تۈركىي تىلىقى مىللەتلەرنىڭ نۇرغۇن ئەقىدىلىرى ئىسلام دىنىغا كىرگەندىن كېيىن بارا - بارا ئىسلاملاشتۇرۇلغان. شۇنىڭدەك، بۇ داستاننىڭ ئۇيغۇرچە نۇسخىسىدىكى گۆر ئوغلىنىڭ كەچمىشلىرىمۇ ئۇيغۇرلارنىڭ بۇرۇنقى داستان-چىلىقى ئەنئەنىلىرى ئاساسىدا ھەزرىتى ئەلى ۋە 12 ئىمام ئارقىلىق ئىسلاملاشتۇرۇلغان.

داستاندا گۆر ئوغلى ھەققىدە مۇنداق بايان بار: چەمبىل شەھرىنىڭ ھۆكۈمرانى ئەھمەدخاننىڭ زۇلپەر ئايىم دېگەن بىر سىڭلىسى باغقا چىقىپ چېچىنى تارايدۇ. شۇ چاغدا، باغنىڭ يېنىدىن ھەزرىتى ئەلى دۆلدۈلنى مەنپ ئۆتۈپ كېتىۋېتىپ، ئۇ قىزغا كۆزى چۈشىدۇ، شۇ ئاي يۈزلۈك پەرى مەندىن بىر بالا تۇغقان بولسا، ئەجەب ياخشى بولاتتى! دەپ ئويلايدۇ. ئۇزۇن ئۆتمەي ئۇ قىز ھامىلىدار بولىدۇ، كېيىن قىز نومۇستىن تىلەكى ئىجاۋەت

ئۇيغۇر خەلق ئېغىز ئەدەبىياتىغا تەۋە ئاغزاكى ئەسەرلەردىن مەخسۇس شىئە مەزھىپىگە مۇناسىۋەتلىك ئەسەرلەر يوق. لېكىن، ئۇيغۇر خەلق داستانلىرىدىن «ئەسىر گۆر ئوغلى» داستانىدا شىئەلەر ئېتىقادىدىكى مەركىزىي شەخسلەر — ھەزرىتى ئەلى ۋە 12 ئىمام توغرىلىق بىر قىسىم خەلق ئېتىقاد ئەدەتلىرى كۆرۈلىدۇ. گۆر ئوغلى داستانى پۈتۈنلەي نەزمىي ياكى نەزم ئا-رىلاش نەزمىي شەكىلدە يېزىلغان داستان بولۇپ، ئۆت-تۇرا ئاسىيادىكى ئەزەربەيجان، تۈركمەن، تۈرك، ئەرمەن، تاجىك، قازاق، ئۆزبېك، ئۇيغۇر، قارا قالپاق، تاتار قاتارلىق خەلقلەر ئارىسىدا كەڭ تارقالغان.

داستاننىڭ بارلىققا كېلىشى ۋە تارقىلىشى ھەققىدە مۇنداق قاراشلار بار: «ئەرمەنىيە تارىخى شۇناسى توبىلىس. ئالاكل (17 - ئەسىر): «تۈركىيە سۇلتانى ۋە پارس شاھلىرىغا قارشى 16 - ئەسىردە ئەزەربەيجاندا يۈز بەرگەن جالال قوزغىلىڭىغا قاتناشقان كىشىلەر ئارىسىدا بىر قوماندان بار بولۇپ، ئۇ يېر (ناخشا) ئېيتالايدىغان باتۇر يىگىت «گۆر ئوغلى» ئىدى. «گۆر ئوغلى» داستانى ئەنە شۇ تارىخىي قەھرىماننىڭ ئىش ئىزلىرى ئاساسىدا بارلىققا كەلگەن.» كارل رېيشل: «بۇ داستان ئەڭ دەسلەپ 16 - ئەسىردە ئەزەربەيجاندا بارلىققا كېلىپ، ئاندىن شەرق، غەرب، شىمال ئۈچ يۆنىلىش بويىچە تارقالغان. شەرقتە تارقىلىش جەريانىدا داستاننىڭ تۈركمەنچە شەكلى مۇھىم رول ئوينىغان. تۈركمەنىستاننىڭ ستالوپ رايونىدىكى (شىمالىي كاۋكاز) ۋارىيانتلىرى بىلەن قازاق ۋارىيانتلىرى ئارىسىدا زور ئوخشاشلىق بارلىقى ئىسپاتلانماقتا. چۈنكى، تۈركمەنلەرنىڭ بىر قىسمى 17 - ئەسىردە ئارال دېڭىزىنىڭ شەرقىي قىرغاقلىرىغا كۆچۈپ بارغان. قازاق خەلق سەنئەتكارلىرى ئاشۇ تۈركمەنلەر ئارقىلىق بۇ داستاننى ئۆگەنگەن بولۇشى مۇمكىن. قارا قالپاق ۋە ئۆزبېكلەردىكى ۋارىيانتىمۇ تۈركمەنلەر بىلەن ئۇچرىشىشتىن بارلىققا كەلگەن. بۇ يۆنىلىش بويىچە ئۆزبېكلەر ئارقىلىق بۇخارادىكى ئەرەبلەر، تاجىكلار ۋە جۇڭگودىكى ئۇيغۇرلارغا تارقالغان» ①. «چەت ئەللىك ئالىملارنىڭ سېلىشتۇرما تەتقىقاتىغا ئا-

بولۇپ، بالىسى تۇغۇلماي تۇرۇپلا ئۆلۈپ كېتىدۇ، بالا گۆردە تۇغۇلىدۇ. خۇدادىن ئۆزىگە ئۆلۈم تىلەيدۇ، سۇلتان ئەھمەدخان بۇ يىگىتكە «گۆر ئوغلى» دەپ ئات قويدۇ. گۆر ئوغلى چوڭ بولغاندىن كېيىن جەيھۇن شەھىرىنىڭ شاھى شاھتار شاھ، ئىسپاھاندىكى قىزىل باشلار، گۆر-جىستاندىكى خۇنخار شاھ بىلەن ئۇرۇش قىلىپ ئۇلارنى يېڭىدۇ. گۆر ئوغلى ھەر قېتىم سىرتقا يۈرۈش قىلغاندا، ھەزرىتى ئەلنىڭ ئالا بايتىلىدىن تۇغۇلغان «لەيلى قىر» ئاتلىق بوز ئېتى زور ياردەم بېرىدۇ.

بۇندىن باشقا، دۈشمەنگە ھۇجۇم قىلىشتىن بۇرۇن كۆپىنچە ئاللا، رەسۇللا، تۆت يار، قىرىق چىلتەن، ئون ئىككى ئىمامدىن مەدەت تىلەيدۇ. بۇ توغرىسىدا مۇنداق نەزمىلەرنى ئوقۇيدۇ: «شاھتار شاھنىڭ شەھىرىگە كەپ-رىشتىن بۇرۇن... ئۈمىد بىلەن دەردنى ئېيتىپ يۈكۈندۈم، تەرەھھۇم ۋاقتى يادەك يۈكۈلدۈم، قىرىق چىلتەن، ئون ئىككى ئىمامغا سېغىندىم، مەدەت بەرگىن مەندەك غېرىب قۇلۇڭغا...» ③

مەلۇمكى، داستاندىكى ئەمىر گۆر ئوغلى ھەزرىتى ئەلنىڭ بىر نەزەرى بىلەن تۇغۇلىدۇ. باش قەھرىمان گۆر ئوغلى بۇ ئارقىلىق باتۇرلۇق ۋە ئىلاھىيلىقنىڭ سىمۋولى قىلىنغان رىۋايەتتىكى ئەلگە باغلىنىدۇ. بۇ يەردىكى ھەزرىتى ئەلنىڭ قىزغا كۆزى چۈشكەندىكى نەزەرىنى «نۇر» دەپ قاراشقا بولىدۇ. چۈنكى، ئۇيغۇرلارنى ئۆز ئىچىگە ئالغان ئوتتۇرا ئاسىيا خەلقلەردە ئۇلۇغ كىشە-لەرنىڭ «نۇردىن تۈرىلىشى» گە ئالاقىدار ئەپسانىلار ئىسلامىيەتتىن بۇرۇنلا كەڭ تارقالغان.

ئىنسانلار بۈگۈنكى يورۇقلۇق چىقىرىدىغان ئۈسكۈ-نلەرنى كەشىپ قىلمىغان، سۈنئىي ئوتقا ئېرىشمىگەن چاغلاردا پەقەت تەبىئەتتىكى كۈن، ئاي، يۇلتۇز، چاقماق قاتارلىق تەبىئەت جىسىملىرىغا تايىنىپ ئۆز ئەتراپىدىكى تۈرلۈك تۈمەن شەيئىلەرنى كۆرەتتى. ئاشۇ جىسىملاردىن چىققان نۇرغا تايىنىپ تىرىكچىلىك قىلاتتى. ئەگەر نۇر بولمىسا ئۇلار ئۆز مەۋجۇتلىقىنى ساقلاپ قالالمايتتى. شۇڭا، قەدىمدىن بۇيان ئىنسانلار نۇر چىقىرىدىغان جىسىملارغا قاتتىق ھەيرانلىق ئىچىدە قاراپ، بۇ جىسىملارغا چوقۇندى. ئۇلار ھەققىدە تۈرلۈك ئەپسانىلەرنى بارلىققا كەلتۈردى. مىلادىدىن بۇرۇنقى 3000 يىللار ئىلگىرىكى مىسىرلىقلار قۇياش ئىلاھى «را» نى باشقا ئىلاھلاردىن ئۈستۈن تۇرىدىغان ئەڭ ئالى ئىلاھ، دەپ قارايتتى. ئەينى

0
0
8

دەۋردىكى مىسىردا قۇياش ئېتىقادى ئاساسىدىكى ئەڭ قەدىمكى رىۋايەت توپلاملىرىدىن بىرى بولغان «ئۆلۈككە مەكتۇپ» بارلىققا كەلگەن. 4000 يىللار بۇرۇن يېزىلغان دەپ قارىلىۋاتقان قەدىمكى بابىلىقلارنىڭ «گىلىگامېش» داستانىدىكى باش قەھرىمان «گىلىگامېش» قۇياش ئەل-ئاھىنىڭ ئەۋلادى دەپ خاتىرىلەنگەن.

دۇنيادىكى باشقا خەلقلەرگە ئوخشاش، ئۇيغۇرلارنىڭ قەدىمكى ئەجدادلىرىدا كۈن، ئاي، يۇلتۇز قاتارلىق نۇر-لۇق تەبىئەت ھادىسىلىرىگە تېۋىنىدىغان ئادەتلەر بار ئە-دى. «تارىخنامە ھونلار تەزكىرىسى» دە ھون تەڭرىقۇتى ھەر كۈنى ئەتىگەن چېدىردىن چىقىپ يېڭى چىققان كۈنگە چوقۇنىدىغانلىقى، ھونلارنىڭ ئاي تولغاندا ھۇجۇم باش-لاپ، ئاي ئورغاق بولغاندا ئەسكەر چىكىندۈرىدىغانلىقى خاتىرىلەنگەن ④. ئۇيغۇرلارنى ئۆز ئىچىگە ئالغان تۈر-كىي تىللىق خەلقلەرنىڭ ئەجدادلىرىدىن بىرى بولغان ساكلار (ماسساگىتلار) توغرىلۇق ھېرودود مۇنداق ياز-غان: «ماسساگىتلار ھەر قايسى ئىلاھلاردىن پەقەت قۇ-ياشقا چوقۇناتتى، ئۇلار قۇياشقا ئاتاپ ئاتلارنى قۇر-بانلىق قىلاتتى» ⑤، «ئوغۇزنامە» داستانىدا «ئوغۇز-خان ئاسماندىن چۈشكەن كۆك نۇردىن پەيدا بولغان بىر قىز بىلەن توي قىلىدۇ، بۇ قىزدىن تۇغۇلغان ئوغۇللىرىغا كۈن، ئاي، يۇلتۇز دەپ ئات قويدۇ، ئوغۇزخانغا يول باشلاپ ماڭغان كۆك بۆرىمۇ نۇردىن تۈرۈلىدۇ» ⑥.

دېمەك، قەدىمكى زامانلاردىن باشلاپ ئۇيغۇرلار «نۇر» غا سىرلىق بىر تەبىئەت ھادىسىسى سۈپىتىدە مۇئامىلە قىلغان. نۇرلۇق شەيئىلەردىن كۈن، ئاي، يۇلتۇز، ئوت قاتارلىقلارنى مۇقەددەس دەپ قاراپ تېۋىنىغان. بۇ خىل ئېتىقاد ۋە ئادەتلەر ئورخۇن دەۋرىدىكى ئۇيغۇرلار-نىڭ ئانىمىزلىق ۋە تۈتېمىزلىق ئېتىقادى ئاساسىدا شە-كىللەنگەندۇرگەن شامان دىنىدا تېخىمۇ كەڭ ئىجتىمائىي ئاساسقا ئىگە بولغان.

كېيىنچە، ئاتەشپەرەسلىك، مانى ۋە بۇددا دىنلىرى ئۇيغۇرلارغا تارقىلىپ كىردى. بۇ دىنلار ئىچىدە ئاتەشپە-رەسلىك ۋە مانى دىنلىرى قۇياشنى مەركەز قىلغان نۇرلۇق جىسىملارنى ئۆزىگە ئېتىقاد مەنبەسى قىلغانىدى. شۇڭا، بۇ دەۋرلەردە ئۇيغۇرلارنىڭ شامان دىنى ۋە ئۇنىڭدىن بۇ-رۇنقى دەۋرلەردىكى نۇرغا ئالاقىدار ئېتىقاد ئادەتلىرى كېيىنكى ئاتەشپەرەسلىك (مىلادىدىن بۇرۇنقى 6- ئەسىر) ۋە مانى دىنلىرىغا (مىلادىدىن بۇرۇنقى 3- ئەسىر)

سېنىڭ كەتتى. بولۇپمۇ ئوتتۇرا ئاسىيا ۋە شەرقىي ئىراندا بارلىققا كەلگەن ئاتەشپەرەسلىك دىنى تاكى ئەرەب مۇسۇلمانلار مىلادى 642 - يىلى پارس ساسانىلار ئىمپېرىيىسىنى مەغلۇپ قىلغۇچە ئۈستۈن ئورۇندا تۇرۇپ كەلدى. چۈنكى، پارس ئارشاكلار سۇلالىسى (مىلادىدىن بۇرۇنقى 250 - يىلىدىن مىلادى 226 - يىلىغىچە) بىلەن ساسانىلار ئىمپېرىيىسى (مىلادى 226 - 642) ئاتەشپەرەسلىك دىنىنى قوغداپ، كۈچەپ تەرغىپ قىلغانىدى. ئۇنىڭ ئۈستىگە، ئاتەشپەرەسلىك دىنىنىڭ مۇقەددەس دەستۇرى، پەيغەمبىرى، مۇقىم ئاتەشخانلىرى بار بولۇپ، ئۆز ئۆزىدە بۇ ئامىللارمۇ بۇ دىننىڭ كەڭ تارقىلىشىدا مۇھىم رول ئوينىغانىدى.

تارىخىي ماتېرىياللارغا ئاساسلانغاندا، «كۆك تۈرك خانلىقى قۇرۇلۇشتىن بۇرۇنلا (مىلادى 552 - يىلى) ئاتەشپەرەسلىك دىنى شەرقىي ئىران تىللىق خەلقلەردىن بولغان سوغدىلارنىڭ ۋاستىسى بىلەن يايلاقتىكى تۈركىي تىللىق خەلقلەرگە تارقالغانىدى. كۆپچىلىك تەتقىقاتچىلارنىڭ قارىشىچە، ئاتەشپەرەسلىك دىنى تارىم ۋادىسىدىكى خەلقلەرگە مىلادىدىن بۇرۇنقى 4 - ئەسىردە تارقىلىپ كىرگەن» ⑦. بۇ جەرياندا، قەدىمكى ئوتتۇرا ئاسىيا ۋە شىنجاڭدا ياشىغان شەرقىي ئىران تىللىق خەلقلەردىن ساكلار ۋە سوغدىلار بۇ دىننىڭ تارقىلىشىدا مۇھىم رول ئوينىغان. «5 - ئەسىرگە ئائىت «ۋىينامە» دە كۆرسىتىلگەن شىچە، ئاتەشپەرەسلىك دىنى قەشقەر، خوتەن، قارا شەھەر، قوجۇ، ئىۋىرغولدا، سوغدىلار توپلىشىپ ياشىغان بۇخارا، سەمەرقەندتە ساقلانغان. ھەتتا سەمەرقەندتە ئاتەشپەرەسلىك دىنى ئاساسىدىكى جازا قائىدىلىرى بولغان. شۇەنزىڭ 628 - يىلى سەمەرقەند ئەتراپىغا كەلگەندە بۇددىزمغا قارىغاندا ئاتەشپەرەسلىكنىڭ كۈچلۈك ئىكەنلىكىنى كۆرگەن. تۈرك ياقۇسى ياغاچنى مۇقەددەس ئوتنىڭ بەدىنى ھەسابلىماقچا شۇەنزىڭنى تۆمۈر ئورۇندۇققا ئولتۇرغۇزغان. لىقى مەلۇم» ⑧.

ئورخۇن ئۇيغۇر خانلىقىنىڭ ئوتتۇرىلىرىدىن كېيىن (8 - ئەسىرنىڭ كېيىنكى يېرىمى) ئۇيغۇرلار (شەرقىي ئۇيغۇرلار) ئەجدادلىرى ئېتىقاد قىلىپ كەلگەن شامان دىنىدىن ۋاز كېچىپ مانى دىنىغا ئېتىقاد قىلىشقا باشلىغان. مانى دىنى مىلادى ئۈچىنچى ئەسىردە ئىراندا مانى (مىلادى 216—237) تەرىپىدىن ئېلان قىلىنغان. بۈيۈك يورۇقلۇق ئىلاھىغا (نۇر ئىلاھىغا) چوقۇنۇش بۇ دىننىڭ يادىرولۇق ئەقىدىسى ئىدى. ئەينى دەۋردىكى ئۇيغۇر شائىرى ئاپ-

رىنچۇر تېكىننىڭ مۇنۇ شېئىرى ئۇيغۇرلاردىكى مانى دىنىنىڭ بىر مىسالى: «قۇياش تەڭرى كۆردىڭىز، قوغداپ قىلىڭ بىزنى سىز! ئاي تەڭرىمۇ كۆرۈندى، ۋاي قۇتقۇ - زۇڭ بىزنى سىز، تاڭ تەڭرى، خۇش بۇراق ئىپار بۇراق، نۇرلۇنۇپ تۇرار پارلاق، تاڭ تەڭرى، تاڭ تەڭرى» ⑨. ئۇيغۇرلارنىڭ ئەجدادلىرى مانى ۋە ئاتەشپەرەسلىك دىنىغا ئىشەنگەن دەۋرلەردە ئىپتىدائىي ئېتىقاد دەرىجىسىدىكى نۇرلۇق جىسىملارغا ئېتىقاد قىلىشتىن ئۆزىنىڭ كىملىكىنى «ئىلاھىي نۇر» باغلايدىغان تۆۋەندىكىدەك ئەپسانىلارنى ياراتقان:

تاڭ سۇلالىسى دەۋرىدە ئەن لۇشەننىڭ زامانىدىكى ياۋرۇننىڭ «ئەن لۇشەن قىسسىسى» دېگەن ئەسىرىدە مۇنداق يازغان: «ئەن لۇشەن يىڭجۇلۇق شالفۇت غۇز - لاردىن بولۇپ، ئەسلىي ئىسمى ئاتلاغسان. ئۇنىڭ ئانىسى تۈركلەرنىڭ ئاشىدىل ئۇرۇقىدىن بولۇپ، ئەسلىدە بىر پېرىخۇن ئىكەن. ئۇنىڭ ئوغلى بولمىغاچقا ئۇ ئاتلاغسان تەڭرىسىگە تېۋىنىپتۇ. ئاتلاغسان مانا شۇ تەڭرىدىن ئاپ - رىدە بوپتۇ. ئەن لۇشەن تۇغۇلغان كېچىسى ئالەم قىزىل نۇرغا يۈرگىنىپتۇ، ئەتراپتىكى ھايۋانلار ھۇۋلاپ - ھۆر - كىرىشىپ كېتىپتۇ. كۆككە قاراپ تۇرغانلار ئاقار يۇلتۇز - دەك ئۇچقۇنلارنىڭ ئانا ياتقان چېدىر ئۈستىگە چۈشۈ - ۋاتقانلىقىنى كۆرۈپتۇ. بۇ ئاجايىپ ئىش خېلى مەزگىللەر - گىچە داۋاملىشىپتۇ. ئانا بۇنى تەڭرىنىڭ كارامىتى دەپ قاراپ تۇغۇلغان بوۋاققا ئاتلاغسان دېگەن تەڭرىنىڭ ئىسمىنى قويۇپتۇ. تۈركلەر ئۇرۇش تەڭرىسىنى ئاتلاغسان دەپ ئاتايدىكەن. ئۇ دادىسىدىن كىچىك يېتىم قالغاچقا، ئانىسى بىلەن تۈركلەر ئارىسىدا چوڭ بوپتۇ» ⑩.

تارىخىي كىتابلاردىن 13 - ئەسىردە يېزىلغان «تارىخىي جاھانكۇشاينىڭ» دا ئۇيغۇر قاغانىنىڭ تۇغۇلۇشى مۇنداق بايان قىلىنغان: «... ئىككى دەرىخنىڭ ئوتتۇرىسىدا بىر دۆڭ بار ئىكەن، قۇياش نۇرىدا بۇ دۆڭ بارغانسېرى چوڭىيىپ ئېگىزلىنەپتۇ. ئۇيغۇر قەبىلىلىرى بۇ مۆجىزىنى كۆرۈپ ھەيران بولۇشۇپتۇ، ... دۆڭنىڭ ئىچىدىن خۇددى ھامىلىدار ئايال بوشانغاندەك دۇنياغا يېڭى كەلگەن بوۋاقنىڭ ئاۋازى ئاڭلىنىپتۇ...». تەتقىقاتچىلار دۆڭگە چۈشكەن بۇ نۇر مانى دىنىدىكى «ئىلاھىي نۇر» دەپ قارايدۇ. بۇ ئەپسانىنىڭ مىلادى 1331 - يىلى تىكلەنگەن «ئىدىقۇت خاننىڭ تۆھپىلىرى» دىكى يەنە بىر ۋارىيانتىدا بالىلار دۆڭگە چۈشكەن نۇردىن ئەمەس، بەلكى دەرىخكە چۈشكەن نۇردىن تۇغۇلىدۇ: «... بىر كۈنى ئىككى دەريا

MIRAS

ئوتتۇرىسىدىكى دەرەخنىڭ ئۈستىگە ئۈستۈمۈتلا نۇر چۈ- شۈپ، ئۇ دەرەخ ئىككى قات بولۇپ قاپتۇ. ئارىدىن توققۇز ئاي 10 كۈن ئۆتكەندىن كېيىن دەرەخ يېرىلىپتۇدە، بەش بالا تۇغۇلۇپتۇ...» (12)

«ئىلاھىي نۇر» ھەققىدىكى قاراشلار ئاتەشپەرەسلىك ۋە مانى دىنىدا جۇغلنىپ بۇ دىنلاردا بىر قەدەر گەۋدىلىك ئەكس ئەتكەن. شۇ ئاساستا ئۆز مەۋجۇتلىقىنى ساقلاپ كەلگەن. مانى دىنى ئەمەلىيەتتە ئاتەشپەرەسلىك دىنىنىڭ ئاساسىي ئەقىدىلىرىنى ئۆزىگە مەنبە قىلغان. بۈگۈنكى كۈندە مانى دىنىغا مۇناسىۋەتلىك بىرەر دەستۇر ئاساسەن يوق. ئۇنىڭ ئۈستىگە بۇ دىننىڭ تەسىرى ئاتەشپەرەسلىك دىنىدەك كەڭ ۋە چوڭقۇر بولمىغان. ئۇنداق بولسا، ئا- تەشپەرەسلىك دىنىدىكى «ئىلاھىي نۇر» بىلەن كېيىن پەيدا بولغان «ئەلى نۇرى» نىڭ مۇناسىۋىتى بارمۇ؟

ئاتەشپەرەسلىك دىنىنىڭ مۇقەددەس كىتابى «ئاۋىس- تا» دىن شۇنى بىلىشكە بولىدۇكى، بارچە نۇرلار باش ئە- لاھ ئاخۇرمازدانىڭ نۇرىدىن پەيدا بولغان. بۇ «ئىلاھىي نۇر» ياخشىلىق ئىلاھىي كۈچى ۋە بەخت - سائادىتىگە ۋە كەللىك قىلغان. ياخشىلىق ئىلاھىي زۇلمەت دۇنياسىدىكى ئەھ- رەمەن باشچىلىقىدىكى يامانلىق ئىلاھىي بىلەن داۋام- لىق كۆرەش قىلىپ، ئۇلارنى يېڭىپ كىشىلەرگە ئامانلىق، ئائىلىگە بەخت، دۆلەتكە بىخەتەرلىك بەخش ئەتكەن. شۇڭا، نۇر چىقىرىدىغان شەيئەلەرنىڭ ھەممىسى ماختالغان. «مەڭگۈلۈك، ھەيۋەتلىك ۋە دۆلدۈلدەك تېز چاپىدىغان قۇياشنى مەدھىيەلەيمىز، كالىغا ھامىلىدار بولغان ئايىنى مەدھىيەلەيمىز، نۇرلۇق ۋە ھەيۋەتلىك دىشتار يۇلتۇزىنى مەدھىيەلەيمىز (ئاۋىستا 317 - بەت)». بۇ تەبىئىي نۇر- لۇق جىسىملاردىن باشقا نۇرغا مۇناسىۋەتلىك ياخشى ئىلاھلار ئىچىدە نۇر ۋە ئەھدە ئىلاھى بولغان «مېھىر (مىتىر، مىتىرا، مىترا)» ئالاھىدە ئورۇندا تۇرغان. چۈن- كى مېھىر نۇر ئىلاھى بولۇش سۈپىتى بىلەن ئىران شاھ- لىرىنىڭ، زورۇئاستىرنىڭ ۋە ئىران قەبىلىسىدىكىلەرنىڭ ئەڭ ئالىي ئىلاھى سۈپىتىدە مەيدانغا چىققان. ئاۋىستاننىڭ بىرىنچى بۆلۈمى گاتخادا (قەسىدە) «ئىلاھىي نۇر» ھەققىدە كۆپ بايان يوق، ئەمما ئۈچىنچى بۆلۈم زامىاد ياشت (يەر ئىلاھىغا تىلەك) قىسمىدا «ئىلاھىي نۇر» نىڭ ئىران قەبىلىسىگە ۋە زورۇئاستىرغا خاس ئىكەنلى- كى، ئىلاھىي نۇرغا تۇران شاھى ئەفراسياپنىڭ ئېرىشمەن

دەپمۇ ئېرىشەلمىگەنلىكى، بۇ ئىلاھىي نۇرنىڭ قەدىمكى ئىران شاھلىرىغىمۇ تەئەللۇق ئىكەنلىكى، مۇشۇ ئىلاھىي نۇر بولغانلىقتىن ئۇلار جەڭدە غەلبە قىلالايدىغانلىقى پۈتۈلگەن.

بۇنىڭدىن باشقا، ئاۋىستاندا نۇر ئىلاھى «مېھىر» نىڭ سۈپەتلىرى مۇنداق بايان قىلىنغان: «ئاخۇرمازدا: ئاس- مان زېمىنى ياراتقان ۋاقتىدا مېھىرنى ياراتتىم، ئۇ مەن بىلەن بىردەك مەدھىيلىنىشكە ۋە تېۋىنىلىشقا ھەقىق، 164 - بەت»، «مېھىر نۇر ۋە ئەھدە ئىلاھى بولۇش سۈپىتى بىلەن بىپايان زېمىنى كۆزىتىپ تۇرىدۇ، يالغان گەپ قىلغان، ئەھدىگە ۋاپا قىلمىغانلارنى جازالايدۇ، 178 - بەت»، «بارچە ئىلاھىي نۇرلارنىڭ ياردىمىدىلا ئايال كىشى ھامىلىدار بولۇپ، تىنج - ئامان يەڭگىيەلەيدۇ. بارچە ئىلاھىي نۇرلارنىڭ ياردىمىدىلا ئەڭ ئەقىللىق ۋە دانا ئوغۇل دۇنياغا كېلەلەيدۇ، 214 - بەت»، «ئات ئۈستىدىكى باتۇرلار مېھىرغا ئاتاپ نەزىر قىلىدۇ، ئۈنىڭ- دىن بەدىنىنىڭ كۈچلۈك، ساغلام بولۇشىنى، مىنىدىغان ئېتىنىڭ قاۋۇل بولۇشىنى، بۇ ئارقىلىق يېراقتىكى دۈش- مەننى ۋاقتىدا بايقاپ، دۈشمەن ئۈستىدىن غەلبە قىلىشىنى تىلەيدۇ، 167 - بەت»، «مېھىر جەڭ ئوتى يېقىلغاندا، جەڭچى ۋە قوماندانلارغا ھەيۋەت بىغىشلايدۇ، ئۇ قەيسەر ۋە باتۇر بولۇپ، دۈشمەننىڭ ھەر قانداق قورغانىنى بىت- چىت قىلىۋېتەلەيدۇ، ئۇنىڭ قولىدا ئۆلۈپ كېتىشتىن قور- قۇپ دۈشمەنلەر نەيزە ۋە قالقانلىرىنى تاشلاپ قاچىدۇ، ئۇنىڭغا ئۇچراپ قالغان قانخۇر دۈشمەنلەر ئۆلگۈدەك قورقۇپ تىنى جۇغۇلدايدۇ، 175 - بەت»، «ئاخۇرمازدا ياراتقان ئۇرۇش ئىلاھى بەھرام، ئۆزىنى قوغداۋاتقان ئۆتكۈر چىشلىق توڭگۇزغا ئوخشاش مېھىرنىڭ ئالدىدا يول ئىچىپ ماڭىدۇ، 185 - بەت»، «مېھىر ئايلاق دۇلا- دۇلغا مىنگەن، قولىدا ئۆتكۈر نەيزە ۋە ئوقيا كۆتۈرگەن، جەڭلەردە يېڭىلەيدىغان بەھەيۋەت قەھرىمان، 195 - بەت»، «مېھىر سادىق ۋە ۋاپالىقلار دۆلىتىدە ئايلىنىپ يۈرىدىغان نۇردۇر. ئۇ بىپايان دالىلاردا، ئايىقى يوق چۆللەردىكى ئەركىن كىشىلەر ۋە پادىلار ئارىسىدا پەيدا بولىدۇ، 199 - بەت»، «مېھىرنى مەدھىيەلەيمىز—ئۇ ئەڭ دەسلەپ يارىتىلغان ياخشىلىق ۋە ئەرشنىڭ قەھرىمانى. ئۇ ئىنتايىن كۆيۈمچان ۋە ئايىغۇچى، ئۇنىڭ تەڭرىشى يوق، ئۇ بۈيۈك، باتۇر ۋە قورقماس، تالايلىغان جەڭلەردە ئۇ دۈشمەنلەرنى تىز پۈكتۈرگەن، 205 - بەت» (13).

008

قياس قىلىشقانلىقىنى خاتىرىلىگەن ھەم بۇ خىل ئېتىقادنىڭ ئىسلامغا زىت ئىكەنلىكىنى قەيت قىلغان» ⑩ . تېخىمۇ ئەجەبلىنەرلىكى شۇكى، 2008 - يىل 1 - ئايدا خوتەننىڭ قاراقاش ناھىيىسىدىكى ئىمام ئەپتەھ مازىرىنى تەكشۈرۈش جەريانىدا 72 ياشلىق ئەكرەم ئاخۇن خوتەننىڭ چىرا نا- ھىيىسى چاقا يېزىسىدىكى بىر تاغدا غايىب بولغان دەپ ئەپسانىلەشتۈرۈلگەن ئىمام مەھدى «ھەزرىتى ئەلىنىڭ خوتەن شاھىنىڭ قىزىغا بىر نەزەر قىلىشىدىن تۇغۇلغان» دېگەن رىۋايەتنى ئېيتىپ بەردى.

دېمەك، «ئىلاھى نۇر»دىن ئادەم تۈرىلىش تۈردىكى ئەپسانىلەر ئۇيغۇرلار ئارىسىغا خېلى بالدۇر تار- قالغان ھەمدە ئۇيغۇرلارنىڭ ئاغزاكى ئەسەرلىرىدە ئۆز- لۈكىسىز ئىپادىلەنگەن. ھەر بىر دەۋردە قايتا - قايتا ئىجاد قىلىنىپ، يېڭى مەزمۇنلار بىلەن بېيىتىلغان. ئىس- لامىيەتتىن كېيىن، بۇ خىل قاراش شىئە مەزھىپىدىكى «ئىماملار ئالانىڭ پاناھىدا بولىدۇ، ئۇلاردا پەيغەمبەر- دىن مىراس قالغان» «ئىلاھى نۇر» بار. ئۇلار ئالاھىدە ئىلاھى خۇسۇسىيەتكە ئىگە، زادىلا گۇناھ سادىر قىل- مايدۇ» ⑪ . دېگەن ئەقىدىگە ماسلاشتۇرۇلغان. «نۇ- رى مۇھەممەد» ۋە «نۇرى ئەلى» نامى بىلەن ئاتالغان ئىلاھى نۇر كۆچۈش نەزەرىيىسى شىئە مەزھىپى بىلەن سۈننى مەزھىپى تەلىماتلىرىدىكى ئەڭ چوڭ پەرقلەرنىڭ بىرى» ⑫ . «شىئە مەزھىپىنىڭ تەسىرى بۇ تۈردىكى داستانلارنىڭ تەرەققىياتىدا ناھايىتى مۇھىم بولۇپ، خە- لپە ئەلى مۇھەممەد رول ئوينىغان» ⑬ . بۇ خىل «ئىلا- ھى نۇر» قارىشى تەسەۋۋۇپ تەلىماتلىرىغىمۇ سېڭىپ كىرگەن بولۇپ، مۇتەسەۋۋۇپلارمۇ «ئىلاھى نۇر»غا تەرىققەت يولىدا چېنىققان كىشىلەر ئېرىشەلەيدۇ، دەپ قارىغان. ئۇيغۇرلارنى ئۆز ئىچىگە ئالغان مۇسۇلمانلار- نىڭ ئىسىم قويۇش ئادىتىدەمۇ بۇ ئېتىقاد ئىپادىلىنىدۇ: ئۇيغۇرلاردا «نۇر مۇھەممەد، نۇر ئەھمەد، نۇر ئەلى» دېگەن ئىسىملار ئۇچرايدۇ. شىئەلەر ۋە سۈپىلەر ئىسلام پېشۋالىرىدا «ئىلاھى نۇر» بار، بۇ نۇر ئادەمدىن ئادەمگە كۆچىدۇ دەپ قارىغان، بولۇپمۇ «ئەلى نۇرى ياكى نۇر ئەلى»نىڭ كۆچۈشى ھەققىدىكى رىۋايەتلەر كۆپلەپ تارقىلىپ، ئىسلامىيەتتىن بۇرۇنقى «نۇردىن تۈرىلىش» موتىفى بىلەن ئورگانىك ھالدا بىرىكىپ كەتكەن. خەلق ئارىسىدا ئىلگىرىكى رىۋايەتلەر ئۇنتۇ- لۇپ ھەزرىتى ئەلىگە باغلىق «ئىلاھى نۇر» بۈگۈنكىچە

ئاۋستادىكى بايانلار بويىچە قارىغاندا، مېھىر باش ئىلاھ ئاخۇرمازدا بىلەن تەڭ ئورۇندا تۇرىدۇ. ئۇرۇش ئى- لاھى بەھراممۇ ئۇنىڭغا بويسۇنىدۇ. ئۇ ئىلاھى ئاتقا مېنىپ، نەيزە ۋە قالقىنىنى ئېلىپ دۇنيانى ئايلىنىپ يۈرىدۇ، دۇد- يانى داۋاملىق كۆزەتكەچ ياخشىلارنى مۇكاپاتلاپ، يامان- لارنى جازاللايدۇ، مېھىر ھەر قانداق جەڭدە غەلبە قىلىدۇ. قەھرىمانلار ئۇنىڭدىن دائىما مەدەت تىلەيدۇ. مېھىر قا- تارلىق ئىلاھى نۇر ئىگىلىرىدىن نۇرغا ئېرىشكەن كىشىلا پادىشاھ ياكى قەھرىمان بولالايدۇ.

ئەلىنىڭ قىلچى بولغان زۇلپىقارى، دۆلدۈل ئېتى، ئۇ- نىڭ جەڭلەردىكى قەھرىمانلىقى پۈتۈن ئىسلام دۇنياسىدا مەشھۇر. بولۇپمۇ ، شىئەلەر ھەزرىتى ئەلىنىڭ دۆلدۈلنى، زۇلپىقارنى ئاللا ئەلىگە ھەدىيە قىلغان، دەپ ئىلاھى- لاشتۇرىدۇ. بۇ خىل قاراش «گۆر ئوغلى داستانى»دىكى باش قەھرىمان گۆر ئوغلىنىڭ ئەلىگە باغلىنىپ ئىسلامچە تۈستە مەيدانغا كېلىشىدە مۇھىم رول ئوينىغان.

ئۇيغۇرلار ئىسلام دىنىغا ئېتىقاد قىلغاندىن كېيىن «نۇردىن تۈرىلىش»نى ئەلىگە باغلاپ مۇنداق رىۋايەت- لەرنى ياراتقان:

بۇغراخانلار تەزكىرىسىدە: «سەيىد ئەلى ئارسلا- ن خاننىڭ كىملىكى ھەققىدە ھازىر ھەرخىل كۆز قاراشلار مەۋجۇت. بەزىلەر ئۇنى قاراخانىيلار خانى مۇسا ئىبنى ئابدۇلكەرىمنىڭ ئوغلى، ئىسمى ئەبۇ ئەلى ھەسەن دېسە، يەنە بەزىلەر نۇرئالانۇر خېنىمنىڭ ھەزرىتى ئەلىنى چۈ- شىدە كۆرۈپ ھامىلىدار بولغاندىن كېيىنكى بالىسى، بىر ئىسمى شاھى مەردان، يەنە بىر ئىسمى ھەيدەر ئەلى ئارسلانخان دەيدۇ» دەپ بايان قىلىنغان ⑭ .

مىلادى 1240 - يىلى يېزىلغان «موڭغۇللارنىڭ مەخپى تارىخى» دا: «چىڭگىزخاننىڭ ئۇلۇغ بوۋىلىرىدىن دۈبەن مەرگەننىڭ ئايالى ئالانقۇۋا تۇل قالغاندىن كېيىن نۇردىن ھامىلدار بولۇپ، ئۈچ بالا تۇغقانلىقى بايان قىلىنغان» ⑮ . ئەجەبلىنەرلىكى شۇكى، يۇقىرىقى رىۋايەتنىڭ ئۆزگەرگەن ۋارىيانتىنى يەتتە ئەسىر كېيىن، ئاتاقلىق ئۇيغۇر تارىخ- چىسى موللا مۇسا سايرامى (مىلادى 1836 - 1917) «تا- ريخى ھەمىدى» (1908 - يىلى تاماملانغان) ناملىق ئە- سىرىدە: «موڭغۇللارنىڭ نەسبىنى بايان قىلىپ موڭغۇل خانلىرىدىن يۇلتۇزخاننىڭ تۇل ئايالى ئالانقۇۋاننىڭ نۇر- دىن ھامىلىدار بولغانلىقىنى، بەزىلەرنىڭ بۇ نۇرنى ھەزرىتى ئەلى كەرىمەللاھۇ ۋە جەھۇ ياكى جېبرائىل ئەلەيھىسسالام دەپ

M
I
R
A
S

2 - ئاي 1 - نەشرى.

- ④ 迪木拉提·奥玛尔:《阿尔泰语系诸民族萨满教研究》,新疆人民出版社,1995年12月第一版,引用这本书的第56,57页。
- ⑤ ۋاڭ جىلەي: «ئوتتۇرا ئاسىيا تارىخى» شىنجاڭ خەلق نەشرىياتى, 2000 - يىلى 11 - ئاي نەشرى, ئابىلەت نۇردۇن, ئەزىز يۇسۇپ تەرجىمىسى 14 - بەت.
- ⑥ گېڭ شېمىن, نۇرسۇن ئايۇپ نەشرىگە تەييارلىغان قەدىمكى ئۇيغۇرلارنىڭ تارىخىي داستانى ئوغۇزنامە, مىللەتلەر نەشرىياتى, 1981 - يىلى.
- ⑦ 季进新:《新疆宗教演变史》,新疆人民出版社,2003年10月第一版,第78页。
- ⑧ ئابدۇشۈكۈر مۇھەممەتئىمىن: «ئۇيغۇر پەلسەپە تارىخى», شىنجاڭ خەلق نەشرىياتى 1997 - يىلى 8 - ئاي, 43 - بەت.
- ⑨ شەرىپىدىن ئۆمەر: «ئۇيغۇر كلاسسىك ئەدەبىيات تارىخى» دىن ئوچىركلار», شىنجاڭ خەلق نەشرىياتى, 1981 - يىلى 9 - ئاي 1 - نەشرى, 95 - بەت.
- ⑩ ئۆمەر جان نۇرى: «ئۇيغۇرلاردىكى نۇردىن تۈزۈلۈشكە دائىر تۇنجى ئەپسانە», «شىنجاڭ تەزكىرىچىلىكى», 2002 - يىلى 1 - سان.
- ⑪ 志费尼 著, 何高济 译:《世界征服史》,商务印书馆,2004年10月第一版,第58,63页。
- ⑫ ئابدۇرېھىم ھەبىبۇللا: «ئۇيغۇر ئېتنوگرافىيىسى», شىنجاڭ خەلق نەشرىياتى, 1993 - يىلى 4 - ئاي 1 - نەشرى, 67 - بەت.
- ⑬ 伊明贾利尔·杜斯特哈赫 选编《阿维斯塔》商务印书馆,2005年11月第一版
- ⑭ موللا ھاجى: «بۇغراخانلار تەزكىرىسى», نەشرىگە تەييارلىغۇچى ئابدۇرېھىم سابىت, قەشقەر ئۇيغۇر نەشرىياتى, 1988 - يىلى 8 - ئاي نەشرى, 16 - بەت.
- ⑮ «موغۇللارنىڭ مەخپىي تارىخى»: ئەركىن شېرىپ تەرجىمىسى, شىنجاڭ خەلق نەشرىياتى 1999 - يىلى 1 - ئاي 1 - نەشرى, 8 - بەت.
- ⑯ موللا مۇسا سايرامى «تارىخىي ھەمىدى», مىللەتلەر نەشرىياتى, 1986 - يىلى 12 - ئاي, 1 - نەشرى, 58 - بەت.
- ⑰ ھاجى نۇر ھاجى, چىن گوڭۋاڭ: «شىنجاڭ ئىسلام تارىخى» مىللەتلەر نەشرىياتى 1995 - يىلى 11 - ئاي, 72 - بەت.
- ⑱ زەھىر سەئىدۇللازادە, پەرىھات غايپار: «ئوتتۇرا ئاسىيادىكى ئىسلام مەزھەپلىرى», شىنجاڭ خەلق نەشرىياتى, 2002 - يىلى 9 - ئاي 1 - نەشرى, 119 - بەت.
- ⑲ كارىل رېيشل (گېرمانىيە) «قەھرىمانلار ۋە ئىلاھلار», «مىراس» ژورنىلى 2007 - يىللىق 2 - سان.
- ئاپتور: شىنجاڭ ئۇنىۋېرسىتېتى فىلولوگىيە ئىنستىتۇتى فولك-لور كەسپى ماگىستىراتى

داۋاملىشىپ كەلگەن.

يۇقىرىقىلاردىن شۇنى خۇلاسى قىلىشقا بولىدۇكى، تىلى شەرقىي ئىران تىلىغا تەۋە قەدىمكى ساكلار ۋە سوغدىلار ئوتتۇرا ئاسىيانىڭ قەدىمىي خەلقلەردىن بولۇپ، ئۇلار تارىم ۋادىسىدىكى ۋە ئورخۇن بويلىرىدىكى ئۇيغۇرلارغا ئاتەشپەرەسلىك ۋە مانى دىنىلىرىنىڭ ئارقىلىقىدا ۋاسىتىلىك رول ئوينىغان. يەنە كېلىپ بۇ خەلقلەر ناھايىتى ئۇزاق مەزگىل ئۇيغۇرلار بىلەن ئارىلىشىپ بىرگە ياشىغان. كېيىنچە ئۇلارنىڭ بىر قىسمى بارا - بارا ئۇيغۇرلىشىپ كەتكەن. ئورخۇن بويىدىكى ئۇيغۇرلار بولسۇن ياكى تارىم ۋادىسىدىكى ئۇيغۇرلار بولسۇن خېلى بۇرۇنلا ئاتەشپەرەسلىك دىنىنىڭ تەسىرىگە ئۇچرىدىغان. ئۇيغۇرلارنىڭ «ئىلاھى نۇر» ئەپسانىلىرى ئاتەشپەرەسلىك ۋە مانى دىنىدىكى «ئىلاھى نۇر» غا يۇغۇرۇلۇپ كەتكەن. شۇڭا، ئۇيغۇرلار ئۆزلىرىنىڭ ئەجدادلىرىنى بۆرىگە باغلاشتىن نۇرغا باغلاشقا ئۆتكەن. ئىسلامىيەتتىن كېيىن بولسا، ھەزرىتى ئەلىگە تۈرلۈك ئىلاھىي نۇر ئەقىدىلىرى ۋە ئاتەشپەرەسلىك دىنىدىكى نۇر ئىلاھىي مېھرىنىڭ سۈپەتلىرى قوشۇلۇپ ئىلاھلاشتۇرۇلغان. يۇقىرىقى سەۋەبلەر تۈپەيلىدىن، ھەزرىتى ئەلىنىڭ نۇردىن گۆر ئوغلى، ئالانقۇۋانىڭ ئۈچ ئوغلى، ئىمام مەھدى قاتارلىق قەھرىمانلار ئايرىدە بولغان. بۇ، تۈرلۈك يورۇقلۇققا تېۋىنىش ۋە ئاتەشپەرەسلىك ئادەتلىرىنىڭ ئۇيغۇرلار ئارىسىدا كەڭ ۋە چوڭقۇر تەسىرگە ئىگە ئىكەنلىكى، ئۇيغۇرلار ئىسلام دىنىغا ئېتىقاد قىلغاندىن كېيىنمۇ يورۇقلۇققا ئالاقىدار تېۋىنىش ئادەتلىرىنى ئىسلاملاشتۇرۇپ رۇپ رىۋايەت ۋە داستانلىرىدا ساقلاپ كەلگەنلىكىنىڭ بىر مىسالى بولۇشى مۇمكىن.

ئىزاھلار:

- ① 陈岗龙, 张玉安 主编:《东方民间文学概论》, 阿地力·居玛吐尔德: 中亚民间文学, 昆仑出版社, 2006年第一版, 第: Turkic Oral Epic poetry: 464页。从: Karl Reichl Tradition, Forms, Poetic Structure, Carland Publishing, 331, 332, New York & London 1992, p319
- ② 陈岗龙, 张玉安 主编:《东方民间文学概论》, 阿地力·居玛吐尔德: 中亚民间文学, 昆仑出版社, 2006年第一版, 第461页
- ③ ئۇيغۇر خەلق ئېغىز ئەدەبىياتى قامۇسى تەھرىر ھەيئىتى: «ئەمىر گۆر ئوغلى», شىنجاڭ خەلق نەشرىياتى, 2006 - يىلى

2008.5

گۈل ۋە سەنئەت

خەلچەم مۇھەممەد

ئاۋۋال گۈل - گىياھ تېرىيدۇ. ھەشقىچەك، كاۋا - قا - پاققا باراك ياسايدۇ. يىگىتلەر قىزلارغا گۈل تۇتۇپ مۇھەببەت ئىزھار قىلسا، قىزلار قولياغلىق، تاماكا خال - تىلىرىغا گۈل چېكىپ يىگىتكە قايتۇرۇپ ماقۇللۇقىنى بىلدۈرىدۇ. 70 ياشلىق موماي پىيازلىقتىن قايتقىنىدا قىردىكى رەبھان كۆكىدىن بۇلۇپ قۇلىقىغا قىسسا، بو - ۋايلار دوپپىسىغا باستۇرۇپ، چېكىسىگە قىزىلگۈل غۇد - چىسىنى قىسىدۇ. گۈلنى بۇ دەرىجىدە سۆيۈش، ئەتە - ۋارلاش ئۇيغۇرلاردا ناھايىتى گەۋدىلىك.

شىنجاڭنىڭ قايسى يېرىگە بارمايلى، كىشىلەرنىڭ ھويلىسىدا، ئائىلىسىدە گۈل ئۆستۈرگەنلىكىنى كۆرگىلى بولىدۇ. ئۇيغۇر قىز - چوكانلىرى چېكىسىگە ياكى مەيد - دىسىگە گۈل تاقاشنى ياخشى كۆرىدۇ. گۈل ئۇلارغا زىننەت بېغىشلايدۇ، گۈزەللىك ئاتا قىلىدۇ. بالىلار ۋە يىگىتلەر مەيدىسىگە گۈل تاقىۋېلىپ كۆڭۈل شادلىقىنى ئىپادىلەيدۇ. شەھەر، بازارلاردا تىجارەتچىلەر دۈككىنىڭ كۆزگە چېلىقىدىغان يېرىگە تەشتەكلىك گۈللەرنى قويۇپ قويدۇ. ئوقەتچىلەر ھارۋا - غالتەكلەرنىڭ ئۈستىگە گۈللەرنى قاداپ خېرىدارلارنى جەلپ قىلىدۇ.

بىز ئۇيغۇرلارنىڭ بۈگۈنكى تۇرمۇشىنى تېخىمۇ چوڭقۇرلاپ كۆزەتسەك، بالىلارنىڭ ئۇستازىنى ھۆرمەت - لەپ گۈل سوۋغا قىلىۋاتقانلىقىنى، كېسەل يوقلىغاندا، ئەل سۆيگەن سەنئەتكارلار ئۆزىنىڭ ماھارىتىنى نامايان قىلغاندا ئۇلارغا بولغان مەدەتلىرىنىڭ سىمۋولى سۈپە - تىدە گۈل سوۋغا قىلىۋاتقانلىقىنى، ئارىمىزدىن بىرەرسى مۇۋەپپەقىيەت قازانسا ئۇلارغا بولغان قايىللىقىمىز، ھۆرمىتىمىزنى مۇجەسسەملەپ يەنە شۇ ئۇلۇغ ئىنسانىي مۇھەببەتنىڭ سىمۋولى بولغان گۈلنى سوۋغاتلىق سۈپە - تىدە سۇنۇۋاتقانلىقىنى، شۇنداقلا يىگىت - قىزلارنىڭ بىر - بىرىگە گۈل تەقدىم قىلىپ سۆيگۈ - مۇھەببىتىنى ئىزھار قىلىۋاتقانلىقىنى، توي - تۆكۈن، ھېيت - بايرام،

ئۇيغۇرلار ئەزەلدىن گۈلنى ياخشى كۆرۈپ قەدىر - لەپ كەلگەن گۈلخۇمار خەلقىتۇر. ئۇلار تارىختا ئوۋچە - لىق، كۆچمەن چارۋىچىلىق بىلەن شۇغۇللىنىپ ياشاپ ئاۋۋۇغان. ئۇلار تىرىكچىلىك قىلغان تەڭرىتاغ، ئالتاي ئېتەكلىرى، ئورخۇن - سېلىنگا دەريا بويلىرى، ئۆتەكەن تاغلىرى ئېتىكىدىكى پايانسىز دالا - قىرلار، گۈزەل يايلاقلار، جۈملىدىن، تارىم، ئىلى دەريا بويلىرى، تۇر - پان ئويمانلىقى ئەتىيازىدىن باشلاپ كۈزگىچە بۇلۇق، ئېگىز ئۆسكەن ئوت - چۆپلەر، رەڭگارەڭ گۈل - چې - چەكلەرگە پۈركىنىپ سۈرەتتەك گۈزەل تۈسكە كىرىپ، ئادەمدە ئاجايىپ شېرىن، نازۇك ھېس - تۇيغۇلارنى قوزغىماي قالمايدۇ. ئۇيغۇرلار ئەنە شۇنداق ئوۋچىلىق، كۆچمەن چارۋىچىلىق بىلەن شۇغۇللانغان ئەسىرلەر دا - ۋامىدا ھاياتلىقنىڭ يارقىن سىمىسى بولغان ئوت - چۆپلەر، گۈل - چېچەكلەر ئۈستىدە تۇغۇلغان. ئۇلارنىڭ دۇنياغا كۆز ئېچىپ تۇنجى كۆرگىنى گۈل - چېچەكلەر بولغان. ئۇلار گۈل - چېچەكلەر ئىچىدە ياشاپ ئۆسۈپ يېتىلگەن. بۇنداق تەبىئىي ياشاش مۇھىتى ئۇلارنىڭ پ - سخىك ئېڭىدا مۇقەررەر ھالدا يېشىللىقنى، ئوت - چۆپلەر، بولۇپمۇ، گۈلنى ياخشى كۆرۈشنى پەيدا قىلغان. بۇنداق پسخىك ئاڭ ئەۋلادتىن ئەۋلادقا داۋاملاشقان ۋە تۇراقلىشىپ پۈتكۈل مىللەتنىڭ گۈزەللىكىنى سۆيۈش ئەنئەنىۋى ئادىتى بولۇپ شەكىللەنگەن.

شۇنىڭ ئۈچۈنمۇ گۈل - گىياھلار رېئال تۇرمۇشتا كىشىلەرنىڭ ئەڭ يېقىن دوستى بولۇپ ھېسابلىنىدۇ. ئۇيغۇرلارنىڭ ئۆرپ - ئادەت، ناخشا - قوشاق قاتارلىق خەلق ئېغىز ئەدەبىياتى ۋە باشقا مەدەنىيەت پائالىيەتلى - رىگە نەزەر سالساق، ئۇلارنىڭ گۈل بىلەن زىچ باغلى - نىشلىق ئىكەنلىكىنى، گۈلنىڭ ئۇيغۇرلارنىڭ تۇرمۇشىغا چوڭقۇر سېڭىپ كەتكەنلىكىنى ناھايىتى روشەن ھېس - قىلىمىز. بىر ئۇيغۇر تۆت تام سوقۇپ ماكان تۇتسا،

مەشرەپ، تەنتەنەلىك يىغىلىش سورۇنلىرىدا ئەزىز مېھمانلارغا گۈل تەقدىم قىلىنىۋاتقانلىقىنى، تويى بولغان قىز - يىگىتلەرنىڭ باشلىرىدىن گۈل چېچىۋاتقانلىقىنى كۆرىمىز.

«تۇرپان شۇناسلىق تەتقىقات» ژۇرنىلىنىڭ 2003 - يىللىق 1 - سانىنىڭ مۇقاۋىسىغا X ئەسىردىكى ئۇيغۇر ئىدىقۇت خانىنىڭ رەسمىي بېرىلگەن رەسمىدە ئالىپ ئارىلان ئۇيغۇر تېكىن پورەكلەپ ئېچىلغان گۈلنى ئەتۇارلاپ تۇتقان ھالدا سزىلغان. يەنە «تۇرپان شۇناسلىق» ژۇرنىلىنىڭ 2004 - يىللىق 2 - سان مۇقاۋىنىڭ 4 - بېتىگە قوجۇ ئۇيغۇر خانلىق دەۋرى X ئەسىرگە تەۋە بولغان «بۇددا تاپىنغۇچىلىرى رەسمى» بېرىلگەن. رەسمىدىكى بۇدداغا چوقۇنغۇچىلارنىڭ كىيىنىشى، باش كىيىمى ۋە قىياپىتىگە قاراپ ئۇلارنىڭ قوجۇ ئۇيغۇر ئېلىنىڭ ھۆكۈمرانلار تەبىقىسىگە مەنسۇپ ئادەملەر ئىكەنلىكىنى جەزىم قىلىشقا بولىدۇ. ئادەمنىڭ دىققىتىنى قوزغىدىغىنى شۇكى، چوقۇنغۇچىلارنىڭ ھەممىسى گۈل تۇتقان ھالدا بۇتساتاۋاغا چوقۇنۇپ تۇرىدۇ.

بىز X ئەسىرگە تەۋە بولغان يۇقىرىقى ئىككى پارچە رەسمىدىن قوجۇ ئۇيغۇر خانلىقى دەۋرىدە گۈلنىڭ ئۇيغۇر مەدەنىيىتىنىڭ سىمۋولى سۈپىتىدە ئەتۇارلىنىدىغانلىقىنى، ئۇيغۇرلارنىڭ ئەدەبىيات - سەنئەت ئەسەرلىرىدە گۈل گۈزەللىكىنىڭ، ئالىي جانا بىلىقنىڭ سىمۋولى سۈپىتىدە تەسۋىرلىنىدىغانلىقىنى ھەمدە بۇددا دىنى ئەقىدىسىدە گۈلنىڭ پاكلىقىنىڭ، تىنچ - ئامانلىقنىڭ، ياخشىلىقنىڭ، بەخت - سائادەتنىڭ بەلگىسى قىلىنىدىغانلىقىنى چۈشىنىشكە لايىق.

ئۇيغۇرلارنىڭ تۇرمۇش، ئۆرپ - ئادەتلىرىنى كۆزەتسەك، ئۇلارنىڭ ئادەم ئىسىملىرىنىڭ بېشىغا ياكى ئاخىرىغا گۈلنى قوشۇپ ئاتايدىغانلىقىدىن ئۇلارنىڭ گۈلنى نەقەدەر ئەتۇارلايدىغانلىقىنى، ياخشى كۆرىدىغانلىقىنى ھېس قىلىمىز. قومۇل - تۇرپاندىن، ئۈرۈمچى - غۇلجىغىچە، كورلىدىن - قەشقەر خوتەنگىچە قايسى سېرى يۇرتقا بارساق ئوخشاشلا ئۇيغۇر ئاياللىرىنىڭ كۆپ قىسمىنىڭ ئىسمىغا «گۈل» قوشۇلۇپ كېلىدىغانلىقىنى ئۇچرىتىمىز.

گۈلخۇمار ئۇيغۇرلارنىڭ گۈلنى سۆيۈش ئەنئەنىسى ئۇيغۇر ئاياللىرىنىڭ كەشتىچىلىك سەنئىتىدەمۇ روشەن كۆرۈلىدۇ.

ئۇيغۇر ئاياللىرى بۆك - دوپپىلارغا، قولىغلىق ۋە باش ياغلىقنىڭ چۆرىلىرىگە ھەر خىل گۈل نۇسخىلىرىنى چېۋەرلىك بىلەن كەشتىلەيدۇ. ئاياللار كۆڭلەك، كوپ - تا - يوپىكلارنىڭ يەك، ياقا، ئېتەك، پەشلىرىگە ھەر خىل نەقىش، گۈللەرنى كەشتىلەپ ئۇلارنى تېخىمۇ چىرايلىق قىلىۋېتىدۇ. ھازىرمۇ (كۆپرەك يېزىلاردا) ياس - تۇق قېپى، ياغلىق، لۆڭگە، يوتقان قاپلىرىغا، بوۋاقلار - نىڭ ئىستان - پايپاقلىرىغا گۈل كەشتىلەنگەنلىكىنى كۆپرەك ئۇچراتقىلى بولىدۇ. 1000 يىللاردىن بۇيان گۈل - لەملەر، تەڭلىمات، كىگىزلىرىگە ھەر خىل گۈل نۇسخىلىرى چۈشۈرۈلىدىغانلىقى ھەممىگە ئايان. ئۆي - ئىما - رەت تاملىرى، بىنا پېشايۋانلارنىڭ تۈۋرۈكلىرى، تو - رۇس، ئىشىكلەرگە ھەمدە ئىشكاپ، ساندۇق قاتارلىق ئۆي جاھازىلىرىغىمۇ كۆركەم گۈل نۇسخىلىرىنىڭ چۈ - شۈرۈلۈشى ئۇيغۇر خەلقىنىڭ ئۇزاق يىللاردىن بۇيان داۋاملىشىپ، بارا - بارا بېيىپ كېلىۋاتقان ئەنئەنىۋى ئادەتتۇر. شۇنداقلا ئۇ ئۇيغۇرلارنىڭ گۈل - گىياھتىن ئىبارەت بۇ گۈزەللىك سىمۋولىنى چوڭقۇر چۈشىنىپ - تىپ، ئۇنى ئۆز تۇرمۇشىدا ئەتۇارلاپ كەلگەنلىكىنىڭ نەتىجىسىدۇر.

تۇرپاندىكى 1777 - يىلى ياسالغان ئىمىن ۋاڭ مۇ - نارى خىشالارنى گېئومېترىيىلىك شەكىلدە كىرىشتۈرۈپ تىزىش ئارقىلىق 16 خىل گۈل نەقىش چىقىرىلىپ سېلىنغان. بۇ مۇنار ھازىرمۇ مەملىكەت ئىچى ۋە چەت ئەلدىن كەلگەن ساياھەتچىلەرنى ئۆزىگە جەلپ قىلماقتا. ئۇيغۇرلارنىڭ يېمەك - ئىچمەكلىرىگە نەزەر سالساق، ئۇلارنىڭ ئاساسلىق يېمەكلىكى بولغان نان - تو - قاجلارنىڭ چىرايلىق گۈل چىقىرىپ پىشۇرۇلىدىغانلىقىنى كۆرىمىز. ئۇلار پىشۇرغان پېچىنە - پىرەنكىلىرىمۇ شۇنداق. ئۇيغۇرلارنىڭ نان - توقاچ، پېچىنە - پىرەنكىلەرگە گۈل چىقىرىپ پىشۇرۇش ناھايىتى ئۇزاق تارىخقا ئىگە. تەتقىقاتچى ۋاڭ بىڭخۇا «تۇرپان شۇناسلىق تەتقىقاتى» ژۇرنىلىنىڭ 2003 - يىلى 1 - سانغا بېسىلغان «تۇرپاننىڭ قەدىمكى يېمەك - ئىچمەك مەدەنىيىتى ھەققىدە ئىزدىنىش» دېگەن ماقالىسىدە: «ئاستانە قەدىمىي رىستانلىقىنىڭ يەر مەيدانى ئون كۋادرات كىلومېتىرغا يېتىدۇ. جىن، تاڭ دەۋرىدىكى (3 - ئەسىردىن 9 - ئەسىرگىچە) قەدىمكى قەبرىلەر رەتلىك تىزىلغان ھەم دەپنە بۇيۇملىرىنىڭ تۈرىمۇ ئاز ئەمەس. 1973 - يىلى مۇكەممەل

008

ساقلانغان نان ئەۋرىشىكى قېزىۋېلىندى. ئۈستىگە گۈل چېكىلگەن... كۆرۈنۈشى ئىنتايىن كۆركەم، ھەر خىل شەكىلدىكى پېچىنە - پىرەنكىلەرگە ھەر خىل شەكىلدىكى گۈللەرنى بېسىپ، ئوتتا قىزدۇرۇپ پىشۇرغان» دەپ يازغان.

قىسقىسى، ئۇيغۇرلار قەدىمكى زامانلاردىن تارتىپلا گۈلنى ياخشى كۆرۈپ كەلگەن. ھازىرمۇ شۇنداق. ئۇلار تۇرمۇشىدا گۈلدىن ئايرىلالمايدۇ. گۈل ئۇلارنىڭ تۈر-مۇشغا سىڭىپ كەتكەن. شۇڭلاشقا، ئىجتىمائىي تۈر-مۇشنىڭ بەدىئىي ئىنكاسى بولغان ئۇيغۇر ناخشا - قوشاقلرى، داستان، رىۋايەت، چۆچەكلەردە گۈل ياخشىلىقنىڭ، گۈزەللىكنىڭ، ۋىسال شادلىقنىڭ، بەخت - سائادەتنىڭ، چىن سۆيگۈنىڭ سىمۋولى بولۇپ كۆپلەنگەن. دەرەخنىڭ يىلتىزى سۇنىڭ مەنبەسى بولغىنىدەك، ئۇيغۇرلارنىڭ ئېستېتىك قارىشىدا گۈل ھۆرمەت - ئېھتىرامنىڭ، خۇشاللىق ۋە بەخت - سائادەتنىڭ، گۈزەللىك ۋە پاكلىقنىڭ، ساداقەت ۋە ۋاپادارلىقنىڭ، ئەركىن مۇھەببەتنىڭ بەلگىسى، دەپ قارىلىپ كەلگەن. بۇ خىل قاراش تاسادىپىي ياكى يېقىنقى مەزگىللەردىلا شەكىللەنگەن بولماستىن، بەلكى نەچچە مىڭ يىللىق ئۇزاق تارىخى دەۋرلەر جەريانىدا پەيدىنپەي شەكىللىنىپ، ئۇيغۇر مەدەنىيىتىنىڭ بىر قىسمى بولۇپ قالغان.

ئۇيغۇرلار مىلادىنىڭ ئالدى - كەينىدە پەيدىنپەي مۇقىم ئولتۇراقلىشىپ، دېھقانچىلىق، چارۋىچىلىق ۋە سودا بىلەن شۇغۇللىنىشقا باشلىغان تارىخى دەۋردىمۇ، گۈل - گىياھلارنى ياخشى كۆرۈش ئادىتىنى داۋاملاشتۇرۇپ تېخىمۇ بېيىتقان.

تۇرپان ئاستانە قەدىمكى قەبرىستانلىقتا ساياھەتچىلەرگە ئېچىۋېتىلگەن 21 - نومۇرلۇق قەبرىنىڭ (مىلادى 3 - ، 4 - ئەسىرلەرگە تەۋە) جەسەت ئۆيىنىڭ ئىچكى تاملىرى ھاك بىلەن ئاقارتىلىپ ھەر خىل گۈللەر ۋە قۇشلارنىڭ رەسىملىرى سىزىلغان. بىز بۇنىڭدىن شۇ زاماندىكى ئادەملەرنىڭ قەبرىدە بېشىغىمۇ گۈل تىزىپ گۈل قويىدىغانلىقىنى جەزىم قىلالايمىز.

1889 - يىلى ئورخۇن دەريا ۋادىسىدىكى خوشۇ - سايرام دېگەن جايدىن تېپىلغان مىلادى 735 - يىلى ئورنىتىلغان «بىلگە خاقان مەڭگۈ تېشى» نىڭ غەربىي - جەنۇبىي يۈزىگە «بىلگە خاقان (مەڭگۈ تاش) تېكىستىنى مەنكى يوللۇغ تېكىن يازدىم. بۇنچە كۆپ

قۇرۇلۇش، نەقىش ئېسىل(؟)... بىلگە خاقاننىڭ جىيەن ئوغلى مەنكى يوللۇغ تېكىن بىر ئاي تۆت كۈن ئولتۇرۇپ يېزىپ چىقتىم، زىننەتلىدىم...» دەپ يېزىلغان. ناھايىتى ئېنىقكى، يۇقىرىقى قۇرلاردىكى «نەقىش، ئېسىل... زىننەتلىدىم» دېگەن سۆزلەرنى مەرمەر تاشقا چىرايلىق ئويغاندىن باشقا يەنە «بىلگە خاقان مەڭگۈ تېشى» ۋە تاش ئورنىتىلغان قەبرىنى گۈللەر بىلەن بېزىگەنلىكىنىمۇ كۆرسىتىدۇ. 1983 - يىلى 9 - ئايدا شىنجاڭ خەلق نەشرىياتى نەشر قىلغان «قەدىمكى ئۇيغۇر يازما يادىكارلىقلىرىدىن تاللانما» ناملىق كىتابنىڭ باش قىسمىدىكى سۈرەتلەرگە ۋە 2 - بېتىدىكى مەڭگۈ تاش رەسىمىگە قارىساق، مەڭگۈ تاشنىڭ ئۈستى ۋە ئاستىنىڭ ناھايىتى كۆركەم گۈل نۇسخىلىرى ھەم نەقىشلەر بىلەن بېزەلگەنلىكىنى كۆرىمىز. بىز بۇ رەسىملەرگە قاراپ يەنە ئەينى زاماندا قەبرىدە بېشىغا گۈل تېرىدىغانلىقىنى قىياس قىلالايمىز. تۇرپان ئاستانە ئالتۇنلۇق قەبرىستانلىقىدىكى 1778 - يىلى ئەتراپىدا لۈكچۈنلۈك تېپىپ ئۇستا ۋە ئۇنىڭ شاگىرتلىرى ياسىغان ئىمىن ۋاڭ قەبرىگاھىنىڭ ھەيۋەتلىك گۈمبىزىنىڭ ئىچكى تاملىرىغا رەڭگارەڭ گۈل - چېچەكلەرنىڭ، مېۋىلەرنىڭ رەسىملىرى سىزىلغان. بۇنىڭدىن بىز قەبرىنى ھەر ئازنا - پەيدىنپەي شەنبە تاۋاپ قىلغۇچىلارنىڭ ھەر يىلى ئەتىيازدا قەبرىدە بېشىغا گۈل، ئوت - چۆپلەرنى تېرىپ قويىدىغانلىقىنى ۋە ياكى گۈلدەستىلەرنى قويۇپ قويىدىغانلىقىنى كۆرۈۋالالايمىز.

ئارخىئولوگىيىلىك مەلۇماتلاردىن بىلىشىمىزچە، شىنجاڭدا ياشىغان قەدىمكى كىشىلەرنىڭ بۇنىڭدىن نەچچە مىڭ يىللار ئىلگىرى ياسالغان ھەرخىل تۇرمۇش بۇيۇملىرىغا گۈل - گىياھ نۇسخىلىرى چۈشۈرۈلگەن. بۇنىڭ ئىچىدە شىمالىي چى سۇلالىسى (مىلادى 550 - ، 557 - يىللار) دەۋرىگە ئائىت بولغان، بېشىغا گۈل نۇسخىسى چۈشۈرۈلگەن دوپپا(يەنى گۈللۈك دوپپا) كىيىپ ماھارەت كۆرسىتىۋاتقان غەربىي يۇرت سەنئەتچىلىرىنىڭ رەسىمى چۈشۈرۈلگەن مىس چۆگۈن نىسبە ناھىيىسىدىن تېپىلغان. شەرقىي خەن سۇلالىسى دەۋرىگە ئائىت بولغان چۆچەككە ئورالغان تېگى كۆك، ئۈستىگە ئاق گۈل بېسىلغان ھەمدە بىر تەرەپكە ئۇششاق چاقماق گۈل چۈشۈرۈلگەن كۆك رەخت، شۇنداقلا ئاستانە قەدىمكى شەھىرىدىن تېپىلغان تاڭ سۇلالىسى دەۋرىگە

M
I
R
A
S

ئائىت يۈزىگە ئاچ قىزىل، سۇس ھاۋارەك، سېرىق، كۆك، جىگەر رەك، ئاقتىن ئىبارەت ئالتە خىل رەڭلىك مەشۇت يىپتىن گۈل كەشتىلەنگەن بۇلۇت باشلىق كىم-خاب ئاياغ قاتارلىق مەدەنىي يادىكارلىقلار ئۆزىنىڭ كۆركەم، يىل دەۋرىنىڭ ئۇزاقلىقى (ئەلۋەتتە گۈل - گى - يىل نۇسخىلىرى چۈشۈرۈلگەن يىل دەۋرى بۇنىڭدىنمۇ ئۇزاق بولغان يادىكارلىقلارمۇ بولۇشى مۇمكىن) بىلەن غەربىي يۇرتتا ياشىغان قەدىمكى كىشىلەرنىڭ قەدىم زامانلاردىن باشلاپلا گۈلنى تۇرمۇشنىڭ ھەممىلا تەرەپلەرگە چوڭقۇر سىڭدۈرۈش بىلەن بىرگە يەنە گۈللەرنى كۆركەم سىزىش ماھارىتىنىڭمۇ خېلى يۇقىرى سەۋىيىدە ئىكەنلىكىنى چۈشەندۈرۈپ بېرىدۇ. بۇ، ئەجدادلارنىڭ گۈل - گىياھنى گۈزەل سەنئەتنىڭ مۇھىم ئېستېتىك لەززەت ئوبيېكتى قىلغانلىقىنىڭ ئىپادىسىدۇر.

رنىۋايەت قىلىنىشىچە، بۇلبۇل ئەزەلدىن گۈلگە ئاشق ئىكەن، شۇڭلاشقا بۇلبۇل گۈلنىڭ غۇنچىلىشىنى ۋە خۇش پۇراق تارتىپ ئېچىلىشىنى كۆرۈشكە شەيدا ئىكەن. لېكىن گۈلنىڭ سۈبھى دەمدە، تاڭ سەھەردە ئېچىلىشىنى بۇلبۇل بىلمەيدىكەن. بۇلبۇل گۈلنىڭ ئېچىلمىۋاتقان پەيتىنى كۆرۈش ئىشتىياقىدا ھەر كۈنى دېگەندەك گۈلنىڭ يېنىدىكى بىر دەرەخكە قونۇپ، تۈن بويى كىرىپك قاقماي چىقىدىكەن. بىراق، دەل گۈل ئېچىلمىدىغان پەيتتە غەپلەت بېسىپ ئۇخلاپ قالىدىكەن. «بۇلبۇل ئۇيقۇسى» تاماملانغىچە گۈل ئېچىلىپ بولىدىكەن. شۇندا بۇلبۇل غەپلەتتە قالغىنىغا مىڭ پۇشايمان يەپ، ھەسرەت - نادامەت بىلەن نالە - پىغان باشلايدىكەن. بۇلبۇلنىڭ يۈرەكىنى تىترىتىپ مۇڭلۇق سايىرىشى شۇنىڭدىن ئىكەن. بۇ رىۋايەت ھەقىقەتەن گۈلنىڭ ئاجايىپ مەپتۇنكار سېھرىي كۈچىنى نامايان قىلىدۇ ۋە پۈتۈن كائىناتنىڭ گۈلگە بولغان تەشەننالىقىنى ئەكس ئەتتۈرىدۇ. دەرۋەقە، گۈل تەبىئەتنىڭ ھۆسنى، ھاياتنىڭ كۆركى، گۈزەللىك تېمىسالى، شادلىق مەنبەسى، ئىنسان روھىنى خۇش كەيىپ قىلغۇچى مۇشكى - ئەنئەردۇر. شۇ سەۋەبتىن گۈلگە تەلپۈنەيدىغان، ئۇنىڭ ھۆسنى - جاھالىغا شەيدا بولمايدىغان ئىنساننى ئۇچراتقىلى بولمايدۇ. چۈنكى ئىنسان تەبىئىتى گۈزەللىكنى سۆيۈش، گۈزەللىك تەلپى بويىچە ياشاشتىن ئىبارەت.

گۈل شۇنچە ئەتىۋارلىق، شۇنچە قەدىرلىك مۆجىزە ئىدىكى، تارىختىن بۇيان يازغۇچى - شائىرلار، رەس-

ساملار، سەنئەتكارلارنىڭ گۈلگە مەدھىيە ئوقۇمىغىنى، يۈرەكىنى غىدىقلىغۇچى ھېس - تۇيغۇلىرى بىلەن تەس-ئۆزلىمىگىنى يوق دېيەللىك. دۇنيادىكى بارلىق خەلقلەردە گۈلنىڭ ئەنە شۇ خىسلەتلەرنى ئىپادىلەيدىغان ھەر خىل زانىردىكى كۆپلىگەن ئەسەرلەرنىڭ بارلىققا كېلىشى ھەرگىز ئاسادىيىي ئەمەس. گەرچە ھەرقايسى خەلقلەرنىڭ ئەنئەنىۋى ئېتىقادى ۋە ئۆرپ - ئادەتلىرىدە مۇئەييەن پەرقلەر بولسىمۇ، لېكىن گۈلگە بولغان ئەقىدە - ئېتىقادلىرىدا بىر ئورتاقلىق مەۋجۇت بولۇپ كەلگەن. ئۇيغۇرلار ئارىسىدا «قىزىلگۈل بېھىشتىن چىققان» دېگەن سۆز بار. دەرۋەقە، ئۇيغۇرلار قىزىلگۈلنى ھەممە گۈل - لەردىن ئەتىۋارلىق بىلىدۇ، شۇڭا ئۇنى ئىلاھلاشتۇرۇپ «جەننەتنىڭ مۆجىزىسى» دەپ تەرىپلىشىدۇ. ئالايلۇق، ئۇيغۇرلارنىڭ بىر پۈتۈن ئەنئەنىۋى قارىشىدا قىزىلگۈل ياشلىقنىڭ، غەلبە ۋە شادلىقنىڭ، ساپلىق ۋە قۇتلۇق - لۇقنىڭ سىمۋولىغا ئايلانغان. شۇڭا ئۇيغۇر فولكلورى ۋە يازما ئەدەبىياتىدا ئۆزىنىڭ ئەڭ ياخشى كۆرگەن مەشۇ - قىنى قىزىلگۈلگە ئوخشىتىدۇ، يار ۋىسالغا يېتىشى ئار - زۇسىنى قىزىلگۈل بىلەن ئىپادىلەيدۇ.

يۇقىرىقىلارنىڭ ھەممىسى ئەلۋەتتە خەلقىمىزنىڭ گۈلگە بولغان ئېتىقادى بىلەن مۇناسىۋەتلىك. دەرۋەقە، گۈلنى سۆيۈش ۋە ئۇلۇغلاش ئىنسان تەبىئىتىنىڭ ئورتاق ئالاھىدىلىكى بولغاچقا، تارىختىن بۇيان دۇنيادىكى ھەرقايسى خەلقلەر ئۆزلىرىنىڭ گۈلگە بولغان ئېتىقادىنى ئوخشىمىغان شەكىللەر بىلەن ئىپادىلەپ كەلدى. قەدىمكى يۇنانلىقلار قىزىلگۈلگە ئوخشاش خۇش پۇراق گۈللەرنى ئىنتايىن ئەتىۋارلىغان. ئۇلار گۈللەرنى ئولۇمپۇس تېغىدىكى گۈزەللىك خۇداسى ئافىنا ياراتقان، دەپ ئېتىقاد قىلىدۇ. مۇشۇ ئېتىقاد تۈپەيلى، ئۇلار ئۇ - رۇشتىن غەلبە بىلەن قايتقان جەڭچىلەرنى گۈل بىلەن قارشى ئالىدۇ، مەقبەرىلەرنى ھەر خىل گۈللەر بىلەن بېزەيدۇ، مۇقەددەس ئولۇمپۇس تېغىدىكى خۇدالارنىڭ ھەيكەللىرىگە گۈل قويۇش مۇراسىمى ئاجايىپ تەنتەنبەلىك ئۆتكۈزۈلىدۇ.

گۈلگە سېغىنىش ئادىتى يۇنان ئىستىلاسى دەۋرىدە رېملىقلارنىڭ ئارىسىغىمۇ چوڭقۇر سىڭگەن. قەدىمكى رىم ئىمپېراتورلۇقى دەۋرىدە گۈلنى سۆيۈش يۈكسەك ئەخلاق مىزانى ھېسابلانغان ھەمدە ھەممىدىن گۈزەل زىبۇزىننەت بۇيۇمىغا ئايلىنىپ قالغان. شۇ زامانىنىڭ

2008

ئىمپېراتورلىرى ۋە زادىكانلىرى ئادەتتە گۈل چەمبە-
رەككە ئورۇلۇپ يۈرۈشكەن، ئىبادەت شەكلىدە گۈل
سۈيىگە چۆمۈلۈشكەن. نەتىجىدە گۈل قەھەتچىلىكى يۈز
بېرىپ، ئىمپېراتور دۆلەتتىكى بارلىق تېرىلغۇ يەرلەرگە گۈل
تېرىپ ئۆستۈرۈشنى بۇيرۇق قىلغان. بۇ ھالەتتىن تەشۋىش-
لەنگەن ئىتالىيىنىڭ مەشھۇر بىر تەنقىدچىسى: «... مېسىر-
لىقلار بىزگە ئاشلىق ئەۋەتىڭلار، بىز بۇنىڭ بەدىلىگە گۈل
ئەۋەتمىز» دەپ كىنايىلىق ئىزاھ قىلغانىدى.

ھىندىستانلىقلار ئەتىرگۈلنى ئىنتايىن قەدىرلەيدۇ.
ئۇنى بارلىق گۈللەرنىڭ مەلىكىسى، ئاللاننىڭ ئۆز بەد-
دىلىرىگە قىلغان ئېھسانى، دەپ بىلىشىدۇ. قەدىمكى
ھىندى ئەپسانىلىرىدە ھېكايە قىلىنىشىچە، جاھاندىكى
ئەڭ گۈزەل ساھىبجامالارنىڭ ساھىبجامالى بولغان لا-
كشىم ئىسىملىك مەئبۇدە ئەتىرگۈلدىن پەيدا بولغانمىش.
مۇشۇ ئېتىقادتىن ھىندىلاردا ئەتىرگۈلنى ھەددىدىن زد-
يادە ئۇلۇغلاش ئەنئەنىسى بارلىققا كەلگەن. ئادەتتە
ھىندىلارنىڭ مۆتىۋەر كىشىلىرى، جامائەت ئەربابلىرى
بويۇنلىرىغا ئەتىرگۈلدىن ياسالغان گۈل چەمبەرەكلەرنى
ئېسىۋالىدۇ، ئەزىز مېھمانلار كەلسە ئۇلارنىڭ بويۇنلە-
رىغىمۇ گۈل چەمبەرەك ئېسىش ئارقىلىق ئۆزلىرىنىڭ
قىزغىن قارشى ئالىدىغانلىقىنى ئىپادىلەيدۇ.

ئىراندىمۇ ئەتىرگۈل مەستانىلىرى ئىنتايىن كۆپ.
ئىراندىكى ھەر بىر ئائىلىنىڭ ھويلا - ئاراملىرىدىن
تارتىپ شەھەر - مەيدانلىرىغىچە ئەتىرگۈل بىلەن قاپ-
لانغان. شۇ سەۋەبتىن بۇ دۆلەتنىڭ كۆپلىگەن يەر -
جاي ئىسىملىرى گۈل ناملىرى بىلەن باغلانغان.

بۇلغارىيە ئەتىرگۈلى دۇنيادا ئەڭ خۇش پۇراق،
ئەتىۋارلىق گۈل ھېسابلىنىدۇ. بۇلغارلار ئۇنى «دەمە-
شىق گۈلى» دەپ ئاتىشىدۇ. چۈنكى، بۇ گۈلنىڭ 7 -
ئەسىرنىڭ ئاخىرى، 8 - ئەسىرنىڭ باشلىرىدا يېقىن
شەرقتىن كەلتۈرۈلگەنلىكى مەلۇم. بۇ گۈل بۇلغارىيىنىڭ
ئىقلىمىغا تولمۇ ماس كەلگەچكە، ئەتىرگۈل بۇ ئەلنىڭ
سىمۋولى بولۇپ قالغان. ئەتىرگۈلدىن ئەلا سۈپەتلىك
گۈل شارابى ئىشلەشتە بۇلغارىيە دۇنيادا 1 - ئورۇندا
تۇرىدۇ.

ياپونىيىدە خىرىزانىتىما گۈلى (ئالتۇنگۈل) ئەڭ ئەتە-
ۋارلىق گۈل ھېسابلىنىدۇ. شۇڭا ياپونىيىنىڭ ھەربىي باي-
رىقىمۇ شۇ گۈلنىڭ تەسۋىرى چۈشۈرۈلگەن. دۆلەتنىڭ

ئەڭ ئالىي ئوردىنىمۇ «خىرىزانىتىما ئوردىنى» دەپ ئا-
تالغان. بۇ گۈل ياپونىيىدە قۇياشنىڭ سىمۋولى ھېسابلى-
نىدۇ. شۇ سەۋەبتىن ياپونىيىنىڭ ئىناۋەتلىك بايراملىرىدىن
بىرى شۇ گۈل شەرىپىگە بېغىشلانغان «خىرىزانىتىما باي-
رىمى» دۇر. بۇ بايرام ياپونىيىدە ناھايىتى قەدىمكى زا-
مانلاردىن تارتىپ ئەنئەنىگە ئايلانغان. ياپونىيىلىكلەر
«خىرىزانىتىما بايرىمى» مۇناسىۋىتى بىلەن ئۆيلەر ۋە
كوچىلارنى گۈللەر بىلەن بېزەيدۇ ھەمدە ئەتراپى گۈل
بىلەن پۈركەنگەن قولۋاق - قىيىقلاردا ئولتۇرۇپ سەيلە
قىلىشىدۇ، تولۇپ تاشقان شاد - خۇراملىق ئىچىدە ناخشا
ئېيتىشىدۇ.

پارىزلىقلار بولسا مەرۋايىت گۈلىنى ئىنتايىن ياخشى
كۆرۈشىدۇ. ماي ئېيىنىڭ دەسلەپكى كۈنلىرى شەھەرلىكلەر
مەرۋايىت گۈلىدەك ياسىنىشىپ سەيلە - ساياھەت قىلىش-
دۇ. ئاشۇ مەزگىل «مەرۋايىت گۈلى كۈنى» بولۇپ، پا-
رىزلىقلار بۇ كۈننى زور تەنتەنە بىلەن قۇتلۇقلىشىدۇ.
«مەرۋايىت گۈلى كۈنى» دە ھېچقانداق كىشى كوچىغا
گۈلسىز چىقىشمايدۇ.

فرانسۇزلاردا مەرۋايىت گۈلى مۇھەببەت تىمىسالى
بولۇپ، ئۇ ئۆزئارا ياخشى كۆرۈشكەن قىز - يىگىتلەرنى
بىر - بىرىگە ئۇچراشتۇرىدىغان مۇھەببەت رىشتىسىدۇر.
ئىسپانىيىلىكلەرمۇ قىزىل رەڭلىك چىنە گۈلنى مۇ-
ھەببەت تىمىسالى، دەپ بىلىدۇ. بىر - بىرىنى سۆيگەن
ئىسپان قىز - يىگىتلىرىنىڭ يۈرىكى چىنە گۈل ئارقىلىق
باغلىنىدۇ ۋە سىردىشىدۇ.

روسىيىدە، رۇسلارنىڭ ئۆزئارا گۈل سوۋغا قىلىشى
ئىنتايىن ئومۇملاشقان. توي - تۆكۈن، ھېيت - بايرام،
مۇراسىم - يىغىلىش ۋە مېھماندارچىلىق ئىشلىرىدىمۇ گۈل
ئېلىپ بېرىش مەدەنىي ئادەتكە ئايلانغان. دۇنيادىكى
باشقا مىللەتلەرگە ئوخشاش رۇسلاردا گۈل كۆپىنچە ئا-
ياللارغا تەقدىم قىلىنىدۇ.

ئوتتۇرا ئاسىيا، بولۇپمۇ ئۆزبېكىستان قەدىمكى زا-
مانلاردىن بۇيان «گۈل ماكانى» دېگەن نام بىلەن مەش-
ھۇردۇر. بۇ يەردە ئۆسىدىغان گۈلنىڭ تۈرى 1000دىن
ئاشىدۇ. بۇ رايوندا قەدىمدىن تارتىپ «گۈلسۇرۇخ باي-
رىمى» تەنتەنەلىك ئۆتكۈزۈلگەن. بۈگۈنكى كۈندىمۇ
ئۆزبېكىستاندا بۇ ئەنئەنىۋى «گۈل بايرىمى» يېڭىچە
مەزمۇنلار بىلەن بېيىتىلىپ، زامانىۋى بايراملار قاتارىدا

M
I
R
A
S

قىسقىسى، دۇنيانىڭ قايسى جايىدا بولسۇن، گۈل ئە - قىدىسى شۇ جايدىكى خەلقلەرنىڭ قەلبىگە چوڭقۇر يىلتىز تارتقان. ھەرقايسى خەلقلەرنىڭ گۈلگە بولغان ئېتىقادىدىن ھاسىل بولغان گۈل بايراملىرى كەڭ مەنىدە تەبىئەتنى گۈزەللەشتۈرۈش ئارقىلىق ئىنسان تەبىئىتىنى روھلاندۇرۇش تەلپىنىڭ جانلىق ئىنكاسىدۇر.

1985 - يىلى چەرچەن ناھىيىسىنىڭ زاغۇنلۇق كەنتى قەدىمكى قەبرىستانلىقىدىن تېپىلغان جەسەتلەر ھەققىدە - كى خۇلاسگە قاراپ باقايلى: «M2 نومۇرلۇق قەبرىدىن تېپىلغان تۆت جەسەتتىن بىر ئايال، بىر ئەرنىڭ جەستى مۇكەممەل ساقلانغان. جەسەتلەر تەخمىنەن 3000 يىللىق تارىخقا ئىگە. ئەر جەسەتنىڭ يۈزى يۇمىلاق، قاڭشار - لىق، چاچ - ساقىلى قوڭۇر، ئىككى چېكىسى ۋە مەڭ - زىنى ئاساس قىلغان ھالدا كۆز، بۇرۇن ئۈستىنى بويىلە - تىپ سېرىق رەڭلىك مېنېرال بويىقتا گىرىم قىلىنغان. بولۇپمۇ ئىككى چېكىسى بىلەن مەڭزىگە سىزىلغان يۆ - گىمەچ شەكىل ئالاھىدە گەۋدىلەندۈرۈلگەن. پۇتقا تە - زىدىن ئېشىپ چۈشىدىغان گۈل بېسىلغان رەڭدار پايپاق كىيگۈزۈلگەن. ئايال جەسەت قاڭشارلىق، كۆزى يوغان، قوڭۇر چاچلىق بولۇپ، پېشانە، چېكە ۋە مەڭزىنى ئا - ساس قىلغان ھالدا كۆزى، بۇرنى، ئېغەكلىرىگىچە سې - رىق رەڭلىك مېنېرال بويىقتا گۈللۈك شەكىل چىقىرىپ گىرىم قىلىنغان، پۇتقا رەڭدار گۈل بېسىلغان كىگىز پايپاق كىيىدۈرۈلگەن... M2, M3, M4 نومۇرلۇق قەب - رىلەردىن تېپىلغان ئۇرچۇق توپچىسىنىڭ ئۈستى، يۈزى، ئەتراپىغا ئايلىنىدۇرۇپ تۆت گۈرۈپپا يۆگىمەچ گۈل شەكىللىك نۇسخا ناھايىتى نەپىس ئويۇلغان...» بۇلار - دىن باشقا، ئاپتونوم رايونىمىزنىڭ ھەرقايسى جايلىرىدە - دىن تېپىلغان 4000 يىللار ئىلگىرىكى يۈك توقۇلما كىيىملىرى ئىچىدىكى ئەرەنچە تونلارنىڭ تۆۋەنكى پەش، ئېتەكلىرىگىمۇ دولقۇنسىمان يۆگىمەچ گۈل شەكىللىرى توقۇپ چىقىرىلغان، بەزىلىرىگە كەشتىلەنگەن. «شىنجاڭ مەدەنىيىتى» ژۇرنىلى (1989 - يىلى 5 - ، 6 - سان)دا زاغۇنلۇقتا ياشىغان ئەجدادلارنىڭ ئۇزاق ئۆتمۈش زا - مانلاردا كىيىم - كېچەكلىرىگە گۈل بېسىش، كەشتىلەش، ھەتتا بەدىنىگە (يۈزىگە) گۈل چېكىشنى ئادەت قىلغان - لىقى ئۇلارنىڭ گۈلنى قەدىمكى بېزەك، پەرداز سۈپىتىدە

ئەتۋارلاپلا قالماستىن، بەلكى گۈزەللىكىنى سۆيۈش، گۈزەللىككە ئىنتىلىش، گۈزەللىكىنى ئىپادىلەش ۋاسىتىسى قىلغانلىقى، ئۇنى «گۈل مەدەنىيىتى» دەرىجىسىگە كۆ - تۈرگەنلىكىنىڭ روشەن ئالامىتى.

ئەلۋەتتە، يۇقىرىقىلاردىن باشقا يەنە ئۇيغۇرلارنىڭ تۈرلۈك مەدەنىيەت دەۋرىدە بارلىققا كەلگەن ۋە ئەۋ - لادىن ئەۋلادىچە ئۆچمەي كېلىۋاتقان رىۋايەت، ئەپ - سانە، چۆچەكلەردىكى خان - پادىشاھلار قۇرغان چا - ھارباغلارنىڭ «رەڭمۇرەڭ گۈللەر ئېچىلىپ تۇرغان، بۇلبۇللار گۈلگە قاراپ نەزمە قىلغان» دەپ تەسۋىرلە - نىشى، «گۈل چىرايلىق بولسا كېيىنەك قونۇر» دېگەن - دەك ئاتىلار سۆزلىرى ... قاتارلىق نۇرغۇن پاكىت ۋە ئەمەلىي مىساللارنى كۆرسىتىش مۇمكىن.

گۈلنىڭ يۇقىرىقىدەك مەدەنىيەت ئالاھىدىلىكىنى ھا - سىل قىلغان بۇ خىل ھالەت ئۇيغۇر ئەدەبىياتىدىكى ھەر - خىل ژانىردىكى ئەسەرلەرنىڭ سۈزۈت موتىفلېرىدا گەۋ - دىلىك ئىپادە قىلىنغان.

پايدىلانمىلار:

1. «ئۇلۇغ ئىلمىي ئابىدە «قۇتادغۇبىلىك»، شىنجاڭ خەلق نەشرىياتى، 1999 - يىلى نەشرى، سەلمە كامال: «قۇتادغۇبىلىك» تىكى گۈل - چېچەكلەر بايانلىرىدىن گۈل مەدەنىيىتىمىزگە بىر نەزەر».
 2. «تۇرپان شۇناسلىق تەتقىقاتى» ژۇرنىلى، 2003 - يىلى 1 - سان.
 3. مۇھەممەد شاھنىياز: «ئۇيغۇرلارنىڭ گۈل مەدەنىيىتى»، «جۇڭگو مىللەتلىرى»، 2005 - يىلى 6 - سان.
 4. ۋاڭ بىڭخۇا: «تۇرپاننىڭ قەدىمكى يېمەك - ئىچمەك مە - دەنىيىتى ھەققىدە ئىزدىنىش»، «تۇرپان شۇناسلىق تەتقىقاتى» ژۇرنىلى، 2003 - يىلى 1 - سان.
 5. ئابدۇقەييۇم خوجا قاتارلىقلار تۈزگەن: «قەدىمكى ئۇيغۇر يازما يادىكارلىقلىرىدىن تاللانما»، شىنجاڭ خەلق نەشرىياتى، 1983 - يىلى 1 - نەشرى.
 6. ئابدۇشۈكۈر مەخسۇت: «مىللىتىم ۋە گۈل»، «جۇڭگو مىللەتلىرى» ژۇرنىلى، 1993 - يىلى 1 - سان.
 7. ئابدۇكېرىم رەھمان: «گۈل - ھاياتنىڭ كۆرىكى»، «مى - لەتلەر ئىتتىپاقى» ژۇرنىلى، 1996 - يىلى 3 - سان.
 8. گۈلزار ھوشۇر: «رۇسلارنىڭ گۈل سوغا قىلىش ئادىتى»، «مىللەتلەر ئىتتىپاقى» ژۇرنىلى، 1996 - يىلى 5 - سان.
- (ئاپتور: ئىلى پېداگوگىكا ئىنستىتۇتى فىلولوگىيە فاكولتېتى لېكتورى (ھاگستېر ئاسپىرانت)

ئاتىستىلار يەر گىمىنى بايلىقلىرىنىڭ سىرى



2 - دۇنيا ئۇرۇشى مەزگىلىدە ئاتىستىلار گېرمانىيە - سى پۈتۈن دۇنيا ئالدىدا چېكىدىن ئاشقان جىنايى قىل - مىشلارنى سادىر قىلدى، ئۇلار بىگۇناھ ئاممىنى قالايمىقان قىرغىن قىلىپلا قالماستىن، بەلكى نۇرغۇن دۆلەتلەرنىڭ پۇل، بايلىقلىرىنى ھەمدە سەنگەتكە دائىر قىممەتلىك بۇ - يۇملىرىنى تالان - تاراج قىلدى.

گىتلىپ، ئاساسلىق ۋەزىپىسى باشقا دۆلەتلەرنىڭ قىم - مەتلىك ئاسار ئەتىقىلىرى، ئالتۇن - كۈمۈشلىرىنى پىلاد - لىق ھالدا بۇلاڭ - تالاڭ قىلىدىغان بىر ئالاھىدە قوشۇن تەشكىللەپ، كەڭ كۆلەملىك تالان - تاراج بىلەن شۇغۇل - لاندى. شۇنىڭ بىلەن بىر ۋاقىتتا ئاتىستىلار ئارمىيىسى قايسى دۆلەتنى ئىشغال قىلسا، بۇ قوشۇندىكى مالىيە خا - دىملىرى دەرھال ھەرىكەتكە كېلىپ، ئاشۇ دۆلەتنىڭ ئال - تۇن ھەم چەت ئەل ئاكسىپلىرىنى، چەت ئەل پېرېۋوت ئىشلىرىنى باشقۇرۇش ھوقۇقىنى چاڭگىلىغا كىرگۈزۈۋې - لىپ، بۇ دۆلەتلەردىن سانى كىشىلەرنى تەئەججۈپكە سا - لىدىغان «ئىشغالىيەت خىراجىتى» يىغۋالدى؛ ئۇرۇش ئاخىرلاشقان چاغدا ئاشۇ تۈردىكى «ئىشغالىيەت خىراج - تى»دىن يىغۋالغان كىرىمى 60 مىليارد ماركقا يەتكەنىدى.

ئاتىستىلار گېرمانىيىسى پولشانى ئىشغال قىلغاندىن كېيىن، ئۇلارنىڭ ئىچىدىكى 2 - نومۇرلۇق شەخس گېم - بىرلىن دەرھال پولشانىڭ بارلىق مەدەنىيەت يادىكارلىق - لىرىنى ئىگىلىۋېلىش بۇيرۇقى چۈشۈردى. يېرىم يىلدىن كېيىن «بۇ مەملىكەتتىكى بارلىق مەدەنىيەت يادىكارلىق - لىرىنىڭ ھەممىسى تولۇق يىغۋېلىندى». گېرمانىيە ھۆ - كۈمەت تەرەپنىڭ بىر پارچە مەخپىي دوكلاتىدا «1944 - يىلى 7 - ئايدا قەدەر 137 قېتىم يۈك بويىزى ئىشقا سېل - نىپ، غەربىي ياۋروپادىن گېرمانىيىگە جەمئىي 4714 ۋا - گون، 20 مىڭ 973 پارچە مەدەنىيەت يادىكارلىقلىرى تو -

شۇپ كېلىنگەن؛ بۇنىڭ ئىچىدە يالغۇز رەسىم سەنئىتىگە ئائىت يادىكارلىقلار 10 مىڭ 890 پارچە بولۇپ، ئۇلارنىڭ زور كۆپچىلىكى مەشھۇر رەسساملارنىڭ ئەسەرلىرى ئىدى. گېمېرلىن بىر ئادەمنىڭ ئۆز ئالدىغا ئىگىلىۋېلىپ ساقلاپ كەلگەن رەسىملىرىنىڭ قىممىتىلا 50 مىليون ماركقا يەت - كەنىدى. بۇنىڭ ئىچىدە دۇنياغا داڭلىق رەسىملەردىن 500 پارچە، ئۈنچە - مەرۋايىتلاردىن نەقىش قويۇلغان بىباھا بۇيۇملاردىن 160 مىڭ دانە، قەدىمكى داڭدار ئاقسۆڭەكلەر جەمەتىدىن قالغان ئۆي جاھازىلىرىدىن 2400 دانە بار بولۇپ، ئۇنىڭ 1500 پارچىسى دۇنيادا ناھايىتى ئاز ئۈچ - رايىدىغان ئەتۋار، قىممەتلىك بۇيۇملار بولغاچقا، «بە - ئەينى بىر مۇزېينىڭ ئۆزى بولۇپ قالغان» دېيىلگەن. يۇقىرىدا بايان قىلىنغان مەدەنىيەت يادىكارلىقلىرىنىڭ ھەممىسى پەقەت خاتىرىگە ئېلىنىپ، تەكشۈرۈپ ئېنىقلاند - غانلىرى بولۇپ، خاتىرىگە ئېلىنمىغانلىرىنىڭ سانىنى تە - سەۋۋۇر قىلىش ناھايىتىمۇ قىيىن.

ئاتىستىلار يوشۇرغان مەدەنىي بۇيۇملار ھەققىدە مۇتەخەسسسلەرنىڭ زور كۆپچىلىكى: ئۇلار ئاۋستىرىيە چېگرىسى ئىچىدىكى ئالپس تاغلىرىغا يوشۇرۇپ قويۇل - غان، دەپ قارايدۇ. ئىتتىپاقداش ئارمىيىنىڭ قىممەتلىك بۇيۇملارنى ئاكتۇرۇش ئەترىتى ئۇ يەردە بىر نەچچە قېتىم ئاكتۇرۇش، سۈرۈشتۈرۈش ئىشلىرى بىلەنمۇ مەشغۇل بولغانىدى. 1945 - يىلى بىر نەپەر شۋېتسارىيىلىك يول باشلىغۇچى بۇ ھەقتە توختىلىپ: ئالپس تاغلىرى ئىچىدە كېتىۋېتىپ، ئاتىستىلارنىڭ پاجاقلانغان بىر ئايروپىلاننى ۋە ئۇچقۇچىنىڭ قالدۇق سۆڭەكلىرىنى كۆرگەندىم، دې - گەنىكەن. ئەسلىي 1943 - يىلى ئىككى پۈتى بىر ئۆتۈككە تىقىلىپ، يوقىلىش گىردابىغا بېرىپ قالغان مۇسسۇلنىنى ھالاكەت ئاغزىدىن قۇتقۇزۇۋېلىش ئۈچۈن گىتلىپ قىممىتى

M
I
R
A
S



غۇزۇپ ئېلىپ مېڭىپ، «يەرگە قونۇش ئارىلىقىدىكى ئۆزۈمچى يۇقسىز پارتلاپ كېتىشى» ھادىسىسىنى پەيدا قىلىپ، ئۇلارنىڭمۇ جېنىنى ئامان قويىمىغان. ئاتالمىش «بۆرە ئۆسۈمۈكى» ئىچىدە يەنە پۇل بېسىش زاۋۇتى ۋە بانكا قاتارلىق 12 ئورۇن بار بولۇپ، ئۇلارنىڭ ئىچىگە سانى ئىنتايىن كۆپ، ئاڭلىغان ئادەمنىمۇ ھاك - تاڭ قالدۇردى. دىغان ئالتۇن - كۈمۈش، ئۈنچە - مەرۋايىتلار يوشۇرۇپ قويۇلغانىكەن.

ئەپسۇسكى، 2 - دۇنيا ئۇرۇشى ئاياغلاشقاندىن كېيىنكى ئون نەچچە يىل ۋاقىت ئىچىدە سوۋېتلىكلەر ۋە پولشالىقلار كەڭ كۆلەملىك ئاڭتۇرۇش ئۇيۇشتۇرغان بولسىمۇ، بىراق گىتلىر سالدۇرغان سىرلىق قۇرۇلۇش «بۆرە ئۆسۈمۈكى» نىڭ ئورنىنى تاپالمايدۇ؛ ھەتتا ئاشۇ ھەددى - ھېسابسىز بايلىقلار خاتىرىلەپ قالدۇرۇلغان ھېسابات ئارخىپلىرىنىمۇ قولغا چۈشۈرەلمەيدۇ.

فرانسىيىلىك ئارخېئولوگ ھاننىس، تارىخشۇناس ھا-رىسنىڭ قاراشلىرىنى قۇۋۋەتلەپ: بۇ «بۆرە ئۆسۈمۈكى» كۆپ ساندىكى تارىخچىلار پەرەز قىلغان «گىتلىرىنىڭ مەخپىي بايلىقلىرى» قويۇلغان يەر ئاستى ئالتۇن ئامبى-رىنىڭ دەل ئۆزىدۇر! دەيدۇ. 1944 - يىلى ئاخىر ئادە-سىستىلار گېرمانىيىسى يىمىرىلىشكە باشلىغان ۋاقىتتا، كېيىنچە قايتا باش كۆتۈرۈپ چىقىش خام خىيالىدا بولغان گىتلىر ناتىسىستلار گېرمانىيىسى ھۆكۈمىتىنىڭ زور مە-داردىكى پۇل، مۈلۈكلىرىنى پىلانلىق ھالدا مۇشۇ جايغا يوشۇردى. بۇمۇ ئېھتىمال پۈتۈن ياۋروپا تارىخىدا ئۇ-رۇشتا يېڭىلگەن بىر مىللەتنىڭ تۇنجى قېتىم ئۆز بايلىق-لىرىنى يوشۇرغانلىقىنىڭ پاكىتى بولۇشى مۇمكىن. 1945 - يىلى تەخمىنەن 1000غا يېقىن يۈك ئاپتوموبىلى گېرمانىيە-بانكىسىنىڭ مال - مۈلكىنى يۆتكەش ۋەزىپىسىنى بېجىر-دى. بۇ مال - مۈلۈكلەرنىڭ شۇ چاغدىكى تەخمىنىي با-ھاسى 350 مىليارد فرانسىيە فرانكى ئىكەن. ئۇنىڭدىن سىرت زور بىر تۈركۈم زىبۇزىننەت بۇيۇملىرى، نوپۇز-ئالتۇن، ياقۇت، ئاز تېپىلىدىغان قىممەت باھالىق سەنئەت-يادىكارلىقلىرى، شۇنىڭدەك ناتىسىست كاتتوتواشلىرىنىڭ خۇسۇسىي مۈلكى، چېركاۋ مۈلۈكلىرى ۋە ئىتالىيە، يۇ-گوسلاۋىيە، گېرېتسىيە، چېخىيە قاتارلىق دۆلەتلەردىن بۇ-لاپ كېلىنگەن بايلىقلارمۇ ئېنىقلانغان بولۇپ، ئومۇمىي قىممىتى 700 مىليارد فرانسىيە فرانكىغا تەڭ ئىكەن.

ھەربىي تەرەپ ئىچكى خەۋەرلىرىدە ئاشكارىلىنىشىچە،

1 مىليون دوللارغا تەڭ ئالتۇننى ئايروپىلان بىلەن توشۇشقا بۇيرۇق چۈشۈردى؛ ئايروپىلان ئالپس تاغلىرىنىڭ ئادال چوققىسىغا يېقىنلاشقاندا، تاغقا ئۇسسۇپ يوقاپ كېتىدۇ. بىر بۆلۈك ئادەملەر يول باشلىغۇچىغا ئەگىشىپ ئاشۇ جايغا يېتىپ كەلگەندە، بىر پارچە كۆچمە مۇزنىڭ دەريا-نىڭ ئاشۇ جايىدىكى يۈزىنى قاپلاپ كەتكەنلىكىنى، ئايرو-پىلان ئۇچقۇچىسى، ئالتۇن قاتارلىقلارنىڭ ئىز - دېرىكى قالمىغانلىقىنى كۆرىدۇ.

1949 - يىلى ئاۋستىرىيىلىك ساقچىلار لەندىس ئىسىم-لىك ئىنتايىن گۇمانلىق بىر ئادەمنى سېزىپ قالدۇ. تەك-شۈرۈشتىن مەلۇم بولۇشىچە، بۇ ئادەمنىڭ كىيىمىنىڭ ئەستىرىگە بىر پارچە غەلىتە ئەدىيال تىكىپ قويۇلغان ئى-كەن. ئۇنىڭ ئىچىگە ئومۇمىي قىممىتى 100 مىليون ئامې-رىكا دوللىرىدىن ئاشىدىغان ئالتۇن، ئالماس، شۋېتسارىيە-فرانكى، ئامېرىكا دوللىرى، ئەپيۇن قاتارلىق نەرسىلەر يوشۇرۇلغانىكەن. ئەدىيالغا ئاشۇ دەۋردىكى ناتىسىستلار گېرمانىيىسى ئېس - ئېسچىلار قوشۇنىنىڭ گېنېرالى شتاد-فورت فىورېل ئىمزا قويغان بولۇپ، ئەدىيالنىڭ كېلىشى مەنبەسى توغرىلىق لەندىس لام - جىم دېمەي تۇرۇۋې-لىپ، جاۋاب بېرىشنى قەتئىي رەت قىلىدۇ. ئاۋستىرىيە ساقچىلىرى ئۇنىڭدىن بىرەر يىپ ئۇچىغا ئىگە بولۇش مەقسىتىدە قولىدىن كېلىدىغانلىكى ئاماللارنىڭ ھەممىسىنى ئىشقا سالىدۇ. بىراق، لەندىس دېگەن بۇ ئادەم قولغا ئې-لىنىپ ئىككى كۈندىن كېيىن ئۆزىنى ئۆلتۈرۈۋالىدۇ.

تارىخشۇناس ھارىس بۇ ھەقتىكى ماتېرىياللارنى تەتقىق قىلغاندىن كېيىن مۇنداق كۆرسىتىدۇ: 1938 - يىلى گىتلىر پولشانىڭ گرومبىر دەرياسى قىرغىقىدىكى كىچىك شەھىرى كەيتېرزەندە «بۆرە ئۆسۈمۈكى» ناملىق بىر قۇ-رۇلۇشنى سالدۇردى. بۇ قۇرۇلۇش يەر يۈزىدىن 20 مېتىر چوڭقۇرلۇققا جايلاشقان؛ تۆت ئەتراپىدىكى 80 ئورۇنغا سىرتتىن ئالاھىدە مۇداپىئەلىنىش سىستېمىسى ۋە ئاپشاركا چىشىدەك گىرەلىشىپ كەتكەن يەر ئاستى مىنا تۈرى ۋە ھالاكەت بەلۋېغى تەسىس قىلىنغان؛ ناتىسىستلار «بۆرە ئۆسۈمۈكى» نامىدىكى بۇ مۇئەسسەسىنىڭ مۇتلەق مەخپ-يەتلىكىنى ساقلاش ئۈچۈن، قۇرۇلۇشنى تاماملىغان 10 مىڭ نەپەر ئىشچىنى ۋە ھىشىلەرچە قىرىپ تاشلىغان. ھەتتا «بۆرە ئۆسۈمۈكى» قۇرۇلۇش سىستېمىسىنى لايىھىلەشكە قاتناشقان بارلىق خادىملارنى «غەربىي گېرمانىيىگە يەت-كۈزۈپ قويۇش» باھانىسى بىلەن ئايروپىلانغا ئولتۇر-

2008

ئىتتىپاقداش ئارمىيە ئۆز ۋاقتىدا بىر بايلىق ئىزدەش قە-
سىمى تەشكىللىگەن بولۇپ، بۇ قىسىم بىر تۈز كېنى ئى-
چىدىن قىممىتى 10 مىليارد فرانكىغا يېتىدىغان ئالتۇن -
كۈمۈش ئەسۋاب، فارقۇر قاچا - قۇچا، ھەيكەل، داغلىق
رەسىم قاتارلىق بايلىقلارنى بايقىغان. بىراق، بۇ بايلىق-
لارنى ناتىسىستلار بۇلاپ كەتكەن بايلىقلار بىلەن سېلىش-
تۇرغاندا ئۇلار پەقەت ھەيۋەتلىك مۇزتاغنىڭ بىر تەرىپىلا،
خالاس!

1960 - يىلى ئىسرائىلىيە ئۆزى ئەڭ ئۆچ كۆرىدىغان
قالدۇق ناتىسىست ئادار ئېرىسمانى (بۇ ئادەمگە كېيىنرەك
نۇرنېرگ خەلقئارالىق سوت تەرىپىدىن ئۆلۈم جازاسى
بېرىلگەن) قولغا ئېلىش جەريانىدا، بولايلا ئارمۇت ئېگىز-
لىكىگە جايلاشقان چارۋىچىلىق مەيدانىغا يوشۇرۇپ قو-
يۇلغان قىممىتى 19 مىليارد فرانكىغا تەڭ ماددىي بايلىق-
لارنى ئىزدەپ تاپىدۇ.

مۇناسىۋەتلىك ماتېرىياللاردىكى يازمىلارغا ئاساسلا-
غاندا، 1946 - يىلى خورمۇت مەيىپەر ۋە لودىۋىچ پېتېر ئى-
سىملىك ئىككى نەپەر بايلىق ئىزدىگۈچى يەر شەكلى خەرد-
تىسىنى ئېلىپ، ئاۋستىرىيە تاغلىق رايونىغا كىردى. ئۇزاق
ئۆتمەي ئۇلارنىڭ جەستى باشقىلار تەرىپىدىن تېپىۋېلىنىدۇ.
جەست ئۇچرىغان جايدىن ئانچە يىراق بولمىغان بىر يەردە
بايلىق يوشۇرۇپ قويۇلغان بىر ئۆڭكۈر بولۇپ، ئۇ يەرگە
بارغان كىشىلەر بۇ ئۆڭكۈرنىڭ ئاللىقاچان كولىنىپ،
قۇرۇقداپ قويۇلغانلىقىنى كۆرىدۇ. ئېھتىمال يۇقىرىدا ئىس-
مى تىلغا ئېلىنغان ئىككى نەپەر بايلىق ئىزدىگۈچى قېزىپ
چىققان بۇ بايلىقلار باشقىلار تەرىپىدىن خۇپىيانە يۆتكەپ
كېتىلگەن بولۇشىمۇ مۇمكىن. كېيىنچە بۇ جايدا 1952 - يىلى
ۋە 1953 - يىلى 5 - ئايدا ئارقا - ئارقىدىن ئىككى نۆۋەت
نۇرغۇن جەست ۋە كولاپ قۇرۇق قۇدۇقتىلگەن سەككىز باي-
لىق ئۆڭكۈرى بايقىلىدۇ.

ئارخېئولوگ ھانسنىڭ تەھلىلىچە، بۇ يەردە يۈز بەر-
گەن بارلىق مەخپىي قەتل قىلىش ۋە ئىز - دېرەكسىزغا -
يىب بولۇشلارنىڭ ھەممىسى شۇنى ئېنىق كۆرسىتىپ تۇ-
رۇپتۇكى، ئاۋستىرىيە ئالىپسى تاغلىق رايونىغا يوشۇرۇپ
قويۇلغان بۇ بايلىقلارنىڭ ھەممىسى ناتىسىست زەربىدارلار
ئەترىتى تەرىپىدىن قاتتىق كونترول قىلىنغان ھەم قوغ-
دىلانغان ئىكەن. ئۇزاق ئۆتمەي ساقچى تەرەپ بۇ جايلارنى
ئاختۇرۇپ بىر نەپەر ناتىسىست جىنايەت گۇماندارىنى قولغا
ئالدى. ئۇنىڭ يېنىدىن ناتىسىستلار گېرمانىيىسى ئېسى -

ئېسچىلار قىسىمىنىڭ گېنېرالى فرولچىنىڭ تەستىقى يې-
زىلغان ھېسابات تىزىملىكىنى تېپىۋالدى. تىزىملىككە 6.6
مىليارد شۋېتسارىيە فرانكى، 9.9 مىليارد ئامېرىكا دول-
لىرى، 14 توننا نوکچا ئالتۇن، 294 دانە ئالماس ۋە سانى
نەچچە ئون مىڭدىن ئاشىدىغان سەنئەت بۇيۇملىرى قا-
تارلىق بايلىقلار تەپسىلىي كىرگۈزۈلگەنىكەن. بىراق،
ساقچى تەرەپ بۇ جىنايەت گۇماندارىنى قايتا - قايتا
سوراق قىلغان بولسىمۇ، ئەمما ئۇنىڭ ئاغزىدىن باشقا
بايلىقلارغا مۇناسىۋەتلىك ھېچقانداق ئۇچۇرغا ئىگە بو-
لالمايدۇ.

تارىخشۇناس ھارىسنىڭ قارىشىچە، ناتىسىستلارنىڭ
ئاساسلىق بايلىقلىرى بىر نەچچە قېتىم يۆتكىلىش جەريا-
نىنى باشتىن كەچۈرگەن بولۇپ، بەزى ئىشەنچلىك خە-
ۋەرلەرگە قارىغاندا، ئۇنىڭ زور كۆپچىلىكى ئاۋستىرىيىنىڭ
جاشى تەسىن، سارتىسبۇرگ، سارتىس كامېرىك قاتارلىق
جايلىرى ئەتراپىغا تارقاق ھالەتتە يوشۇرۇپ قويۇلغان-
كەن. ئاساسلىق بايلىقلارنىڭ ئوۋېس ناملىق بىر كىچىك
شەھەر ئەتراپىغا يوشۇرۇلغانلىقى ئىمكانىيەتمۇ ئىنتايىن
چوڭ ئىمىش. چۈنكى، ئوۋېس شەھىرى ئۇرۇش مەزگى-
لىدە ناتىسىستلار گېرمانىيىسىنىڭ ئەڭ ئاخىرقى قارشىلىق
كۆرسەتكەن بازىلىرىنىڭ بىرى ئىدى. ھارىسنىڭ پەرىزىگە
ئاساسلانغاندىمۇ قىممىتى 200 مىليون ماركىتىن ئارتۇق
مال - مۈلۈك مۇشۇ جايدا مەخپىي ساقلانغان ئىكەن. بى-
راق، كۆپ قېتىم تەشكىللەنگەن بايلىق ئىزدەش قىسىملى-
رى گۇمانلىق دەپ قارالغان بۇ رايونلاردا ئىزدەش، قې-
زىش بىلەن مەشغۇل بولغان بولسىمۇ، ئەڭ ئاخىرىدا
ھېچنېمىگە ئېرىشەلمىگەنىكەن. بۇ مۇتەخەسسسلەرنىڭ
خاتا تەھلىلىدىنمۇ ياكى بايلىقلار يوشۇرۇپ قويۇلغان
جايىنىڭ ئىنتايىن مەخپىي بولغانلىقى سەۋەبىدىنمۇ ئەيتاۋۇر
ھازىرغىچە بۇلاردىن ئېنىق يەكۈن چىقىرىشقا ئىمكانىيەت
بولماي كەلدى.

ناتىسىستلار ئىلكىدىكى بۇ بايلىقلارنىڭ زادى قەيەر-
لەرگە يوشۇرۇپ قويۇلغانلىقى ھازىرغا قەدەر يەنىلا ئېچىل-
مىغان بىر سىر بولۇپ تۇرماقتا. كېيىنكى ئەۋلادلار بۇلارنى
ئىزدەپ تاپالامدۇ - يوق، بۇ كەلگۈسىگە باغلىق.

«ئىلىم - پەن» ژۇرنىلىنىڭ 2006 - يىللىق ئالاھىدە سانى
«دۇنيادىكى يېشىلىگەن سىرلار» ناملىق توپلامدىن مۇھەممەد-
ئىمىن ۋاھىت تەرجىمىسى

M
I
R
A
S



ئىلى ناغرا - سۇناي پەدىلىرى تەختىسىدا

بەختىيار ئابدۇساتتار

2008.5

ئىلى ناغرا - سۇناي پەدىلىرىنىڭ ھەر بىر يۈرۈشى ئۈچتىن ئالتىگىچە پەدىدىن، 12 يۈرۈش جەمئىي 62 پەدىدىن (ئاھاڭدىن) تەركىب تاپقان. ھەر بىر يۈرۈشنىڭ بېشى مۇقەددىمە بىلەن باشلىنىدۇ. مۇقەددىمىسىنىڭ ئاھاڭى قىسقا بولۇپ، ئادەتتە ئىككى مۇزىكا جۈملىسىدىن تۈزۈلگەن بولىدۇ. سۇناي بىلەن ئىختىيارى ئۇداردا ئورۇنلىنىدۇ. ناغرا تەڭگەش قىلىنمايدۇ. مۇقەددىمىدىن كېيىنكى بىرىنچى ئاھاڭنىڭ ئىسمى شۇ يۈرۈشنىڭ ئىسمى بىلەن ئوخشاش بولىدۇ. مەسىلەن: «سەنەم» يۈرۈشنىڭ مۇقەددىمىدىن كېيىنكى بىرىنچى ئاھاڭنىڭ ئىسمىمۇ «سەنەم» دەپ، «مۇشاۋىرەك» يۈرۈشنىڭ بىرىنچى ئاھاڭنىڭ ئىسمىمۇ «مۇشاۋىرەك» دەپ ئاتا تىلىدۇ. ھەر بىر يۈرۈش مۇقامنىڭ چوڭ نەغمە قىسمىغا ئوخشاش «چوڭ سەلىقە»، «كىچىك سەلىقە»، «سەنەم» قاتارلىق ئىسىملار بىلەن بۆلەكلەرگە بۆلۈنىدۇ. ھەر بىر پەدىنىڭ ئۆز ئالدىغا ئىسمى بولىدۇ. «چوڭ سەلىقە» بىلەن «كىچىك سەلىقە» خېلى كۆپ يۈرۈش-لەردە مەۋجۇت. يۈرۈش ۋە ئۇنىڭ تەركىبىدىكى ئاھاڭلاردا «مۇشاۋىرەك»، «پەنجىگاھ» قاتارلىق مۇقام ناملىرىمۇ ئۇچرايدۇ. ھەر بىر يۈرۈشتىكى «چوڭ سەلىقە»، «كىچىك سەلىقە»، «سەنەم»، «قوش سەنەم»، «يار - يار» بۆلەكلىرىنىڭ ئۇدار ئورۇنلۇشى ئوخشاش بولۇپ، ھەر بىرىگە شۇ خىل ئۇداردىكى ئاھاڭلار

ئىلى ناغرا - سۇناي پەدىلىرى تارىخىنىڭ ئۇزاقلىقى، مۇزىكا قۇرۇلمىسىنىڭ مۇكەممەللىكى بىلەن جۈلالىنىپ، ئىلى ئۇيغۇرلىرىنىڭ ئىلى ئون ئىككى مۇقامى»، «ئىلى ئون ئىككى يۈرۈش خەلق ناخشىلىرى» بىلەن بىر قاتاردىكى ئۈچ چوڭ مۇزىكا ئەڭگۈشتىرىنىڭ بىرى ھېسابلىنىدۇ. بۇ ئاھاڭلار قەدىمكى زامانلاردا چالغۇلارنىڭ (ناغرا - سۇناي) ئاۋازىنىڭ كۈچلۈكلۈكى ۋە ياغراقلىقى بىلەن ھەربىي يۈرۈشلەردە، كېيىنچە ھەر خىل تەنتەنىلىك مۇراسىملار، ھېيت - بايرام، توي - تۆكۈن ۋە كۆڭۈل ئېچىش سورۇنلىرىدا ئىشلىتىلىپ، ئۇيغۇرلارنىڭ خۇشاللىق تەنتەنىسىنىڭ ئالاھىدە سىمۋولىغا ئايلىنىپ كەلمەكتە.

ئىلى ناغرا - سۇناي پەدىلىرى ئون ئىككى يۈرۈش بولۇپ، بەزىلەر بۇنى چالغۇ ئەسۋابلىرىدا ئورۇنلىنىدۇ. خان مۇقاملار دەپمۇ ئاتايدۇ. ھازىرغىچە ئېلان قىلىنغان ماقالە، ئون لېنتىسى، نوتا كىتابلىرىدا ھەر بىر يۈرۈش ۋە ئاھاڭلارنىڭ ئىسمى، تەرتىپى، چېلىنىشىدا مەلۇم ئوخشاشماسلىقلار مەۋجۇت. بىز ئۇلارنى بىرلەشتۈرۈپ تەھلىل قىلغىنىمىزدا ئۇلار تۆۋەنكىچە ناملاردا ئاتىلىدۇ.

سەنەم، قوش سەنەم، رۇخسارى، رۇخسارى گۈل، گۈلۈم (گۆدۈم)، مۇشاۋىرەك، سەيلىگاھ، كورت، سەھەر يار، يۆلەن، شىدىيان، شادىيانە قاتارلىقلاردىن ئىبارەت.

ئالم بولساڭ ئالەم سېنىڭكى

لىش — ئۇيغۇر مۇقام تەنقىقاتىدا بىر بۆسۈش ھاسىل قىلىشى مۇمكىن. شۇڭا بۇ جەھەتتىن تارماقلارنىڭ ئىلى ناغرا — سۇناي پەدىلىرىنى توپلاش، قېزىش، تەتقىق قىلىش، شاگىرت تەربىيەلەش ئىشلىرىغا ھەخسۇس خە- راجەت ئاجرىتىشىنى، كەسپىي چالغۇچىلارنىڭ ئورۇد- ىدىشى بىلەن ئۇن — سىنگە ئېلىش، ئۆلچەملىك نوتا كىتابىنى ئېلان قىلىش ئىشلىرىغا ئالاھىدە كۆڭۈل بۆ- لۈشىنى سورايمىز.

ئىسپاتلاپ بېرىدۇ ھەم ئىلى مۇقاملىرىنىڭ يىل دەۋرىنى ھازىرقى يېنىكلىك بىلەن ئېيتىلىۋاتقان يېقىنقى دەۋردىن خېلى ئۇزاق يىللار ئىلگىرى سۈرۈشمىزدە مۇھىم پاكىت بىلەن تەمىنلەيدۇ. بۇ، ناغرا — سۇناي پەدىلىرىنى تۇرپان ۋە قەشقەر ناغرا پەدىلىرى بىلەن سېلىشتۇرۇپ تەتقىق قىلىش، «ئۇيغۇر ئون ئىككى مۇقامى» بىلەن ئىسىم، سان قۇرۇلما، ئۇدار، كۈيىشۈ- ناسلىق، ئاھاڭلار بويىچە بىرلەشتۈرۈپ تەتقىق قە-

قوشۇمچە: ئىلى ناغرا — سۇناي پەدىلىرىنىڭ ئاھاڭ كۆرسەتكۈچى

پەدە ئىسمى	ئاھاڭ ئىسىملىرى
سەنەم	مۇقەددىمە، سەنەم، چوڭ سەلىقە، كىچىك سەلىقە، چۈشۈرگە
قوش سەنەم	مۇقەددىمە، قوش سەنەم، چوڭ سەلىقە، كىچىك سەلىقە، چۈشۈرگە
رۇخسارى	مۇقەددىمە، رۇخسارى، پەنجىگاھ، چوڭ سەلىقە، كىچىك سەلىقە، چۈشۈرگە
رۇخسارىگۈل	مۇقەددىمە، رۇخسارىگۈل، گۈليار، كىچىك سەلىقە چۈشۈرگە
گۈلۈم (گۈدۈم)	مۇقەددىمە، گۈلۈم، پەنجىگاھ، چوڭ سەلىقە كىچىك سەلىقە، چۈشۈرگە
مۇشاۋىرەك	مۇقەددىمە، مۇشاۋىرەك، قوش سەنەم، چوڭ سەلىقە، كىچىك سەلىقە، چۈشۈرگە
سەيلىگاھ	مۇقەددىمە، سەيلىگاھ، چوڭ سەلىقە، كىچىك سەلىقە، چۈشۈرگە
كورت	مۇقەددىمە كورت، گۈزەليار، يار — يار، كىچىك سەلىقە، چۈشۈرگە
سەھەر يار	مۇقەددىمە، سەھەر يار، مۇشاۋىرەك، چوڭ سەلىقە، كىچىك سەلىقە چۈشۈرگە
يۆلەن	مۇقەددىمە، يۆلەن، يار — يار كىچىك سەلىقە چۈشۈرگە
شىدىيان	مۇقەددىمە، شىدىيان، شادىيانە، چۈشۈرگە
شادىيانە	مۇقەددىمە، شادىيانە، چۈشۈرگە

2008

پايدىلانغان ماتېرىياللار

1. ئىمىن ئىبراھىم: «ناغرا توغرىسىدا»، «ئىلى دەرياسى» ژۇرنىلى 1981 — يىلى 1 — سان.
2. پەتتارجان ئابدۇللا: «ناغرا توغرىسىدا»، «شىنجاڭ سەنئىتى» 1989 — يىلى 6 — سان.
3. جىمەن چىخۇا: «شىنجاڭ ناغرا — سۇناي پەدىلىرى» سەندۇڭ نەشرىياتچىلىق گۇرۇھى 2002 — يىلى نەشرى.
4. «ئۇيغۇر 12 يۈرۈش ناغرا پەدىلىرى» ئۇن لېنتىسى شىنجاڭ ئۇن — سەن نەشرىياتى نەشرى. (ئاپتور: شىنجاڭ سەنئەت ئىنستىتۇتى ئوتتۇرا تېخنىكومدا)

ئاپتورلار سەمىگە:

زۇرنىلىمىزغا ئەسەر ئەۋەتكەن ئاپتورلارنىڭ بۇندىن كېيىن قەلەم ھەققى ئەۋەتمىشىمىزگە قۇلايلىق بولۇشى ئۈچۈن ئۆزىنىڭ ئولتۇرۇشلۇق تەپسىلىي ئادرېسى ۋە ئىسىم - فامىلى- سىنى كىملىكىدىكى بويىچە ئۇيغۇرچە، خەنزۇچە تولۇق يېزىپ ئەۋەتىشىنى، شۇنداقلا ئە- ۋەتكەن ئەسىرىنىڭ بىر نۇسخىسىنى ئۆزى ساقلاپ قويۇشىنى ئۈمىد قىلىمىز. ئەسەر قايد- تۇرۇلمايدۇ.

«مىراس» ژۇرنىلى تەھرىراتى

3- قېتىملىق ئۇيغۇر كىيىم - كېچەكلىرى ئىلمىي مۇھاكىمە يىغىنى خاتىرىسى



M
I
R
A
S

3 - قېتىملىق ئۇيغۇر كىيىم - كېچەكلىرى ئىلمىي مۇھاكىمە يىغىنى 2007 - يىلى 11 - ئاينىڭ 29 - كۈنى شىنجاڭ ئۇنىۋېرسىتېتىدا ئېچىلدى. بۇ قېتىمقى يىغىنغا شىنجاڭ ئۇنىۋېرسىتېتى فىلولوگىيە ئىنىستىتۇتىنىڭ دوكتور، پروفېسسورلىرى، ئوقۇغۇچىلىرى ھەمدە ئىلچى كىيىم - كېچەك شىركىتىنىڭ رەھبىرى خادىملىرى، شۇنداقلا جەمئىيەتنىڭ ھەرقايسى ساھەلىرىدىن كەلگەن تەتقىقاتچى، ئالىملار قاتناشتى. يىغىندا ئاساسلىقى ئۇيغۇر باش كىيىم - لىرىنىڭ ئۆتمۈشى، بۈگۈنكى ئەھۋالى ۋە كەلگۈسى تە - رەققىيات نىشانى ھەققىدە مۇھاكىمەلەر ئېلىپ بېرىلىپ، تۆۋەندىكىدەك پايدىلىق تەكلىپ - پىكىرلەر ئوتتۇرىغا قويۇلدى.

- ئەت قىلىشقا توغرا كېلىدۇ.
- 1) قەدىمكى زاماندا ئۇيغۇرلارنىڭ باش كىيىملىرى قانداق بولغان؟
 - 2) مىلادىنىڭ ئالدى - كەينىدە ئۇيغۇرلارنىڭ باش كىيىمى قانداق بولغان، ئۇلارنىڭ ماتېرىيال تۈرلىرىچۇ؟
 - 3) ھەرقايسى دەۋرلەردە خان - خاقان، لەشكەر بېشى، مەلىكە - خانىشلارنىڭ ۋە ئادەتتىكى پۇقرالارنىڭ باش كىيىملىرى قانداق ئىدى؟
 - 4) خاس مىللىي ئۆرپ - ئادەت يەنى دىنىي ئېتىقاد، ھېيت - بايرام، توي - تۆكۈن، مۇراسىم باش كىيىملىرى ۋە ئۇلارنىڭ ماتېرىياللىرى، تۈرلىرى قانداق بولغان؟
 - 5) ئىپتىدائىي ئېتىقاد، تۆتىمىز، شامانىزم، جۈملىدىن ھەرقايسى دىنلارغا ئېتىقاد قىلغان دەۋرلەردە كىشىلەرنىڭ باش كىيىملىرى قانداق بولغان؟
 - 6) جىنس ئايرىمىسى، ياش پەرقى، كەسىپ قۇرۇلمەسى، مەرتىۋە ۋە باشقا ئامىللارغا قاراپ باش كىيىملەر قانداق بولغان، ئۇلارنىڭ ماتېرىيالى ۋە تۈرلىرىچۇ؟
- ئۇيغۇرلارنىڭ كىيىم - كېچەك مەدەنىيىتى، جۈملىدىن باش كىيىم مەدەنىيىتى رەتتە ئىلگىرىگە بىر دۇنيا ھېسابلىنىدۇ. يېقىنقى ۋە ھازىرقى زامان باش كىيىملىرىنىڭ ئىچىدە باشقا تۈرلەرنى قويۇپ تۇرۇپ دوپپىنىڭ ئۆزىنىلا ئالايلى، جەنۇبتىن تارتىپ سانساق خوتەن، يەكەن ئۇيغۇرلىرىنىڭ دوپپىلىرى (ئەر - ئايال، قىز - يىگىتنىڭ يەنە پەرقلىنىدۇ)، قەشقەر، ئاتۇش ئۇيغۇرلىرىنىڭ دوپپىلىرى، ئاقسۇ، كۇچا ئۇيغۇرلىرىنىڭ دوپپىلىرى، تۇرپان، توقسۇن، پىچان ئۆي - غۇرلىرىنىڭ دوپپىلىرى، قومۇل ئۇيغۇرلىرىنىڭ، ئىلى ئۆي - غۇرلىرىنىڭ دوپپىلىرى بىر - بىرىدىن پەرقلىنىدۇ. 60 - يىللاردىن كېيىن ئۇيغۇر دوپپىلىرى ھەققىدە بىر مۇنچە تەتقىقاتلار ئېلىپ بېرىلدى، كىتاب - رىساللەر يېزىلدى، ئۇيغۇر دوپپىلىرىنىڭ نەقىشلىرى، گۈل نۇسخىلىرى

1. ئابدۇقەييۇم خوجا (ئاپتونوم رايونلۇق مۇزىيىدىن) ئاپتونوم رايونىمىز تە - ۋەسىدە ئېلىپ بېرىلغان ئار - خېئولوگىيىلىك تەكشۈرۈشلەر جەريانىدا ئۈچ - تۆت مىڭ يىللىق تارىخقا ئىگە كىيىم - كېچەكلەر (يىپەك ۋە يۈڭ توقۇلما) جۈملىدىن، ئاجايىپ ئېسىل باش كىيىملەر تېپىلدى، بۇلار ھازىر ئاپتونوم رايونلۇق مۇزىيىدا كۆرگەزمە



قىلىنىۋاتىدۇ. باش كىيىم مەدەنىيىتى ھەققىدە ئىزدىنىشكە توغرا كەلسە مېنىڭچە تۆۋەندىكى بىر قانچە جەھەتتىن ئىزدىنىش كېرەك. مەدەنىيەتنىڭ كېلىپ چىقىشىنى سۇ - رۇشتۇرگەندە ئۇنىڭ نەكتىدىن ئىزدەشكە، ئىپتىدائىي شەكىلدىن باشلاپ ئىزدىنىشكە، جۈملىدىن باش كىيىملەر - نىڭ تارىخىنى سۇرۇشتۇرگەندە ئارخېئولوگىيىگە مۇراجە -

ئەلنىڭ قۇلقى ئەللىك

يىملىرىدە ئۆز تەرەققىياتىنى تاپتى. بۇنىڭ ئىچىدە باش كىيىملىرىمىز، بولۇپمۇ كاجۇك ئاياللىرىنىڭ قوي تېرىسىدىن ئىشلەنگەن چىرايلىق تۇماقلىرى سەھنىلەرگە ئېلىپ چىقىلدى. لوپنۇر ئۇيغۇرلىرى كىروران، چەرچەنلەردىن تېپىلغان كىيىم - كېچەك نۇسخىلىرىدىن ئۈنۈملۈك پايدىلانغان بولۇپ، بۇنىڭ تەسىرىمۇ، بېرىلگەن پىكىرلەرمۇ ناھايىتى ياخشى بولدى. قومۇل ئۇيغۇرلىرىنىڭ باش كىيىملىرى سەھنىلەردە جۇلالىنىپ، ئۆزلىرىگە تولمۇ يا-راشتى، قومۇل ئۇيغۇرلىرى بۇ باش كىيىملىرىنى ئەمەلىي تۇرمۇشىدىمۇ كىيىپ كېلىۋاتىدۇ.

ھازىرقى بازار ئىگىلىكى شارائىتىدا ھەر قانداق بىر شىركەت ئۆز مەھسۇلاتلىرىنى بازارغا سېلىشتىن ئىلگىرى بازار ئەھۋالىنى ئەتراپلىق ئىگىلەپ، مەھسۇلاتنىڭ سۈپىتى، ئىشلەپچىقىرىلىشى قاتارلىق جەھەتلەردە ئىنتايىن باشقا تۇرىدۇ. مېنىڭچە، كىيىم - كېچەكلەرنى، جۈملىدىن، باش كىيىملىرىنى تېخىمۇ يۈكسەكلىككە كۆتۈرىمىز، بازار ئىگىلىكىگە ماسلاشتۇرىمىز، ئومۇملاشتۇرىمىز دەيدىكەنمىز يۇقىرىقى تىلغا ئېلىپ ئۆتكەن تەرەپلەرنى ئوبدان ئويلىشىشىمىزغا توغرا كېلىدۇ. مەن ئىلچى كىيىم - كېچەك شىركەتىنىڭ قەدىمكى ۋە ھازىرقى زامانىمىزغا چىقىپ كەلگەن ئەنئەنىۋى باش كىيىملىرىمىز ئاساسىدا تېخىمۇ بازار تاپقان سۈپەتلىك باش كىيىملىرىنى ئىشلەپچىقىرىش ئۈچۈن ئەتراپلىق ئىزدىنىشى ۋە تىرىشىشىنى ئۈمىد قىلىمەن.

2. غازى ئەمەت (رەسسام)

ئىنسانلار ئۇچىسىغا كىيىم كىيگەندىن باشلاپ بېشىمۇ كىيىم كىيگەن دەپ پەرەز قىلىشقا بو-لىدۇ. ئۇيغۇرلارنىڭ قەدىمكى ئەجدادلىرىمۇ مۇنداق تارىخىي تەرەققىياتتىن خالىي ئەمەس. ئادەم تەپەككۈرىنىڭ تەدرىجىي تەرەققىي قىلىشى بىلەن ئىنسانلار بەدەنىدە ھەممىدىن مۇھىم بولغان باشنى ئىسسىق - سوغۇق، ھۆل - يېغىن، بوران - چاچ قۇندىن ساقلاش ئۈچۈن باش كىيىمىنى ئىجاد قىلدى. دەۋرلەرنىڭ ئۆتۈشى بىلەن باش كىيىملەر پەقەت قوغدىنىش ۋاسىتىسى بولۇپلا قالماستىن، ئۇ يەرلىك تۇس، مۇھىم مىللىي ئالاھىدىلىكىنى بولۇپمۇ خاراكتېرنى كۆرسىتىپ بېرىدىغان سىمۋوللۇق بەلگە ھەم زىننەت بۇيۇمى بولۇپ



خەرىتىلىك سۈرەتلىرى بىلەن نەشر قىلىندى. بۇ ھەقتە شىنجاڭ ئۇنىۋېرسىتېتىدىكى ۋە باشقا ساھەدىكى تەتقىقاتچىلار قىممەتلىك ماقالىلەرنى ئېلان قىلدى. ھەممىمىزگە مەلۇمكى، تارىخ ئويىپىكىتىپ نەرسە، شۇڭا تارىخىي تارىخىي ماتېرىياللىق نۇقتىدىن ئەينەن يورۇتۇپ بېرىش، ئىدىئە سانىيەتنىڭ مەدەنىيەت يادىكارلىقلىرىنى ئۆز ئىگىسىگە ئۆز پىتى يەتكۈزۈپ بېرىش بارلىق تارىخچى، ئارخېئولوگ، جەمئىيەتشۇناسلارنىڭ مۇھىم ۋەزىپىسى ھېسابلىنىدۇ. ئەجدادلىرىمىز ياراتقان تارىخىي يادىكارلىقلارنىڭ خېلى كۆپ قىسمى تارىختىن بۇرۇنقى دەۋرلەردە يارىتىلغان بولۇپ، بۇ يادىكارلىقلار بىزگە يازما يادىكارلىقلار يېشىپ بېرەلمەيدىغان تارىخىي يەتكۈزۈپ بېرىدۇ. دەل شۇنداق بولغانلىقى ئۈچۈن تەتقىقاتچىلار بۇلارنىڭ ئورنى ۋە رولىنى مەھنۇنىيەت بىلەن تىلغا ئېلىشىدۇ. تۆۋەندە مەن ئارخېئولوگىيەلىك تېپىلمىلارنىڭ ئىچىدىكى باش كىيىملەرگە ئائىتلىرىنىڭ ئاز بىر قىسمىنى تونۇشتۇرۇپ ئۆتمەكچىمەن:

ھەممىگە مەلۇمكى، 80 - يىللاردىن بۇيان لوپنۇر، تارىم ۋادىلىرىدىن نۇرغۇنلىغان نادىر يادىكارلىقلار تېپىلدى. بۇنىڭ بىرى 1980 - يىلى كۆنچى دەريا ۋادىسىدىن تېپىلغان كىروران گۈزىلىنىڭ جەستى بولۇپ، ئۇنىڭ بىشىغا گۈل تىكىلگەن ئۇچلۇق كىگىز قالپاق كىيگۈزۈلگەن بولۇپ، قالپاقنىڭ سول يېنىغا ئىككى تال قۇش پېيى قىستۇرۇلغان. يەنە بىرى، چاقىلىق ناھىيىسىدىكى كىچىك مۇرەن قەبرىستانلىقىدىن تېپىلغان ياغاچ تاۋۇتقا سېلىنغان جەسەتلەرنىڭ ئىچىدىكى بىر ئايالغا پەي قىستۇرۇلغان قالپاق كىيگۈزۈلگەن بولۇپ، بۇ جەسەتلەرنىڭ يىل دەۋرى ناھايىتى ئۇزۇن ئىكەنلىكى ئېنىقلانغان. ئۇنىڭدىن باشقا يەنە 1985 - يىلى شىنجاڭ ئارخېئولوگىيە ئەترىتى چەرچەن زاغۇنلۇق قەبرىستانلىقىنى تەكشۈرگەندە تېپىلغان باش كىيىملەرنىڭ تۈرى ئون خىلدىن ئاشىدىغان بولۇپ، ساپ يۇڭ يىپ، كىگىزلەردىن ئىشلەنگەن. دېمەك، مۇشۇ دەۋردە مەخسۇس يىپنى ئىگىرىپ توقۇغان. يەنە ئېسىل تۈت، يۇڭ يىپلاردىن تەييارلانغان باش كىيىم - لەرمۇ تېپىلغان. بۇ باش كىيىملەر قويۇق يەرلىك ۋە دەۋر ئالاھىدىلىكىگە ئىگە. بۇنىڭ ئىچىدە تېپىلغان بوۋاق جەسەتنىڭ بېشىمۇ يۇڭ يىپتىن توقۇلغان پوسما كىيگۈزۈلگەن. بۇ تېپىلمىلارنىڭ ئىچىدە ساكلارنىڭ ئۇچلۇق قالپىقىغا ئوخشايدىغان باش كىيىملەرمۇ بار. ئۇنىڭدىن باشقا يەنە كۈنەس ناھىيىسىدىكى قەبرىلەردىن تېپىلغان سەرگەردىنىڭ قالپىقىنىڭ ئۇچى ئالدىغا ئىگىلىگەن بولۇپ، ساكلارنىڭكىگە ئوخشايدۇ.

ھازىرقى كۈنلەردە بىزنىڭ يەرلىك، ئەنئەنىۋى ئالاھىدىلىكىگە ئىگە بەزى كىيىم - كېچەكلىرىمىز سەھنە كە-

تۇرپان رايونلىرىدا بىر قەدەر ئومۇملاشقان، تەننەرخى تۆۋەن بولۇپ ئادەتتىكى ئادەملەرمۇ كىيەلەيدۇ.

4) سەرىپۇش تۇماق: ئىچى پاقلاشنىڭ تېرىسىدىن بولدى. دۇ، پاقلاش تېرىسى نېپىز، يۇمران بولغاچقا تۇماق يېنىك بولىدۇ. بۇمۇ دۇخاۋىدىن تاشلىنىدۇ، سەللە ئوراشقا بولىدۇ. 5) ئاتۇش تۇمىقى: قارا كۆرىپە تۇماققا ئوخشايدۇ، ئوخشىمايدىغىنى تەننەرخى تۆۋەن. بۇنى يەرلىك كۆرىپەدىن تىكىدۇ، سوغۇقتا قاسقىننى پەسكە چۈشۈرۈپ قۇلاقنى ياپىقلى بولىدۇ، ئادەتتە قاسقىننى ئۈستىگە قايرىپ قويۇلىدۇ.

6) بەيزاۋات ئاق تۇمىقى: قوينىڭ تېرىسىنى پىششىق ئاشلاپ، يۇمشاق ئەيلەپ تۈكى ئىچىگە قىلىپ تىكىلىدۇ، ئەتراپىغا بىر قولىدەك قارا كۆرىپە تۇتۇلىدۇ، يۇمران ئاق قوزا تېرىسىدىن جىيەك تۇتۇلىدۇ، زىغىزىق تۇتۇلىدۇ، يېنىك، چوڭقۇر كېلىدۇ. سوغۇق بولغاندا باسۇرۇپ پېشانىگە چۈشۈرۈپ كېلىدۇ، قۇلاقنى ياپىقلى بولىدۇ. ئىسسىقتا ئۈستىگە سەل يۇقىرى كۆتۈرۈپ قويۇلىدۇ. بۇ، خاسىيەتلىك تۇماق ھېسابلىنىدۇ. بۇ تۇماقنىڭ خاسىيىتى شۇ يەردىكى بۇ تۇماقنى يۇقىرى، تۆۋەن قاتلام كىشىلىرىنىڭ ھەممىسى كېلىدۇ، ئەمەلدار بىلەن ئادەتتىكى پۇقرا ئارىسىدا ئارىلىق قالمىدۇ، كىشىگە بىر خىل تەڭلىك، ئادىللىق تۇيغۇسى بېرىدۇ، سۆيۈنۈش پەيدا قىلىدۇ. باھاسمۇ ئانچە يۇقىرى ئەمەس.

7) يېڭىسار تۇمىقى: بۇ تۇماق جىڭ كۇچا كۆرىپىسىدىن تىكىلىدۇ. قاسقىننى 25-30 سانتىمېتىر كېلىدۇ، ئاياللارنىڭ ئەرلەرنىڭكىدىن ئېگىز كېلىدۇ. ئادەمنى قەددى قالمەتلىك كۆرسىتىدۇ.

8) كەمچەت تۇماق

9) تاشمىلىق تۇمىقى: تاجىك تۇمىقىغا سەل يېقىن كېلىدۇ. تۆپىسى ئىككى خىل رەڭدىن تەركىب تاپقان رەخت بىلەن تاشلىنىدۇ، كەڭ تارقالغان بولۇپ، ئادەتتىكى كىشىلەر كېلىدۇ.

10) سالۋا تۇماق: بۇ تۇماق ھازىر بارغانسېرى يوقاپ كېتىۋاتىدۇ. تۈركمەنىستان، ئىرانلاردا ئارتىسلار كېلىدىكەن. خوتەننىڭ نىيە، كېرىيە قاتارلىق جايلاردا تاغلىق رايونلاردا چارۋىچىلار كېلىدۇ. بۇ تۇماق قىر قىمىغان ئاق پاقلاشنىڭ تېرىسىدىن تىكىلىدۇ، مويى لەپىلدەپ تۇرىدۇ. ئاق، قارا رەڭدىكىلىرى بار. دېھقان، چارۋىچىلار كۆپرەك كېلىدۇ.

11) خوتەننىڭ چوڭ تەلپىكى: ئاغزىمۇ، ئۈستىمۇ ئوخشايدۇ، قامىسى ئېگىز رەك كېلىدۇ، ئوتتۇرىدا بىر يولى بار، بۇ بەلكىم يورۇڭقاش دەرياسىنىڭ سىمۋولى بولۇشى مۇمكىن.

كېرىيە تەلپىكى: بۇ ئەرلەر كېلىدىغان تەلپەك بولۇپ، يېڭىسار تۇمىقىغا يېقىن كېلىدۇ، لېكىن يېڭىسارنىڭكىدىن پاكارراق. ئاغزى كەڭرەك، ئۈستى تازراق بولىدۇ. ئۈستى

قالدى. جىنىس ئايرىمىسى، ياش- قۇرامى، ياشاۋاتقان يۇرت، شۇغۇللىنىدىغان كەسپ، سالاھىيىتى، جەمئىيەتتىكى ئورنى، بەدەن قۇرۇلۇشى ۋە رەڭگىرەھى قاتارلىقلارنىڭ ئوخشىماسلىقى تۈپەيلى، ئۇيغۇرلارنىڭ كېلىدىغان باش كىيىملىرىدە مۇ ئوخشىمايدۇ. ئۇيغۇر باش كىيىملىرى ئاساسەن تۆت تالا قىلىپ راسلىنىدۇ. ئۇيغۇر باش كىيىملىرى مۇنداق ئۈچ قەسىمىدىن تۈزۈلىدۇ:

- 1) جىيەك (ئاستىنقى قىسىمغا تۇتۇلىدۇ، 1.5 سانتىمېتىر ئەتراپىدا بولۇپ، ئاساسىي جەھەتتىن قارا بولىدۇ. يىپەكتىن توقۇلغان مەخسۇس جىيەك ئىشلىتىلىدۇ، بەزىدە لىرىگە دۇخاۋا، مەخەل ئىشلىتىلىشى مۇمكىن).
- 2) كېزەك (ئۈچ- تۆت سانتىمېتىر كەڭلىكتە بولۇپ بىر ئايلىنىدۇرۇلىدۇ).
- 3) تۆپە (يۇمىلاق شەكىلدە بولىدۇ).

دېمەك، ئۇيغۇر باش كىيىملىرى مۇشۇ ئۈچ قۇرۇلمىدىن تەركىب تاپقان بولىدۇ، ئەمدى مۇشۇنى قاتلىساق تۆت تالا بولىدۇ. مەيلى تۇماقنىڭ تېشى ياكى دوپپا بولسۇن تۆت تەرەپ يەنى تۆت تالادىن تۈزۈلگەن بولىدۇ. دوپپىنىڭ تۆپىسىگە تۆت بادام، تۆت مامبۇ ياكى تۆت تامغا، تۆت گۈل سېلىنىدۇ. كېزىكىگە تۆت گۈل سېلىنىدۇ. قوشقاندا سەككىز گۈل سېلىنىدۇ. بۇ ھەرگىزمۇ تاسادىپىي ئەھۋال بولماستىن ئۇنىڭغا چوڭقۇر مەنا سىغىدۇرۇلگەن. «تۆت» سانى مەيلى قايسى دۆلەت ياكى مىللەتتە بولسۇن خاسىيەتلىك سان دەپ قارىلىپ كەلدى. مەسىلەن: يەر شارى تۆت تەرەپتىن تۈزۈلگەن، بىر يىل تۆت پەسلىدىن تەركىب تاپقان، ئالەم تۆت تادۇدىن تۈزۈلگەن، بۇددا دىنى تەلمايتىدۇ «تۆت» خاسىيەت سان دەپ قارالغان.

باش كىيىملىرى ھەققىدە قىسقىچە بايان
1. تۇماق

ئەرەنچە تۇماقلار
1) تۈلكە تۇماق: بۇنىڭ سېرىق تۈلكە، ئاق تۈلكە، بوز تۈلكە تۇماق قاتارلىق تۈرلىرى بولۇپ، بۇ تۇماقنىڭ قامىسى چوڭ، ئۈستى قېنىق دۇخاۋىدىن تاشلانغان بولىدۇ. بۇ تۇماقنى بايلار، بەگلەر كېلىدۇ. گەۋدىلىك، بەستەلىك ئادەملەر كېيىشە بەكرەك يارىشىدۇ، پاكار، ۋىجىك ئادەملەر كېيىشە موڭغۇغا ئوخشاپ قالىدۇ.

2) قارا كۆرىپە تۇماق (غۇلجىدا كۆرىپە تۇماق دەپمۇ ئاتىلىدۇ): بۇ تۇماق ئاساسەن كۇچا كۆرىپىسىدىن تىكىلىدۇ، قامىسى چوڭراق، يۇمىلاق كېلىدۇ. ئۈستى دۇخاۋا ياكى مەخەلدىن تاشلىنىدۇ. بۇ تۇماق ناھايىتى ئەتىۋارلىق بولۇپ، يۇرتنىڭ نوچىلىرى، يىگىت بېشى كېلىدۇ. باشنىڭ ئالدىغا سەل ئىتتىرىپ قىغىرراق كېلىدۇ، ئارقا تەرەپتىن ئىچىگە كىيگەن شاپاق دوپپىسى ئازراق كۆرۈنۈپ تۇرىدۇ.

3) مەخسۇمچە تۇماق: بۇ تۇماقنىڭ قامىسى 3.5-4 سانتىمېتىر ئەتراپىدا، سەللە ئوراشقىمۇ بولىدۇ. قومۇل،

M
I
R
A
S



- مەمبۇ، تۇخۇمگۈل مەمبۇ قاتارلىق تۇرلىرى بار.
- (3) تەتىلا دوپپا: ئالتۇن رەڭدە بولىدۇ، بۇ ئالتۇن كۈزنى ئەسلىتىدۇ. بۇ دوپپا چوڭ سۈپەت بولۇپ، ئاق روماننىڭ ئۈستىگە كىيسە بەكرەك جۇلالىنىدۇ.
- (4) ئالتۇن قاداڭ دوپپا.
- (5) سۆسۈنرەڭ دوپپا، چاچما گۈللۈك دوپپا، تاجىگۈل دوپپا ۋە ھاكازالار.

2. قالپاق

قالپاق يالغۇز قازاق، قىرغىز مىللەتلىرىنىڭلا باش كىيىمى بولۇپ قالماستىن، بەلكى ئۇيغۇرلارنىڭمۇ ئەنئەنىۋى باش كىيىمى ھېسابلىنىدۇ. قەشقەر، ئاتۇشلاردا دېھقان - چارۋىچىلار كىيىدىغان بىر خىل قالپاق بار، تېڭى مەللىرەڭ بولۇپ، قارلىغاچ قانتىدەك ئېچىلىپ تۇرىدۇ، كۈن نۇرىنى توسۇش رولىنى ئوينايدۇ. ئۇنىڭدىن باشقا لوپنۇر ئۇيغۇرلىرى كىيىدىغان قالپاقمۇ بار.

ئۇيغۇر باش كىيىملىرىدە ساقلىنىۋاتقان مەسىلىلەر ۋە دۇچ كەلگەن كىرىزىس: بۇرۇن بادام دوپپىلارنى تىككەندە پىلتە بېرىپ، قوندۇرۇپ، قېلىپقا ئېلىپ تۇجۇپىلەپ تەككەتتى. بىراق ھازىر ئۆزگىرىپ كەتتى، كىشىلەر «كىم ئۇنى سىيرىيدۇ، كىم ئۇنىڭغا بىردىن - بىردىن پىلتە بېرىدۇ» دەپ شىلم بىلەن چاپلاپلا، گۈللىرىنى يىپەك بىلەن تىكەي، رەختلەرنى قىيىپ چاپلاپ، ئاق، قارا قىلىپلا بادام دوپپا دەپ سېتىۋاتىدۇ، ئۆزلىرىمۇ مۇشۇنداق دوپپىلارنى كىيىپ يۈرۈۋاتىدۇ. توي - تۆكۈنلەردە مېھمانلارنىڭ بېشىغا كىيگۈزۈپ قويۇۋاتىدۇ. ئۇنىڭدىن باشقا باش كىيىملىرىنى كىيىشتىمۇ بەزى مەسىلىلەر ساقلىنىۋاتىدۇ. باش كىيىم كىيگەندە باشقا كىيىملەر بىلەنمۇ ماسلىشىشى، رەڭ تاللىشىپ قالماستىن، بەدەن شەكلىگىمۇ ماس كېلىشى كېرەك. باش كىيىم بەك چوڭ بولۇپ كەتسە ئادەم ئىسكەتسىز بولۇپ قالىدۇ. ھازىر بىزنىڭ سەھنىلىرىمىزدە ناھايىتى يوغان دوپپىلار پەيدا بولۇشقا باشلىدى. بۇ دوپپىلار ئادەمنى خاپاناش كۆرسىتىپ، خۇددى بىر تەشەتەك گۈلنى باشقا ئېلىپ قويغاندەكلا تۇيغۇ بېرىدىكەن، ھەتتا بۇ دوپپىنىڭ يوغانلىقىنى ئاز دەپ ئۇنىڭغا ئۇنچە - مارجانلارنى ئېسىپ ساڭگىلىتىپ چاكنىلاشتۇرۇپ قويغان، دوپپىلار شۇ دەرىجىدە غەلىتىلىشىپ كەتكەنلىكتىن تاما - شىسىلارنىڭ نەزەرى ئارتىسلىرىنىڭ ئۆزىگە چۈشەستىن، ئۇلار كىيگەن غەلىتە دوپپىلارغا چۈشكەن.

دوپپا باشنى ئاسرايدۇ، ئۇ مىللەتنىڭ بەلگىسى بولۇپمۇ ھېسابلىنىدۇ. ئۇنىڭدىن باشقا ھازىر ساياھەتچىلەر خاتىرە بۇيۇمى سۈپىتىدە سېتىۋالىدىغان بولۇپ كەتتى. بۇ جەھەتتە تىكى سودا ناھايىتى قىزىپ كەتكەچكە ئۇيغۇر ئاياللىرى تىكىپ بازارغا ئۇلگۈر تەلپىدى، قولدا تىككەندە ۋاقىت جىق كېتىپ تۈزۈك پايدا قالمىغاچقا، ھازىر زاۋۇتلاردا كۆپلەپ ئىشلەپ چىقىرىلىپ بازارغا سېلىنىۋاتىدۇ.

تېشى قىزىل، ئاق، نىلرەڭ، كۆك، ئوچۇقراق رەڭلەردە بولىدۇ.

بۇنىڭدىن باشقا ئادەتتىكى دېھقان توماقلىرى، دوپپا لانچە تۇماق، تۈلكە قۇلاقچا، كافكازچە قۇلاقچا، كۆك قۇلاقچا، بالىلارنىڭ قۇلاقچىلىرى ۋە بوۋاق بالىلارنىڭ باش كىيىملىرى بار.

ئايالچە تۇماقلار

- (1) كەمچەت تۇماق: قامىسى چوڭ بولىدۇ، ئەرزىنراق بولغانلىرى سۇغۇر، بوسۇق تېرىلىرىدىن تىكىلىدۇ، ھازىر سۇ چاشقىنى تېرىسىمۇ ئىشلىتىلىۋاتىدۇ. ئاق روماننىڭ ئۈستىگە كىيىلىدۇ، ئۇيغۇر ئاياللىرىنى سالاپەتلىك كۆرسىتىدۇ.
- (2) قۇندۇز تۇماق: بۇنى بايلار كىيىدۇ، كەم تېپىلىدۇ. قۇندۇزغا سۇ يۇقمايدۇ، ئوت ئىسسىق كېلىدۇ. بۇ ھەقتە خەلق ئارىسىدا مۇنداق بىر گەپ بار: ئەگەر بىر ئادەم قۇندۇز تېرىسىدىن جۇۋا كىيىپ سىرتتا ئۇخلاپ قالغان بولسا، ئۇنىڭ يېنىدا ياتقان ئادەم مۇزلاپ ئۆلۈپ قالغان بولسا، جۇۋىلىق ئادەم يېرىم قاتىل ھېسابلىنىدۇ. چۈنكى، جۇۋىلىق ئادەمنىڭ جۇۋىسىنىڭ پېشىنىڭ ئازراق يېرى يېنىدا ياتقان ئادەمگە تېگىپ قالغان بولسا، ئۇ ئۆلمەسەمەش.

دوپپا

ئەرلەرنىڭ دوپپىسى (مېنىڭ بىلىشىمچە ئون خىلدىن ئاشاتتى، ھازىر بەش خىلدەكى بار)

- (1) بادام دوپپا: پىرقىرما بادام، تور بادام، پۈتەي با - دام، چۆچۈرە بادام، يەكەن بادىمى قاتارلىق تۇرلىرى بار. يەكەن بادىمىنىڭ ئېگىزىرەك بولىدۇ، بادىمى چوڭ بولۇپ، قارا تەڭلىكى ئانچە چوڭ ئەمەس، بۇ قاغىلىق، پوسكام، مەكت تەرەپلەردە كۆپرەك كىيىلىدۇ. بادام دوپپا ئەركەك - لىكىنىڭ سىمۋولى دەپ قارىلىدۇ. ياندا پۈپۈكى بار، كېزىكى يىپەكتىن توقۇلغان بولۇپ، ئارتۇق يېرىنى پۈپۈك قىلىپ چىقىرىپ قويىدۇ، تولىمۇ يارىشىملىق.
- (2) مانچىستىر دوپپا: قېنىق قىزىل رەڭلىك دۇخاۋد - دىن تىكىلىدۇ. بەزىلىرىنىڭ گۈلى بولىدۇ، لېكىن شوخ ئەمەس، تەكتىدىن سەل پەرقلىنىپ تۇرىدۇ.
- (3) شاپاق دوپپا: بۇنىڭ يەتتە - سەككىز خىل تۈرى بار. مەسىلەن: ئالاقاغا شاپاق دوپپا، يەكەن شاپاق دوپپا - سى، يېڭىسار شاپاق دوپپىسى قاتارلىقلار.
- (4) شەيدايى: سوپى - ئىشانلار كىيىدىغان، سەللە ئو - رايىدىغان، چوڭقۇر، ئېگىزىرەك كەلگەن مەللە رەڭدىكى دوپپا.

(5) كۇلاھ ۋە باشقىلار.

ئاياللارنىڭ دوپپىسى

- (1) گىلەم دوپپا: ئەتىرگۈل، قىزىلگۈل نۇسخىلىرى ۋە باشقا ھەر خىل نۇسخىلىرى بار. خوتەن، قەشقەرلەردە كۆپ ئۇچرايدۇ.
- (2) مەمبۇ دوپپا: ئالما ئۇرۇقى مەمبۇ، ئىسلىق يېشىل

2008

مەن يېڭىلىق يارىتىشقا قارشى ئەمەس، يېڭىلىق يا- رىتىش كېرەك، ئەمما ئەنئەنىدىن يانلىشىپ كەتسەك بول- مايدۇ، ئەنئەنە ئاساسدا يېڭىلىق يارىتىش كېرەك. ئەمما يېڭىلىق يارىتىمىز دەپلا بىز بىلەن ھېچقانداق ئالاقىسى يوق، بىزگە ماس كەلمەيدىغان باش كىيىملەرنى كىيىۋال- ساق بولمايدۇ، دەۋر ئوخشىمايدۇ دەپ ئەنئەنىدىن يە- راقلاپ كەتسەك تېخىمۇ بولمايدۇ. ئىگىكىدە ساقلى بار بوۋىلىرىمىزنى، ئاق چاچ موۋىلىرىمىزنى كۆزگە ئىلمىساق بولمايدۇ. ئۇلارنىڭ ئېسىپتىك قارشى ئىنتايىن كۈچلۈك، كىيىم ئادەمنى چىرايلىق كۆرسىتىشى كېرەك، بەدەن شەكلىگە ماسلىشىشى كېرەك.

ئۇيغۇر باش كىيىملىرىنى قۇتقۇزۇش، نۇسخىلارنى ساقلاپ قېلىش، نۇسخىلارنى ئەسلىگە كەلتۈرۈش، ھېچ- بولمىغاندا مۇزىيىلاردا بولسىمۇ ساقلاپ قېلىشقا تىرىش- شىمىز كېرەك. ئەگەر مۇشۇ دەۋردە بۇ ئىشلارنى قىلىپ قويمىساق كېيىنكى ئەۋلادلارغا يۈز كېلەلمەيمىز.

3. ئىمىن تۇرسۇن

ئۇيغۇرلارنىڭ باش كە- يىمى ئىككى چوڭ تۈرگە بۆلۈنىدۇ. قىشلىق باش كە- يىم تەلپەك، يازلىقى قالپاق، ئومۇملاشتۇرۇلۇپ، بۆك (بۆرك) دەپ ئاتىلىدۇ. «تۈركىي تىللار دىۋانى»دا «تاتسىز تۈرك بولماس، باشسىز بۆرك بولماس» دېگەن ماقال بار بولۇپ، بۇقىرىقى ماقالدىن قارىغاندا ئۇيغۇرلارنىڭ باش كىيىمى ناھايىتى ئۇزاق تارىخقا ئىگە. «دىۋان»دا يەنە بۆكنىڭ بىر قانچە تۈرلىرى ۋە ئۇلارنى تەييارلاش ئۇسۇللىرى تونۇشتۇرۇلغان. «دوپپا - «تۆپە» دېگەن سۆزدىن تۈر- لىنىپ كېلىپ چىققان بولۇشى مۇمكىن. ئۇيغۇرلار باش ۋە پۈتنى ئىسسىق ساقلاشنى تەكىتلەيدۇ ھەمدە باش ۋە ئا- ياغ كىيىملىرىگە ئەھمىيەت بېرىدۇ. ئۇيغۇرلاردا «تۆپە- دىن ئۆتكەن سوغۇق تاپانغا ئۆتىدۇ، تاپاندىن ئۆتكەن سوغۇق تۆپىگە ئۆتىدۇ» دېگەن سۆز كەڭ تارقالغان.



تۇماق ئوۋچىلىق دەۋرلىرىدىلا بار ئىدى. تايلىور: «ئىنسانلارنىڭ ھاياتىنى يۈز مىڭ يىل دېسەك، ئۇنىڭ 95 مىڭ يىلى بەدەۋىيلىكتە ئۆتكەن» دەپ قارىغان. ئوۋچە- لىق دەۋرلىرىدە قارىچۇغا، بۈركۈتلەرنى ئۇرۇپ كەتمە- سۇن دەپ تۇماق بارلىققا كەلگەن بولۇشى مۇمكىن. ھازىر تۇماقتىن قۇلاقچا كېلىپ چىقتى.

دوپپىلارنىڭ تۈرلىرى:

1) سىدام دوپپا: مەخمەل، دۇخاۋىلار كەشتىلەنمەي

سىدام تىكىلىدۇ، قىرىسىز كېلىدۇ.

2) كەشتە دوپپا: تىكىلمە، چېكىلمە، بۆرتىمە، ئويما، چاپلىما، مەشۇت يىپ بىلەن تىكىلىدۇ.

3) زەر دوپپا: كالۋوتون بېسىلغان دوپپا.

4) قاداڭ دوپپا: ئۈنچە قاداڭ، ئالتۇن قاداڭ، جىيەك قاداڭ، تۆپە قاداڭ، كېزەك قاداڭ قاتارلىقلار.

ساكلارنىڭ ئېگىز قالپاقلارنىڭ تۈسى يەكەن، كاچۇڭ ۋە بەزى دولان رايونلىرىنىڭ باش كىيىملىرىدە ساقلىنىپ قالغان. ئۇيغۇرلارنىڭ ئوبرازىنى ئەكس ئەتتۈرۈپ بېرىد- ىغان مەلۇم قېلىپلاشقان دوپپا بولۇشى كېرەك. بۇنىڭغا ئىلچى كارخانىلىرى باشلامچىلىق قىلىپ باقسا.

4. ئابدۇرېشىم زۇنۇن

ئۇيغۇرلار ئىسلام دىنىغا

ئېتىقاد قىلغاندىن كېيىن تەڭ-

رى ۋە پەرىشتىلەرگە يالاڭ-

باش كۆرۈنمەسلىك ئۈچۈن

ئاياللارنىڭ رومال سېلىشى،

ئەرلەرنىڭ ھەرخىل باش كە-

يىم كىيىشى ئادەتكە ئايلان-

غان. باش كىيىم ئۇيغۇر كە-

يىم - كېچەكلىرى ئىچىدىكى

ئەڭ مۇھىم تەركىب بولۇپ،

ئۇنى كىيىش چوڭ - كىچىك،



ئەر - ئايال، قېرى - ياشلارنىڭ مۇقەددەس بۇرچى. باش

كىيىم قەدىمكى دەۋرلەردە «تۆپە» يەنى «بۆرك» دەپمۇ

ئاتالغان. بۇنىڭ قىشلىق، يازلىقى بولۇپ قىشلىقى تۇماق،

يازلىقى دوپپا دەپ ئاتىلىدۇ. تۇماقلار ھەرخىل بولۇپ،

قۇلاقچا، كۇلاھ، قالپاق دەپ؛ دوپپىلار سىدام دوپپا،

گۈللۈك دوپپا، گىلەم دوپپا، ئۈنچە دوپپا، قاداڭ دوپپا،

تاجى دوپپا، شاپاق دوپپا دەپ نەچچە تۈرگە ئايرىلىدۇ.

ئۇنىڭدىن باشقا ياغلىقلار قىشلىق، يازلىق بولۇپ، ئاياللار

قىشتا ھەرخىل يۇڭ ياكى تىۋىتتىن توقۇلغان ياغلىق، تە-

ۋىتتال قاتارلىقلارنى، يازدا يىپەك رومال، شايى رومال،

گىجىم رومال قاتارلىقلارنى سالىدۇ. ئاياللار قىشتا يەنە

ھەرخىل تۇماقلارنىمۇ كىيىدۇ. جەنۇبىي شىنجاڭنىڭ بەزى

جايلىرىدا ئەر - ئاياللار قىش - ياز بىردەك تۇماق كىيى-

دۇ. باش كىيىمنىڭ باشنى ئىسسىق تۇتۇش، ئىسسىق ئۆ-

تۇپ كېتىشتىن ساقلاش خۇسۇسىيىتى بار. ئەرلەر ئەتىياز

ۋە ياز كۈنلىرىدە كۆپرەك دوپپا كىيىدۇ. ياشانغان ئاياللار

ئادەتتە رومال ئۈستىگە ساددىراق گۈل چېكىلگەن دوپ-

پىلارنى قوندۇرۇۋالىدۇ. ياش قىز - چوكانلار روماللىق

ياكى رومالسىز ھەرخىل رەڭدار دوپپىلارنى كىيىدۇ،

ھېيت - بايراملاردا تېخىمۇ رەڭدار دوپپىلار بىلەن ياسا-

نىدۇ. ھازىر ئەرلەر كۆپلىرى ئۆزىنىڭ ياسىنىش ئارزۇسى

بويىچە شىلەپ كىيىشنى ئادەتكە ئايلاندۇرماقتا. ئاياللارمۇ

M
I
R
A
S

ھەر خىل مودا شىلەپلەر بىلەن ياسىنىشقا قاراپ يۈزلەنمەكتە. ئەجدادلىرىمىز ياراتقان دوپپا ۋە تۇماقلارنىڭ تۈرى 60 خىلدىن كۆپ بولۇپ، بۈگۈنكى دەۋرگە كەلگەندە ماتېرىياللىرىنىڭ رەڭگى، ئالاھىدىلىكى، گۈل نۇسخىلىرىنىڭ ئىنچىكىلىكى بويىچە تۈرگە ئايرىغاندا 200 خىلدىن ئاشىدىغانلىقى دەلىللەنمەكتە. دوپپا ئۇزاق دەۋرلەردىن بۇيان يالغۇز باش كىيىم قاتارىدىلا ئىشلىتىلمەستىن بەلكى قىز - ئوغۇل، ئاشق - مەشۇقلار بىر - بىرىگە تەقدىم قىلىدىغان، ئەل ئىچىدىكى تۆھپىكارلار، ھۆرمەتكە سازاۋەر زاتلارغا ئاتا ئۆتكۈزۈلگەن ھەرخىل پائالىيەتلەردە تون كىيگۈزگەندە قوشۇپ كىيگۈزۈلىدىغان قىممەتلىك سوۋغات بۇيۇمى سۈپىتىدە رول ئوينىماقتا. بۇ ئادەت ھازىر تېخىمۇ تەرەققىي قىلىپ دوپپا دۆلەت ئىچى ۋە سىرتىدىن كەلگەن مېھمانلارغا تەقدىم قىلىنىپ ئۇيغۇر مىللىتىنىڭ بۈيۈك ئۆد - رازىغا ۋە كىلىك قىلىدىغان نەپىس ھۈنەر - سەنئەت بۇيۇمىغا ئايلاندى. بولۇپمۇ تۆت تالاسغا گۈل كەشتە ئىشلەپ ئۇلارنى بىرىكتۈرۈش ئارقىلىق تۆت قىرلىق يۇمىلاق ئى - قىزلىق قىلىپ تىكلەنگەن يارىشىملىق بادام دوپپا، گىلەم دوپپا، چىمەن دوپپىلىرىمىز ئۇيغۇر قول ھۈنەر - سەنئىتىنىڭ نامايەندىسى سۈپىتىدە بىباھا گۈزەل سەنئەت بۇيۇمى بولۇپ، مۇزىيلاردىن ئورۇن ئالماقتا.

ئالتۇن قاداق دوپپا: ئۆتمۈشتىن تارتىپ بىر قىسىم پۇلدار ئاياللار ئالتۇندىن ھەرخىل قاداقلارنى تەييارلاپ دوپپا كېزىكى ياكى دوپپا تۆپىلىكىگە تۇتۇپ كىيىدىغان دوپپا بولۇپ، ئىنتايىن ئاز ساندىكى ئاياللار بۇ دوپپىنى كىيەلەيتتى ۋە پۇلدارلىقنى نامايان قىلاتتى. ئارىلىقتا بۇ دوپپىنى كىيىش ئادىتى ھەرخىل سەۋەبلەر تۈپەيلىدىن يوقىلىپ كەتكەن بولسىمۇ، لېكىن يېقىنقى يىللاردىن بۇيان خەلق تۇرمۇشىنىڭ ئۈزلۈكسىز يۇقىرى كۆتۈرۈلۈشىگە ئەگىشىپ ئۇنى يەنە قايتىدىن كىيىدىغان بولدى. بىر قىسىم ئاياللار بولۇپمۇ جەنۇبىي شىنجاڭدىكى باي ئائىلىنىڭ ئاياللىرى توي - تۆكۈن، ھېيت - بايرام ۋە زىياپەت سۈرۈنلىرىدا ئالتۇن قاداق دوپپىلارنى كىيىپ ياسىنىدىغان، ئاپىسىغا ئاتا مەخسۇس ئالتۇن قاداق دوپپا تىكتۈرىدىغان ئادەت شەكىللەندى.

شاپاق دوپپا: جەنۇبىي شىنجاڭدا چوڭ - كىچىك، قېرى - ياش ئەرلەرنىڭ ھەممىسى كىيىدىغان بولۇپ، ئەس - تەرلەنگەن ئاق خەسنى ئۇششاق سىيرىش ئارقىلىق تەكلىپىدى. تۇماق ئەستىرنى پاكىز ساقلاش ئۈچۈن تۇماق - لارنىڭ ئىچىگىمۇ كىيىلىدۇ. بەزىلىرىگە مەشۇت يىپتا بىر نەچچە تال ساددا گۈل تىكىلىدۇ. شاپاق دوپپا قوغۇن - تاۋۇزلارنىڭ ئىككى پارچىلانغان شاپىقىغا تەقىل قىلىپ ئىجاد قىلىنغان بولۇپ تارىخى ناھايىتى ئۇزاق. شىلەپ: قاپاق ۋە كۇلاھ ئاساسىدا بارلىققا كەلگەن

زامانىۋى باش كىيىم بولۇپ يۈك، تۈت ۋە يۇقىرى خىمىيىلىك تاللىق بىرىكمىلەرنى پىرسىلاش تېخنىكىسى ئارقىلىق تەييارلىنىدۇ. چەتتىن كىرگەن ۋە دۆلىتىمىزدە ئىشلىتىۋاتقان ئۆزگىچە مىللىي ئالاھىدىلىككە ئىگە ھەرخىل نۇسخىلىق شىلەپلەر يېڭى دەۋر باش كىيىملىرى سۈپىتىدە شىنجاڭدىكى ھەرىمىلەت خەلقى، بولۇپمۇ ئۇيغۇر خەلقى ئارىسىدىمۇ ئومۇملىشىپ كەلمەكتە. بۇ ئاساسەن ئەتىياز، ياز كۈنلىرىدە كىيىلىدۇ.

دوپپا تىكىش قەدىمدىن تارتىپلا ئۇيغۇر ئاياللىرىنىڭ بىلىمىگە بولمايدىغان مۇھىم قول ھۈنرى بولۇپ كەلگەن. ئۇيغۇرلاردا «كەشتىچىلىك قىلالمايدىغان قىزلار ياتلىق بولالمايدۇ» دەيدىغان قاراشلار بار. بىراق ھازىر گۈل كەشتىلىرىنى قولدا ئىشلەشنىڭ ئورنىغا كومپيۇتېر دا لايىھە - لەپ، زامانىۋى ماشىنا - ئۈسكۈنىلەردە ئىشلەيدىغان بولۇپ كەتتى. كۆپلىگەن مىللىي ئالاھىدىلىككە ئىگە نۇسخىلارنى شىنجاڭدىن باشقا ئىچكىرى ئۆلكىلەردىكى كارخانىلارمۇ ئىشلەپلەيدىغان بولدى. شۇ ئۇيغۇر دوپپىلىرىنىڭ گۈل نۇسخىلىرى تېخىمۇ كۆپىيىپ بازارلارنى ئاۋاتلاشتۇرماقتا. لېكىن، ئۇيغۇر مىللىي مەدەنىيىتىنى ياخشى چۈشەنمەيدىغان بەزى كارخانىچىلار ۋە تىجارەتچىلەر پۇل تېپىشنى قوغلىشىپ ئۇيغۇر دوپپىلىرى ۋە باشقا كىيىم - كىچەكلەرگە قالايمىقان، ناچار كەشتىلىرىنى چۈشۈرۈش ئارقىلىق ئەجدادلىرىمىز ياراتقان بۇ بايلىقىمىزنىڭ ئوبرازغا نۇقسان يەتكۈزۈۋاتىدۇ، ھەتتا بىزنىڭ بەزى كىشىلىرىمىز ھەر خىل مەرىكىلەردە دىققەتسىزلىكتىنمۇ ياكى باھاسىنىڭ ئەرزانلىقىدىنمۇ ئىنتايىن ناچار، سۈپەتسىز دوپپىلارنى مەرىكىدە ئۇسسۇل ئويناپ بەرگەن مېھمانلارغا تەقدىم قىلىۋاتىدۇ. بەزى ئاياللىرىمىز ئەجنەبىيلەرچە ياسىنىۋاتىدۇ، بولۇپمۇ سۈننەت توپلىرىمىزدا سۈننەت توپى بولغان بالا بىر كىيىم بىلەن توپنى ئۆتكۈزسە، ئانىسى بىر نەچچە سائەتلىك زىيان پەتى قىلچىمۇ مىللىي ئالاھىدىلىكى بولمىغان ئىككى - ئۈچ خىل كىيىم بىلەن ئۆتكۈزۈۋاتىدۇ. بەزى ئاياللار ئالدى پۇتۇن، ئارقىسى ئوچۇق كىيىملىرىنى كىيىشىپ يۈرۈۋاتىدۇ. دۇنيادا ئۆزىنى ۋە ئۆزىنىڭ ئەۋزەل مەدەنىيەت بايلىقلىرىنى، ئۆزگىچە ئۆرپ - ئادەتلىرىنى قەدىرلەش، ۋارىسلىق قىلىشنى بىلمىگەن مىللەت ھامان دۇنيانىڭ تونۇشى ۋە چۈشىنىشىدىن چەتتە قالىدۇ، دۇنيادىكى ئىلغار مىللەتلەر قاتارىدىن ئورۇن ئالمايدۇ.

4. ئابدۇكېرىم مۇسا (داڭلىق كىيىم لايىھىلىگۈچى) تەكلىپ: يەكەندە ئىشلەپ چىقىرىلىدىغان بەقەسەمنى كارخانا قۇرۇپ قايتىدىن ئىشلەپ چىقارسا، ھازىر لوپ ناھىيىسىنىڭ جىيا يېزىسىدىمۇ بەقەسەم توقۇلۇۋاتىدۇ. خاتىرىلىگۈچىلەر: ئابلەت ياسىن، ھەلىمگۈل ئابلىز، غۈنە - چەم قادىر



بۆشۈك ۋە ئۇيغۇرلارنىڭ پەرزەنت تەربىيەلىش ئادەتلىرى

مېھرىگۈل قادىر

ئىختىرالارغا پۈتلىشىپ چوڭ بولىدىغان بولدى»
 ئۇيغۇر خەلقى پەرزەنت تەربىيەلىشتە ئەنئەنىگە ئايدانغان تەجرىبىلىرىگە، مول تۇرمۇش بىلىملىرىگە تايىنىدۇ. خەلقىمىز ئارىسىدا «بۆشۈك بالىسى—خان بالىسى» دېگەندەك ئاتىلار سۆزلىرى، نۇرغۇن ئەللىي قوشاقلىرى بار. مەسىلەن:

قارلۇغۇم قارلۇق سايان،

سەرگەنچۈكۈم سەرۋەك سايان.

زامانىنىڭ دۇشقارىدا،

سەن بىر سايان، مەن بىر سايان.

بۇ قوشاقتىن ئەجدادلىرىمىزنىڭ خېلى قەدىم زامانلار ئىلگىرىلا پەرزەنتلىرىنى بۆشۈك ياكى سەرگەنچۈككە بۆلەپ بېقىپ چوڭ قىلغانلىقىنى كۆرۈۋالالايمىز. بۆشۈك ھەققىدە يەنە مۇنداق رىۋايەتمۇ بار:

«بۇنىڭدىن ناھايىتى ئۇزاق زامانلار ئىلگىرى خان ئانىسى تۈركەن خاتۇن ئوغلىنى كۆڭۈلدىكىدەك بېقىپ تەربىيەلىش ئارزۇسىنى ئوردا ئالىملىرىغا يەتكۈزۈپتۇ. ئوردا ئالىملىرى كېڭىشىپ بىرى ئالتۇن بۆشۈك ياستىپ بېرىپتۇ. تۈركەن خاتۇن ئالتۇن كوكۇللىق ئوغلىنى ئىككى يىل بۆشۈككە بۆلەپ بېقىپتۇ. ئوغۇل كۈندىن—كۈنگە تېمەن چوڭ بوپتۇ. كېيىنچە ئۇ ھەربىي مەشىق، ئىلىم—ئېرىپان جەھەتتە كامالەتكە يېتىپ ئەلەمگىمۇ، قەلەمگىمۇ ماھىر بولۇپ، توققۇز يېشىدا ئاتىسىنىڭ ئورنىغا پادىشاھ بوپتۇ. ئارىدىن بەش يىل ئۆتۈپ ئۇ ئۇرۇشتا ئوق تېگىپ ۋاپات بوپتۇ. تۈركەن خاتۇن ئۆزىنى ئوغلىنىڭ ئۈستىگە تاشلاپ يىغلاپتۇ. باشقىلار ھەرقانچە قىلىسىمۇ، ئانا ئوغلىنى قۇچاقلۇپ قۇيۇپ بەرمەپتۇ. ئوردىدىكى ئاقلار كېڭىشىپ «ئادىل شاھ» نىڭ ئۈستىنى سىغىدەك بىر كۈمۈش بۆشۈك ياساپ كەپتۇ—دە، تۈركەن خاتۇنغا:

—خان ئالىيلىرى ئۆزلىرى ياستىپ بەرگەن ئالتۇن بۆشۈكتە يېتىپ چوڭ بولغان، ئۆزىمۇ بۆشۈككە قەۋەتلا

پەرزەنتلىرىنى جەمئىيەتكە ۋە خەلققە ياراملىق قىلىپ تەربىيەلىش ئائىلە ۋە جەمئىيەتنىڭ باش تارتىپ بولمايدىغان ئەقەللىي مەجبۇرىيىتى. پەرزەنت تەربىيەلىشتە ئانا—ئانىنىڭ، بولۇپمۇ ئانىنىڭ رولى ئىنتايىن مۇھىم. شۇڭا بالزاك «مىللەتنىڭ كېلەچىكى ئانىلارنىڭ قولىدا» دەپ ناھايىتى توغرا ئېيتقان. پەرزەنتلەرنىڭ قانداق تەربىيەلىنىشى ئۇلارنىڭ كېلەچىكىنى بەلگىلەپلا قالماي، ۋەتەن ۋە مىللەتنىڭمۇ كېلەچىكىنى بەلگىلەيدۇ. ئۇلارنى ياراملىق قىلىپ تەربىيەلىش ئۈچۈن كارىل ماركىنىڭ ئېيتقىنىدەك: «تەربىيەلىگۈچى ئالدى بىلەن تەربىيەلىنگەن بولۇشى كېرەك» دېگەن نۇقتىنى پەرزەنتلەرنى چىقىش قىلىپ، ئانا—ئانا بولغۇچىلار ئالدى بىلەن ئۆزىمىزنىڭ ساپاسىنى يۇقىرى كۆتۈرۈپ، غەمگۈزار ئانا، مېھرىبان ئانا بولۇپ چىقىشىمىز پەرزەنتلەرنىڭ ياخشى—يامان تەربىيەلىنىشى يالغۇز ئۆزىگە ياكى ئائىلىگىلا تەسىر كۆرسىتىپ قالماي، بەلكى شۇ مىللەت ۋە شۇ جەمئىيەتكە ئورتاق تەسىر كۆرسىتىدۇ.

دۇنيادىكى ھەرقايسى مىللەتلەرنىڭ ئۆز ئالدىغا بالا بېقىش ۋە تەربىيەلىش ئادەتلىرى بار. لېكىن، ھازىرقى زامان تەرەققىياتىنىڭ ئېھتىياجىغا ماسلىشىش ئۈچۈن ئوخشىمىغان ماكان ۋە ئوخشىمىغان شارائىتتا، ھەرقايسى مىللەتلەرنىڭ بالا بېقىش ئادەتلىرىدەمۇ ئۆزگىرىش بولۇپ ۋاتىدۇ. شۇنىڭغا ئەگىشىپ چوڭ—كىچىك شەھەرلەردە مەيدانغا كەلگەن زامانىۋى تۇرمۇشنىڭ تەسىرىدە بىزنىڭمۇ بەزى ئادەتلىرىمىز يوقىلىش گىردابىغا قاراپ يۈزلەندۈرۈلگەن. مەسىلەن، «ھازىر بىزنىڭ بۇۋاقلرىمىز بۆرە ئوشۇقىدىن پۈتۈلگەن نۇمارنى ئاسمايدىغان، مۇقەددەس قېيىن ياغىچىدىن ياسالغان بۆشۈكلەردە تەۋرەنمەيدىغان، مۇڭلۇق (ئەللەي) ناخشىلىرىنى ئاڭلىيالمىدىغان بولدى. بەلكى ماشىنىلاشقان دۇنيانىڭ سۈنئىي تاللىرىدا زاكىلەنپ، يۈكسەك دەرىجىدە ئىجتىمائىيلاشقان مۇھىتتا ماددىي

M
I
R
A
S



2008.5

سىياقدىكى جىنازىغا سېلىپ دەپنە قىلغاندىن كېيىن، قەبرە ئۈستىگە بۆشۈك شەكلىدە گۈمبەز ياساپ قويۇش ئادىتى بارلىققا كەلگەنمىش.»

بۈگۈنكى دەۋرىمىزگىچە يېتىپ كەلگەن بۆشۈك ئا- ساسەن شەكىل جەھەتتىن پەرقلەنمەيدۇ. بەزى جايلاردا ياسالغان بۆشۈكلەر يەڭگىل، ئەپچىل، سىدام نەقىشىز بولىدۇ. مەسىلەن: تۇرپان، توقسۇن قاتارلىق جايلاردا ئىسسىق بەك بولغاچقا، ھاۋا كىلىماتىغا ماسلىشىش ئۈچۈن تارتىملىق بۆشۈك ئىشلىتىدۇ. بۇ بۆشۈك ئادەتتىكى بۆ- شۈك بىلەن شەكىل جەھەتتە ئوخشاش، پەقەت بۆلەنچۈك قىسمىدىكى ياغاچ تاختىنىڭ ئورنىغا قېلىن رەختنى ياكى بېرىزىت رەختنى چاڭ ئويۇقچىسى قالدۇرۇپ، بۆشۈككە دەل كەلتۈرۈپ، گىرۋىكىگە چىداملىق بوغغۇچ تۈتۈپ تىككەندىن كېيىن شۇ بوغغۇچ بىلەن بۆشۈك جاھازىسىغا چىڭ تارتىپ چىكىش ئارقىلىق ياسىلىدۇ. بۇنداق بۆشۈك يازنىڭ ئىسسىق كۈنلىرىدە بالغا سالقىن، راھەت ئاتا قى- لىدۇ. يەنە بەزى جايلاردا، بولۇپمۇ قەشقەر، خوتەن تە- رەپتە ياسالغان بۆشۈكلەر ئۈستىكارلارنىڭ قولىدا ئالاھىدە نەقىشلىنىپ ھەر خىل سىر بىلەن ھەل بېرىلگەچكە بۆشۈك ئالاھىدە بىر خىل كۆركەم ۋە چىرايلىق تۈسكە كىرىدۇ. بۆشۈك ياساشتا ئۈستىكارلار ئۇنىڭغا كېرەكلىك ياغاچ ماتېرىياللارنى ئالدىن تەييارلايدۇ. ئادەتتە قېيىن دەرىخى، ئۆرۈك دەرىخىنىڭ ياغاچلىرى خام ماتېرىيال قىلىنىدۇ. بىر بۆشۈك ياسىتىلسا، بىر قانچە ئەۋلاد بالىنى بۆلەپ چوڭ قىلغىلى بولىدۇ. ھەتتا ئۇرۇق- تۇغاق، قولۇم- قوشنىلار ئارا ئارىيەت ئېلىپ ئىشلىتىشكەمۇ بولىدۇ. لېكىن بۆشۈك جابدۇقلىرى يېڭىدىن تەييارلىنىدۇ.

بالا تۇغۇلۇپ قىرغى توشقىچە بولغان ئارىلىقتا بالىنى بۆشۈككە سېلىش مۇراسىمى ئۆتكۈزۈلىدۇ. بۆشۈككە سې- لىش بالىنىڭ كىندىكى چۈشكەندىن كېيىن باشلىنىدۇ. بۇ- نىڭدا «كىندىك ئانىسى» نىڭ قولى يەڭگىل بولسا بەش كۈندىن، يەتتە كۈنگىچە كىندىك چۈشۈپ بولىدۇ، دەپ- دىغان قاراش بار. بالىنى بۆشۈككە سېلىش خەلقىنىڭ ئۇ- دۇمىدا بىر خىل ئىرىملىق ئادەت قارىشىنى شەكىللەند- ۈرگەن. «بۆشۈك ئانىسى» بالغا تەييارلانغان بۆشۈكنى قىبلە تەرەپكە قويۇپ، دۇئا- تەگىر قىلغاندىن كېيىن بۆشۈكنى راسلاشقا باشلايدۇ. تولۇق تەييارلانغان بۆشۈك جابدۇقلىرى بىر قۇر كۆزدىن كۆچۈرۈلگەندىن كېيىن، ئالدى بىلەن بۆشۈكنىڭ ئاستىدىكى ئويۇقچىغا چاڭ (كۈلتۈك) نى ئورنىتىدۇ، چاڭنىڭ بۆشۈككە تۇتاشقان بۇ- زىگە مۇۋاپىقلاشتۇرۇپ تىكىلگەن چاڭ تۈمىقى كىيدۈرۈ- لىدۇ. ئۇنىڭ تۆت تەرىپىگە 15 سانتىمىتىر چوڭلۇقتا تۆت دانە تىز ياستۇقى قويۇلىدۇ. ئۈستىگە بۆشۈكنىڭ چوڭلۇ-

ئامراق ئىدى. خاننىڭ روھى خۇش بولسۇن ئۈچۈن بىر كۈمۈش بۆشۈك ياساتتۇق، بۆلەپ قويساقمىكىن،—دەپتۇ. تۈركەن خاتۇن ماقۇل بوپتۇ. بالا پادىشاھ كۈمۈش بۆ- شۈككە بۆلۈنۈپتۇ. كېكەش بويىچە كىشىلەر كۈمۈش بۆ- شۈك (جىنازا) نى كۆتۈرۈپ قەبرىستانلىققا ئاپىرىپ گۈل- گىياھ، ئوت- چۆپلەر ئارىسىغا قويۇپتۇ. تۈركەن خاتۇن ھەر كۈنى دېگىدەك قەبرە بېشىغا بېرىپ بۆشۈك- نىڭ ياقۇچىنى قايرىپ ئوغلىنى كۆرۈپ قايتىشنى داۋام قىپتۇ. كۆپ ئۆتمەي ئوغلىنىڭ چىرايىنىڭ ئۆزگىرىپ كې- تىۋاتقانلىقىنى كۆرگەن تۈركەن خاتۇن ئاھ ئۇرۇپ جان ئۈزۈپتۇ. ئوردا ئەھلى مەسلىھەتلىشىپ شاھزادىنىمۇ، پە- داكار ئانا تۈركەن خاتۇننىمۇ كۈمۈش بۆشۈككە سېلىپ قەبرىستانلىققا قويۇشنى ماقۇللىشىپتۇ. بىراق ھەر ئىككىلا بۆشۈك ئوخشاش بولۇپ قالغاچقا، پەرق ئېتىش ئۈچۈن تۈركەن خاتۇننىڭ كۈمۈش بۆشۈكىنى كۆپ قەۋەتلىك پەنجىرنىڭ ئۈستىگە، بالا شاھنىڭ بۆشۈكىنى بىر پەنجىر- لىك قەبرە سۇپىسىنىڭ ئۈستىگە توختىتىپ ئەتراپقا ئارچا دەرىخى تىكىپتۇ.

شۇنىڭدىن تارتىپ ۋاپات بولغان كىشىنى بۆشۈك

قغا مۇۋاپىق قىلىپ تىكىلگەن «ئودا» (چاكا ئۇدۇل قىلىپ تۆشۈك قويۇپ تىكىلگەن قېلىن كۆرىپە) قويۇلىدۇ. ئودىنىڭ ئۈستىگە پاختىلىق كۆرىپە (ئىككى پارچە بولىدۇ) سېلىنىدۇ ۋە زاكا بىلەن ئورۇلىدۇ. باش تەرەپكە كىچىك ياستۇق قويۇلىدۇ. ئاستى تەرەپ تەكشى بولغاندىن كېيىن «بۆشۈك ئانىسى» بوۋاقتى قولىغا ئېلىپ بەدەنلىرىنى سىلاپ تەگىرى ئېيىتىپ «بۇ مېنىڭ قولۇم ئەمەس، بۇۋى پاتىمە ئانامنىڭ قولى، ئۇيقۇمنى ساڭا بەردىم، يىغاننى ماڭا بەر، بېشىڭ باش بولسۇن، ئايىغىڭ تاش بولسۇن، كۈل ئالساڭ كۈمۈش بولسۇن، توپا ئالساڭ ئالتۇن بول-سۇن، نوھ ئەلەيھىسسالامنىڭ يېشىنى بەرسۇن» دېگەندەك ياخشى ئارزۇ-تىلەكلەر بىلەن ئاۋايلاپ بۆشۈككە سالىدۇ.

بالىنى بۆشۈككە تۇنجى سېلىشمۇ ئالاھىدە ئەھمىيەت بېرىلىدىغان ئادەتلەرنىڭ بىرىسى. بالا «بۆشۈك ئانىسى» تەرىپىدىن بۆشۈككە سېلىنىدۇ. شۇڭا ئادەتتە كىشىلەر بۆشۈك ئانىسىنى ئۆز جەمەتى ئىچىدىن ياكى قولۇم-قوش-نىلىرى ئىچىدىن ئۇدۇم ئېلىش مەقسىتىدە كۆپ پەرزەنت-لىك بولغان، پەرزەنتلىرى ساق-سالامەت، ياخشى تەربىيەلەنگەن، نەۋرە-چەۋرىلىك بولغان ئەخلاقلىق، ئاق كۆڭۈل، ئىشچان، پاكىز ياشانغان ئانىلار ئىچىدىن تاللاپ بېكىتىدۇ. «بۆشۈك ئانىسى» بالىنى تۈز ياتقۇزۇپ، شۇ-مەكنى سالغاندىن كېيىن، ئىككى پۈتنى تۈزلەپ، يۆگەك ياكى زاكا بىلەن ئاياغىنى يۆگەيدۇ. ئۇنىڭ ئۈستىدىن ئىككى تىزغا «تىزلىق» (تىزغا توغرا كېلىدىغان كىچىك كۆرىپچە) قويۇپ «بۇت تارتقۇ» (بىر سوپام كەڭلىكتە ئەستەرلىك قىلىپ شىرىپ تىكىلگەن رەخت، ئۇنىڭ ئۇچىغا باغ بېكىتىلىدۇ) بىلەن چىگىلىدۇ. ئۇنىڭدىن كېيىن بالىنىڭ قورساق ۋە كۆكرەك قىسمى يۆگەك (ئەدىيال) بىلەن ئو-رۇلۇپ ئىككى قولى تەكشى رۇسلاپ ئىككى جەينىكىگە «جەينەكلىك» قويۇپ «قول تارتقۇ» بىلەن تېگىلىدۇ. ئاندىن بۆشۈك ئۈستىگە دۇخاۋا، كىمخاپ ياكى خاڭدەن-دىن تىكىلگەن «بۆشۈك ياپقۇ» يېپىلىدۇ. بۆشۈكنىڭ باش تەرىپىگە پىچاق ۋە ئەينەك (ئوغۇل بولسا پىچاق، بۆرە ئوشۇقى، قىز بولسا ئەينەك، تاغاق) قىستۇرۇپ قويىدىغان ئادەتمۇ بار. بالا بۆشۈككە بۆلۈنۈپ بولغاندىن كېيىن «بۆشۈك ئانىسى» چۈمۈشكە كىچىك بىر تال چوغ ئې-لىپ، چوغ ئۈستىگە چاكاندا، ئالما قېقى، ئارچا ياغىچىنىڭ ئۇۋۇندىسى ۋە ئادراسمان بىلەن ئىسرىق سېلىپ بۆشۈك ئۈستىدىن يەتتە ياكى توققۇز قېتىم ئايلاندىرۇش بىلەن بىرگە ئىچىدە ئايەت ئوقۇپ تۇرۇپ «بالغا چاپلىشۋالد-دىغان يامان روھ» لارنى قوغلايدۇ. بۇنىڭدىن باشقا يەنە ئىلمى بار چوغلارغا تۇمار پۈتكۈزۈپ (قەغەرگە «قۇرغان

كەرىم» دىن ئېلىنغان سۈرىلەرنى كۆچۈرۈپ، ئۈچ بۆلۈك شەكىلدە قاتلاپ رەخت ياكى يۇمشاق خۇرۇم ئارىسىغا ئېلىپ تىكىلگەن) تۇمارنى كۆز مۇنچاق بىلەن قوشۇپ بالىنىڭ باش كىيىمىگە تىكىپ قويىدىغان ياكى بۆشۈككە ئېسىپ قويىدىغان ئادەتمۇ بار. بۇنداق ئادەتلەر ئۆز مەنى-سىدىن ئېيتقاندا، كىچىك بالىلارنى يامان روھلاردىن ساق-لاپ، بالايىپەتلەردىن يىراق قىلىپ، كىشىلەرنىڭ يامان كۆز ۋە ئارتۇق سۆزلىرىنى ياندۇرۇش. قومۇل تاغلىرىد-دىكى ئۇيغۇر چارۋىچىلار ئارىسىدا يېڭى تۇغۇلغان بالىنى يۇمىلاق قىلىپ كېسىلگەن بۆرە ئېغىزنى قايناق سۇغا چە-لاپ چەمبەر شەكىلدە سوزۇپ، بېشىدىن ئايىغىغا بىر قېتىم ئۆتكۈزۈش ئادىتى ساقلانغان. بۇنداق قىلغاندا بالا ھەر-قانداق ئايەتلەردىن خالىي ساغلام چوڭ بولىدۇ، كەلگۈسىدە باتۇر، قورقماستىن ئادەم بولىدۇ، دەپ قارايدۇ. چوغلارنىڭ بۇ جەھەتتە يەنە ئىرىملايدىغان ئادەتلىرىمۇ بار. مەسىلەن: بۆشۈكنى قۇرۇق تەۋرەتسە، زۇۋال ۋاقتىدا بۆشۈك ۋە بو-ۋاقتىڭ كىيىمى تالادا قالسا، بۆشۈك ئۈستىدە ئولتۇرسا يا-مان بولىدۇ، بالىنى «قارا» بېسىپ قالىدۇ دېگەندەك پەر-ھىز سۆزلىرى بىلەن ئىرىمداپ بۆشۈكنى ئۇلۇغلايدۇ. شۇ نۇقتىدىن قارايدىغان بولساق، ئاتا-بوۋىلىرىمىزنىڭ بۆرە ئوشۇقىدىن تۇمار ئېسىلغان ياغاچ بۆشۈكلەردە يېتىپ، بىزگە مۇقەددەس ئۇدۇم ۋە ساپ ئېتىقادلارنى قالدۇرغان-لىقى ھەرگىزمۇ ئاساسسىز ئەمەس.

شۇنداق قىلىپ بالا بۆشۈككە بۆلۈنۈپ بولغاندىن كېيىن، بۆشۈككە سېلىش مۇراسىمىغا قاتناشقان ئۇرۇق-تۇغقان، قولۇم-قوشنىلارنىڭ بالىلىرىغا ئالدىن تەييار-لانغان يېمەكلىكلەر (ھەسەل ياكى ھالۋا سۈرتۈلگەن كە-چىك توقچاق، پىرەنىك ۋە كەمپۈت قاتارلىق تاتلىق-تۇ-رۇملار)دىن بىر ئۈچۈمدىن بۆشۈك ئۈستىدىن قول سو-زۇپ «بۆشۈك ئانىسى» غا قاراپ، «بۆشۈك ئانا» دې-گەنلەرگە «مانا ساڭا» دەپ بېرىلىدۇ. ئاخىرىدا «بۆشۈك ئانىسى» رازى قىلىنىپ يولغا سېلىنىدۇ. شۇنىڭدىن باش-لاپ بالىنىڭ ئانىسى «بۆشۈك ئانىسى» نىڭ ئۆگەتكىنى بويىچە بالىنى بېقىشقا كىرىشىپ كېتىدۇ. بۇ جەرياندا بالا ھەر قېتىم بۆشۈككە بۆلەنگەندە ئانىسىنىڭ بۆشۈكنى يېنىك تەۋرىتىپ مۇڭ بىلەن ئېيتقان ئەللىي ناخشىسىنى ئاڭلاپ تۇرىدۇ:

ئەللىي ئەللىي ئاي بالام،
ئاق شۇڭقاردەك بول بالام.
ئاق شۇڭقاردەك بولمىساڭ،
شوخ تۇلپاردەك بول بالام.

مەن بالامنى بۆلەيمەن،
قۇت بەختىنى تىلەيمەن.

M
I
R
A
S

ئامان - ئېسەن چوڭ بولسا،
ئوبدان يەردىن ئۆيلەيمەن.


ئىپار - ئەمبەر پۇرايسەن،
ئەللەي دېسەم دورايسەن.
مەندىن نېمە سورايسەن،
ئەللەي بالام ئەللەي،
خۇشاللىقم، شادلىقم ئەللەي.

بالا تەۋرىنە - تەۋرىنە ئەللەي ناخشىسىنىڭ يېقىملىق مۇغى بىلەن قوشۇلۇپ شېرىن ئۇيغۇغا كېتىدۇ، ئەللەي قوشاقلارنىڭ گۈزەل كۈيلىرى بالىنىڭ روھى دۇنياسىغا ئاستا - ئاستا سىڭىپ كىرىدۇ. بالىنىڭ بۆشۈكتە تەۋرىنىپ تۇرۇپ ئاڭلىغان بۇ قوشاقلارنى ئۇنىڭ ھاياتىدا ئەڭ دەسلەپ ئاڭلىغان بىرىنچى دەرسدۇر. ئانا ئېيتقان ئەنە شۇ ئەللەي قوشاقلارنىڭ سېھرىي كۈچى بالىنى ئەڭ دەسلەپكى مۇزىكا سېزىمىغا ئىگە قىلىدۇ ۋە بالىنىڭ ئانا تىلىنىڭ راۋان يېتىلىشىدە ئۆز كارامىتىنى كۆرسىتىدۇ. مانا شۇنداق رىتىم بويىچە بالىنىڭ قەدەمۇ قەدەم چوڭ بو- لۇشىغا ئەگىشىپ، ئۇنىڭغا ئائىلىدە قانداق تەربىيە ئېلىپ بېرىش كېرەك، دېگەن مەسىلىگە دۇچ كېلىمىز. خەلقىمىز ئەدەپ - ئەخلاقى، قائىدە - يوسۇنى مۇھىم بىلىدىغان خەلق. پەرزەنت تەربىيىسىدىمۇ ئالدى بىلەن مۇشۇ نۇقتىنى چىقىش قىلىپ تۇرۇپ تەربىيە ئېلىپ بېرىلىدۇ. ئائىلە تەربىيىسىنىڭ ئەۋزەللىكىنى باشقا تەربىيە ھەرگىز باسالا- مايدۇ. ئائىلە تەربىيىسىنىڭ سۈپىتى مىللەتنىڭ ساپاسى ۋە جەمئىيەتنىڭ مەدەنىيلىك دەرىجىسى بىلەن بىۋاسىتە مۇ- ناسىۋەتلىكتۇر. پەرزەنتكە نىسبەتەن ئېيتقاندا، ئائىلە ئەڭ بالدۇر ھەم ئەڭ ئۇزاق تەربىيە ئالىدىغان مەكتەپ. پەر- زەنتلەرنىڭ ساغلام ئۆسۈپ يېتىلىدىغان ئالتۇن بۆشۈكى ھېسابلىنىدۇ. ئائىلە تەربىيىسىنىڭ يادروسى ئۇلاردا ئى- سانىي روھ ھاسىل قىلىپ، ئۇلارنى ئادىل، سەمىمىي، قەيسەر، تەبىئەتنى سۆيىدىغان، بىلىمگە ئىنتىلىدىغان ئى- جادچانلىققا ئىگە گۈزەل ئەخلاقىي پەزىلەتنى يېتىلدۈ- رۈشتە تۇرتكىلىك رول ئوينايدۇ. ئائىلە ئەنئەنىسىنى ئەلا بىلىش، ئاتا - ئانىغا ۋاپادار بولۇپ، چوڭلارنى ھۆرمەت- لەش، كىچىكلەرنى ئىززەتلەش، باشقىلارغا ياردەم بېرىش ۋە كۆيۈنۈش، ئائىلە ئىناقلىقىنى ساقلاش ئۇيغۇرلارنىڭ گۈزەل ئەخلاقىي پەزىلىتى ۋە ئائىلە تەربىيىسىدىكى مۇ- ھىم دەستۇرى. شۇڭا بالىلارغا ئەخلاقىي تەربىيىنى سىڭ- دۈرۈشى ئائىلە تەربىيىسىدىكى ئەڭ مۇھىم ئىستراتېگى- يىلىك مۇھىم ھالقا دەپ چۈشىنىشكە بولىدۇ.

ئۆز گېپىمىزگە كەلسەك، بالىنى بۆشۈككە بۆلەپ بې- قىش تۈركىي خەلقلەرنىڭ ئەنئەنىۋى ئىجادىيىتى بولۇپ، ئۇ بالا چوڭ قىلىشتا ئۆزىگە خاس ئىلمىيلىككە ھەم كۆپ ئەۋزەللىكلەرگە ئىگە: بىرىنچىدىن، بالىنىڭ ئورنى پاكىز بولىدۇ، بالىنى ھەر قېتىم بۆشۈككە بۆلەشتىن بۇرۇن بۆ- شۈك كۆرىپلىرى ئاپتاپقا سېلىنىدۇ. بالىنىڭ ئاستى ھۆل بولۇپ قالىدىغان ئەھۋال سادىر بولمايدۇ؛ ئىككىنچىدىن، بالا ئۇخلىغاندا ئېچىلىپ قېلىپ، سوغۇق تېگىپ قالىدىغان ئەھۋال يۈز بەرمەيدۇ؛ ئۈچىنچىدىن بالىنىڭ جىسمانىي جەھەتتىن ساغلام ئۆسۈشىگە پايدىلىق، چۈنكى ئادەمنىڭ بوۋاق مەزگىلى خۇددى يۇمران نوتىغا ئوخشايدۇ. بۆ- شۈككە بۆلەشتە بالىلارنىڭ مۇشۇ ئالاھىدىلىكى نەزەرگە ئېلىنىپ، قول، پۇت ۋە بەدەن رۇسلاپ تېڭىلغاچقا جىس- مانىي كەمتۈكلۈكنىڭ ئالدى ئېلىنىدۇ. لېكىن ھازىرقى زا- مان ياشلىرىمىز بۆشۈكنىڭ قىممىتىنى سەل چاغلاۋاتقان بولسا كېرەك، ياش ئاتا - ئانىلار بۆشۈكتە بالا بېقىشنى كونىلىق دەپ قاراۋاتىدۇ. بەزىلەر يەنە بۆشۈكتە ياتقان بالىنىڭ مېڭىسى سىلكىنىپ دۆت بولۇپ قالىدۇ، دەپ خاتا پەرەز قىلىپ، بالىنىڭ پۇت - قولى بۆشۈككە مەھكەم باغلاپ قويۇلسا ئەركىن ئۆسەلمەي قالىدۇ دېگەندەك ئىلمىي ئاساسى يوق ھەر خىل ئەندىشىلەردە بولۇۋاتىدۇ. بەزىلەر يەنە ئۇلار خەلقىمىز ئىچىدىن چىققان دۇنياغا مەشھۇر ئەدەب - ئالىملىرىمىزنىڭ ئاشۇ مۇقەددەس بۆ- شۈكتە تەۋرىنىپ، مۇڭلۇق «ئەللەي» ناخشىلىرىنى ئاڭلاپ چوڭ بولغانلىقىنى ئەستىن چىقىرىپ قويغانىمىدۇ. ئۇزاق ئەسىرلەردىن بۇيان ئەۋلادمۇ ئەۋلاد ئاتا ئۇدۇمى بولۇپ كەلگەن تالاي ئېسىل ئەنئەنە - ئادەتلىرىمىز شانلىق مە- دەنىيىتىمىزنىڭ بارلىققا كېلىشىگە تۈرتكە بولغان. تەۋەر- رۈك گۈزەل خىسلەتلىرىمىز بۈگۈنكى دەۋرگە كەلگەندە ئۆزىنىڭ كۈچ - قۇدرىتىنى يوقاتماقتا. ئەسلىدە بار بول- گان تەۋەررۈك ئادەتلىرىمىز دۇنياغا مەشھۇر ئالىملارد- مىزنى تەربىيەلەپ چوڭ قىلغان شۇ ئۇلۇغ ئاتا - ئانىلە- رىمىزدەك ئۇنتۇلۇپ كەتمىسۇن.

پايدىلانغان ماتېرىياللار:

- ① ئەسەت سۇلايمان «ئۇيغۇر توتېم مەدەنىيىتى» شىنجاڭ خەلق نەشرىياتى 2000 - يىل نەشرى.
 - ② ئابدۇرېھىم ھەببۇللا «ئۇيغۇر ئېتنوگرافىيىسى» شىنجاڭ خەلق نەشرىياتى 1993 - يىل نەشرى.
 - ③ ئاتۇش خەلق چۆچەكلەر توپلىمى.
 - ④ كۇچا خەلق قوشاقلار توپلىمى.
- (ئاپتور: شىنجاڭ خەلق ئەدەبىيات - سەنئەتچىلەر جەمئىيىتى - دە)



(بېشى ئالدىنقى ساندا)

ئالتۇن قان رىۋايىتى

ئوغۇزلار — تۈركمەنلەر ھەققىدىكى يۇقىرىقى رىۋايەت يەتكەن ئۇلاپلا «ئالتۇن قان» رىۋايىتى بايان قىلىنغان. «ئالتۇن قان رىۋايىتى» دە شۇ خاقاننىڭ كېيىنكى تاكىتى كىسى ۋە زۇلقەرنەين قوشۇنلىرى بىلەن شۇ خاقاننىڭ چارلىغۇچى قوشۇنىنىڭ تۇتۇشۇپ قالغانلىقى بايان قىلىندۇ.

«خاقان شۇ» چىن تەرەپكە ئۆتۈپ كېتىدۇ. بۇ تۈرك — تۇران خاقاننىڭ قەشقەر تەرەپلەرگە چېكىنىپ تۇرغانلىقىنى ئۇقتۇرىدۇ. قەشقەر دېمەك تۆۋەن چىندۇر. زۇلقەرنەين ئۇنىڭ كەينىگە چۈشىدۇ، چارلىغۇچى قوشۇن ئەۋەتىدۇ. زۇلقەرنەينمۇ شۇنداق قوشۇن ئەۋەتىدۇ، تو-قۇنۇش نەتىجىسىدە زۇلقەرنەين ئەۋەتكەن قوشۇن مەغ-لۇپ بولىدۇ. بۇ توقۇنۇش «ئالتۇن قان» دېگەن يەردە بولغان ئىكەن. بۇ تاغ ھازىرقى كۈندە «ئالتۇنخان» دەپ ئاتىلىدۇ. زۇلقەرنەين ئەنە شۇ يەردە خاقان بىلەن سۈلھى تۈزىدۇ. ئاندىن ئوغۇز شەھەرلىرىنى بىنا قىلىدۇ ۋە بىر مەزگىل شۇ يەرلەردە تۇرۇپ قالىدۇ. زۇلقەرنەين

تۈركىي تىللار ئىلمى

بىرىنچى رىۋايەتنىڭ بېشى

يارمۇھەممەد تاھىر تۇغلۇق

چېكىنىپ كەتكەندىن كېيىن، خاقان «شۇ» قايتىپ كېلىدۇ ۋە بالاساغۇنغا قەدەر ئىلگىرىلەيدۇ. ئاندىن ئۆز نامى بىلەن ئاتالغان «شۇ» شەھىرىنى سالدۇرۇپ، ئۇ يەرگە بىر تىلىم قۇردۇرىدۇ. «بۈگۈنكى كۈندە لەڭلەكلەر بۇ تىل-سىملىق شەھەرنىڭ ئەتراپىغا كېلىپ توختاپ قالىدۇ، ئۇ-نىڭدىن ئۇچۇپ ئۆتەلمەيدۇ، تىلىم بۈگۈنگە قەدەر بۇ-زۇلماي كېلىۋاتىدۇ».

«تۈركىي تىللار دىۋانى»دىكى بەزى رىۋايەتلەر ئەسلى بىر پۈتۈن رىۋايەت بولسىمۇ، لېكىن سۆزلەرنى ئىزاھلاش زۆرۈرىيىتىدىن بىر پۈتۈن رىۋايەت ئىككىگە بۆلۈنۈپ كەتكەن. يۇقىرىقى رىۋايەت «ئالتۇن قان» دى-ۋانىنىڭ بىر قىسمى. بىراق ئۇنىڭدا رىۋايەتنىڭ ئاساسىي مەقسىتى يورۇمايدۇ. بۇ رىۋايەتنىڭ يەنە بىر قىسمى باشقا يەردە كېلىپ، زۇلقەرنەين ئەسكەرلىرى بىلەن تۇران ئەسكەرلىرى كېچىسى قاتتىق ئېلىشىدۇ. بىر تۇران يىگىت زۇلقەرنەيننىڭ ئەسكىرىدىن بىرنى قىلىچ بىلەن چېپىپ ئىككىگە بۆلۈۋېتىدۇ. ئەتىسى بۇ يەرگە كەلگەندە كۆردى-كى، بىر ئەسكەر قانغا مىلىنىپ يېتىپتۇ. ئۇنىڭ يېنىدا ئال-تۇن قاچىلانغان ھەميان بولۇپ، ئۇمۇ چېچىلىپ قانغا

مىلىنىپ كېتىپتۇ. بۇنى كۆرگەن بىرى بۇ نېمە دەپ سو-
رسا، يەنە بىرى «ئالتۇن قان» (يەنى قان بولۇپ كەت-
كەن ئالتۇن) دەپ جاۋاب بېرىپتۇ. شۇنىڭدىن تارتىپ بۇ
تاغنىڭ ئىسمى «ئالتۇن تاغ»، «ئالتۇنقان» دەپ ئات-
لىدۇ.

يۇقىرىقى رىۋايەت گەرچە سۆزلەرنىڭ ئېتىمولوگىيە-
سىنى چۈشەندۈرۈش مەقسىتىدە مىسال كەلتۈرۈلگەن
بولسىمۇ، لېكىن ئۇ بىزگە پايدىلىق خېلى مۇھىم ئۇچۇر-
لارنى بېرىدۇ.

بىرى، تۈركمەنلەر مىلادىدىن بۇرۇن ئۇزۇن چاچ
قويدىكەن، بۇ خىل ئادەت قاراخانىلار دەۋرىگىچە، يەنى
ئىسلامىيەتكىچە داۋاملاشقان. بۇ خىل ئادەت ناھايىتى
قەدىمكى دەۋرلەرگە تەئەللۇق بولۇپ، ئەرلەرنىڭ ئۇزۇن
چاچ قويدىغانلىقى شىنجاڭدىكى قەدىمكى قەبرىلەردىن
قېزىلغان ئارخېئولوگىيىلىك قېزىلمىلار داۋامىدا بايقالغان
جەسەتلەر ئارقىلىق ئىسپاتلاندى. «دېۋان» دېمۇ ئەرلەر-
نىڭ ئۇزۇن ئۆرۈمە چاچ قويدىغانلىقى ھەققىدە ئۇچۇرلار
بار، بۇنىڭدىن بىر ئورتاقلىقنى ھېس قىلغىلى بولىدۇ.

ئىككىنچى، «شۇ» خاقان «چىن تەرەپكە ئۆتۈپ
كەتتى» دېگەن ئىبارە ۋە «ئۇيغۇرلارغا يېقىن يەردە»
دېگەن ئىبارىنىڭ ئوتتۇرىسىدىكى باغلىنىش. بىز باشتا
مۇھاكىمە قىلغاندەك، قەشقەردىن تارتىپ ماجىنغىچە بول-
غان ئارىلىق «چىن» دەپ ئاتىلاتتى. مەھمۇد قەشقىرى
تىلغا ئېلىۋاتقان «چىن» ئۇقۇمىغا قارىغاندا قەشقەر تە-
رەپلەرگە ۋە ياكى تۇرپان تەرەپلەرگە سۈرۈلگەنلىكىنى
كۆرسىتىدۇ. «چىن» بىلەن «ئۇيغۇر» ئوتتۇرىسىدا نا-
زۇك بىر باغلىنىش بارلىقىنى ھېس قىلغىلى بولىدۇ.

ئۈچىنچى، بىز «ئۇيغۇر» ھەققىدىكى رىۋايەت بىلەن
«تۈركمەن» ۋە «ئالتۇن قان» ھەققىدىكى رىۋايەتلەرنى
بىر گەۋدىلەشتۈرۈپ مۇھاكىمە يۈرگۈزىدىغان بولساق،
زۇلقەرنەينىنى سۇلھى تۈزۈشكە مەجبۇر قىلغان ئالدىن
يۈرەر قىسىم دەل «ئۇيغۇرلار» دىن تەشكىل تاپقان
ئەسكەرلەر ئىدى. بىراق بۇلار تېخى ئۇ چاغدا «ئۇيغۇر»
دەپ ئاتالمايتتى، شۇ قېتىملىق توقۇنۇشتىن كېيىن ئاندىن
«ئۇيغۇر» دېگەن قەبىلە نامى تارىخىي يوسۇندا بارلىققا
كەلگەن بولىدۇ.

تۆتىنچى، رىۋايەتنىڭ ئاخىرىدا شۇ خاقاننىڭ يەنە
ئەسلىي تۇرۇشلۇق ئورنىغا قايتىپ كېلىپ بالاساغۇن، تە-
راز، ئىسچاب قاتارلىق شەھەرلەرنى ھەم «شۇ» قەلئەسىنى
بىنا قىلغان، شۇنىڭ بىلەن بىرگە تىلسىملىق شەھەر قۇر-

غان. مەھمۇد قەشقىرنىڭ مەلۇماتىدىن قارىغاندا، 11-
ئەسىرلەردە تېخى بۇ شەھەرنىڭ تىلسىملىق خۇسۇسىيىتى
يوقالمىغان بولسا كېرەك، شۇڭا بۇنىڭدىن رىۋايەتنىڭ
چىنلىق دەرىجىسىنىڭ تېخىمۇ يۇقىرىلىقىنى كۆرۈۋالغىلى
بولىدۇ.

ئومۇمەن، يۇقىرىقى رىۋايەتتە مەركىزىي ئاسىيادا يا-
شاۋاتقان ئۆز دەۋرىدىكى تۈركىي قوۋملار يۈكسەك ۋە-
تەنپەرۋەرلىك روھ، قەيسەرلىك ۋە پىداكارلىق بىلەن دانا
پادىشاھنىڭ يېتەكچىلىكىدە ئىستىلاچى زۇلقەرنەينىگە
قارشى ئېلىپ بارغان قارشىلىق روھى ۋە بۇ روھتىن نا-
مايان بولغان تىنچلىق، خاتىرجەملىككە بولغان ئارزۇسى
ۋە تىنچلىقنىڭ ئېلىپ كەلگەن خاسىيىتى ئەكس ئەتتۈرۈل-
گەن.

«مۆچەل» ھەققىدە رىۋايەت

تۈركىي قوۋملارنىڭ مەدەنىيەت تارىخىدا ئۇلارنىڭ
يىللارنىڭ ھېسابىنى قىلىدىغان مۆچەل كالىپدارىنى ئىختىرا
قىلىپ پايدىلىنىشقا باشلىغانلىقى ئىنسانىيەتنىڭ كالىپدار-
چىلىق تارىخىغا قوشقان مۇھىم بىر تۆھپىسىدىن ئىبارەت.
چۈنكى قەدىمكى زامانلاردا بۇرۇنراق ۋاقىتنى كالىپدار
بويىچە ھېسابلاش دەۋرىگە قەدەم قويغان مىللەتلەر، مە-
دەنىيەت جەھەتتە بىر قەدەم ئىلگىرى ماڭغان مىللەت
ھېسابلىناتتى. چۈنكى كالىپدارچىلىق دېگەن يالغۇز يىل-
لارنى، ئايلىرنى، كۈنلەرنى خاتىرىلەيدىغان، ئۇنىڭ توغ-
رىلىقىغا كاپالەتلىك قىلىدىغان مۇھىم بىر ۋاسىتە بولۇپلا
قالماي، بەلكى يەنە ئۇ ئۆز نۆۋىتىدە شۇ خەلقنىڭ ۋاقىتقا
بولغان چۈشەنچىسى، ۋاقىت ئېغى، ۋاقىت بىلەن ھاياتنىڭ
مۇناسىۋىتىگە بولغان چۈشەنچىسىنىڭ بىلىش باسقۇچىغا
كىرگەنلىكىنى ئۇقتۇرۇپ بېرىدۇ. يەنە بىر تەرەپتىن، كا-
لىپدار ھېسابى شۇ مىللەتنىڭ ئاسترونومىيىلىك چۈشەنچە-
سى بىلەن زىچ مۇناسىۋەتلىك بولۇپ، ئاسترونومىيىلىك
بىلىش بولمىسا، كالىپدارچىلىقمۇ ئۆزىنىڭ رولىنى يوقىتىپ
قويدۇ. بىز قەدىمىي تۈركىي قوۋملارنىڭ قەدىمكى مە-
دەنىيەت ئىزنالىرىغا سەپسالدىغان بولساق، ئاسترونومى-
يىلىك بىلىش سەۋىيىسىنىڭ دەۋر ئېتىبارى بىلەن خېلى
يۇقىرى سەۋىيىگە كەلگەنلىكىنى كۆرەلەيمىز. چۈنكى قە-
دىمىي تۈركىي قوۋملار خېلى قەدىمكى دەۋرلەردە يۇ-
تۇزلارنىڭ ھەرىكەت ئاساسىدىن بۇرۇچلارنى ھېسابلاش،
قۇياشنىڭ يەر بىلەن بولغان قانۇنىيەتلىك دەۋر قىلىش
ھەرىكىتى ئارقىلىق ھەر خىل مۇراسىم كۈنلىرىنى توغرا
ئورۇنلاشتۇرۇش جەھەتتە ۋاقىتنى توغرا خاتىرىلەپ

2008

ماڭغان. 11 - ئەسرلەردە بەرنىڭ شارىمەن ھالەتتە ئىش- لەنگىنى ئالەمدىكى پلانېتلار ۋە يۇلتۇزلار قۇياشنى مەر- كەز قىلىدىغانلىقىدىن ئىبارەت يۈكسەك ئىلمىي بىلىش باسقۇچىغا كىرگەن.

مەھمۇد قەشقىرىنىڭ قەدىمىي تۈركىي خەلقلەرنىڭ يىللارنى مۆچەل بىلەن ھېسابلاش ھەققىدىكى تارىخىي ۋەقەلىكىنى ئەكس ئەتتۈرۈپ كەلگەن رىۋايەتنى خاتىرىلەپ قويغانلىقى، ئىنسانلارنىڭ كالىپندارچىلىق تارىخى، جۈملى- دىن تۈركىي قوۋمالارنىڭ كالىپندارچىلىق تارىخى ھەققىدە ئىزدىنىشىمىز ئۈچۈن ياخشى ئۆرنەك كۆرسىتىپ بەردى.

1 - توم، 449 - بەتتە، بارس (يولۋاس) دېگەن ھاد- ۋان ئىسمىنى تىلغا ئېلىپ، ئۇنىڭ تۈركىي كالىپندارى بو- يىچە 12 مۆچەلنىڭ بىرىنىڭ نامى دەپ، ئارقىدىن قەدىمىي تۈركىي خەلقلەردە مۆچەل بارلىققا كېلىشى ھەققىدىكى رىۋايەتنى خاتىرىلەپ قالدۇرغان، قەدىمىي شۇنداقلا تۈر- كىي خەلقلەرنىڭ بالىلارنىڭ ياشلىرىنى، جەڭ تارىخلىرىنى ۋە شۇنىڭغا ئوخشاش مۇھىم خاتىرىلىك ئىشلارنى مۇشۇ يىللارنىڭ ئايلىنىشى بىلەن ھېسابلايدىغانلىقىنى ئېيتىدۇ.

بىز رىۋايەتنىڭ باش قىسمىدا تۈرك خانلىرىنىڭ بىرى ئۆزىدىن بىر نەچچە يىللار بۇرۇن ئۆتكەن بىر ئۇرۇشنى ئۆگەنمەكچى بولۇپ، يىللارنى ھېسابلاپ كۆرگەن. بىراق شۇ ئۇرۇش بولۇپ ئۆتكەن يىلنى ھېسابلاشتا خاتالاشقان. شۇنىڭ بىلەن بىر ئوڭۇشسىزلىققا ئۇچرىساڭ بىر ئەقىل تاپسىمەن دېگەندەك، ئۇ پادىشاھتا بىر نازۇك مەسئۇلىيەت تۇيغۇسى ئويغىنىپتۇ. ئۇ شۇ مۇناسىۋەت بىلەن خەلقى بى- لەن كېڭىشىپ قۇرۇلتايدا مۇنداق دېگەن: «بىز بۇ تا- رىخنى ئېنىقلاشتا قانداق خاتالاشقان بولساق، بىزنىڭ كېلەچەك ئەۋلادلىرىمىزمۇ شۇنداق خاتالىشىدۇ. شۇڭا بىز 12 ئاي ۋە ئاسماننىڭ 12 بۇرۇچىغا ئاساسلىنىپ، ھەر بىر يىلغا ئات قويمايلى، بىزدىن كېيىن يىل ھېسابى شۇ يىل- لارنىڭ ئايلىنىشى بىلەن ھېسابلانسۇن، بۇ ئارىمىزدا مەڭگۈ بىر يادىكارلىق بولۇپ قالسۇن» دېگەن. خەلقى خاننىڭ بۇ دانا پىكىرىنى «شۇنداق قىلايلى» دەپ ما- قۇللاشقان، شۇنىڭ بىلەن پۈتۈن ھايۋاننى ئىلى دەرياسىغا قاراپ ھەيدىگەن. ئۆزىنى سۇغا ئاتقان ھايۋانلاردىن ئەڭ بۇرۇن قىرغاققا چىققىنىنى مۆچەلنىڭ بىرىنچى يىلى قىل- گان. ئەڭ دەسلەپ چاشقان دەريادىن ئۆتكەن، يىل بېشى چاشقاندىن باشلانغان. ئۇنىڭدىن كېيىنكى تەرتىپ مۇنداق بولغان: 2. ئۇي يىلى، 3. بارس يىلى، 4. توشقان يىلى، 5. لەھەڭ يىلى (تىمىساق يىلى)، 6. يىلان يىلى، 7. ئات

يىلى، 8. قوي يىلى، 9. مايمۇن يىلى، 10. توخۇ يىلى، 11. ئىت يىلى، 12. توڭگۇز يىلى. مۇشۇ تەرتىپ بويىچە يىل- لارنى بېكىتىپتۇ، يىل توڭگۇز يىلىدىن ئۆتكەندە يەنە چاشقان يىلىدىن باشلىنىدىكەن.

بىز يۇقىرىقى مۆچەللىك كالىپندارنى قەدىمىي تۈركىي خەلقلەرنىڭ قوللانغانلىقىدىن ئىبارەت پاكىتقا ئاساسلىنىپ تۇرۇپ بىر تەرەپتىن، مۆچەللىك كالىپندار قەدىمىي تۈركىي خەلقلەرنىڭ باشقىلاردىن كۆچۈرۈپ كەلگەن مەدەنىيەت ھادىسىسى بولماستىن، بەلكى تۈركىي خەلقلەرنىڭ ئە- قىل - پاراستىنىڭ نەتىجىسى ئىكەنلىكىنى بىلەلەيمىز. چۈنكى بىرى بۇ رىۋايەتنىڭ رېئال ئاساسلىرى ناھايىتى كۈچلۈك، دېتاللىرىنىڭ ھەممىسى قەدىمىي تۈركىي خەلق- لەرنىڭ تىلى ۋە ھاياتىدىن ئېلىنغان، ھايۋانلارنىڭ ھەم- مىسىنىڭ ئېتى تۈركچە.

ئىككىنچى تەرەپتىن ئالغاندا، مۆچەلنىڭ پەيدا بولۇ- شىغا ئىلى دەرياسى شاھىد بولغان ۋە بۇ پائالىيەتكە قات- ناشقان شەيئىلەرنىڭ بىرى بولغان. بۇنىڭدىن بىز تېخى يېزىق تارىخىغا ۋە كالىپندار تارىخىغا كىرىشتىن بۇرۇنقى تۈركىي قوۋمالار ئۈچۈن ئىلى دەرياسى ۋە ئۇنىڭ ياقىلى- رىنى مۇھىم ئانا ماكانى ۋە بۆشۈكى بولغانلىقىنى روشەن كۆرۈش پۇرسىتىگە ئىگە بولالايمىز.

ئۈچىنچى، مۆچەللىك كالىپندارنىڭ ئىختىرا قىلىنىشى بىلەن تارىخنى يېزىق دەۋرىگىچە ئۇلىغىچە بولغان ئۇزاق تارىخىي سەرگۈزەشتلەرنى ھېسابلاشنىڭ، شۇنداقلا يېزىق دەۋرىگە كىرگەندىن كېيىنمۇ مۇھىم تارىخىي ۋەقەلەرنى خاتىرىلەش، ئۆزلىرىنىڭ ياشلىرىنى ھېسابلاش جەھەتتە خېلى ئىلغار مەدەنىيلىككە ئىگە قىلغانلىقىنى كۆرەلەيمىز، تۈركىي قوۋمالارنىڭ بەزىلىرى ھازىرغىچە مانا مۇشۇ مۆ- چەللىك كالىپندارنى ئىزچىل قوللىنىپ كەلگەن.

بۆكە بۇدراچ ھەققىدە رىۋايەت بۆكە بۇدراچ رىۋايىتى دەل 11 - ئەسىردە ھەقىقىي بولۇپ ئۆتكەن تارىخىي ۋەقەلىك ئاساسدا تارقالغان ھې- كايە. بۇ ۋەقە يۈز بەرگەن دەۋردە مەھمۇد قەشقىرى تې- خى ياش، گۆدەك دەۋرلىرى بولسا كېرەك. بۇ رىۋايەتنى بۆكە بۇدراچ بىلەن ئارىلان تېكىن بىلەن بولغان ئېلى دەرياسى ۋادىسىدا بولغان قەبىلىلەر ئارىسىدىكى نىزا - توپىلاشنى باستۇرۇش ئۈچۈن بولغان شۇ ئۇرۇشقا قات- ناشقان ئادەمنىڭ بىرىدىن ئاڭلىغانلىقىنى ئېيتىدۇ. رىۋا- يەتنىڭ مەزمۇنى مۇنداق: «بۆكە بۇدراچ بىلەن بىللە بولغان كاپىرلارنىڭ سانى 700 مىڭ ئىدى ① . 40 مىڭ

M
I
R
A
S

ئەسكەرگە ئىگە بولغان ئارسلان تېكىن غازىغا قارشى جەڭدە تەڭرى ئۇنى مەغلۇبىيەتكە ئۇچراتتى. مەھمۇد قەشقىرى بايان قىلغان بۇ مەزمۇن رىۋايەت ئەمەس، تارىخ. ئۇ ئاپتونىڭ بىۋاسىتە بايىنى. تارىخىي خاتىرىلەرگە قارىغاندا، بىكەچ ئارسلان تېكىن - سۇتۇق بۇغراخاننىڭ نەۋرىلىرىدىن بىرى بولغان ھەسەن (ھارۇن) بۇغراخاننىڭ چوڭ ئوغلى يۈسۈپ بۇغراخاننىڭ چوڭ ئوغلى سۇلايمان ئارسلانخان بولسا كېرەك. «بىكەچ ئارسلان تېكىن» ئۇنىڭ شاھزادە ۋاقتىدىكى ئۇنۋانى. مەلۇمكى، تېكىن سۆزى ئافراسىياپنىڭ ئوغۇللىرىدىن قالغان ئاتاق نام بولۇپ، ئەسلىي «قۇلىڭىز، چاكىرىڭىز» دېگەندەك مەنىلەرنى بىلدۈرەتتى. كېيىن شاھزادىلەرگە ئۇنۋان ئورنىدا، يەنى شاھ ئوغلى دېگەن مەنىدە قوللىنىلغان. مەھمۇد قەشقىرى بىكەچ سۆزىنى ئىزاھلاپ: «بىكەچ تېكىنلەرنىڭ لەقىمى»، «بىكەچ ئارسلان تېكىن» دېگەنگە ئوخشاش. بۇ سۆز يۇمشاق «دە» بىلەن ئېيتىلسا، «بەگ» سۆزىنىڭ كىچىكلىتىلگەنلىكى بولۇپ، ئامراقلىق ۋە ئەركىنلىك تۇيغۇلىرىنى بىلدۈرىدۇ. چۈنكى «ئەمىر» مەنىسىدىكى «بەگ» سۆزىنىڭ ئاخىرقى ھەرىپى يۇمشاق «ك» دۇر. («دېۋان» 1 - توم، فاكسىمىل 227 - بەت) دەيدۇ. بىكەچ ئارسلان تېكىن ھىجرىيە 423 - 448 (مىلادى 1031 - 1057) يىللىرى «شەرەفدە دەۋلەت» دېگەن ئۇنۋانى بىلەن قاراخانىلارغا خاقان بولغان. قاراخانىلار ئىسلام دىنىنى قوبۇل قىلغاندىن كېيىن، ئۆز دەۋرىدە خوتەن، ئىدىقۇت ئۇيغۇرلىرى، يەتتە سۇ، ئېرتىش بويىدىكى باسىمىل، قاي، ياباقۇ قەبىلىلىرى مۇسۇلمانلارغا قارشى ئىسيان كۆتۈرۈپ تۇرغان. مىلادى 1013 - ياكى 1017 - يىللىرى قىتانلار ۋە باسىملاردىن 100 مىڭ ئۆيلۈك جۇڭغارىيە ۋە يەتتە سۇ رايونلىرىنى ئىشغال قىلىۋالغان. بۇلارغا قارشى تۇرغان ئەھمەد ئىبنى ۋەلى جازا يۈرۈش قىلىپ، ئۇلارنى بەشبالىققىچە سۈرۈپ كەلگەن. ئۇنىڭدىن كېيىن ئېرتىش، ئىمىل ۋادىلىرىدىكى باسىملار ۋە ئىسسىق كۆلنىڭ شىمالىدىكى ياباقۇلار ئۇيغۇرلارنىڭ ئىسلام دىنىغا كىرگەن قىسمىغا قارشى جەڭ قوزغىغان، ئارسلان تېكىن ئاشۇ باسىمىل، ياباقۇلارغا قارشى ئېلىپ بېرىلغان ئۇرۇشقا قوماندانلىق قىلغان. بۇ ئۇرۇشتا نۇسرەت قازىنىپ غازى دەپ ئاتالغان. مەزكۇر ئارسلان تېكىننىڭ غەلىبىسىنى خاتىرىلەش يۈزىسىدىن 1041 - يىلى 12 - ئاينىڭ 29 - كۈنى پەرغانىدە ئورنىتىلغان ئەرەبچە خاتىرە تاش ھازىرمۇ «ۋاروخ» يېنىدىكى

0
0
8

ئېگىز قىيادا ساقلىنىپ قالغان ② . «بۇدراج - ياباقۇ قەبىلىسىنىڭ چوڭلىرىدىن بىرىنىڭ ئىسمى، بىكەچ ئارسلان تېكىن زامانىدا، بۇ ئادەم مۇسۇلمانلارغا ئەسەر چۈشكەن ئىدى» (مەھمۇد قەشقىرىنىڭ ئىزاھاتى). بۆكە، ئەجدىھا، يوغان دېگەن مەنىدە، ماقالىدە مۇنداق كەلگەن: يەتتە باشلىق يەل بۆكە - يەتتە باشلىق يەل بۆكە (مۇڭغۇز) ياباقۇلارنىڭ ئەڭ چوڭىنىڭ ئىسمى شۇنداق ئاتىلىدۇ. باتۇر يىگىتلەرگىمۇ شۇنداق نام بېرىلدى. ناھايىتى روشەنكى يەتتە باشلىق يالماۋۇز تەسۋىر - لەنگەن چۆچەكلەر ئۇيغۇر چۆچەكلىرى ئارىسىدا خېلى سالماقنى ئىگىلەيدۇ. مەھمۇد قەشقىرىنىڭ بايانىنىڭ داۋامىدا بۆكە بۇدراج - لار بىلەن بولغان ئۇرۇشنىڭ ئەھۋالىنى شۇ ئۇرۇشقا قاتناشقانلاردىن سورىغان: «كاپىرلار شۇنچە جىق تۇرۇپ نېمىشقا يېڭىلدى» دەپ سورىدىم. ئۇ: «بىزمۇ بۇنىڭغا ئەجەبلىنىدۇق، بىز مەغلۇپ بولغان كاپىرلاردىن: سىلەر شۇنچە جىق تۇرۇپ نېمىشقا يېڭىلدىڭلار دەپ سورىساق ئۇلار: «جەڭ دۈمبىقى چېلىنىپ، كاناي تارتىلغاندا، باش ئۈستىمىزدە پەلەكنى قاپلاپ كەتكەن بىر يېشىل تاغنى كۆردۈق، بۇ تاغدا سان - ساناقسىز ئىشىكلەر بولۇپ، ئۇلار ئوچۇق ئىدى. بۇ ئىشىكلەردىن بىزگە جەھەننەم يالقۇنلىرى ئېتىلاتتى. بىز بۇنىڭدىن قورقۇپ كەتتۇق. شۇنداق قىلىپ بىزنى يەڭدىڭلار» دەپ جاۋاب بەردى، دېدى. مەن بۇ پەيغەمبىرىمىزنىڭ مۇسۇلمانلار قوشۇنىغا كۆرسەتكەن مۆجىزىلىرىدىن ئىكەن دېدىم» 3 - توم، 314 - بەت).

بۇ رىۋايەتتە ئۆز دەۋرىدىكى رېئال تارىخىي ۋەقەنى تارىخىيلىق ۋە رىۋايەتلىك ئامىللار يۇغۇرۇلغان ئاساستا يۇغۇرۇپ ئىپادىلەپ بەرگەن. دىنىي رىۋايەتلەرگە ئاساسەن، مۇسۇلمانلار بىلەن «كاپىرلار» ئۇرۇشقاندا مۇسۇلمانلارغا پەرىشتىلەر ياردەم قىلىدۇ، دېيىلگەن. يۇقىرىقى رىۋايەتتە مانا شۇ ئەقەدە ئەكس ئەتكەن بولۇپ، مۇسۇلمانلار ئۆز دەۋرىدىكى كۈچ سېلىشتۇرمىسى جەھەتتىكى شۇنچە يۇقىرى پەرق ئاستىدا ئارسلان تېكىن غازىنىڭ غەلىبە قىلىشىنى، پەرىشتىلەرنىڭ قىلغان ياردەمىدىن بولغان دەپ چۈشەنگەن. شۇڭا مەھمۇد قەشقىرىمۇ بۇنى «پەيغەمبەر ئەلەيھىسسالامنىڭ مۆجىزىسى» دەپ باھا بەرگەن. قانداقلا بولمىسۇن بۇ رىۋايەت ئۆز دەۋرىدىكى قاراخانىلارنىڭ ئېرتىش بويلىرىدىكى باياقۇلار بىلەن بولغان ئۇرۇشنىڭ رېئال جەريانىنى تەسەۋۋۇر

قىلىش پۇرسىتىگە ئىگە قىلغان.

تۇبۇت ھەققىدە رىۋايەت

«دىۋان» نىڭ بىر قانچە يېرىدە تۇبۇتلار ھەققىدە مەلۇمات بەرگەن. بۇلارنى جەملىگەندە بىر پۈتۈن رىۋايەتنى تەشكىل قىلىدۇ. تېبەتلەر بىلەن قەدىمىي تۈركىي خەلقلەر، خېلى ئۇزاق تارىخىي دەۋرلەردىن قوشنا ياشاپ بىر- بىرىگە تەسىر قىلىشقان. دوستانىمۇ ئۆتكەن ھەم بەزىدە دۈشمەنلىشىپ ئۇرۇشلارمۇ قىلغان. قەدىمىي تۈركىي خەلقلەرنىڭ ئۆز دەۋرىدىكى چۈشەنچىسىدە تۇبۇتلار يەمەندىن كەلگەن بىر تائىپە دەپ قارىغان. بەلكىم بۇ تۇبۇتلارنىڭ ئارىسىدا تارقالغان رىۋايەت بولۇشى مۇمكىن. «دىۋان» دىكى تۇبۇتقا دائىر مەلۇماتلارنى تەرتىپ- لەشتۈرگەندە مۇنداق بىر رىۋايەت نامايان بولىدۇ.

«تۇبۇت تۈرك ئەللىرىدە ياشايدىغان بىر قوۋم. ئىپار كېيىك شۇلارنىڭ يۇرتىدىن چىقىدۇ. بۇ كېيىكنىڭ كىندىكى كېسىۋېلىنىدۇ. ئەنە شۇ نەرسە كىندىك ئىپار دېيىلىدۇ. «تۇبۇتلار» سابىت ئىسىملىك بىر ئادەمنىڭ ئەۋلادىدۇر. بۇ يەمەنلىك ئادەم بولۇپ، ئۇ يەردىن (يەمەندىن) بىر ئادەمنى ئۆلتۈرۈپ قويغانلىقتىن، جىنايىتىدىن قورقۇپ كېمە بىلەن چىنغا كەلگەن. بۇ يەر ئۇنىڭغا ياراپ قېلىپ، شۇ يەرگە ئورۇنلىشىپ قالغان، كېيىن ئۇنىڭ ئۇرۇق- ئەۋلادى كۆپىيىپ تۈركلەر زېمىنىدىن 1500 پەرسەخ يەر ئالغان. بۇ يەرنىڭ شەرق تەرىپى چىنغا، غەرب تەرىپى كەشمىرگە، شىمال تەرىپى ئۇيغۇر يۇرتىغا، جەنۇب تەرىپى ھىندى دېڭىزىغا تۇتىشىدۇ. ئۇلارنىڭ تىللىرىدا ئەرەبچە- نىڭ تەسىرى بار. «سابىت» سۆزى «تۇبۇت» دەپ تە- لەپپۈز قىلىنغان (دىۋان) نىڭ 1- ، 3- توملىرىدىكى مە- لۇماتلارغا ئاساسەن رەتلەندى).

بىز يەر- جاي، قەبىلە ناملىرىنى تونۇشتۇرغاندا «تۇبۇت» نىڭ ئېتىكى مەنبەسى، ئۇلارنىڭ تۈركىي قوۋم- لار بىلەن بولغان مۇناسىۋىتى ھەققىدە توختالغان. بىز تارىخىي ماتېرىياللاردا ئۇلارنىڭ قەدىمكى «چاڭ» لاردىن تەشكىل تاپقان قەدىمكى قەبىلە ئىكەنلىكىنى بىلىمىز. «يەمەندىن قېچىپ كەتكەن سابىت ئىسىملىك ئادەمنىڭ ئەۋلادلىرى» دېگەن مەلۇمات ئۇچرىمايدۇ. ئەمدى تۈركلەردىن 1500 پەرسەخ زېمىن سېتىۋالغان دېگەن مە- سلىگە كەلسەك، بۇ تارىخىي رېئاللىققا تازا ئۇيغۇن كە- لمەيدۇ. چۈنكى قەدىمكى تۈركىي قوۋملار ۋە ئۇلارنىڭ ئەجدادلىرى زېمىن سېتىشىنى ئىنتايىن ئېغىر ئالاتتى. زېمىن

ساتقانلىق ۋەتەن ساتقانلىق دەپ چۈشەنەتتى.

بۇ مەنىدىن ئالغاندا بىز رىۋايەتلەردە ئىپادىلەنگەن بەزى يۈكلىمىلەرگە بىرنىڭ ئىككىگە بۆلۈنۈش نۇقتىسىنە- زەرى بىلەن، تارىخىي نۇقتىسىنەزەردىن چىقىپ باھا بېرىپ قوبۇل قىلىشىمىز لازىم.

«ئۇيغۇر» تەبىرى ھەققىدە رىۋايەت

بىر ئادەمنىڭ ئۆزىنىڭ ئىسمىنىڭ مەنىسىنى بىلىشى قانداق مۇھىم بولسا، بىر مىللەتكە نىسبەتەن ئۆزلىرىنىڭ مىللىي نامىنىڭ مەنىسى، ئۆزىنىڭ ئېتمولوگىيىسىنى بىلىشى نەچچە ھەسسە مۇھىم بولغان بىلىشى تەلەپلىرىنىڭ بىرى ھېسابلىنىدۇ. تارىختىكى ناھايىتى چوڭ سىياسىي بىرلەش- مەننىڭ نامى بولغان «ئۇيغۇر» دېگەن مىللىي نامغا ھا- زىرقى ئۇيغۇر مىللىتى ۋارىسلىق قىلغان. بۇ شاۋكەتلىك نام نۇرغۇن- نۇرغۇن تارىخىي بوران- چاپقۇنلار ئىچىدە تاۋلىنىپ دەۋرىمىزگە يېتىپ كەلگەن. ئۇ ھەر بىر تارىخىي دەۋرلەردە ئوخشىمىغان مەنىلەردە ئىزاھلانغان. مەھمۇد قەشقىرىنىڭ «ئۇيغۇر» غا بەرگەن تەبىرى بىزنى بۇ خ- جالەتچىلىكتىن قۇتۇلدۇرۇشقا ياردەم بېرىدۇ. ئۇ ھەم تا- رىختىكى ئۇيغۇرغا بېرىلگەن تەبىرلەر ئىچىدە ئەڭ ئى- شەنچىلىك، ئىلمىي ئاساسى كۈچلۈك رىۋايەتلىك تەبىردۇر. «ئۇيغۇر» دېگەن بۇ نام قانداق پەيدا بولغان؟ ئۇ ئۆز ئىچىگە قانداق مەنە ۋە مەزمۇنلارنى يۇغۇرغان؟ بۇ نام قايسى تارىخىي دەۋردىن بېرى قوللىنىلغان؟ دېگەن مەسىلە ھەققىدە ھازىرغىچە ئوخشاش بولمىغان خېلى كۆپ كۆز قاراشلار ئوتتۇرىغا قويۇلغان بولسىمۇ، ئىشەنچلىك تارىخىي خاتىرىلەر ساقلانمىغانلىقى ئۈچۈن تېخى بىرەر كۆز قاراشنىمۇ مۇقىملاشتۇرۇۋېتىشكە ئىمكانىيەت يوق. «ئۇيغۇر» ئاتالغۇسىنى يەنىمۇ ئىلگىرىلىگەن ھالدا تە- قىق قىلىشقا توغرا كېلىدۇ. مەن بۇ ھەقتىكى چۈشەنچىنىڭ چوڭقۇرلىشىشىغا ياردەم بېرەر دېگەن مەقسەتتە ھازىرغى- چە ئوتتۇرىغا قويۇلغان كۆز قاراشلار ئىچىدە «ئۇيغۇر» تەبىرى ئىچىدە ئەڭ قەدىمكىسى بولغان مەھمۇد قەشقى- رىنىڭ تەبىرى ھەققىدە قىسقىچە پىكىر يۈرگۈزۈمەن.

I

«ئۇيغۇر» دېگەن بۇ نام ھازىر شىنجاڭ ئۇيغۇر ئاپتونوم رايونىنى مەركەز قىلىپ ياشاۋاتقان ئۇيغۇر مىل- لىتىنىڭ مىللىي ۋە تارىخىي نامى. ھەرقانداق مىللەت ۋە قەبىلە ناملىرىنىڭ پەيدا بولۇشىدا بەلگىلىك بىر تارىخىي سەۋەب بولىدۇ. يەنە بىر تەرەپتىن، ھەرقانداق بىر مىللەت

M
I
R
A
S

ياكى قەبىلە نامىنىڭ ئىپادىلەيدىغان مەنە ۋە مەزمۇنلىرى بولىدۇ. بىرەر مەنە ۋە مەزمۇننى ئىپادىلەيدىغان مىللەت ياكى قەبىلە ناملىرى بولمايدۇ. بىرەر مىللەتنىڭ نامى شۇ مىللەتنىڭ مىللىي تامىقىسى بولۇپ، ئۇ شۇ خەلقنىڭ مىللىي ئالاھىدىلىكى، تارىخىي شەكىللىنىش جەريانى ۋە تەرەققىي ياتى، ئېتنوگرافىيىسى قاتارلىق خېلى كۆپ تەرەپلەرگە مۇناسىۋەتلىك بولۇشى مۇمكىن. شۇڭا بىرەر مىللەتنىڭ مىللىي نامىنى تەتقىق قىلىش شۇ مىللەتنىڭ تارىخىنى، مەدەنىيىتىنى تەتقىق قىلىش بىلەن زىچ مۇناسىۋەتلىك.

XI ئەسىردە ياشاپ ئىجادىيەت بىلەن شۇغۇللانغان ئۇلۇغ تىلشۇناس مەھمۇد قەشقىرى تۈركلۈگىيە ئىلمىگە ئاساس سالغۇچى بولۇش سۈپىتى بىلەن، ئۆز دەۋرىدىكى تۈركىي خەلقلەردىن خېلى كۆپ قەبىلىلەرنىڭ ئېتىنى تەكشۈرگەن ۋە قەبىلە ناملىرىنىڭ كېلىپ چىقىشى ھەققىدە بىر قەدەر ئەتراپلىق ئىزدەنگەن ئاپتور. شۇڭا «تۈركىي تىللار دىۋانى» ئۇيغۇر تەتقىقاتى، جۈملىدىن تۈركلۈگىيە ئىلمىي ساھەسى ئۈچۈن يېڭى بىر سەھىپە ئېچىپ بەردى. «دد-ۋان» دا ئالاھىدە تىلغا ئېلىنىپ تەبىر بېرىلگەن «ئۇيغۇر» توغرىسىدىكى چۈشەنچە بىزنىڭ «ئۇيغۇر» نامىنىڭ پەيدا بولۇشى ھەققىدىكى ئىزدىنىشىمىزنى مۇھىم ئاساسلار بىلەن تەمىن ئەتتى.

مەھمۇد قەشقىرى «ئۇيغۇر» نامىنىڭ قانداق مەزمۇنلارنى ئىپادىلەيدىغانلىقى ۋە قايسى تارىخىي دەۋرلەر دە ئوتتۇرىغا چىققانلىقى ھەققىدە مۇنداق مەلۇمات بەرگەن:

ئۇيغۇر بىر ئەلنىڭ ئىسمى ④. ئۇنىڭ بەش شەھىرى بار، بۇ شەھەرلەرنى زۇلقەرنەين تۈرك خاقانى بىلەن پۈتۈم تۈزگەندىن كېيىن سالدۇرغان ئىكەن... زۇلقەرنەين ئۇيغۇر ئېلىگە يېقىنلاشقاندا، تۈرك خاقانى ئۇنىڭغا قارشى 4000 ئادەم ئەۋەتكەن. ئۇلارنىڭ قاپاقلىرىنىڭ قاناتلىرى لاجىن قاناتلىرىغا ئوخشايدىكەن. ئوقنى ئالدىغا قانداق ئاتسا، كەينىگىمۇ شۇنداق ئۈستىلىق بىلەن ئاتىدىكەن. زۇلقەرنەين بۇلارغا ھەيران قاپتۇ ۋە «ئىنان خۇزخو-رەند» بۇلار باشقىلارغا موھتاج بولماي، ئۆز ئوزۇقىنى ئۆزى تېپىپ يەيدىغانلار ئىكەن؛ بۇلارنىڭ قولىدىن ئوۋ قېچىپ قوتۇلالمايدۇ، قاچان خالىسا شۇ چاغدا ئېتىپ يەلەيدۇ» دەپتۇ. شۇنىڭدىن تارتىپ بۇ ئەل «خۇزخور» دەپ ئاتىلىپتۇ ⑤.

يۇقىرىقى بايانلار مەھمۇد قەشقىرىنىڭ خەلق ئىچىدە

ئەۋلادتىن ئەۋلادقا ساقلىنىپ كېلىۋاتقان «ئۇيغۇر» نامىنىڭ كېلىپ چىقىشى ھەققىدىكى رىۋايەتكە ئاساسەن، ۋا-ستىلىك ھالدا تەبىر بېرىشى بولۇپ ھېسابلىنىدۇ. ئاخى-رىدا ئاپتور «خۇزخور» نىڭ فۇنىكتىكىلىق ئۆزگىرىش جەريانىنى ۋە تۈركىي تىلىنىڭ فۇنىكتىكىلىق تەرەققىيات قانۇنىيەتلىرىنى ئىنچىكە تەھلىل قىلىپ، «ئۇيغۇر» ئا-تالغۇسىنىڭ شەكىللىنىشى ھەققىدە ئىلمىي يەكۈن چىقار-غان.

بىز ئالدى بىلەن شۇنىڭغا دىققەت قىلىمىزكى، «تۈركىي تىللار دىۋانى» مەھمۇد قەشقىرىنىڭ ئۇزاق يىللىق جاپالىق ئىزدىنىشلىرىنىڭ شانلىق مېۋىسى. ئۇ، بۇ ئەسىرنى يېزىش ئۈچۈن ئەينى دەۋردە تۈركىي خەلقلەر ئولتۇراقلاشقان ئوتتۇرا ئاسىيادىكى ناھايىتى نۇرغۇن شەھەر ۋە يېزا - قىشلاقلارنى ئارىلاپ ئاجايىپ مول ماتېرىيال توپلىغان. بۇ جەرياندا ئۇ ئۇيغۇرلارنىڭ تارىخىي ئەھۋالى ۋە مەدەنىيىتىگە مۇناسىۋەتلىك ھەمدە «ئۇيغۇر» دېگەن ئاتالغۇنىڭ كېلىپ چىقىشى ھەققىدە كۆپلىگەن مەلۇماتلار بىلەن ئۇچراشقان. ئۇ، توپلىغان مول ماتېرىياللىرىنى قايتا - قايتا سېلىشتۇرۇش، تاللاش، تەتقىق قىلىش ئاساسىدا ئوبيېكتىپ رېئاللىققا، ئىلمىي ۋە تارىخىي ئاساسقا ئىگە بولغان ئۆرنەكلەرنى يۇلۇپ ئې-لىپ، ئەسىرىگە كىرگۈزگەن. ئۆز دەۋرىدە «ئۇيغۇر» ھەققىدە كۆپ خىل رىۋايەتلەر تارقالغان بولۇشى ۋە ھەرخىل چۈشەندۈرۈلۈپ كەلگەن بولۇشى مۇمكىن. مەھمۇد قەشقىرى بۇلارنىڭ ئىچىدە دۇنيا تارىخىدا ئەڭ چوڭ ۋە قە بولغان زۇلقەرنەيننىڭ زور كېڭەيمىچىلىك ئۇرۇشى ۋە ئۇنىڭ ئوتتۇرا ئاسىياغا بېسىپ كىرىشى بىلەن باغلانغان «ئۇيغۇر» توغرىسىدىكى رىۋايەتنى تال-لاپ ئېلىپ كىرگۈزگەن. بۇ رىۋايەتنىڭ ئۆز دەۋرىدىكى باشقا چۈشەنچىلەر ئىچىدە ئىلمىي ئاساسى ۋە تارىخىي ئاساسى كۈچلۈك، ئاپتورنىڭ شەخس چۈشەنچىسىگە ئۇيغۇن بولغانلىقى ئېنىق. يۇقىرىقى رىۋايەت دۇنيا تارىخىدا زور تەسىر پەيدا قىلغان، تەسىر دائىرىسى نىسبەتەن چوڭ. تارىخىي دەۋرى مىلادىيىدىن بۇرۇنقى IV ئەسىردىكى ماكىدونىيىلىك ئىسكەندەر زۇلقەرنەيننىڭ ئوتتۇرا ئاسىياغا قىلغان كې-مگەيمىچىلىك ئۇرۇشى ۋە ئۇنىڭغا قارشى تۈركىي خەلق-لەرنىڭ باتۇرلار كۈرىشىنى ئارقا كۆرۈنۈش قىلغان. ئاپتور پايدىلانغان بۇ رىۋايەت خەلقىمىزنىڭ ۋەتەن ئۈچۈن،

2008

ۋەتەننىڭ بىر پۈتۈنلۈكى، خەلقنىڭ ئەمىنلىكى ئۈچۈن قىلغان قەھرىمانلىق ئۇرۇشلىرىنىڭ خەلق ئاغزىدا ئەسەرلەردىن بېرى ساقلىنىپ كەلگەن تارىخىي داستانى ئەدى. بۇ رىۋايەتنىڭ ئومۇمىي مەزمۇنىدىن قارىغاندا، ئۇ ئۇيغۇر خەلقىنىڭ باتۇرلۇقى، جەڭگىۋارلىقى قاتارلىق مىللىي خۇسۇسىيىتىنى ئەكس ئەتتۈرۈپ بېرىش بىلەن بىرگە، ئۇلارنىڭ ۋەتەن، خەلق ئۈچۈن ئەركىنلىك ۋە زېمىن پۈتۈنلۈكى ئۈچۈن بولغان كۈرەشتە ئۆزىنىڭ بارلىقىنى ئاناشتىن ئىبارەت تارىخىي خاراكتېرى مەركەزلىك ئىپادىلەنگەن.

تارىخىي پاكىتلاردىن قارىغاندا، ئىسكەندەر زۇلقەرەنەين مىلادىيىدىن بۇرۇنقى IV ئەسىرلەردە ياۋروپادىكى كۆپلىگەن دۆلەتلەرنى ئىشغال قىلىپ، ئوتتۇرا ئاسىيادا ياشاۋاتقان تۈركىي خەلقلەر ئۈستىگە باسقۇن قىلىپ كەلگەندە، تۈركىي خەلقلەر زۇلقەرەنەينگە قارشى باتۇرلارچە كۈرەشكەن ۋە ئۇنى خېلى ئېغىر چىقىمدار قىلغان. تۈركىي خەلقلەرنىڭ باتۇرلۇقىدىن ھەيران قالغان زۇلقەرەنەين بۇ خەلقنى بويسۇندۇرۇشنىڭ مۇمكىن ئەمەسلىكىنى ھېس قىلىپ، ئۇيغۇرلار بىلەن سۈلھى تۈزۈشكە مەجبۇر بولغان. بۇ ئۇرۇشنىڭ غەلىبىسى تۈركىي خەلقلەرنىڭ تارىخىدا ئاجايىپ زور بىر ۋەقە بولغان. شۇنىڭ ئۈچۈنمۇ «تۈركىي تىللار دىۋانى» دا زۇلقەرەنەيننىڭ ئوتتۇرا ئاسىياغا قىلغان يۈرۈشى بىلەن مۇناسىۋەتلىك بولغان خېلى مۇھىم رىۋايەتلەر كىرگۈزۈلگەن. بۇ، تارىخ ئېتىراپ قىلغان ئومۇمىي پاكىت.

رىۋايەتنىڭ مەزمۇنىدىن بىز ئالدى بىلەن شۇنداق مۇھىم بىر ئىشنى بايقايمىزكى، «ئۇيغۇر» دېگەن بۇ نام مىلادىيىدىن بۇرۇنقى IV ئەسىرلەردىلا مەۋجۇت ئىكەنلىكى ۋە تەسىرى خېلى زور بولغان سىياسىي كۈچ سۈپىتىدە ئوتتۇرا ئاسىيا خەلقلرى ھاياتىدا مۇھىم رول ئوينىغانلىقىنى كۆرۈش مۇمكىن، بۇ بىر تەرەپ. يەنە بىر مۇھىم تەرەپ شۇكى، مەھمۇد قەشقىرى پايدىلانغان رىۋايەتتە تىلغا ئېلىنغان «ئۇيغۇر» بىزنىڭ ھازىرقى چۈشەنچىمىزدىكى ئۇيغۇر مىللىتىنى كۆرسىتىدىغان خاس نام ئەمەس ئىدى. ئۇ زۇلقەرەنەينگە قارشى بىرلىشىپ كۈرەشكەن چوڭ سىياسىي بىرلەشمىنىڭ ئومۇمىي ئاتىلىشى بولغان. بىرەر نامنى قەبىلىلەر ئىتتىپاقىغا قاتناشقان قەبىلىلەر بىرلەشمىسىنىڭ ھەممىسى ئۆزلىرىگە ئومۇمىي نام قىلىپ قوللىنىشى، تارىختا خېلى كۆپ ئۇچرايدىغان ھال.

دېسە. بۇ ھەقتە رادىلوف بەزى تارىخىي خاتىرىلەردىكى رىۋايەتتىن پايدىلىنىپ مۇنداق يازغان: «ئۇيغۇر رىۋايەتلىرىدە تۈركىي تىلىدا سۆزلىشىدىغان خەلقلەرنىڭ بوۋىسى ئاللاغا ئېتىقاد قىلىشى ئۈچۈن ئۆزىنىڭ تاغلىرى، بۇرادەرلىرى، ھەمىشەلىرى قاتارلىق بىر مۇنچە تۇغقان - جەمەتلىرى بىلەنمۇ ئۇرۇش قىلىشقا توغرا كەلدى. ئۇرۇش جەريانىدا ئۇلارنىڭ بەزىلىرى ئۇيغۇرغا ھەمكارلاشتى. بەزىلىرى ئۇيغۇرغا قارشى تۇرۇپ، يىغىلىپ قالغاندىن كېيىن تىز بۈكتى. ئۇ غەلىبە قىلغاندىن كېيىن، زەپەر تويى ئۆتكۈزۈپ ئۆز قوۋملىرىغا، جەمەت ئاقساقاللىرىغا، جەڭچىلەرگە ئىنتام بېرىپ، بىرلىككە كەلتۈرۈلگەن بۇ قەبىلىلەرنىڭ ئورتاق نامىنى ئۇيغۇر دەپ ئاتىدى. بۇ ئاتالغۇ بىرلەشكەنلەر، ھەمكارلاشقانلار دېگەن ئۇقۇمنى بىلدۈرەتتى. شۇنىڭدىن كېيىن بۇ ئاتالغۇنى قەبىلىلەر بىرلىكىگە قاتناشقانلارنىڭ ھەممىسى ئورتاق قوللىنىدىغان بولۇپلا قالماي، بەلكى ئۇلارنىڭ ھەرقايسى تارماقلىرى ۋە ئەۋلادلىرىمۇ ئۆزلىرىنىڭ نامى قىلىدىغان بولدى» ⑥. يۇقىرىقى رىۋايەتتە ئوتتۇرىغا قويۇلغان مەزمۇن ئۇيغۇرغا باھادىرخاننىڭ «شەجەرەئى تىراكى» دەپ «دېگەن رىۋايەتلەر ئاساسىدا قويۇلغان بولسىمۇ، مەھمۇد قەشقىرى پايدىلانغان رىۋايەتنىڭ مەزمۇنى بىلەن خېلى كۆپ جەھەتلەردە پەرقلىق بولسىمۇ، بىراق مۇھىم بىر ئورتاقلىق شۇكى، «ئۇيغۇر» دېگەن نام ئۆز دەۋرىدە خاس بىر قەبىلىنىڭ نامى بولماستىن، بەلكى ئۇ بىر سىياسىي بىرلەشمىنىڭ ئومۇمىي نامى سۈپىتىدە قوللىنىلغانلىقىنى چۈشەندۈرۈپ بېرىدۇ. بۇ ئەھۋالنى ئۇيغۇرلارنىڭ قەھرىمانلىق ئىپوسى «ئوغۇزنامە» دىكى بەزى مەلۇماتلاردىنمۇ روشەن ھېس قىلىش مۇمكىن. ئىپوسنىڭ مەزمۇنىدىن قارىغاندا، ئوغۇزخان بارلىق تۈركىي خەلقلەرنى بىر بايراق ئاستىغا يىغىپ، تۈركىي خەلقلەرنىڭ چوڭ بىرلىشىشى ئىشىنى ئەمەلگە ئاشۇرغان قەھرىمان سۈپىتىدە گەۋدىلىنىدۇ. ئوغۇزخان بايرىقى ئاستىغا توپلانغان قەبىلىلەر يالغۇز ئۇيغۇر قەبىلىسى بولماستىن، بەلكى ئۇنىڭ ئەتراپىغا ناھايىتى كۆپ تۈركىي قەبىلىلەر ئۇيۇشقان. ئوغۇزخان پۈتۈن تۈركىي خەلقلەرنى بىرلەشتۈرۈپ بولغاندىن كېيىن، تەسىر دائىرىسىنى يەنىمۇ كېڭەيتىش ئۈچۈن يات قەبىلىلەر ئۈستىگە زور كۆلەملىك يۈرۈشكە ئاتلىنىدۇ. دەل شۇ پەيتتە تەرەپ - تەرەپكە يارلىق چۈشۈرىدۇ. ئۇ يارلىقتا: «مەن ئۇيغۇرلارنىڭ خاقانىمەن، مەن پۈتۈن جاھاننىڭ

M
I
R
A
S

بارلىق تۈركىي خەلقلەر قەبىلىلەرنى ئۆزئارا پەرقلەندۈرۈش ئۈچۈنلا قەبىلە ناملىرىنى قوللىنىشتىن باشقا كۆپ ھاللاردا ئۇيغۇرلار، تۈركلەر دېگەن ئومۇمىي نام بىلەنلا ئاتالغان. بۇ پىكرىمىزنى، مەھمۇد قەشقەرنىڭ ئۆز ئەس-رىگە «ئۇيغۇر تىلى دىۋانى»، «قارلۇق تىلى دىۋانى» ياكى «ئوغۇز تىلى دىۋانى» ئەمەس بەلكى، «تۈركىي تىللار دىۋانى» دەپ نام قويغانلىقىمۇ روشەنلەشتۈرۈپ بېرىدۇ. چۈنكى، «دىۋان»غا كىرگۈزۈلگەن تىل پۈتۈن تۈركىي خەلقلەرنىڭ ئورتاق ئەدەبىي تىلى خاقانىيە تىلى ئىدى. بۇ چاغدا تۈركىي خەلقلەر تىل ئالاھىدىلىكى، ئۆرپ-ئادەت ۋە باشقا مىللىي خۇسۇسىيەتلەر جەھەتتىن ئانچە پەرقلەنمەيتتى. دىنىي ئېتىقاد تۈپەيلى قۇجۇ ئۆيد-غۇرلىرى بىلەن قاراخانىلار تېررىتورىيىسىدىكى ئۇيغۇر ۋە باشقا تۈركىي خەلقلەر پەرقلىنىدۇرۇلۇپ ئاتالغان. مەسى-لەن: مەھمۇد قەشقەرى قاراخانىلار تېررىتورىيىسىدىكى خەلقلەرنى «تۈركلەر» دەپ ئومۇمىي نام بىلەن ئاتىغان بولسا، قۇجۇ ئۇيغۇرلىرىنى بۇ چاغدا بۇددا دىنىغا ئېتىقاد قىلغانلىقى ئۈچۈن «ئۇيغۇر تارتىلار، كاپىر ئۇيغۇرلار» دەپ ئاتىغان. تۈركىي خەلقلەر ئوتتۇرىسىدىكى پەرق قا-راخانىلار دەۋرىدىن كېيىن بارا-بارا روشەنلىشىشكە باشلىدى. ئاخىر بىر قانچە مىللەت شەكلىدە ياشاش ھال-تىنى شەكىللەندۈردى. چوڭ گەۋدىدىن پارچىلانغان قەبى-لىلەر باشقا ناملار بىلەن ئاتالغان بولسا، بۇ گەۋدىنىڭ ئۆلىنى تەشكىل قىلغان ئۇيغۇرلار بۇ نامنى داۋاملىق ساقلاپ قالدى.

II

مەھمۇد قەشقەرنىڭ «ئۇيغۇر» تەبىرىدە ئۇيغۇر خەلقىنىڭ مىللىي خاراكتېرى ۋە ئالاھىدىلىكى خېلى رو-شەن گەۋدىلەندۈرۈلگەن. رىۋايەتنىڭ باش قىسمىدا ئۆيد-غۇرلارنىڭ ئات ئۈستىدىكى چەۋەندازلىقى، ئوقيا ئېتىقىغا تولىمۇ ماھىرلىقى، ئوقنى ئالدىغا قانداق ئاتسا، كەينىگىمۇ شۇنداق ئۈستىلىق بىلەن ئاتىدىغانلىقىدىن ئىبارەت مىللىي ئالاھىدىلىك ئىپادىلەنگەن.

مەلۇمكى، چارۋىچىلىقنى ئاساسىي گەۋدە قىلغان قە-دىمكى تۇرمۇش شارائىتى ئۇيغۇرلارنى شۇ ئىجتىمائىي مۇھىتنىڭ ئۆزلىرىگە بەرگەن ئىمكانىيەتلىرىدىن تولۇق بەھرىمەن بولۇش ۋە ئۇنىڭدىن تولۇق پايدىلىنىشقا ئۆ-گەتكەن. بولۇپمۇ ئات مېنىش، ئوقيا ئېتىش ماھارىتى ئەينى ۋاقىتتىكى چارۋىچى خەلقلەرنىڭ مۇھىم تۇرمۇش تەلىپى ۋە ياشاش تەلىپى ئىدى. ئۇلار ئۆزلىرىنىڭ تۈر-

خاقانى بولۇشۇم كېرەك...» ⑦ دەيدۇ. كۆرۈشكە بول-دۇكى، بۇ يەردە ئوغۇزخان كۆزدە تۇتۇۋاتقان «ئۇيغۇر» ئۆز ئەتراپىغا ئۇيۇشقان پۈتۈن تۈركىي قەبىلىلەرنىڭ ئورتاق ئاتىلىشى بولغان. بۇ تىل ئورتاقلىقى مەھمۇد قەشقەرى پايدىلانغان رىۋايەتتەمۇ روشەن سېزىلىپ تۇرد-دۇ. رىۋايەتتە «تۈرك» ئاتالغۇسى بىلەن «ئۇيغۇر» ئا-تالغۇسى ئوخشاش قوللىنىلغان. «ئۇيغۇر بىر ئەلنىڭ ئىسمى، ئۇنىڭ بەش شەھىرى بار، بۇ شەھەرنى زۇلقەر-نەين تۈرك خاقانى بىلەن پۈتۈم تۈزگەندىن كېيىن سالا-دۇرغانىكەن»، «زۇلقەرنەين ئۇيغۇر ئېلىگە يېقىنلاشقاندا تۈرك خاقانى ئۇنىڭغا قارشى 4000 ئادەم ئەۋەتكەن». يۇقىرىقى بايانلاردا ئۇيغۇر ئېلىنىڭ خاقانى تۈرك خاقانى دېيىلگەن. دېمەك، بۇ يەردە «ئۇيغۇر» ئۇقۇمى بىلەن تۈرك ئۇقۇمى پەرقلىنىدۇرۇلمەي ئورتاق قوللىنىلغان. «ئۇيغۇر» نامىنىڭ خېلى ئۇزۇن تارىخى دەۋرلەر-گىچە ئومۇمىي نام سۈپىتىدە قوللىنىلغانلىقىنى مەھمۇد قەشقەرنىڭ باشقا تۈركىي قەبىلىلەرنىڭ قەبىلە ناملىرى توغرىسىدىكى چۈشەندۈرۈشى بىلەن «ئۇيغۇر» توغرى-سىدىكى ئىزاھاتلىرى روشەن ئىپادە قىلىپ تۇرۇپتۇ. ئا-تور «دىۋان»دا تىلغا ئالغان بارلىق تۈركىي قەبىلىلەرنىڭ نامى شۇ قەبىلىلەرنىڭ قەدىمكى بابىلىرىنىڭ نامىغا قو-يۇلغانلىقىنى ئىپتىدۇ. بىراق «ئۇيغۇر» دېگەن بۇ نام ئۇيغۇرلارنىڭ بابىلىرىنىڭ نامىغا قويۇلغان بولماستىن، بەلكى ئۇنىڭ تارىختىكى مۇھىم سىياسىي ۋە قە-باغلىغان ئومۇمىي نام بولغانلىقىنى چۈشەنگىلى بولىدۇ. «ئۇيغۇر» نامىنىڭ كېيىنكى تارىخىي باسقۇچلاردا ئۇيغۇر مىللىتىنىڭ خاس نامى بولۇپ قالغانلىقىغا كەلسەك، بۇنىڭ تۈرلۈك ئوبيېكتىپ سەۋەبلىرى بار. مىلادىيىدىن كېيىن تۈركىي خەلقلەرنىڭ ھاياتىدا ناھايىتى زور ئۆزگە-رىشلەر بولدى. بىر مەزگىل زور بىرلىشىش دەۋرىنى باشتىن كەچۈرگەن بولسا، يەنە بىر مەزگىل بۇ چوڭ گەۋدە بۆلۈنۈپ، پارچىلىنىپ بۆلۈنمە ھالەتتە ياشىغان. بۇ جەرياندا بەزى قەبىلىلەر باشقىلارغا قوشۇلۇپ كەتكەن. كىچىك-كىچىك بۆلۈنمە خانلىقلار ئومۇمىي نام بولغان «ئۇيغۇر» ئاتالغۇسىنى قوللانماي باشقا-باشقا ناملار بىلەن ئاتالغان. بولۇپمۇ بۇ خىل ئەھۋال XVII، XVIII ئەسىر-لەردە خېلى گەۋدىلىك بولغان. ئۆزئارا قوشۇلۇپ ۋە پار-چىلىنىش نەتىجىسىدە قەدىمدىن داۋاملىشىپ كېلىۋاتقان بەزى قەبىلە ناملىرى ئۆزگەرگەن ۋە يېڭى-يېڭى قەبىلە ۋە مىللەت ناملىرى بارلىققا كەلگەن. قاراخانىلار دەۋرىدە

2008

مەرگەن بولغانلىقتىن ئاتقان ئوقى زاياە بولماي كۆنكۈت خانىنى ھەق جايعا قارار تاپقۇزدى. «يېڭى تاڭنامە» ئۇيغۇرلار تەزكىرىسىدىمۇ «ئۇلار سۇ، ئوتلاق قوغلىشىپ كۆچۈپ يۈردى، ئات مىنىش، ئوقيا ئېتىشقا ماھىر» دې- يىلگەن خاتىرىلەر بار. «كونا تاڭنامە»دىمۇ ئۇيغۇرلارنى «شۇڭقاردەك چەيدەس، باتۇر» دېگەن مەنىدىكى خاتى- رىلەر بار. ئەرەب تارىخچىسى مەسئۇدى ئۇيغۇرلارنىڭ باشقا تۈركىي خەلقلەر ئىچىدە ئەڭ باتۇر ئىكەنلىكىنى با- يان قىلغان. جۇڭگو مەنبەلىرىدە خاتىرىلەنگەن «ئۇي- غۇر»نىڭ خەنزۇچە خەت بىلەن ئىپادە قىلىنغان مەنىلىرى ھەم مەھمۇد قەشقىرىنىڭ يۇقىرىقى تەبىرىدىكى ئۇلار ئەڭ ئەشەددى كاپىرلار ھەم ئەڭ ئۇستا مەرگەنلەردۇر، دېگەن مەنە بىلەن خېلى كۆپ ئورتاقلىققا ئىگە. جۇڭگو مەنبە- لىرىدە ھەرقايسى تارىخىي دەۋرلەردە ئۇيغۇر نامى ھەرخىل خاتىرىلەنگەن. مەسىلەن: دىڭلىك، تېلى، گاۋچاڭ، خۇ، روڭ، دې قاتارلىق ناملار بىلەن ئاتالغان. كېيىن ئۇيغۇر خانلىقى تازا قۇدرەت تاپقاندا خېلى كۆپ قەبىلىلەر ئۆز- لىرىنىڭ قەبىلە ناملارنى تاشلاپ «ئۇيغۇر»نى ئومۇمىي نام قىلىپ قوللانغان. «ئەل تۇتۇش ئۆرنەكلىرى» دېگەن كىتابنىڭ 235- جىلدىدا خاتىرىلىنىشىچە، چىن يۈەننىڭ 5- يىلى (مىلادىيە 789- يىلى) تون باغا جۇڭگوغا ئەلچى ئەۋەتىپ، خانلىقنىڭ نامىنى «شۇڭقاردەك پەرۋاز قىلىد- ىغان» دېگەن مەنىنى ئۇقتۇرىدىغان ئەنئەنىۋى نام—ئۇي- غۇر بىلەن ئاتاشنى ئۇقتۇرغان. شۇنىڭ بىلەن ئۇيغۇر خانلىقىنى 回鹘 (خۇي گۇ) دەپ ئاتىغان. بۇ يەردە ئىپادە قىلىنغان مەنە بىلەن مەھمۇد قەشقىرى ئىپادىلەۋاتقان مەنە ئوتتۇرىسىدا ماھىيەتلىك ئورتاقلىق مەۋجۇت.

قەدىمكى تارىخىي خاتىرىلەردىكى مەلۇماتلار ۋە «دىۋان»دىكى بەزى ئۆرنەكلەردىن مەلۇمكى، ئۇيغۇرلار ناھايىتى كۆپ ئاممىۋى خاراكتېرلىك مۇسابىقە پائالىيەتلى- رىنى ئېلىپ بېرىپ، ئۆزلىرىنى چىنىقتۇراتتى. بەيگە، ئوقيا ئېتىش مۇسابىقىسى دائىمىي پائالىيەتلەرنىڭ مۇھىم تەر- كىبى قىسمى ئىدى. «دىۋان»دا مەھمۇد قەشقىرى قېرىن سۆزىنى ئىزاھلاپ: «قېرىن ئاتماق، قېرىننى قارىغا ئېلىپ ئېتىش. بۇنىڭدا سويۇلغان مالنىڭ قېرىنى نىشان قىلىنىپ، ئۇنىڭغا ئوق ئېتىلىدۇ، تەڭكۈزەلگەن كىشى گۆشتىن بىر پارچە ئالىدۇ» ⑧ دېگەن. بۇ، ئۇيغۇرلارنىڭ شەھەرلەش- كەن، شەھەر تۇرمۇشىدىكى ھەربىي تەييارلىق ئۈچۈن قىلىنىدىغان مەشىقلىرىنىڭ بىر ئىپادىسى ئىدى.

مۇش ئېھتىياجنى قامداش ئۈچۈن ئوۋچىلىقتا يېتىلىشى زۆرۈر. ئوۋچىلىق تۇرمۇشى كىشىلەردىن زېرەكلىك، با- تۇرلۇق، قورقماس ئىرادە ۋە چەيدەسلىكنى تەلەپ قىلىشتىن باشقا، يەنە قارىغا ئېتىشتا يۇقىرى ماھارەت بو- لۇشنى تەلەپ قىلىدۇ. شۇنىڭ بىلەن بىرگە، ئوۋ يۇقىرىقىدە- دەك خۇسۇسىيەتلەرنى يېتىلدۈرۈشنىڭ مەشىق مەيدانى بولىدۇ. يەنە بىر تەرەپتىن، ۋەتەن، خەلقنى سىرتقى دۈشمەننىڭ ھۇجۇمىدىن قوغداش، تۇرمۇشنىڭ خاتى- رىسىنى كاپالەتلەندۈرۈش ئۈچۈن ئەينى ۋاقىتتىكى ئۇرۇش قورالى ئوقيا، نەيزە، قىلىچ ئىشلىتىش ۋە ئات مىنىش ماھارىتىدە يۇقىرى كامالەتكە يېتىش— ھەر بىر ئائىلە ئەزالىرىغىچە مۇھىم بىر ھايات مىزانى بولغان. بۇ مىزانغا پادىشاھتىن تارتىپ پۇقراغىچە ھەممە كىشى ئەمەل قىلىشى لازىم ئىدى. ئۇيغۇر خەلقىنىڭ نەچچە مىڭ يىللىق ئىجتىمائىي ۋە تەبىئىي تۇرمۇش شارائىتى ۋە ئۇزاق يىل- لىق يات قەبىلىلەر بىلەن بولغان ئۇرۇش تەجرىبىلىرى ئۇلارنى شۇنداق باتۇر، چەيدەس، قورقماس، پىداكار روھ بىلەن يېتىشتۈرۈپ قالماي، بەلكى ئۇرۇش ماھارىتىدە ئۇلارغا يۇقىرى كامالەت ئاتا قىلغان. بۇ خىل مىللىي ئا- لاھىدىلىك ئەلۋەتتە ئىسكەندەر زۇلقەرنەينىنىڭ قوشۇنىنى مەغلۇپ قىلىشى ۋە ئىسكەندەرنى ھەيران قالدۇرۇشنىڭ ئەڭ مۇھىم ئاساسى بولغان ئىدى.

تارىخىي پاكىتلارغا نەزەر سالىدىغان بولساقمۇ ئۇيغۇر خەلقىنىڭ ئوقيا ئېتىش، ئات مىنىش ماھارىتى ناھايىتى يۇقىرى ئىكەنلىكى ھەققىدە ئىشەنچلىك پاكىتلار مەۋجۇت. ئۇرخۇن بويىدا قۇرۇلغان قۇدرەتلىك ئۇيغۇر خانلىقى (646- 845) دەۋرىدە شەرقتىكى قارلۇقلار ئۇيغۇر ئىت- تىپاقىدىن چىقىپ كېتىشكە ئۇرۇنۇپ، ئۇيغۇرلار بىلەن قارشىلاشقاندا غەربىي ئۇيغۇرلار شەرقتىكى قالايمىقانچى- لىقتىن پايدىلىنىپ، پاراكەندىچىلىك سېلىشقا ئۇرۇنغان. XI ئەسىرلەرنىڭ باشلىرىدا قارلۇقلارنىڭ تىبەتلەر بىلەن بىرلىشىپ ئېلىپ بارغان ھەرىكەتلىرى ئۇيغۇر خانلىقىنىڭ تەڭرىتېغىنىڭ جەنۇبى ۋە شىمالىدىكى ھۆكۈمرانلىقىغا ۋەھىمە تۇغدۇرۇپ، ئاي بىلگە قاغاننى بۇ رايونلارغا يۈ- رۈش قىلىپ، پاراكەندىچىلىكنى تىنچىتىشقا مەجبۇر قىلغان. بىلگە قاغان مەڭگۈ تېشىدا بۇ قېتىمقى يۈرۈش مۇنداق خاتىرىلەنگەن: دەسلەپ شىمالدىكى كۆنكۈت (قىرغىز) ئېلى 40 مىڭدىن ئارتۇق ئەسكەر بىلەن ھۇجۇم قىلدى، ئەمما خاقان ئۆسمۈرلۈك ۋاقتىدىن تارتىپلا باتۇر، زېرەك،

M
I
R
A
S

يۇقىرىقى پاكىتلاردىن قارىغاندا، ئۇيغۇرلارنىڭ زۇل-قەرنەيىنى ھەيران قالدۇرغانلىقى ۋە زۇلقەرنەيىنى مەغ-لۇپ قىلغانلىقى ئويىڭىڭىز ئاساسلارغا ۋە تارىخى ئا-ساسلارغا ئۇيغۇن.

III

«ئۇيغۇر» تەبىرى توغرىسىدىكى يۇقىرىقى رىئايەتتە دىققەت قىلىشقا تېگىشلىك يەنە بىر مۇھىم نۇقتا، ئۇنىڭدا ئۇيغۇر ئەسكەرلىرىنىڭ «قالپاقلارنىڭ قاناتلىرى لاچىن قانتىغا ئوخشايدىكەن» دېگەن سۈپەتلەش بار. يۇقىرىقى ئالاھىدىلىكى چوڭقۇرراق كۆزىتىدىغان بولساق، ئۇ يال-غۇز ئۇيغۇر ئەسكەرلىرىنىڭ قەدىمكى دەۋرلەردىكى كىي-نىش ئادىتىنىلا ئىپادە قىلىپ قالماستىن، بەلكى بۇ يەردە مۇھىم بىر سىمۋوللۇق مەنىنىڭ ئىپادىلەنگەنلىكىنى ھېس قىلىش مۇمكىن. كىلىپاشتۇرۇشنىڭ تەتقىقاتىغا ئاساسلانغاندا، كۆل تىگىنىڭ ھەيكىلىنىڭ باش قىسمى مۇنداق تونۇش-تۇرىدۇ: «كۆل تېگىن ھەيكىلىنىڭ بېشىغا بەش دانە قاقاز-سىمان شەكىلدىكى شاھانە تاج كىيىدۇرۇلگەن بولۇپ، ئۇس-

تىگە قاناتلىرىنى كېرىپ تۇرغان بۈركۈت قويۇلغان» ⑨. بۇنىڭدىن، باشقا قالپاقلاردا قۇش پەيلىرى بولۇش. قۇش ئوبرازى بولۇشنىڭ تارىخى ناھايىتى قەدىمكى دەۋرلەردىن باشلانغانلىقى ھازىرقى ئارخېئولوگىيىلىك بايقاشلار ئارقىلىق ئىسپاتلانماقتا. ئىچكى موڭغۇلىيىدىكى تىكروستىن تېپىلغان ئەجدادلار يادىكارلىقىدىن شۇڭقارنىڭ شەكلى ئورنىتىلغان ئالتۇن تاج بۇ نۇقتىنى ئىككى نەپەس ئىسپاتلايدۇ. بۇ ئادەتنىڭ بارلىقى، يەنە بىرى، ئۇيغۇرلار بىلەن زۇلقەرنەيىنىڭ سۈركىلىشىنىڭ دەۋرى ئاساسەن مۇشۇ دەۋرگە توغرا كېلىدۇ. تارىخى ۋە رېئال پاكىتلاردىن قارىغاندا، قەدىمكى ئۇيغۇرلار يالغۇز بۆرىنىلا قۇتادغۇ قىلىپ قالماي، ئۇنىڭدىن باشقا ئات ۋە قۇشلارنىمۇ قۇت بەلگىسى قىلغانلىقى مەلۇم. قەدىمكى زاماندا ئۇيغۇرلار لاچىننى «توغرۇل» نامدا ئاتاپ، ئۇنى قۇتادغۇ قىلىپ ئۆزلىرى ئۈچۈن ئىسىم قىلىپ قوللانغان. بۇنىڭ خېلى ئومۇمىي ئەھۋال ئىكەنلىكى مەلۇم. بىز قە-دىمكى ئۇيغۇر كىشى ئىسىملىرى ئىچىدە «توغرۇل»، «توغرۇل بەگ» نامدا ئاتالغان ئىسىملارنى خېلى ئۈچ-رىتىمىز. ھازىرقى تۇرمۇشىمىزدا گەرچە لاچىن نامدا ئا-تالغان كىشى ئىسىملىرىنى بۇرۇنقىدەك كۆپ ئۇچرىتىشقا بولمىسىمۇ، لېكىن لاچىن تۇرمۇشىمىزدا ئەڭ ياخشى سۈ-پەتلىگۈچى ئورنىدا تۇرىدىغانلىقى ھەممىمىزگە مەلۇم. ھازىرقى ئۇيغۇرلار ئىچىدە ناھايىتى باتۇر، چەبەدەس،

يۈرەكلىك، جىگەرلىك ئوغۇللارنى: «لاچىندەك يىگىتكەن، لاچىندەك ئەزىمەت ئىكەن»، «لاچىندە! لاچىن» دەپ پەخىرلىنىش بىلەن تىلغا ئالدىغانلىقى ھەرگىز تاسادىپىي بولمىسا كېرەك. مەھمۇد قەشقىرى «تۈركىي تىللار دىۋا-نى» دا «لاچىن» سۆزىنى ئىزاھلاپ: «ئۇ، بىر خىل يىرتقۇچ قۇش، باتۇر يىگىتلەرمۇ لاچىن دېيىلىدۇ» دې-گەن. بۇ خىل ئىزچىللىق ئۇيغۇرلارنىڭ لاچىن بىلەن بولغان مۇناسىۋىتىنىڭ ئادەتتىكىچە بولمىغانلىقىنى چۈ-شەندۈرىدۇ.

مەھمۇد قەشقىرى كۆرسەتكەن ئۇيغۇرلارنىڭ قالپا-قىملىرىنىڭ قانتى لاچىن قانتىغا ئوخشاشلىقى بىزنىڭ كۆز ئالدىمىزغا يەنە بەزى سىمۋوللۇق ئىپادىلەرنى ئېلىپ كې-لىدۇ. قەدىمكى ئۇيغۇرلارنىڭ كىيىنىش ئادىتىدىن قارى-غاندا، مۇنداق ئىككى خىل ئالاھىدىلىكى بايقاشقا بولىدۇ. بىرى، قەدىمكى ئۇيغۇرلارنىڭ باش كىيىمى ئېگىز ۋە ئۇچلۇق قىلىپ لايىھىلەنگەن. بۇ خىل ئالاھىدىلىك بىرلا قاراشتا پەرۋاز قىلىۋاتقان لاچىننىڭ قانات قاققان شەكىلىگە ئوخشايدۇ. ئىككىنچى ئالاھىدىلىك، قەدىمكى ئۇيغۇرلاردا باش كىيىمى ئۈستىگە قۇش پەيلىرىنى قاداش ئادىتى بول-غان. مىلادىيىدىن خېلى بۇرۇنقى دەۋرلەرگە مەنسۇپ ئارخېئولوگىيىلىك قېزىلمىلاردىن قارىغاندا، ئۇيغۇرلارنىڭ بۇ خىل ئادىتى ناھايىتى قەدىمكى زامانلاردىن بېرى دا-ۋاملاشقان. كۆنچى ۋادىسىدىن قېزىۋېلىنغان ئايال موھيانىڭ ئاخىرەتلىك بۇيۇملىرى ئىچىدىن ئۈستىگە قۇش پەيلىرى قادالغان كىگىز قالپاق چىقتى. ئۇيغۇرلاردا بۆكىگە قۇش پەيلىرىنى قادايدىغان ئادەت ھازىرغىچە ساقلىنىپ كەلگەن. كۈنەستىن تېپىلغان مىستىن ياسالغان چەۋەنداز-نىڭ قالپىقىنىڭ ئۈستىگە قۇش پېيىنىڭ ئېگىلىپ تۇرغان ھالىتىنى ئىپادە قىلىپ ياسالغان ئىلمەك بېزەك بىلەن، قا-زاقىستاندىكى «ئېسك» قەدىمكى قەبرىسىدىن ئالتۇن كىيىملىك شاھزادىنىڭ تاجىسىدىكى قۇش ۋە قۇش پەيلى-رى ئوبرازى بۇ خىل ئەنئەنىنىڭ ناھايىتى قەدىمدىن تار-تىپ داۋاملاشقان ئەنئەنىۋى ئىزچىللىق ئىكەنلىكىنى كۆرسىتىدۇ. شۇنىڭ بىلەن، ئۇيغۇرلارنىڭ قالپاقلارنى پەرۋاز قىلىۋاتقان «قۇش» نىڭ ھالىتىگە سىمۋول قىلىپ ئىشلىگەنلىكى ناھايىتى ئېنىق. يۇقىرىقىدەك ئالاھىدىلىك-نى تاسادىپىي ئەھۋال دەپ قاراشقا بولمايدۇ.

V

ھازىرغىچە بولغان خېلى كۆپ تەتقىقاتلاردا «ئۈي-فۇر» سۆزىنىڭ ئېتىمولوگىيىسى ھەققىدە خېلى كۆپ

0
0
8

ئىلمىي پەرەزلەر ئوتتۇرىغا قويۇلدى. بۇ نۇقتىدا ئەڭ مۇھىم بىر مەسىلە «ئۇيغۇر» سۆزىنىڭ قايسى تىلغا مەدە- سۇپلۇقى مەسىلىسى ۋە بۇ سۆزنىڭ قانداق ئۆزگەرگەنلىكى مەسىلىسىدۇر. مەھمۇد قەشقەرنىڭ تەبىرىدە «ئۇي- غۇر» سۆزى يۇنانچە «خۇزخۇر» نىڭ فونېتىكىلىق ئۆزگىرىشى ياشاش جەريانىدىكى تەرەققىياتنىڭ نەتىجىسى دەپ قارالغان. مەھمۇد قەشقەرنىڭ بۇ ھەقتىكى مۇلاھى- زىسى ھەقىقەتەن ئۇيغۇر تىلىنىڭ تەرەققىيات قانۇنىيىتى ۋە ئۇيغۇر تىلىنىڭ فونېتىكىلىق ئالاھىدىلىكىگە ئۇيغۇن بولغان. «ئۇيغۇر» نامىنىڭ ئالېكساندىر ماكدونىسكى تەرىپىدىن قويۇلۇشىمۇ ھەرگىز ئەجەبلىنەرلىك ئەمەس. ئېنگىلىس: «قەبىلىنىڭ نامى مەقسەتلىك تاللىۋېلىنغان ئەمەس، كۆپىنچىسى، تاسادىپىي پەيدا بولغان. قەبىلە ئۆ- زىگە قويغان نام باشقىچە بولغان بولسىمۇ، قوشنا قەبىلە- لەر تەرىپىدىن ئاشۇ قەبىلىگە بېرىلگەن نام بارا- بارا ئۇنىڭ دائىمىي نامى بولۇپ قالاتتى. مەسىلەن: نېمىسلار- نىڭ «گېرمان» دېگەن بىرىنچى تارىخىي ئومۇمىي نامىنى كىلىتلار قويغانىدى» دەيدۇ. بۇ يەردىكى ماھىيەتلىك مەسىلە بىرەر مىللەتنىڭ نامىنىڭ كىم تەرىپىدىن قويۇل- گانلىقى توغرىسىدىكى مەسىلە بولماستىن، بەلكى ئۇ نام شۇ مىللەتنىڭ تارىخىي ئېتىنوگرافىيىسى ۋە مىللىي خاراكتې- رى بىلەن قانداق باغلىنىشى بارلىقى مەسىلىسى؛ يەنە بىر تەرەپتىن، شۇ خەلقنىڭ باشقىلار بەرگەن شۇ نامنى قوبۇل قىلىش- قىلماسلىقى مەسىلىسى. ئەگەر باشقىلار زورمۇزور تاڭغان نام شۇ مىللەتنىڭ مىللىي ئالاھىدىلىكى ۋە باشقا تەرەپلىرىگە مۇناسىپ كەلمەسە، ئۇ خەلق ئۇ نامنى ھەرگىز قوبۇل قىلمايدۇ، قوبۇل قىلمىغانىكەن، ئۇ نام ھەرگىز ئۇزاق داۋام قىلمايدۇ. يۇقىرىقى نام ئۇيغۇر خەلقىنىڭ مىللىي ئالاھىدىلىكى ۋە خاراكتېرىگە مۇناسىپ كەلگەنلىكى ئۈچۈن ئۇنى ئۆزلەشتۈرۈپ قوبۇل قىلغان، دەپ قاراشقا بولىدۇ.

يەنە بىر مۇھىم مەسىلىمۇ مەۋجۇدىكى، ھازىرقى شە- كىلىدىكى «ئۇيغۇر» سۆزىنى ھەرگىز يۇنانچە سۆز، دەپ قارىمايمىز. چۈنكى «ئۇيغۇر» سۆزى بىلەن «خۇزخۇر» سۆزىنىڭ ئۆزگىرىشى تارىخىغا ئىككى يېرىم مىڭ يىل بولدى. شۇڭا شەكىل جەھەتتىمۇ ئورتاقلىق ساقلانمىغان. يەنە بىر تەرەپتىن، بىرەر مىللەت يەنە بىر مىللەتنىڭ تە- لىنى قوبۇل قىلغاندا ئۆز ئەينى بويىچە ئۆلۈك قوبۇل قىلمايدۇ، كۆپ ھاللاردا مەقسەتلىك ياكى مەقسەتسىز ھالدا ئۆزلىرىنىڭ ئانا تىلىنىڭ خۇسۇسىيەتلىرىگە بويسۇندۇرۇ-


ۋالىدۇ. يەنە بىرى، باشقا تىللاردىن قوبۇل قىلغان سۆز- لەرنى مەقسەتلىك ئۆزگەرتكەندە، ئۆز ئانا تىلىدا ئەسلىي مەنىنى ئىپادىلەيدىغان ئاھاڭداش سۆزلەرنى تاللاپ قول- لىنىدۇ ياكى مۇناسىپ دەرىجىدە ئۆزگەرتىپ سۆز ياسايدۇ. شۇنىڭ بىلەن، سىرتتىن قوبۇل قىلىنغان ئۇ تىل تەدرىجىي شۇ مىللەتنىڭ ئوي- پىكىرىنى ئىپادىلەيدىغان ئانا تىلغا بويسۇندۇرۇلىدۇ. يۇقىرىقى ئەھۋالغا ئاساسلانغاندا، «خۇزخۇر» سۆزى ئەڭ ئاۋۋال «خوزگور»، «ئۇيگۇر» شەكىلدە قوللىنىلغان بولسۇن ياكى «ئوغۇزخور»، «ئو- غۇزگور»، «ئوغۇز» شەكىلدە قوللىنىلىپ ئاخىر «ئۇي- غۇر» شەكىلگە كەلگەن بولسۇن، ئۇ بەربىر ئۇيغۇر خەل- قىنىڭ چۈشەنچىسى ۋە ئىستېمالىدا ھەرقايسى تارىخىي دەۋرلەردە ئىزچىل ھالدا «قەھرىمان، باتۇر خەلق» دې- گەن مەنىنى ئىپادە قىلىپ كەلگەن ئۇيغۇر تىلى.

دېمەك، مەھمۇد قەشقەرنىڭ «ئۇيغۇر» تەبىرى ئۇيغۇر خەلقىنىڭ نەچچە مىڭ يىللىق شانلىق تارىخىنىڭ ئىلمىي يوسۇندا ئومۇملاشتۇرۇلۇشى ۋە ئىلمىيلاشتۇرۇ- لۇشى. بۇ، ئۇيغۇر خەلقىنىڭ ئۇزاق ئەسىرلىك تارىخىنى مەلۇم جەھەتتىن ئەكس ئەتتۈرۈپ بېرىدىغان نام.

ئىزاھاتلار

- ① بۇ ساندىن قارىغاندا ئۆز دەۋرىدە ئېلى رايونىنى مەركەز قىلىپ ئولتۇراقلاشقان ئاھالىنىڭ سانىنىڭ 1 مىليوندىن ئارتۇق ئىكەنلىكى روشەن بولىدۇ.
- ② ئىمىن تۇرسۇن ئەپەندى «تارىمدىن تامچە» دە تارىخىي دوكتور زەكى ۋەلىدى توغاننىڭ «ئومۇمىي تۈرك تارىخىغا كى- رىش» دە كەلتۈرگەن نەقىلىدىن نەقىل. 307 - بەت.
- ③ «تارىخىي خاتىرىلەر» 399 - ، 400 - بەت.
- ④ مەھمۇد قەشقەرى: «تۈركىي تىللار دىۋانى» نى تۈركىي خەلقلەر ئۈچۈن ئەمەس، بەلكى ئەرەبلەرنىڭ تۈركىي خەلقلەرنى چۈشىنىش، تۈركىي تىلنى ئۆگىنىش ئېھتىياجىنى ئاساسىي ئورۇنغا قويغانلىقى ئۈچۈن كۆنكۈپت چۈشەندۈرۈشكە مەجبۇر بولغان.
- ⑤ مەھمۇد قەشقەرى: «تۈركىي تىللار دىۋانى» 1 - توم، 151 - بەت.
- ⑥ قۇربان ۋەلى: «بىزنىڭ تارىخىي يېزىقلىرىمىز»، شىنجاڭ ياشلار - ئۆسمۈرلەر نەشرىياتى، 1986 - يىلى نەشرى، 210 - بەت.
- ⑦ «ئوغۇزنامە»، مىللەتلەر نەشرىياتى، 1980 - يىلى 11 - ئاي نەشرى، 46 - بەت.
- ⑧ «تۈركىي تىللار دىۋانى»، شىنجاڭ خەلق نەشرىياتى، 1981 - يىلى نەشرى، 1 - توم، 524 - بەت.
- ⑨ س. ش كىلىياشتورنى: «قەدىمكى تۈرك - رونىك يېزىق- ىدىكى ئىپادىلەر»، شىنجاڭ خەلق نەشرىياتى 2000 - يىلى نەشرى. ئۇيغۇرچە 20 - بەت.

M I R A S



«يامان بولسۇڭلاردىن تونۇلغان بولسا»

ئەزكىن سابىر

(بېشى ئالدىنقى ساندا)

سەپ - چەيلىسە يامان بولىدىكەن، چۈنكى گۈل - گە - يماھلار جەننەتتىن كەلتۈرۈلگەنكەن.

— دادا، بۇ كەپ راستمۇ؟ — دەپ سورىدىم مەن دا - دامدىن.

— يالغان گەپ بولمايدۇ بالام، گۈل - گىياھلار تە - بىئەتنىڭ كۆركى، ئەگەر گۈل - گىياھلار ئۇزۇپ تاشلانسى، دەسسەپ - چەيلىنىپ خازان قىلىۋېتىلسە، بۇ دۇنيادا كۆرگىدەك يەنە قانداق چىرايلىق نەرسە قالدۇ؟ بۇنىڭ - دىن باشقا، گۈل - گىياھلارمۇ دەل - دەرەخلەرگە ئوخ - شاش ھاۋانى ساپلاشتۇرۇش رولىغا ئىگە. ھاۋا ساپ بول - مسا، ئادەم نېمىدە نەپەسلىنىدۇ؟ شۇڭا بالام، ئالغاندەك يېشىللىق بولسىمۇ شۇنى ئاسراش كېرەك، — دەپ چۈ - شەندۈردى دادام. بۇ كۈنى موماممۇ بار ئىدى. ئۇ بىر نېمە دېمىدى - يۇ، دادام تالغا چىقىپ كەتكەندە مېنى يېنىغا تارتىپ:

— ياش ئۆلۈپ كەتكەنلەرنى «تېخى ئون گۈلنىڭ بىرىمۇ ئېچىلمىغان» دەيمىز. شۇڭا گۈل تېرىپ ئۇلارنىڭ روھىغا ئاتاپ ئېچىلدۈرىمىز، سىلەر بولساڭلار ئاشۇ ئون گۈلنىڭ بىرىمۇ ئېچىلمىغانلارنىڭ ئەمدى ئېچىلغان گۈ - لىنى تۈزىتىپ ئويناپسىلەر. ئەمدى ھەرگىز ئۇنداق

25. گۈل - گىياھلارنى دەسسەپ - چەيلىسە

ئۇمايخان مومايىنىڭ ھويلىسى ياز كۈنلىرى گۈل ھە - دىغا تولۇپ كېتەتتى. دەرەخلەردە بۇلۇللارنىڭ ئاۋازى بېسىقمايتتى. ئۇ چاغلاردا كۆپىنچە كىشىلەر ھويلىلىرىغا قورۇق تام ئورنىدا چىتلاق قىلاتتى. ئۇمايخان مومايىنىڭ ھويلىسىدا بولسا چىتلاق ئورنىدا قىزىلگۈل ۋە ئەتىر - گۈللەر قويۇق ئۆسكەنىدى. يامغۇردىن كېيىن ھۆپپىدە ئېچىلىپ كېتىدىغان ئاق، قىزىل، سېرىق، ھالەك گۈل - لەرنى ھەركىمنىڭ تاماشا قىلغۇسى كېلەتتى. ئەمما بىز با - لىلار چوڭلارغا ئوخشىمايتتۇق. گۈللەرنى ئۇزۇپ گۈل تۈگىنىكىنى ياراتتۇق - تە، ئىچىدىكى توزغىنىنى ئېلىپ بىر - بىرىمىزنىڭ بويىغا سېلىپ ئوينىتتۇق. توزغاق بە - دەننى بەك قىچىشتۇراتتى. كىيىمگە يېپىشۋالسا ھەم ئاسان چىقمايتتى. ئۇ چاغلاردا بۇ ئويۇننىڭ بىزگە زادى نېمە قىزىقى بار ئىدىكەن، ھازىرمۇ شۇنىڭغا ھەيرانمەن.

بىر كۈنى ئىسمەتۈلكام بىزگە:

— ھۇ بەغەرەزلەر، بىر چىرايلىق ئېچىلغان گۈللەرنى بېزەپ قىلىپ نېمە ئويۇن ئۇ؟! — دەپ ۋارقىراپ كەتتى. ئۇ ئادەمنىڭ دېيىشىچە، گۈل - گىياھلارنى ئۈزسە، دەس -

يەنە كېسەل بىلەن ئۆلگەن بىر توخۇننىڭ تاپىغا ئولشۇ. ۋالغىنىنى كۆرۈپ، ئۇلارنىڭمۇ ئىنسانلارغا پايدىلىق بەزى ئۇششاق ئىشلارنى قىلىدىغانلىقىنى چۈشەندىم. ئاتا - بو-ۋىلىرىمىز چۈمۈللىرىنىڭ (كېچىك ئىشلاردا بولسىمۇ) ئا-شۇنداق «تازىلىق ئىشچىسى»لىق ئەمگىكىنى قەدىرلەش ئۈچۈن «چۈمۈللىرىنى دەسسە يامان بولىدۇ» دېگەن بۇ ھېكمەتنى بارلىققا كەلتۈرگەن بولسا كېرەك. ئەمما مەن بۇ ھېكايەمدە ئاتا - ئانىلارغا بالىلارنىڭ كېچە - كېچىلەپ ئۆيگە كىرمەي تالا - تۈزدە يامان يولغا مېڭىپ قالماستىكى ئۈچۈن چۈمۈللىرىنىڭ يۇقىرىدا ئېيتقىنىدەك «ئائىلە باشقۇرۇش»تىكى قاتتىق قوللۇقنى ئۆرنەك قىلسا بول-مىدەك دېگەننى بىلدۈرگۈم كېلىدۇ.

27. خەقنىڭ ئەيىبىنى ئاچسا

مەكتەپتە ئوقۇۋاتقان چاغلاردا زىئوركامنىڭ قىزى زىلەيگۈل بىلەن ھېچقايسىمىز بىر پارتىدا ئولتۇرۇشنى خالىمايتتۇق. سەۋەبى ئۇ قىزنى سېسىق پۇرايدۇ دەپ قارايتتۇق، ئەمەلىيەتتە ئۇ دادىسىنىڭ لەقىمى ئىدى. بىر كۈنى مۇئەللىم زىلەيگۈلنى مېنىڭ يېنىمغا ئولتۇرغۇزۇپ قويدى، مەن بۇنىڭغا نارازى بولۇپ ئۈچىنچى سائەتلىك دەرسكە قاتناشمايلا ئۆيگە كەتتىم.

— بۇ ئىشنىڭ ياخشى بولماپتۇ، — دېدى دادام خاپا بولۇپ.

— زىلەيگۈلنىڭ دادىسى سېسىق پۇرامدۇ، بولمىسا خەقلەر نېمىشقا ئۇ ئادەمنى «زىئور سېسىق» دەيدۇ؟ — دەپ سورىدىم مەن دادامدىن.

— خەقنى ئۇنداق دېمە، يامان بولىدۇ، — دېدى دادام شۇ ئاندا، — زىئوردىنمۇ ئاشۇنداق خەقنىڭ ئەيىبىنى ئېچىپ شۇ لەقەمگە قالغان. دۇنيادا ئەيىبى يوق ئادەم بولمايدۇ، باشقىلارنىڭ ئەيىبىنى ئېچىش، تاتلاش ياخشى ئادەملەر. نىڭ ئىشى ئەمەس، ئەگەر ياخشى ئادەم بولاي دېسەڭ خەقنىڭ ئەيىبىنى ئاچما، خەق كۆڭلىگە ئالىدۇ، دىلى رەنجىيدۇ. زىلەيگۈل بەلكىم سەندىن خاپا بولۇپ قالغان. دۇ، كىم بىلىدۇ، ھازىر ئۇ قىز ئۆيىگە بېرىپ بۇقۇلداپ يىغلاۋاتقاندۇ!

دادام شۇ گەپلەرنى قىلىۋاتقاندا زىلەيگۈلنىڭ مىسكىن ھالىتى كۆز ئالدىمغا كېلىپ ئۇنىڭغا ئىچىم ئاغرىپ قالدى. ئەتىسى مەكتەپكە بېرىپلا زىلەيگۈلگە «تۇنۇگۈن قورس-قىم ئاغرىپ چىدىيالمى ئۆيىگە كەتكەنتىم» دەپ، كۆڭلىنى ياساپ قويدۇم.

«باشقىلارنىڭ ئەيىبىنى ئاچسا يامان بولىدۇ» نىڭ

قىلمىشلىرى، بولمىسا راستتىنلا يامان بولىدۇ، — دەپ بىر مۇنچە تەنبە قىلدى. شۇنىڭدىن كېيىن مەن زادىلا گۈل-لەرنى ئۈزمەيدىغان، گىياھلارنى دەسسەيدىغان بولىدۇم. ئەسلىدە بۇ «يامان بولىدۇ» نىڭ مەنىسى يەنىلا تە-بىئەت بىلەن ئىناق ئۆتۈش دېگەن مەنىدە بولۇپ، قە-دىمدىن تارتىپ تەبىئىيلىكنى قوغداپ ئېكولوگىيىلىك تەڭپۇڭلۇقنى ساقلاشتا مۇھىم رول ئويناپ كەلگەن.

26. چۈمۈللىرىنى دەسسە

مەن بىر كىتابتىن چۈمۈللىرىنىڭ ئاجايىپ تۈزۈمى بارلىقىنى ئوقۇغىنىم ئېسىمدە. چۈمۈللىرى ناھازىم مەز-گىلىدە ئۇۋىسىنىڭ ئېغىزىنى چالما بىلەن ئېتىۋالىدىكەن. شۇنىڭدىن كېيىن كەچ قالغان چۈمۈللىرى ئۇۋىسىنى تاپالا-ماي سەرسان بولۇپ كېتىدىكەن. بىز ھازىر تەبىئەت دۇنياسىدىكى ئاجايىپاتلارنى بايقاپ، پايدىلىق تەرەپلە-رنى ئۈزۈمىزگە ئۆرنەك قىلىۋاتىمىز. ئەلۋەتتە چۈمۈل-لەرنىڭ بايقى تۈزۈمى (ئائىلە تۈزۈمى) مۇ بۇنىڭ سىرتىدا قالماسا كېرەك.

بىر كۈنى كۈن چۈشتىن قايرىلغان مەھەلدە بىز نە-گىدۇر كۆچ - كۆچ قىلغان چۈمۈللىرىنى دەسسەپ ئوينى-دۇق.

— نېمە ئويۇن ئويناۋاتىسىلەر؟ بىر يەرنىلا ئايلىنى-سىلەر، يەرنى تېپىسىلەر، ئون، يىگىرمە دەيسىلەر، زادى نېمە ئويۇندۇ ئۇ؟ — دېدى بىر چاغدا ھېزىمجاننىڭ مو-مىسى چىقىپ.

— چۈمۈللىرىنى دەسسەپ، كىم جىق ئولتۇرەلسە شۇ باتۇر بولىدۇ دەپ ئويناۋاتىمىز، — دېدۇق بىز.

— ھۇ كۆزى كور بولىدىغانلار! — دەپ ۋارقىراپ كەتتى موماي بىردىنلا ئاچچىقى كېلىپ، — ئۇمۇ ئاللا يا-راتقان جانىۋار، ئۇنى دەسسە يامان بولىدىغىنىنى بى-لىشمەيمەن!؟

— بىلىمەپتىمىز، — دەپ جاۋاب بەردۇق بىز.

— بىلىمەپتىمىز دەيدۇ تېخى! ھەي، سەن خەقنى ئۆ-زۈڭلەردىن يوغان مەخلۇق كېلىپ ئاشۇنداق دەسسەپ ئوينىسا قانداق قىلىشىمەن؟ شۇ تاپتا بىرەر سىڭگە بىر تاياق تېگىپ كەتسە كەچكە پوتالغىنى ئېقىتىپ يىغلايد-سەن، چۈمۈللىرىنىڭمۇ ئاشۇنداق جېنى ئاغرىيدۇ، يىغلايد-دۇ...

بىز موماينىڭ تەنبەنى ئاڭلاپ جىمەمدە تارقاپ كەتتۇق، كېيىنكى كۈنلەردە مەن چۈمۈللىرىنىڭ چىچىلغان دان ۋە نان ئۇۋاقلرىنى يولدىن سىرتقا توشۇۋاتقىنىنى ۋە

M
I
R
A
S

نېگىزلىك مەنىسى يەنىلا «ئىناقسىزلىقنى كەلتۈرۈپ چىقىرىدۇ، ئىناقسىزلىق باشقا بالا بولىدۇ» دېگەندىن ئىبارەت ئىكەن.

28. كىشىنىڭ دىلىغا ئازار بېرىدىغان گەپلەرنى قىلسا

زىئۇردىنىڭ «سېسىق» لەقىمىنى ئېلىپ قېلىشى باشقىلارنىڭ ئەيىبىنى ئۇقسىلا تاتىلايدىغان ئادەتتى بارلىقىدىن ئىكەن. ئۇ دائىملا مەھەللىمىزدىكى سونۇركامنى: «قۇلىقىڭنى ھۇرۇن ئېشەكنىڭ قۇلىقىدەك سالپايتىپ نەگە ماڭدىڭ؟» دەيدىكەن. سونۇركام كۆڭلىدە خاپا بولسىمۇ، ئۇنىڭغا چىش يىرىپ بىر نېمە دېيەلمەيدىكەن، چۈنكى زىئۇردىنىڭ ئىسمى دادۇيىنىڭ شۇجىسى بولغاچقا، سونۇركام خاپىلىقنىڭ چوڭىيىپ كېتىشىدىن قورقىدىكەن. شۇنىڭدىن ئىلگىرى زىئۇردىنىڭ روزاخۇن دېگەن ئادەم-نىڭ قوناق ئېتىزلىقىدا ئۆنمەي ئالا بولۇپ قالغان يەرلىرىنى ئاغدۇرۇپ قايتا قوناق تېرىۋاتقىنىنى كۆرۈپ:

— ھاي روزاخۇن، تازىنىڭ ئېتىزىمۇ تاز بولىدۇ، بېشىڭغا تۈك چىقىمىغانغا ئوخشاش ئالا يەرگە قايتا تېرىغان بىلەنمۇ بەربىر ئۈنمەيدۇ— دەپتۇ. قايتا تېرىش ئېغىر كېلىپ جىلە بولۇپ تۇرغان روزاخۇنكام بۇ گەپكە يېرىلغىدەك بوپتۇ ۋە كەلگەن پېتى زىئۇردىنىڭ قىرغىغا بېسىپ ئۇرۇپ كېتىپتۇ. شۇ ئىشتىن كېيىن روزاخۇنكام تۈگمەس بالاغا قايتۇ، دامنىڭ دېيىشىچە، روزاخۇنكام ھەدىسىلا كۈرەشكە تارتىلىپ دەشنام يەۋەرگەچكە، بۇ مەھەللىدە تۇرالماي باشقا مەھەللىگە كۆچۈپ كەتكەنىكەن. زىئۇردىنىڭ تېخىمۇ كۆرەڭلەپ بىرىنى كۇسا، بىرىنى چوقۇر، بىرىنى قوتۇر، بىرىنى ئالغاي، بىرىنى دوڭ دەپ كىشىلەرنىڭ دىلىغا ئازار بېرىدىغان گەپلەر بىلەن چاقچاق قىلىدىكەن. شۇنىڭ بىلەن كىشىلەر ئۇنى «گېپى سېسىق» دەيدىغان بوپتۇ. كېيىن— كېيىن ئۇ ئادەمگە «زىئۇردىنى سېسىق» دېگەن لەقەم سىڭىپ قايتۇ. ئىسمى شۇجىلىقتىن قالغاندىن كېيىن ئۇنىڭ بىلەن ھېچكىم باردى— كەلدى قىلمايدىكەن، توي— تۆكۈن، نەزىر— چە— راغلارغىمۇ چاقىرمايدىكەن، ئۇقۇشماي كېلىپ قالسىمۇ، ئۇنى سېسىق كۆرۈپ ھېچكىم بىر داستىخاندا ئولتۇرمايدىكەن. «كىشىلەرنىڭ دىلىغا ئازار بېرىدىغان گەپلەرنى قىلسا يامان بولىدۇ» نىڭ مەنىسى ئىل— يۇرت، جامائەتنىڭ نە— زەرىدىن چۈشۈپ قالسىن، دېگەندىن ئىبارەت بولسا كېرەك. دادام:

— بۇ ئىش زىئۇردىنىڭ ئۆزى بىلەن كەتسە مەيلى ئىدى، بالا— چاقا، نەۋرە— چەۋرىلىرى «سېسىق» دې—

گەن نام بىلەن بۇ دەردنى قاچانغىچە كۆتۈرۈپ يۈرەر؟!— دەپ ئەپسۇسلاندى.

29. پۇچۇق (دەز) قاچىدا تاماق يېسە

— قوي ئۇنى، پۇچۇق قاچىدا تاماق يېسە يامان بو— لىدۇ— دەپتتى مومام كىچىك چاغلىرىمدا، بالاغەتكە يەت— كەن چاغلىرىمدا يەنە شۇنداق گەپنى ئاڭلىدىم. بىر كۈنى ئاغىنەم تاشپولاتلارنىڭكىگە تاماق ئۈستىگە بېرىپ قايتى— مەن، تاشپولاتنىڭ ئاپىسى «ياخشى مېھمان تاماق ئۈس— تىگە كېلىدۇ» دەپ ماڭا تاماق ئۇسۇپ كەلدى. بىراق تاماققا چوكا سالغىچە ئالدىمدىن تاماقنى يەنە تارتىپ ئې— لىپ كەتتى.

— توختا، ساڭا ئۇقۇشماي پۇچۇق قاچىغا تاماق ئۇ— سۇپ كەپتىمەن، بالىلار پۇچۇق قاچىدا تاماق يېسە يامان بولىدۇ. بولۇپمۇ ياش بالىلار پۇچۇق قاچىدا تاماق يېسە جۇۋان ئېلىپ قالىدۇ— دەپ چۈشەندۈردى. شۇ چاغدا بۇ گەپتىن بەكلا ئىزا تارتقانىدىم. ئەمەلىيەتتە «جۇۋان ئېلىپ قالىدۇ» دېگەنلىك خۇراپىي گەپ بولسىمۇ، موماملىرىمىز ۋە ئانىلىرىمىز ئاشۇنداق دېيىش ئارقىلىق ياش ئەۋلاد— لارنىڭ تەن ساغلاملىقىنى ئاسراپ كەلگەن. بۈگۈنكى كۈندە تېببىي ئىلىم ساھەسىدىكىلەر قاچا— قۇچا قاتارلىق قازان— قۇمۇچ سايمانلاردا مىليونلاپ كېسەللىك باكتېرى— يىلىرىنىڭ ياشايدىغانلىقىنى دەلىللەپ چىقتى ۋە ئاشخانە— لاردا قاچا— قۇچىلارنى دېزىنېفېكسىيەلەشنى قاتتىق تۈ— زۈملەشتۈردى. بىراق دەز، پۇچۇق بار قاچا— قۇچىلار— دىكى كېسەللىك باكتېرىيىلىرى دېزىنېفېكسىيەلەنگەندىمۇ ئۆلمەيدىغانلىقى قەيت قىلىنماقتا ۋە تەن ساقلىق ئۈچۈن پۇچۇق، دەزى بار قاچا— قۇچىلاردا تاماق يېيىشتىن ساقلىنىش تەكىتلەنمەكتە. بۇ ئىش توغرىسىدا موما— ئاندە— لىرىمىز شۇنداقلىقىنى بۇرۇنلا بىلگەن بولغىمىدى، دەپ كۆپ ئويلىنىدىم ۋە بەلكىم ئۇ كەملەردە قاچا— قۇچىلار— نىڭ دەز— پۇچۇقلىرىدىكى كىرلارنىڭ پاكىز چىقمايدى— غانلىقىغا قاراپ، ئۇنداق قاچا— قۇچىلارنى «مەينەت بو— لىدۇ» دەپ قارىغانلىقىدىن بولسا كېرەك دەپ چۈشەن— دىم.

«پۇچۇق (دەزى بار) قاچا— قۇچىلاردا تاماق يېسە يامان بولىدۇ» نىڭ مەنىسى ياش ئەۋلادلارنى پاكىزلىققا ئەھمىيەت بېرىپ، تەن ساغلاملىقىنى ئاسراشقا ئۈندەش ئىكەن.

30. سورىغان نەرسىنى قايتۇرماي تېنىۋالسا

— موما، ھەي موما— دەپ توۋلىدىم بىر كۈنى

2008

دۇنيادا ھەممە ئادەم بىر - بىرىگە ھاجەتتەن بولىدۇ، ئۇرۇق - تۇغقان، قولىم - قوشنا، تونۇش - بىلىشلەر ئارا ئېلىم - بېرىم بولۇپ تۇرىدۇ. لېكىن خەقنىڭ نەرسىسىگە كۆز قىزارتىدىغان ئايرىم كىشىلەر سوراپ ئالغان نەرسە - سىنى قايتۇرماي تېنىۋالسا يامان بولىدۇ، دېگەننى بىلمەسە كېرەك. بۇنىڭ «يامان بولىدۇ» سى ئاقسۆز ئۆزۈڭ ئۇ - ياتقا قالسەن، ئوسال بولسەن، ئەل - يۇرت ئارىسىدا بېشىڭنى كۆتۈرۈپ يۈرەلمەيسەن، دېگەندىن ئىبارەت ئىكەن. سۇپۇرگىغۇ ئاددىيلا بىر نەرسە، ئەمما شۇنچىلىك ئىشنىمۇ يۈزى كېتىدىغىنىنى ھېيىزىخان ھەدە ئويلىمىغان بولغىمىتى؟

31. ئۆي ئىچىدە ئىسقىرتسا

بىر كۈنى ئۆيگە ئىسقىرتىپ كىرسەم، ئاپام: — ھاي، ئۆيىدە ئىسقىرتما، يامان بولىدۇ! — دەپ ماڭا ۋارقىردى. — قانداق يامان بولىدۇ؟ — دەپ سورىدىم مەن شۇ - ئان.

— ئۆي ئۆرۈلۈپ چۈشىدۇ، — دېدى ئاپام. بۇ گەپنى ئاڭلاپ ئىتتىكىلا تۇرۇسقا قارىدىم، خۇددى ھازىرلا ئۆي ئۆرۈلۈپ چۈشىدىغاندەك قورققاندىم. ئاۋاز دولقۇنىنىڭ ھاۋادا مەلۇم تەۋرىنىش كۈچى ھا - سىل قىلىشى رولى بولىدۇ.

تىك تاغلاردا خەتەرلىك ھالەتتىكى قار ياكى ئېسىلىپ قالغان تاشلارنى ئوق ئاۋازى ئارقىلىق تەۋرىتىپ چۈشۈ - رۇۋېتىدىغان؛ ئىپتىدائىي ئۇسۇلدا قېزىلغان كان قۇدۇقلىرىدا كان يوللىرىنىڭ تورۇسىدىكى بوشاپ قالغان كۆ - مۇرلەرنى ئىسقىرت ئارقىلىق چۈشۈرۈۋېتىدىغان ئىشلار بولىدۇ. ئەھۋالدىن قارىغاندا ئۆي ئىچىدە ئىسقىرتسا ئۆي ئۆرۈلۈپ چۈشىدۇ، دېگەن گەپنىڭمۇ ئاساسى يوق ئە - مەستەك قىلىدۇ. قەدىمكى زامانلاردا تاش - توپىلارنى دۆۋىلەپلا ياسىۋالغان ئۆيلەردە ئولتۇرىدىغان كىشىلەر ئۆي ئىچىدىكى ھاۋانىڭ تەۋرىنىشى بىلەن ئۆيى ئۆرۈلۈپ چۈشىدىغان ئاقسۆزەتلەرنى بېشىدىن كەچۈرگەن بولۇشى ۋە «ئۆي ئىچىدە ئىسقىرتساڭ ئۆي ئۆرۈلۈپ چۈشىدۇ»، دېگەن گەپ شۇنىڭدىن قالغان بولۇشى مۇمكىن. بۇنىڭ - دىن سىرت بۇ «يامان بولىدۇ» نىڭ يەنە بىر مەنىسى «ئەدەپسىزلىك قىلما» دېگەندىن ئىبارەتتۇر. چوڭلارنىڭ نەزەرىدە كەلسە - كەلمەس ئىسقىرتىش مەلۇم مەنىدە چوڭ ياشتىكىلەرگە نىسبەتەن ئۆزىنى تۇيىمىغانلىق، بالە - لارغا نىسبەتەن ئەدەپسىزلىك دەپ قارىلىدۇ.

(داۋامى بار)

(ئاپتور: «ئىشچىلار ۋاقىت گېزىتى» نىڭ پېنسىيۇنېرى)

ھويلىغا كىرىپلا، — بىزنىڭ قول (ئۆي) سۇپۇرگىمىز ئاۋۇ سېپىتلارنىڭ ئۆيىدە تۇرىدۇ.

— ئوھۇش، ھەممە ئادەمنىڭ سۇپۇرگىسى بولىدۇ، سەن نەدە يۈرۈپ خەقنىڭ ئۆيىدىكى سۇپۇرگىنى بىزنىڭ دەيسەن؟ — دېدى مومام.

— سەن سۇپۇرگىنى چۇۋۇلۇپ كەتمەسۇن دەپ يۈ - زىگە لاتا تىككەنتىگىغۇ؟

— ئۇغۇ راست، — دېدى مومام شۇنىڭدىن كېيىن، — ئۆتكەندە ھېيىزىخان ئۆيۈمنى سۇپۇرۇۋېلىپلا ئەپچىقىپ بېرىمەن دەپ سورىغان. ئەمما ئەپچىقىپ بەرمىدى، ئون نەچچە كۈن ئۆتكەندىن كېيىن سورىسام «مەن شۇ ۋاقىتتا - دىلا ئەپچىقىپ بەرگەن» دەپ تېنىۋالدى. بوپتۇ بالام تېنىۋالسا يامىنى ئۆزىگە.

شۇنىڭ ئەتىسى سەھەردە بىزنىڭ دەرۋازىنى بىرسى قاققىلى تۇردى.

— چىقىپ قاراپ باققىنا، بۇنچە ئەتىگەندە كىم كەل - دىكىن، — دېدى مومام مېنى بۇيرۇپ، مەن تەستە تۇرۇپ بېرىپ دەرۋازىنى ئاچسام دەرۋازىمىزنى قاققان سېپىت ئىكەن.

— موماڭ بارمۇ؟ — دەپ سورىدى ئۇ ھويلىغا كىرىپ، مومام ئۇنىڭ ئاۋازىنى ئاڭلاپ ھويلىغا چىقتى ۋە نېمە ئىش بىلەن كىرگەنلىكىنى سورىدى.

— بىزنىڭ ئوچاقنىڭ ئوتى ئۆچۈپ قاپتىكەن، ئاپام چوغدىن بېرەمدىكى دېۋىدى، — دېدى سېپىت.

— چوغۇقۇ بار بالام، بىراق كىچىك بالا چوغ ئېلىپ ماڭسا بولمايدۇ، شۇڭا ئاپاڭ ئۆزى چىقسۇن.

سېپىت «ماقۇل» دەپ چىقىپ كەتتى. ھايال ئۆتمەيلا سېپىتنىڭ ئاپىسى ھېيىزىخان ھەدە بىر قولىدا سېپى يوق گۈرچەك، بىر قولىدا ھېلىقى سۇپۇرگىنى كۆتۈرۈپ ھوي - لىمىزدا پەيدا بولدى.

— خاپا بولمىسالا، بۇ سۇپۇرگىنى ئۆتكەندە ئەپچە - قىپ بەرگەندەك قىلغان، تۇنۇگۇن قارىسام ئۆيىنىڭ بۇلۇ - گىدا تۇرۇپتۇ، «ۋېيەي، بۇ سۇپۇرگە بۇ يەردە تۇرىدۇ - غۇ؟» دەپ قولۇمغا ئېلىشىمغا تاي كۆرۈپ قالغان، بەك خىجىل بولدۇم. شۇڭا بۇگۈن ئەكىرىپ بېرەي دېدىم، —

دەپ يۈزى ھۇيىدە قىزىرىپ ئۆزى سورىدى ھېيىزىخان ھەدەم مومامدىن.

— چوغۇمۇ بېرەي، سۇپۇرگىنىمۇ سىزگە بېرىۋېتەي، سىز ئىشلىتىڭ، — دېدى مومام ھېيىزىخان ھەدىنىڭ گۈر - جىكىگە تۆت تال چوغ ئېلىپ بېرىپ، ھېيىزىخان ھەدە يا چوغنى ئېلىشىنى، يا سۇپۇرگىنى قويۇپ قويۇشنى بىلمەي بەكلا ئوڭايىسىز لاندى.

MIRAS



ئالما تاشلىغان يارم

مۇنچە يىراق بولماسۇن،
ئىككىمىزنىڭ ئاراسى.

مەن دۆلەت قۇشى ئەمەس،
قولۇم بار، قاناتىم يوق.
يار ۋەسلىگە يەتمەسەم،
ئىلىدا ھاياتىم يوق.

تەلكىنىڭ داۋانىدىن
ئۆتۈپ كەتتىم سالامەت.
ئىلىدىكى شۇ يارم
خۇدايمىغا ئامانەت.

ئىلى يولىدا كارۋان،
بېلىدە دورا - دەرمان.
سەن مېنى ياراتمايسەن،
كېيىن قىلسەن ئارمان.

گۈلنى تەردىم يولغا.
ئۆزىڭىز ئوبدان بالا،
كىم ئالاركىن قولغا؟

ئىلىخو دېگەن شۇدۇر،
يول سالارنىڭ ئورنى يوق.
ئۆزۈڭ كەلمەسەڭ يارم،
مەن بېرىشنىڭ ئورنى يوق.

ئىلىخو دېگەن يەردە،
شايبى چاپان بەش تەڭگە.
ئازار بەرمەڭ كۆڭلۈمگە،
شېرىن جېنىم مەڭ تەڭگە.

ياخشى ئاتقا نېمە ئىدى،
ئىلى، چۆچەك ئاراسى.

ئىلىنىڭ دەرياسىغا
ئالما تاشلىغان يارم.
قەلەندەر بولۇپ بارسام،
باغقا باشلىغان يارم.

ئىلى دەريا بويىدا
سەن يارىمنىڭ ئوردىسى.
بىر يىل نامە يازمىسام،
تۇتۇپ قالدى دودىسى.

ئىلىخونىڭ يولىدا،
ئەينەك تاختا قولىدا.
بۇ جان كەتسە ئەرزىمەس،
سەن يارىمنىڭ يولىدا.

ئىلىخونىڭ غولىغا،

ئايدىڭ كېچىلەر

قونالغۇسى ئارا ئۆستەڭ ⑨ ،
كۆڭلى بىر قەلەم قاشتا.

قاشنىڭ ⑩ شامىلى چىقسا،
ئۇشتۇيدۇ قۇرۇق سۆڭەت.
ئالدىدا كۈلۈپ قويۇپ،
ئارقامدىن قىلار غەيۋەت.

بايتوقاينىڭ ⑪ يولىدا،
ئالا ئۆردەك ئىزى بار.
ئون بېشىنىڭ ئۆيىدە،
ئوتتۇز ياشتا قىزى بار.

ئويمانبايتوقاي ⑫ سىزى،
ئۆردەكتىن تولا غازى.
كېچىككەن يارىم بار،
ئۆلتۈردى ئۇنىڭ نازى.

بايتوقايدىن دىلئارەم،
كۆيۈپ قاپتۇ قاشلىققا.
ئەلچىنى قويۇپ قويدۇق،
توي قىلىمىز قىشلاقتا.

بور بۇسۇنىڭ ⑬ قىزلىرى
قېچىپ تەڭدى قاشلىققا.
تەڭدى سەتەڭ ئايىمخان
شاڭيۇ دېگەن باشلىققا.

چولۇقاينىڭ ⑭ غوللىرى،
يانتاقلىق ئوتۇن ئىكەن.
بىزنى شۇنچە كۆيدۈرگەن،
قاراقاش خوتۇن ئىكەن.

مەن ئۆزۈم بور بۇسۇنلۇق،
كۆڭلۈم تارتىدۇ قاشقا.
ئېيتار سۆزۈم بار ئىدى،
زەينىدىن دېگەن ياشقا.

مەن ئۆزۈم بور بۇسۇنلۇق،
كۆڭلۈم تارتىدۇ قاشنى.
ئۆلتۈرسەڭمۇ ئىچمەيمەن،
يارىم ئەتمىگەن ئاشنى.

زاتىم مېنىڭ قومۇللۇق.
تۇرار جايىمنى سورىساڭ،
خەنىڭ ③ يېرى قوغۇنلۇق.

بالىخان ئۆيۈڭ نەدە،
سۇيدۇڭدىكى لەڭگەردە.
چۈشۈمگە كىرىپ قاپسەن،
دۈشەنبە سەھەرلەردە.

يان بۇلاقمۇ ④ بۇلاقمۇ،
قوتۇر ئېشەك ئۇلاقمۇ؟
پوتا سالسام قوپمايسەن،
پۈت - قوللىرىڭ چولاقمۇ؟

يار ئارقىسىدىن باردىم،
قورغاسنىڭ مازارىغا.
يارغا ئەگىشىپ يۈرۈپ،
مەن قالدىم سارايغا.

سار بۇلاقتا ⑥ يايلاقتا،
ئاتنى سۇغاردىم بۇلاقتا.
سەن يارىمنىڭ دەردىدە،
ئالتاي ياتتىم سولاقتا.

تەلكە ⑦ ئىچى قارىغاي،
پالتام قالدى يارىماي.
خۇدا قوشقان يارىمنى
دۈشمەن قانداق ئايرىغاي.

تەلكە ئىچى قارىغاي،
مەن ئۇندا ياتاي دەيمەن.
يارغا كۆيگەن يۈرەكنى
زەي يەرگە ياقاي دەيمەن.

ئالماقنىڭ تاغلىرى،
يېمىش پۇرايدۇ باغلىرى.
قاچانمىغۇ ئۇنتۇلار،
چۆڭۈنگە سالغان چاپلىرى.

كۈرەگە لەڭ ئېلىپ بارغان،
قاشنىڭ ⑧ بالىلىرى باشتا.

ئىلى دېگەن يەرلەردە،
ئۇن تاسقايدۇ لەڭزىدە.
كېچىككەن يارىم بار،
قان تامىدۇ مەڭزىدە.

ئىلىدىن چىقىپ بېرىپ،
چەيلەڭزىدە ① قايرىلىدۇق.
قارىغۇجىدەك يارلاردىن،
يوقسۇللىقتا ئايرىلىدۇق.

زاھىركامنى باش قىپتۇ،
ئىلىدىكى كارۋانغا.
بىز ئىلىدىن كەتكىچە،
ئېيتىپ قويماڭ شەرۋانغا.

ئالمۇتغا بارمايمەن،
پۈتۈم تولا ئاغرىيدۇ.
ئىلىدىكى يارىمغا
ئەجەب ئىچىم ئاغرىيدۇ.

يار دەردى يامان ئىكەن،
مەن ئۆرە يۈرەلمەيمەن.
ئىلىدىكى يارىمنى
ۋاقتىدا كۆرەلمەيمەن.

كېچىككەن قارا كۆز،
سەن كۈرەگە ② بارغانمۇ؟
ئاخشامقى قاراڭغۇدا،
راست كۆردۈڭمۇ - يالغانمۇ؟

مەن كۆرەگە بارغاندا،
تۆت سەر ياماغم بولسا.
مېنىڭ كۆڭلۈم ئۆسمەمدۇ،
كۆڭلۈمدىكى يار بولسا.

جەرەن ئاتنى سۇغاردىم،
لەڭزە بېشى بۇلاقتا.
مەن ساڭا كۆيۈپ قېلىپ،
ئالتاي ياتتىم سولاقتا.

ئاھ خېنىم ئۆزۈڭ نەلىك،

MIRAS

ئايدىڭ كېچىلەر

- چاچنى چاقچا ئۇلسا،
 يېتەمدۇ قاشنىڭ بويىغا.
 خۇدايىم سېپ قويۇپتۇ،
 قاراقاشنىڭ كويىغا.
- قارسام كۆرۈنمەيدۇ،
 ئابرنىڭ 15 تاغى.
 ئەجەبمۇ يامان ئىكەن،
 داغى ئايرىلىش داغى.
- سادىرنىڭ 16 ئۆيى نەدە؟
 مولتوخىيۇزىدە.
 سادىرنىڭ ئوتى بىلەن،
 شەرۋانە خېنىم نەدە؟
- بۇ يوللاردا ئۆكسىمەيدۇ،
 توققۇز تارالىق.
 مەن يارىمدىن ئايرىلغىلى
 ئىزاھلار:
- 1 غۇلجا بىلەن سۇيدۇك ئارىلىقىدىكى جاي نامى.
 2 قەدىمكى كۈرە قەلئەسى. 3، 4 غۇلجا شەھىرىدىكى يەر ناملىرى.
 5 غۇلجا شەھىرىنىڭ غەربىدىكى يەر نامى.
 6 قورغاس ناھىيىسىدىكى جاي نامى. 7 ئىلىنىڭ غەربىدىكى تەلەكە تېغى.
 8، 9، 10، 11 غۇلجا ناھىيىسىدىكى يېزىلار. 12 قاش دەرياسى
- كۆڭلۈم قارالىق.
 ئارا ئۆستەك 17 توغراقلىقتۇر—
 يارىمنىڭ جايى.
 ئۆلتۈرەدۇ، تىرگىزەدۇ،
 يارىمنىڭ ئاھى.
- ئاقسۇ يولى مۇزداۋان،
 مۇز داۋاندا بىر جۇۋان،
 ئۇ جۇۋاندىن سورىسام،
 ئۆزى ياردىن ئايرىلغان.
- ئاتلارنى ھەيدەيدىكەن
 مۇز داۋان بىلەن.
 بىر ياخشىنى قىينايدىكەن
 بىر يامان بىلەن.
- قاراڭغۇدىن قورقمايمەن،
 چوڭ بۇغرا، كىچىك بۇغرا، 20
 يارنىڭ مىنگىنى يورغا.
 يارنى كەلگۈدەك دەيدۇ،
 چىقىپ تۇراي مەن يولغا.
- قارسام كۆرۈنمەيدۇ،
 غالجات غولىنىڭ باشى.
 يارنى دەپ قۇرۇپ كەتتى،
 قارا كۆزۈمنىڭ ياشى.

- 13، 14 غۇلجا ناھىيىسىدىكى يېزىلار.
 15 غۇلجىنىڭ شەرقىدىكى ئابىرال تېغى. 16 سادىر پالۋان.
 17 سادىر پالۋانىنىڭ يۇرتى. شەرۋانە - سادىرنىڭ ئايالى.
 18 غۇلجا ناھىيىسىدىكى يېزا.
 19، 20، 21، 22 چاپچال ناھىيە ناھىيىسىدىكى يەر ناملىرى.
 توپلىغۇچى: خەپىز ساتتار سالمە
 (ئىلى ئوبلاستلىق مىللەت - دىنىي ئىشلىرى كومىتېتى ئاز سانلىق مىللەتلەر قەدىمكى ئەسەرلەر ئىشخانىسى)


ماقالە قىزىق قىلىش تېخنىكىسىدىكى بىلىمگەرگە

زۇرنىلىمىز نەشر قىلىنىپ بۇگۈنگە قەدەر ئوقۇرمەنلەر، ئاپتورلار ۋە ھەرقايسى ساھەدىكى قېرىنداشلىرىمىزنىڭ قوللاپ - قۇۋۋەتلىشىگە ئېرىشىپ كەلدى. زۇرنىلىمىزدا ئۆرپ - ئادەت، كىيىم - كېچەك، يېمەك - ئىچمەك، خەلق ناخشىلىرى، مۇقام، خەلق ئويۇنلىرى، مەشرەپلىرى، قول ھۈنەر - سەنئەت، دىنىي ئېتىقادىغا ئائىت ئەسەرلەر ئېلان قىلىندۇ.

ئېسىڭىزدە بولسۇنكى، زۇرنىلىمىزدا ئېلان قىلىنغان ماقالىلەر ئۇنۋان باھالاشتا ئېتىراپقا ئېرىشىدۇ. شۇڭا ئادەتتە تورلارنىڭ بىز بىلەن يېقىندىن ئالاقە قىلىشنى قىزغىن قارشى ئالىمىز.

تېلېفون نومۇرى: 4554017 - (0991)

ھۆرمەت بىلەن: «مىراس» زۇرنىلى تەھرىراتى



مويدىن سايت بوستان

لوپنۇرلۇقلارنىڭ ئەنئەنىۋى ئۆرپ - ئادەتلىرى توغرىسىدا

(بېشى ئالدىنقى ساندا)

مايدۇ. ئەگەر بېلىق دەرھال لازىم بولمايدىغان بولسا، بېلىقلارنى قوغلاپ يۈرمەيدۇ، مانجانى ئورنىتىپ قويۇپ كېتىدۇ، خالىغان چاغدا كېلىپ بېلىقلارنى ئېلىپ كېتىدۇ. مانجانىڭ يەنە بىر خىلى، تورقا يوق يەردە قىرچىن قىچىلىرىدىن توقۇلىدۇ. تور مانجادەك ئۇنداق چوڭ بولمايدۇ، سۈكەندىن سەللا چوڭ بولىدۇ. بۇنى ئىشلە-تىش ئۇسۇلى: بېلىق ئۆتۈشلەيدىغان قويۇق قو-مۇش - پىچان، يېكەنلىكتىن مۇۋاپىق بىر جايىنى تاللاپ، قومۇش - پىچان، يېكەننى ئورۇپ - قىرقىپ ئېرىقچە چىقىرىلىدۇ، ئاندىن ئۇ يەرگە مانجانى يۇقىرىقىدەك ئۇسۇلدا ئورنىتىپ قويىدۇ، بېلىقلارنى ھەيدەپ يۈرمەيدۇ. ئالدىنقى ئۇسۇلنى كۆپىنچە بېلىق دەرھال لازىم بولغاندا، كېيىنكى ئۇسۇلنى بولسا بېلىقنى خالىغان ۋا-قتتا كېلىپ ئېلىۋالدىغانغا قوللىنىدۇ. بولمىسا بېلىقلار

3) مانجا. بۇ، لوپنۇرلۇقلارنىڭ بېلىق تۇتۇشتىكى ئۆزگىچە قورالى. مانجا ئىككى خىل بولىدۇ: بىر خىلى، تورقا يىپىدا سۈكەننىڭ تەتۈر نۇرغىنىغا ئوخشاش ئاغزى كىچىك، تۈۋى نەرەپ چوڭ، ئۇزۇن تاغاردەك توقۇل-دۇ. چوڭ - كىچىكلىكى يىپنىڭ ئاز - كۆپلۈكىگە قاراپ بولىدۇ. مانجانى ئىشلىتىش ئۇسۇلى مۇنداق: ئېقىننىڭ تار يېرىگە مانجانىڭ ئاغزىنى قوزۇق بىلەن كېرىپ باغلاپ، ئىككى تەرىپىگە بىلەكتىن چوڭ بېلىقلار ئۆتە-مىگدەك زىچلىقتا قوزۇق قېقىلىدۇ. ئەگەر شۇ چاغدا بېلىققا ئېھتىياجلىق بولسا، سۇنىڭ ئېقىشى بويىچە يۈ-قىرىدىن تۆۋەنگە قارىتىپ بېلىقلارنى ھۈركىتىپ ھەي-دەيدۇ. قاچقان بېلىقلار ماڭىدىغان باشقا جاي بولمە-قاچقا، مانجاغا كىرىۋېرىدۇ، كىرگەنلىرى قايتىپ چىقالا-

مانجادا تۇرۇۋىرىدۇ.

4) سانجىغاق، ئىلمەك، چاڭگاق، قارماق: بۇلارمۇ بېلىق تۇتۇشتىكى مۇھىم قوراللاردۇر. بېلىق ئاز، تېپىز سۇدا سانجىغاق (شاشقاق) نى ئىشلىتىدۇ. سانجىغاققا ئا- ساسەن چوڭ بېلىقلارنى تۇتىدۇ، سانجىغاقنى بىكارغا سانجىمايدۇ، ھەر قېتىمدا چوقۇم بىر بېلىقنى سانجىپ چىقىدۇ. تېپىز سۇدا بىر ئادەم يالغۇز يۈرۈپمۇ ياكى بىر قانچە ئادەم قاتار بولۇپ مېڭىمۇ ھەرىكەت قىلىدۇ. يۈ- قىرىدىن تۆۋەنگە ياكى تۆۋەندىن يۇقىرىغا ماڭغان ھەر- قانداق چوڭ بېلىق بېلىقچىلارنىڭ سانجىقىدىن قۇتۇلال- مايدۇ. ئۇنىڭدىن قانچىسى بۇ چوقۇم سانجىۋالىدۇ. سانجى- غاق ئىككى ئاچلىق بولۇپ، ھەر بىر چوڭ تىلىنىڭ ئۇ- چىدا كىچىك نەتۇر تىلى بولىدۇ. سانجىغاققا سانجىلىپ قالغان بېلىق ھەرقانچە تىرىكلىشىمۇ بوشىنالمىدۇ، ئا- دەتتىكىچە تارتقانغىمۇ سانجىغاق چىقمايدۇ. بېلىقنى دەسسەپ تۇرۇپ ياكى بىر ئادەم تۇتۇپ تۇرسا، ئاندىن تارتىپ چىقارغىلى بولىدۇ.

ئىلمەكنىڭ دەستىسى ئۇزۇن بولىدۇ. ئۇنىڭدا چوڭقۇر سۇدىكى بېلىقلارنى تۇتىدۇ، سۇدا نەچچە بېلىقنى كۆرگەن بولسا، ئۇلار قانچە قېچىپ يۈرسىمۇ ھامىنى بىر- بىرلەپ ھەممىسىنى ئېلىپ چىقىدۇ، تۇتماي قالمىدۇ. سانجىغاقنى كېمىدە تۇرۇپ، كۆپىنچە يۇقىرىدا ئېيتىلغاندەك تېپىز يەردە سۇغا كېچىپ يۈرۈپ ئىشلەتسە، ئىلمەكنى كېمىدە تۇرۇپمۇ، دەريا، كۆل قىرغاقلىرىدا تۇرۇپمۇ ئىشلىتىدۇ. لوپنۇرلۇقلار لوخۇ بېلىقنى بەك ياخشى كۆرىدۇ. ئۇنىڭ بېشى يوغان، ئاغزى ياپىلاققا مايىل، چوڭ بولغاچقا، پا- قاباش بېلىق، دەپمۇ ئاتايدۇ. ئۇ قاسراقسىز بولۇپ، بەك تەملىك. بېلىقلار ئارىسىدا شۇنداق بېلىق بولۇپ قالسا، سەل كىچىك بولۇپ قالغان ھالەتتىمۇ ئالدى بىلەن شۇنى تۇتىدۇ.

چاڭگاق ئۈچ ئاچلىق (ئۈچ تىللىق) كىچىك تۆمۈر ئارىغا ئوخشايدۇ. بۇنىڭ ئاچلىرىنىڭمۇ كىچىك تەتۈرتىلى بولىدۇ. ئۇنىڭغا كىچىك بېلىق (تىرنا) لارنىڭ كالىسىنى ئېلىپ قويۇپ، چوڭ بېلىقلار يۈرۈيدىغان جايدىكى دەرەخ يىلتىزغا ياكى يەرگە چوڭقۇر قېقىلغان قوزۇققا باغلاپ قويۇلىدۇ. چوڭ بېلىقلار كۆپىنچە كۈندۈزى پىنھان جايدا ئۇخلاپ، كېچىسى ھەرىكەت قىلىدىغان بولغاچقا، چاڭ- گاقنى كەچكە يېقىن باغلاپ قويۇپ، ئەتىسى ئەتىگەندە كېلىپ قارايدۇ. چاڭگاققا چىگە تانىسى بېكىتىدۇ. چىگە

تالاسى سۇدا يىلتىزغا ئوخشاپ قالىدۇ ھەم سۇغا چىلانسا تېخىمۇ چىڭىپ كېتىدۇ. شۇڭا ھەر قانچە چوڭ بېلىق بولسىمۇ ئۇنى ئۈزەلمەيدۇ.

قارماقتا بېلىق تۇتۇش لوپنۇرلۇقلارغا نىسبەتەن سەل زېرىكەرلىك ئىش. بىر بېلىقنى دەپ خېلى ۋاقىتقىچە قار- ماق (گۆكۈ لوپنۇر شۇسى) يېنى تۇتۇپ ئولتۇرۇشقا توغرا كېلىدۇ. شۇڭا قارماقتا كۆپىنچە بالىلار، قېرىلار، بەزىدە خوتۇن- قىزلار بېلىق تۇتىدۇ.

5) لوپنۇرلۇقلارنىڭ قۇرۇق قول بېلىق تۇتىدىغان يەنە بىر خىل ئۆزگىچە ئۇسۇلى بار. دەريا بويىدىكى سۇ يۈزىدىن تۆۋەن يەرگە دەريادىن ئېچىپ ئېچىپ سۇ باش- لاپ قويىدۇ. ئۇ يەرگە سۇ بىلەن بىرگە بېلىقلارمۇ كىرىد- دۇ. كىرگەن سۇنىڭ يۈزى دەريادىكى سۇنىڭ يۈزى بىلەن تەڭلىشىشكە ئاز قالغاندا ئېچىقنى ئېتىۋېتىدۇ. سۇ يەرگە سىڭىشىپ بېلىقلار پىلتىغلاشقا باشلىغاندا سۇغا كىرىپ بېلىقلارنى تۇتىدۇ. بۇ ئۇسۇلدا بېلىق تۇتۇش مەھەللە بويىچە ئويچە ئېلىپ بېرىلىدۇ. بىلەكتىن كىچىك بېلىقلار (تىرنىلار) دەرياغا قويۇۋېتىلىدۇ. تۇتۇلغان بېلىقلار ئال- دى بىلەن قارانچىسى يوق قېرى- ئاجىز، تۇل- يېتىم- لارغا تەقسىم قىلىپ بېرىلىپ، ئۇلاردىن ئاشقىنىنى بېلىق تۇتۇشقا قاتناشقانلار تەڭ بۆلۈشۈپ ئالىدۇ.

ئوۋچىلىق: ئوۋچىلىق 1950- يىللارغىچەمۇ بېلىقچە- لىقتىن قالسىلا لوپنۇرلۇقلارنىڭ تۇرمۇشىدا مۇھىم ئورۇندا تۇرۇپ كەلگەنىدى. لوپنۇرنىڭ جاڭگال، توغراقلىقلاردا، چاتقاللىق ۋە ئوتلاقلىرىدا، دەريا- ئېقىن، كۆل، سازلىق- لىرىدا كېيىك، جەرەن، توشقان ۋە غاز، ئۆردەك قاتارلىق ھەر خىل ھايۋان، سۇ قۇشلىرى تولا. ئەتراپىدىكى تاغ- لاردىمۇ بار، ئەمما تۈزلەڭلىكتىكىدەك كۆپ ئەمەس. تاغلىرىدا ئارقار، قوناز، تاغ تېكىسى، تاغ ئۆچكىسى، ئې- يىق، بۆرە، سۈلەسۈن، تۈلكە قاتارلىق ھايۋانلار بار. قۇملۇقنىڭ ئىچكىرىسىدە ياۋا تۆگە بار. ئۆتكەن ئە- سىرنىڭ 40- يىللىرىغىچىلىكىمۇ تەكلىماكاندا، جۈملىدىن، لوپنۇردا يولۋاسنى كۆرگەنلەر بار. ئەمما ھازىر ئۇنىڭ نەسلى يوقاپ كەتتى. لوپنۇرلۇقلار ھالال ياۋايى ھايۋان- لارنى ئومۇملاشتۇرۇپ ئىلۋەسۈن دەپ ئاتايدۇ. ئۇلارنىڭ ئىلۋەسۈنلارنى تۇتۇش، ئوۋلاش قوراللىرى: مېلىتىق، ئوقيا، نەيزە، توزاق- قايقان، سالما، قىسقا كالتەك قا- تارلىقلار. ئىلۋەسۈنلارنى گۆشىنى دەپ، ئېيىق، بۆرە، تۈلكە، سۈلەسۈن قاتارلىقلارنى تېرىسىنى دەپ ئوۋلايدۇ.

008

يايلاپ يۈرۈۋېرىدۇ. يوقاپ كېتىشىدىن ئەنسىرىمەيدۇ. بىرى بىرىنىڭكىنى ئۆزىنىڭ قىلىۋالدىغان ئەھۋال زادىلا بولمايدۇ.

4. يېمەك - ئىچمەكلىرى

لوپنۇرلۇقلارنىڭ ئەنئەنىۋى يېمەك - ئىچمەكلىرى ئۆزگىچە بولۇپ، باشقا يۇرتتىكى قېرىنداشلىرىنىڭ يېمەك - ئىچمەكلىرىدىن زور پەرقلىنىدۇ. نۆۋەتتە لوپنۇرلۇقلارنىڭ ساق - بېجىرىم بولۇشى، ئاساسەن ئاشقازان كېسىلى بولماسلىقى، ئۇزۇن ئۆمۈر كۆرۈشى، يۈز ياشقا بارغاندىمۇ چىشلىرىنىڭ تاسادىپى بىرەر ئەھۋال بولمەسلا چۈشۈپ كەتمەي چىڭ تۇرۇشى قاتارلىق تەرەپلىرى ئۆزۈقلىنىشى بىلەن مۇناسىۋەتلىك، دەپ قارالماقتا ۋە كىشىلەر بۇ تەرەپلەرگە قىزىقماقتا. شۇڭا ماقالىنىڭ بۇ بۆلىكىدە بىر ئاز تەپسىلىيەرەك توختىلىمەن.

1) بېلىق، بېلىقنى ئىستېمال قىلىشتا باشقا يۇرتتىكىلەر لوپنۇرلۇقلارغا يەتمەيدۇ. ئۇلار بېلىقنىڭ ئۈستىخان - قىلىتىرىق، ئۆتىدىن باشقا ھېچنېمىنى زايە قىلمايدۇ. بېلىقنىڭ ئاستىنقى تاغلىمىدا تۈگمچىلىك چوڭلۇقتا بىر ئۈستىخان بار، تىرناققا تاتىلسىلا چىقىپ كېتىدۇ. يېڭى بېلىقنى پىشۇرۇش ياكى قاق قىلىشتىن ئىلگىرى ئۇنى كۈچلەپ ئېلىۋېتىدۇ. شۇنىڭدا بېلىق ئىنتايىن تەملىك پەيدىشىدۇ، ئېلىۋەتمەسە تەمسىز بولۇپ قالىدۇ. بۇنى باشقا جايدىكىلەر ئانچە بىلمەيدۇ. يېڭى بېلىقنى ئىچ - قارىنى ئېلىپ تازىلاپ بولغاندىن كېيىن، پارچىلىماي قازانغا پۈتۈن سېلىپ، سۇس ئوتتا بوش قاينىتىدۇ. بېلىق پىشقاندىن كېيىن تەڭلىگە يەم بىلەن پۈتۈن پېتى ئېلىپ قۇيرۇقىدىن تۈتۈپ يېنىك سىلكىپ كۆتۈرسە گۆشى ئاجراپ چۈشۈپ ئۇمۇرتقا، قىلىتىرىقلىرى ئاجراپ ئىسكىلىتتەك بولۇپ قالىدۇ. بۇنى خاس ئاتالغۇ بىلەن كەمچۈكلەش دەيدۇ. ئازدىن بېلىق گۆشىنى كاپاملاپ ئېلىپ يەيدۇ. ئاز - تولا ئارىلىشىپ قېپالغان قىلىتىرىقلارنى بىردىن تېرىپ، ئايرىپ يۈرمەي، جاۋغىيىنىڭ بىر تەرىپىدىن چىقىرىۋېتىپ يەۋىرىدۇ. گېلىدا قىلىتىرىق تۇرۇپ قېلىشتىن ئانچە قورقۇپ كەتمەيدۇ. ناۋادا گېلىدا قىلىتىرىق تۇرۇپ قالسا، بېلىق تېرىسىدىن ئازراقىنى چالا چاپناپ يەۋەتسىلا قىلىتىرىق ئۆتۈپ كېتىدۇ.

دەريا، كۆلدە بېلىق چىق ھەم سېمىز بولىدىغان ياز، كۈز كۈنلىرىدە بېلىقنى كۆپرەك تۇتۇۋېلىپ قاق قىلىۋالىدۇ. قاق قىلىش ئىككى خىل بولۇپ، قاق قىلىش ئۇسۇلى

ئېيىق، بۆرە تېرىسىنى سېلىنجا قىلىدۇ. تۈلكە، سۈلەسۈن، داۋغان تېرىسىنى ئاساسەن باش كىيىمى قىلىشقا ئىشلىتىدۇ. بوغاز مالىنى، بولۇپمۇ بوغاز ئىلۋەسۇنلارنى ھەرگىز ئوۋلىمايدۇ (قايقان، توزاققا چۈشۈپ قېلىپ ئۆلەر ھالغا كېلىپ قالغانلىرى بولسا ئامال يوق بوغۇزلىۋېتىدۇ، بولمىسا جېنىنى جان ئېتىپ كېتەلگىدەك ھالدا بولسىلا قولى يۇۋىتىدۇ). ناۋادا ئۇقماي قېلىپ مىلتىق، نەيزە، ئوقىدا ئېتىپ سالسا، ئۇنى ئەھلى يۇرت بەك ئېغىر ئالىدۇ، ئېغىزغا چىقىپ قالىدۇ. بۇ توغرىلۇق لوپنۇرلۇقلار ئارىسىدا مۇنداق بىر قوشاق تارقالغان:

ئۇ بىر مارال ئاتىپتۇ،

ئاتساچۇ ئاناسىنى.

كۆرمەپمىدۇ باغرىدا

ياتقان شۇ بالاسىنى.

ئۆلسۇن قۇرۇپ قورساقى،

خۇدا بەرسۇن جازاسىنى.

تۆگىنى بىرەر زۆرۈرىيەتتىن ئوۋلىمىسا، ئادەتتە ئوۋلىمايدۇ. تۇتۇۋالسا ئۆلتۈرمەيدۇ، باقىدۇ. يۈك توشۇشقا ئىشلىتىدۇ.

چارۋىچىلىق: چارۋىچىلىقتا قوي، كالىنى ئاساس قىلىدۇ، باققان ماللىرىنى ئاسانلىقچە ئۆلتۈرمەيدۇ، بولۇپمۇ ئۇرغاقچى (چىشى) مالىنى ئۆلتۈرمەيدۇ. ناۋادا ئۆيىگە يۈز - ئابىرۇيلۇق ئەزىز مېھمان كېلىپ، دەرھال پىشۇرۇپ ئالدىغا ئېلىپ چىقىدىغان بېلىق ياكى گۆش بولمىغاندا، ئىلاجىسىز قوي ئۆلتۈرىدۇ. بولمىسا ئادەتتىكى ئەھۋالدا كالا، قويلاردىن بىرەرسى ئاغرىپ ياكى زەخمەلىنىپ قېلىپ، پىچاق سۈرۈۋەتمەسە بولمايدىغان دەرىجىگە بېرىپ قالغاندىلا كۆزنى يۇمۇپ تۇرۇپ بوغۇزلىۋېتىدۇ. قوينى يۇڭنى دەپ، سېغىن كالىنى سۈتىنى دەپ باقسا، ئۇي كالىنى يۈك كۆتۈرۈشلۈك دەپ باقىدۇ. قوي، ئۆچكە، بايتالارنى ھەرگىز ساغمايدۇ. ئات، ئېشەكنى مىنىش ۋە قاتناش ۋاسىتىسى قىلىش ئۈچۈن باقىدۇ. ئاتنىڭ قۇيرۇق، يالىنى كەسمەيدۇ، ئۇنى ئاتنىڭ سۆلىتى، دەپ قارايدۇ. ھەر بىر ئاتلىنىڭ چارۋا ماللىرىغا باسىدىغان ئەن تامغىسى بولىدۇ، قايسى خىلدىكى مال بولمىسۇن مەلۇم بىر يېرىدە گىلا بېسىلىدۇ. شۇنىڭغا قاراپ پالانى مال پۇستانى كەشنىڭ، دەپ پەرق قىلىشىدۇ. چارۋا ماللىرىنى ئوتلاققا قويۇپ بېرىدۇ، مەخسۇس ئادەم بېقىپ يۈرمەيدۇ، لازىم بولغاندا ھەيدەپ كېلىدۇ، بولمىسا ھەپتە ھەتتا ئايلاپ

M
I
R
A
S

سالىدۇ.

تارىم ۋە كۆنچى دەرياسىنىڭ سۈيى تارتىلىپ كېتىش-
تىن ئىلگىرى بۇ ئىككى دەريانىڭ لوپنۇر دائىرىسىدىكى
ئېقىن بۆلىكىدە چوڭ - كىچىك تارماق ئېقىنلار ۋە بۇ غول
ئېقىن، تارماق ئېقىنلارنىڭ ئىككى قاسنىقىدا چوڭ - كى-
چىك كۆللەر نۇرغۇن ئىدى. كىشىلەر ئۆزلىرىنىڭ ئاساس-
لىق يېمەكلىكى بولغان بېلىققا كاپالەتلىك قىلىش ئۈچۈن
ئۆز ئەھۋالىغا، ئالايلۇق جان سانى ۋە باشقا ئەھۋالغا
قاراپ بىر جەمەت، ھەتتا ئائىلىلەر مەلۇم بىر كۆلنى،
دەريا - ئېقىننىڭ مەلۇم بىر بۆلىكىنى ئىگىلەپ ماكان
تۇتۇپ ئولتۇرۇشقان. بەزى كۆل، ئېقىنلارنىڭ شەخسلەر-
نىڭ نامى بىلەن قوشۇلۇپ ئاتىلىشىنىڭ سەۋەبى شۇنىڭ-
دىن. بەزى ئېقىن بۆلەكلىرى بىلەن كۆللەرنى جەمەت،
ئائىلىلەر ئىگىلەپ ئولتۇرۇشتا بېلىق ئاساسلىق ئورۇندا
تۇرغاندىن باشقا، كۆزدە تۇتۇلغان يەنە بىر مۇھىم نەرسە
غاز، ئۆردەك ۋە ئۇلارنىڭ تۇخۇملىرى. غاز، ئۆردەك
گۆشى لوپنۇرلۇقلارنىڭ يەنە بىر خىل ئالاھىدە يېمەكلىكى
بولسا، تۇخۇمنىڭ سېرىقى بېلىق گۆشى تالقىنىغا قوشمىسا
بولمايدىغان تەركىب. كۆللەردە قومۇش، پىچان (پىچان
قومۇشنىڭ بىر خىلى بولۇپ، تېپىز كۆل، ساسلىقلاردا ئۆ-
سەن، بويى قومۇشتىن پاكار، پەس، غولى ئىنچىكە، يۈە-
ران بولىدۇ. ئات، ئېشەك، كالىلارنىڭ ئوبدان يەملىكى)،
يېكەن كۆپ، قويۇق ئۆسكەچكە، غاز، ئۆردەكلەرنىڭ
ئوبدان پاناھگاھى بولۇپ، ئۇلار ئۇ يەردە ئۇۋا سېلىپ
تۇخۇملايدۇ (بەزىلەر ئۆز يازمىسىدا «پىچان»غا يېكەن،
دەپ مەنا بېرىپتۇ. يېكەننى ھېچقانداق ھايۋان يېمەيدۇ،
پىچاننى بولسا يۇقىرىدا ئېيتقاندا ئات، كالا، ئېشەك،
قويلارمۇ ئالامەت يەيدۇ، «ئات، ئېشەكنى پىچانغا باغلاپ
قويدۇم، كالىغا پىچان ئورۇپ بەردىم» دېگەندەك گەپ-
لەرمۇ پىچاننىڭ يېكەن ئەمەسلىكىنى ئىسپاتلايدۇ).

ئۈچۈي قورۇمىسى: بېلىقنىڭ ئۈچۈيىنى بېلىقنىڭ ئىچ
ياغلىرى بىلەن سۇس ئوتتا بوش قورۇپ، ناھايىتى ئاز
مىقداردا ئۇجۇل تالقىنى ئارىلاشتۇرۇپ بولۇپ، ئاندىن
ئۇنىڭغا بېلىقنىڭ ئۆتىدىن باشقا ھەممە ئىچقارنىنى قوشۇپ
يەنە بىر قېتىم بوش قورۇيدۇ، باشقا نەرسە قوشمايدۇ. بۇ
بەك مەزىلىك، يېيىشلىك ھەم قۇۋۋەتلىك.
پوسلاق قۇيمىسى: يۇقىرىدا دېيىلگەن ئۈچۈي قورۇ-
مىسىنى پوسلاق (بۇنى باشقا جايدىكىلەر بېلىق كۆپتۈر-
گۈچى دەيدۇ، بېلىق ئۆپكىسى دەيدىغانلارمۇ بار) ئىچىگە

مۇنداق: بېلىقنىڭ قارىنى يېرىپ ئىچقارنىنى ئېلىۋېتىپ
سىرتلاپ، بىر قىسمىنى تۇزلاپ، بىر قىسمىنى تۇزلىماي
قاق قىلىۋالىدۇ. بۇنى گەدەرمە قىلىش دەيدۇ. تۇزلىغان
بېلىقنى بىر نەچچە كۈن ئاپتاپتا قويۇپ بىر ئاز ئەكچە-
گەندىن كېيىن، قارىنى بىر - بىرىگە چاپلاپ ئىككىنى بىر
قىلىپ ئون جۈپنى بىر توپ قىلىپ باغلاپ تەق قىلىۋېلىپ،
قۇمغا چوڭقۇر كۆمۈپ ساقلايدۇ. بۇ ئۇسۇلدا ساقلىغان
گەدەرمە بېلىق قۇمدا بىر يىل كۆمۈكلۈك تۇرسىمۇ تەم-
دىن كەتمەيدۇ. بۇ، بېلىقنى ئۇزاق ساقلاشنىڭ ئەڭ ياخ-
شى، ئەڭ ئىشەنچلىك ئۇسۇلى. چۈنكى، ياز، تومۇزنىڭ
كۆيدۈرگۈچ ئىسسىقىدا قۇملۇقنىڭ ئۈستى گۆشىنى كاۋاپ
قىلىۋەتكەندەك دەرىجىدە قىزىپ كەتسىمۇ، بىر، بىر يېرىم
مېتىر تىرەن قاتلىمى بىر خىل سالىقىن بولىدۇ. قۇمغا كۆ-
مۈپ ساقلىغان بېلىققا قۇرت، كۈيە چۈشمەيدۇ ھەم ئۇنى
چاشقان يېيەلمەيدۇ (قۇمغا كۆمۈلگەنلىكى نەرسىگە چاش-
قان زىيان - زەخمەت يەتكۈزەلمەيدۇ، چۈنكى چاشقان
قۇمنى كولىيالىمايدۇ). تۇزلىمىغان بېلىقنى ئۇزاق ساقلىغىلى
بولمايدۇ، شۇڭا بۇنداق قاق بېلىقنى ئالدى بىلەن ئۇ-
دۇلۇق يەيدۇ.

بېلىق تالقىنى. يېڭى بېلىقنى چىق پىشۇرۇپ كەم-
چۈكلۈۋالغاندىن كېيىن، ئاپتاپقا يېيىپ قۇرۇتىدۇ. ئاندىن
ئۇنى سوقۇپ تاسقاپ، جىگدىنىڭ تىرىپى بىلەن پىشۇ-
رۇلغان توخۇ، ئۆردەك، غاز تۇخۇملىرىنىڭ قۇرۇتۇپ
تالغان ھالىتىگە كەلتۈرۈلگەن سېرىقنى ئارىلاشتۇرىدۇ.
بۇنى بېلىق تالقىنى دەيدۇ. بېلىق تالقىنىنى يەيدىغان
چاغدا قايناق سۇغا ئازراق سېلىپ، بېلىق يېغى، قايماق،
سىرىقماي ئارىلاشتۇرىدۇ. بۇ، بېلىق تالقىنى ئۈمچى دې-
يىلىدۇ. بۇنداق ئۇماچتىن يېرىم چىنە ئىچىۋالسا قورساق
تويىدۇ، ئوڭاي ھەزىم بولىدۇ. قۇۋۋەتلىك بولغاچقا قور-
ساقنى ئاچۇرمايدۇ. جىگدە تىرىپى مۇنداق چىقىرىلىدۇ:
جىگدىنى (يېمىش جىگدە بولامدۇ، قاغا جىگدە بولامدۇ،
ئوخشاش بولۇۋېرىدۇ) ئاز ۋاقىت سۇغا چىلاپ قويسا
يۇمشايدۇ. سۇدىن سۈزۈپ ئېلىپ ئۇۋۇلاپ، ئۇرۇقچىسى-
دىن ئايرىۋېلىنىپ ئاپتاپقا يېيىپ قۇرۇتۇلىدۇ، ئاندىن يەنە
ئۇۋۇلاپ يۇمشاق ئېزىپ، شالاڭ ئەلگەكتىن ئۆتكۈزۈپ
كېپىكى ئايرىۋېتىلىدۇ. جىگدە تالقىنىنىڭ كۆپ قىسمىنى
بېلىق تالقىنىغا ئارىلاشتۇرۇۋەتكەندىن باشقا قالغان قىس-
مىنى ئايرىم ساقلاپ قويۇپ، ھەر قانداق سۇيۇق تاماققا
ئاتلىق تەم كىرگۈزۈش ئۈچۈن تېتىتقۇ ئورنىدا ئازراقتىن

2008

ئۈچ قوشۇقلا سالسا كۇپايە، شورپا قويۇقلىشىپ ئوماچتەك بولىدۇ. بىر قاچا ئىچىۋالسا يېرىم كۈنگىچە قورساق ئاچ-مايدۇ. ئۈجۈل تالقىنىدىن مۇنداق بىر نەچچە خىل تاماق قىلىپ يەيدۇ:

① ئۈجۈل بۇلىمىقى، قاينىغان سۇغا ئازراق سېلىپ چېلىپ ئېتىلىدۇ، چېلىپ بولۇپ سەللا قايناتسا قويۇقلد-شدۇ، جىگدە تالقىنىدىن بىر قوشۇق سېلىۋەتسە تېخىمۇ ياخشى، بۇلماق تالقىسىمان بولىدۇ. ئۈجۈل بولمىقى ناشتىدا يېيىلىدۇ.

② ئۈجۈل قاتۇرمىسى، بېلىق يېغدا ھالۋىدەك قو-يۇق ئېتىلىدۇ. پىشقاندا لېگەندەك يايپاك قاچىغا ئۇسۇپ قويۇپ، سوۋۇپ سەل قېتىشقاندا ئۇزۇتقا، توغرىسىغا كېسىپ، تېخىمۇ قېتىشقاندا ئېلىپ ساقلاپ قويىدۇ، خالىغان چاغدا بىر كېسىمدىن يەيدۇ. ئۈجۈل قاتۇرمىسى پوسلاق قۇيمىسىغا ئوخشاش ئۇۋغا، سەپەرگە چىققاندا ئېلىۋېلىپ يېيشىكە بەك قۇلايلىق.

③ ئۈجۈل تالقىنىنى شۇ بويىچە كاپ ئېتىپمۇ يېگىلى بولىدۇ.

3 ئۈجۈر: بۇ يېكەن يىلتىزى، ئۈجۈرنى ئېلىش ئۇ-سۇلى: سۇغا كىرىپ يېكەن يىلتىزى بار يەرنى پېتىقلاپ يۇمشاتقاندىن كېيىن، يىلتىزنىڭ ئۈچى تەرىپىنى ئۇزۇپ ئالىدۇ. ئۈجۈر شۇپۇكلۇۋەتكەن يېڭى غول پىياز دەك ئاق، چۈرۈچ بولىدۇ. سۇدا يۇيۇۋېتىپ يەۋېرىدۇ. ئۈجۈرنى كۆپىنچە بالىلار يەيدۇ (مەلۇم بىر ماقالىدە لوپنۇرلۇق-لارمۇ يېكەن يىلتىزنى ئۈجۈر دەيدىكەن، دەپ يېزىلىپتۇ. ئېھتىمال، ئۈجۈلغا ئاھاڭلاشتۇرۇپ شۇنداق يېزىلىپ كەتكەن بولسا كېرەك. تەكىتلەپ قوياي، يېكەن يىلتىزنى لوپنۇرلۇقلار ئۈجۈر ئەمەس، ئۈجۈر دەيدۇ. بۇ، بىر ئا-تالغۇنى توغرا ئاتاش ھەسلىسى بولغاچقا، بۇ گەپنى قىس-تۇرۇپ قويدۇم).

لوپنۇرلۇقلارنىڭ يۇقىرىدا دېيىلگەن ئەنئەنىۋى يې-مەكلىكلىرىنىڭ كۆپىنچىسى ئۇيغۇر تائام-يېمەكلىكلىرى تىزىملىكىدە يوق. بۇ يېمەكلىكلەرنىڭ ئوزۇقلۇق قىممە-تىنىڭ يۇقىرىلىقى، قۇۋۋەتلىكلىكى، يەڭگىل، تېز ھەزىم بولىدىغانلىقى، شۇنداقلا قورساققا نۇرىدىغانلىقى، قور-ساقنى ئاچۇرمايدىغانلىقىدەك خۇسۇسىيەتلىرىدىن ئېلىپ ئېيتقاندا، تەنقىق قىلىپ كۆرۈشكە ئەرزىيدۇ.

4 گۆش. لوپنۇرلۇقلارنىڭ گۆشنى ئىستېمال قىلىش، پىشۇرۇش ئۇسۇلىمۇ كۆپ ھەم ئۆزگىچىرەك. گۆشنى سۇدا

سېلىپ يەنە بىر ئاز قاينىتىپ ئېلىپ ساقلاپ قويىدۇ. شەكلى قېزا ياكى ھېسىپقا ئوخشايدۇ. سەپەرگە، ئوۋغا چىققاندا ئېلىۋېلىپ ياكى ئۆيگە ئەزىز مېھمان كەلگەندە ئوتتۇرىدا قويۇپ كېسىپ- توغراپ يەيدۇ. ئىككى توغرام يېسىلا قورساق توپىدۇ.

بېلىق يېغى: بېلىق يېغىنى قازاندا كۆيدۈرۈپ- چەك-كىنلەپ ياكى ئاپتاپتا ئېرىتىپ ساقلاپ قويىدۇ. بېلىق تال-قىنى ئۇمىچى، بۇلماق ۋە ئۈجۈل تالقىنى ئۇمىچى ئەت-كەندە ئۇستىگە ئاز مىقداردا قۇيىدۇ، تاماقنى تېخىمۇ قۇۋۋەتلىك قىلىدۇ. بېلىق يېغىنىڭ ئاپتاپتا ئېرىتكىنىنىڭ سۈپىتى ياخشى، پايدىلىق ئۈنۈمىمۇ يۇقىرى.

بېلىق كاۋىپى: ئىچقارنى ئېلىۋېتىلىپ سىرتلانغان يېڭى بېلىقنى بىر نەچچە يەردىن كېرىپ يۇلغۇن ياغىچىنى ئۆت-كۈزۈپ، ئەڭ ياخشى سۆكسۆك چوغىغا (سۆكسۆك چوغىنىڭ بىر ئالاھىدىلىكى شامالدىمۇ ياكى يەلپۈسىمۇ ھەرگىز كۈل تۈزىمايدۇ)، ئاندىن قالسا يۇلغۇن، قاقشال چوغىدا پىشۇرىدۇ. بۇنى چىچەش دەيدۇ. بېلىقنى مەيلى سۇدا پىشۇرسۇن، مەيلى چىچەش (كاۋاپ) قىلسۇن، تۈز-دىن باشقا ھېچقانداق دورا-دەرمەك، خۇرۇچ سالمايدۇ، ئۆز تەمى بىلەن يەيدۇ.

2 ئۈجۈل: ئۈجۈل يېكەن تۈزغىنىنىڭ يېڭى چىققان ۋاقتى بولۇپ، مايلىشاڭغۇ، شىلمىش بولىدۇ. 6- ئاينىڭ ئوتتۇرىلىرى بىر ھەپتىنىڭ ئىچىدە يىغىپ بولۇش كېرەك. ۋاقتىدىن ئۇنۇپلا كەتسە، سۈپىتى ئۆزگىرىپ كېتىپ، كې-رەكسىز بولۇپ قالىدۇ. شۇڭا يىغىش ۋاقتى كەلگەندە چوڭ-كىچىك ھەممە كىشى كېمىلىرىنى تايىشىپ دەريا، كۆللەردە ئۈجۈل يىغىدۇ. يىغىش ئۇسۇلى: ئۈجۈل ياغ-چىنى يەنى يېكەن چېچىكىنىڭ غولىنى ئېگىپ خالتا ياكى شۇنىڭغا ئوخشاش بىر نەرسىگە قېقىپ ئۈجۈلنى چۈشۈ-رۈۋالىدۇ. بۇ ھەرىكەت ھەر بىر تۈپ يېكەنگە ئايرىم-ئايرىم قىلىنىدىغان بولغاچقا بەك قول تۇتىدۇ، ۋاقتىنى ئالىدۇ، شۇڭا ھەرىكەتتە تېز، چاققان بولمىسا بولمايدۇ. يىغىلغان ئۈجۈلنى ئاپتاپتا قۇرۇتۇپ تالقان قىلىۋالىدۇ. ئۇنىڭغا جىگدە تېرىپىسى (تالقىنى) قوشۇلسا تېخىمۇ ياخ-شى بولىدۇ. ئۈجۈل تالقىنى بېلىق تالقىنىغا ئوخشاش لوپنۇرلۇقلارنىڭ ئاساسلىق يېمەكلىكىنىڭ بىرى. ئۈجۈل بەك قۇۋۋەتلىك ھەم بەرىكەتلىك. تۆت-بەش جانلىق بىر ئائىلە ئوتتۇراھال بىر خالتا ئۈجۈل تەييارلىۋالسا، بىر يىل يېتىدۇ. بىر قازان ياكى گۆش شورپىسىغا ئىككى-

IRAS

پشۇرماق بولسا سوغۇق سۇغا سالماي، سۇ راسا قاينىغاندىن كېيىن سالىدۇ. بۇنىڭدا كۆيۈك ئاز بولىدۇ. دېمەك، كۆيۈكنى ئالدىم دەپ، شورپىنىڭ ئوزۇقلۇق تەركىبىنى ئېلىۋېتىشتەك ئەھۋال بولمايدۇ. يېڭى ئۆلتۈرۈلگەن مالنىڭ گۆشىنى ھەرگىز ئىسسىق چىغدا قازانغا سالمايدۇ، بىر ئاز شامالدىتىۋېتىپ ئاندىن پشۇرىدۇ. ئۇلار گۆشىنى سۇدا پشۇرۇپ يېگەندىن باشقا، تۆۋەندىكىدەك بىر نەچچە خىل كاۋاپ قىلىپ يەيدۇ:

① قۇم كاۋاپ: ئالدى بىلەن قۇمنى ئازراق كولاپ ئازگال قىلىپ، ئۇ يەرگە ئوتۇن دۆۋىلەپ ئوت يېقىۋېتىدۇ. ئاندىن كاۋاپ قىلىنىدىغان مالنى تۇلۇمچىلاپ سويۇپ، گۆشىنى ئۇستىخاندىن ئاجرىتىپ ماشاپ (گۆشى چوڭ - چوڭ پارچىلىغاننى ماشاش دەيدۇ)، تەڭشەلگەن تۇز سۇ - يىنى گۆشكە سېپىپ بولۇپ تۇلۇمغا سالىدۇ. تۇلۇمنىڭ ئاغزىنى چىك ئېتىپ قىزدۇرۇلغان قوماغا كۆمدۈ. بۇنى كۆممە كاۋاپمۇ دەيدۇ.

② قېرىن كاۋاپ: قېرىن كاۋاپ بىلەن قۇم كاۋاپنىڭ تەييارلىنىشى، پشۇرۇلۇشى ئوخشاش، ئوخشىمايدىغان يېرى ئالدىنقىسىدا گۆش تۇلۇمغا سېلىنىدۇ، كېيىنكىسىدە بولسا گۆش قېرىنغا سېلىنىدۇ. قۇم كاۋاپ بولسۇن، قېرىن كاۋاپ بولسۇن، ھەر ئىككىلىسىنىڭ تەمى ئوخشاش، ئە - چى - ئىچىدىن، قان - قېتىدىن يۇمشاق پىشىدۇ، ئىنتايىن يېيىشلىك، مەزىلىك.

③ جاڭگال كاۋاپ: بۇ دالا كاۋاپىمۇ دېيىلىدۇ. جاڭگال، دالدا ۋە دەريا، كۆللەردىن ئوۋلاپ تۇتقان ئىلۋە - سۇن ۋە غاز، ئۆردەك گۆشىنى كاۋاپ قىلىپ يېمەك بولسا، گۆشىنى يۇلغۇن زىقىغا ئۆتكۈزۈپ غولۇتمان (گۈلخان) چوغغا قاقلاپ پشۇرىدۇ. بۇنداق كاۋاپ سەل قۇرغاق، قاتتىقراق بولىدۇ.

لوپنۇرلۇقلارنىڭ يۇقىرىقىلاردىن باشقا يەنە چالما دەپ ئاتىلىدىغان بىر خىل تائامى بار. بۇ ئاددىي تائام بولۇپ، ئەتمەك ئاسان، ھېچقانداق باشقا تەركىب قوشۇلمىغان قايناق سۇغا ئاز مىقداردا ئۇجۇل، جىگدە تالقىنى سېلىپ چالىدۇ. ئۇسىدىغان چاغدا ئازراق بېلىق يېغى ياكى قوي يېغى سېلىۋېتىدۇ. بۇمۇ ئۇجۇل، جىگدە تالقىنى ئۇ - مېچىغا ئوخشاش تەملىك، يېيىشلىك، سىڭىشلىك بولىدۇ ھەم قورساقنى ئاچۇرمايدۇ. جىگدە تالقىنىنىڭ تالقان، تا - ئاملارغا تەم كىرگۈزۈشتىن باشقا يەنە بىر ئالاھىدىلىكى، ئاشقازاننىڭ تىرىپىنى ئاسراش، ھەزىم قىلىشنى كۈچەيدۇ.

تېشىكە ياردەم بېرىش رولى بار.

5) لوپنۇرلۇقلارنىڭ ھەرقانداق تائام سۈيىگە قوشىدىغان بىر خىل سۇ بار، ئۇ بولسىمۇ توغراق سۈيى، توغراق سۈيىنى ئۇلار مۇڭكۇ سۈيى دەيدۇ. «توغراق مىڭ يىل كۆكرىپ - كۆكلەپ تۇرسا، قۇرۇپ قېلىپمۇ ئۆرۈل - مەي مىڭ يىل ئۆرە تۇرىدۇ. ئۆرۈلۈپ چۈشۈپ مىڭ يىل قۇم ئاستىدا ياتسىمۇ چىرىمەيدۇ. چىڭلىقىدىن كەتمەيدۇ» دەيدىغان بىر گەپ بار، لوپنۇرلۇقلار ئارىسىدا. مېنىڭچە بۇ مۇبالىغىلەشتۈرۈلگەن گەپ بولماستىن، بەلكى رېئاللىققا ئۇيغۇن. ئالايلىق، كىروران، مۇرەن، كىچىك مۇرەن ۋە يىڭخەن (قاقشاللىق) خارابىلىكلىرىدىكى قەبرىستانلىقتىكى تىكلەكلىك تۇرغان شۇنچە نۇرغۇن توغراق ياغاچ - كۆ - تەكلىرىنىڭ ئالدىغا 4 مىڭ يىلدىن ئارتۇق، ئەڭ كېيىنكى - لىرىگىمۇ 3 مىڭ يىلدىن ئاشقانلىقى تەتقىقاتتا ئايان بولدى. ئۇلار كېسىلىشتىن ئىلگىرى نەچچە يۈز يىللار كۆك - رىپ تۇرغان بولغىنى تېخى. خۇلاسە كالام شۇكى، توغ - راق ئۆمرى ئەڭ ئۇزۇن دەرەخ تۈرلىرىنىڭ بىرى. مۇشۇ گەپكە كۆرە لوپنۇرلۇقلار «مۇڭكۇ سۈيى، توغراق سۈيى ئىچىپ بەرسە ئادەمنىڭ ئۆمرى ئۇزۇن بولىدۇ»، دەپ قارايدۇ. شۇڭا ھەر قانداق نامىقىغا توغراق سۈيى قوشىدۇ. توغراق سۈيى مۇنداق ئېلىنىدۇ: راسا باغجاللاپ كۆكلە - ۋاتقان ياش توغراقنىڭ چوڭ غول شېخىنى پالتا بىلەن چېپىپ، يەرگە ئۇنىڭغا ئۇدۇل قىلىپ قاچا قويۇپ قويىدۇ. زەخمىلەنگەن جايدىن بۇزۇلداپ سۇ تەپچىپ چىقىپ قا - چىغا تامچىلاپ چۈشىدۇ. توغراق سۈيى سەل تۈزلۈك، قىرتاق بولىدۇ. شۇڭا ئۇنى ئۆز پېتى ئىچمەي، تائاملارغا تېتىتقۇ ئورنىدا ئاز مىقداردا قويىدۇ. ئىككى - ئۈچ ھەپ - تىگىچە قويۇق تامچىلاپ، ئۇنىڭدىن كېيىن بارغانسېرى ئازلايدۇ. «جاراھەتلەنگەن» جايدا كۆپۈكچە پەيدا بو - لۇپ، بۇ كۆپۈكچە ئاستا - ئاستا چوڭايىغاچ قېتىشىشقا باشلايدۇ. مانا بۇ خېمىر بولدۇرغۇ. توغرىغۇ، توغراق سۈيى يوق چاغدا توغرىغۇنى سۇغا چىلاپ قويۇپ، ھەر قېتىملىق تاماققا شۇ سۇدىن بىر ئاز قوشىدۇ. ئىلگىرى ناۋايىلاردىن تارتىپ ھەممە ئائىلىلەر خېمىرنى كۆپتۈرۈش ئۈچۈن توغرىغۇ سۈيىنى ئىشلىتەتتى، ھازىر سودا ئىشلى - تىدىغان بولۇۋالدى. لوپنۇرنىڭ كۆپ جايلىرىدا ھازىرمۇ توغرىغۇ ئىشلىتىدۇ.

لوپنۇرلۇقلارنىڭ تائاملىرىنىڭ يۇقىرىدا ئېيتىلغاندەك بىر نەچچە ئارتۇقچىلىقى بولغاندىن باشقا، ئۇلار شۇنچە

تالالىرىدىن تىكىلگەن ھەر خىل ئىچ كىيىملەر بازارغا سېلىنىپ قىزغىن ئالغىشقا ئېرىشتى. لوپنۇرلۇقلار يەنە چىگەنىڭ يىلتىزىنى بوتقا بولغىچە قاينىتىپ، تاڭاملارغا قوشۇپ ئىستېمال قىلىدۇ. بۇنىڭدا كىشى تۈرلۈك ئۇششاق كېسەل ئاغرىقلاردىن خالىي بولىدۇ، دەپ قارايدۇ.

چىگىنىڭ گېپى بولۇنغان مۇشۇ پۇرسەتتە بىر مەسىلىنى ئوتتۇرىغا قويۇپ باققۇم كېلىۋاتىدۇ. لوپنۇر چىگەنىنى خەنزۇچە (لوبۇما) دەپ ئاتايدىكەن. بۇ ئېھتىمال «چىگە» نىڭ خەنزۇچە ئاتالغۇسىنىڭ يوقلۇقىدىن ھەم يەنە لوپنۇر چىگىسىنىڭ باشقا جايلاردىكى چىگىلەرگە قارىغاندا يۇقىرىقىدەك بىر نەچچە جەھەتتە ئارتۇقچىلىقى بولغاچقا، پەرقلىنىدۇرۇش ئۈچۈن شۇنداق ئاتىلىۋاتسا كېرەك. لېكىن كىشىنى ئەجەبلەندۈرىدىغىنى، ئۇ ئۆسۈملۈكنىڭ چىگە دەپ ئۇيغۇرچە خاس ئاتالغۇسى بار تۇرۇقلۇق ھازىر ئۇيغۇرچىسىدىمۇ «لوپ كەندىرى» دېيىلىۋاتىدۇ ھەم شۇنداق يېزىلىۋاتىدۇ. كەندىر (خەنزۇچە «ما» دېيىلىدۇ) دۆلەت تەرىپىدىن چەكلەنگەن، ئادەمگە زىيانلىق زەھەرلىك ئۆسۈملۈك. چىگە (بولۇپمۇ لوپنۇر چىگىسى) بولسا يۇقىرىدا دەپ ئۆتتۇق: ئۇچىدىن يىلتىزغىچە ھەممە نېمىسى ئادەمگە پايدىلىق، دورىلىق ئۆسۈملۈك. شۇنداق ئىكەن، پايدىلىق، دورىلىق نەرسىنى ئۆز نامى بىلەن ئاتىماي، زەھەرلىك، يەنە كېلىپ چەكلەنگەن نەرسىنىڭ نامى بىلەن ئاتىغىنىمىز قانداق بولار. ئەسلىدە بۇنىڭغا تىل - يېزىق خىزمىتى ئورگىنى، تىلشۇناسلار بىر نېمە دېسە بولاتتى، ئەپسۇس، ئۇلار بۇ توغرىدا بىر نەرسە دېمەيۋاتىدۇغۇ - تاڭ!

5. كىيىنىش ئادىتى - كىيىم - كېچەكلىرى

ئۇلار ئۆتكەن ئەسىرنىڭ 10 - يىللىرىغىچە، ھەتتا قۇملۇقنىڭ ئىچكىرىسىدىكىلەر 20 - ، 30 - يىللىرىغىچە - لىكىمۇ قوي ۋە باشقا ئۆي ھايۋانلىرى، ياۋايى ھايۋانلارنىڭ تېرىلىرى، قوي يۇڭى، چىگە، تورقا تالالىرىدىن قولدا توقۇلغان پالاز، چەكمەن، شايىنى ئاساسلىق كىيىم مەنبەسى قىلىپ كەلگەن. كىيىملىرىنىڭ بەزىلىرى قەدىمكى كىيىملىرىمىزنىڭ يالدامىسى بولسا، بەزىلىرى ئۆز شارائىتىغا مۇۋاپىق تاللىۋالغان ۋە ياراتقان كىيىملەر بولۇپ، تۈر شەكىللىرى كۆپ ئەمەس ھەم تۈز، ئاددىي.

(1) باش كىيىملىرى: ئەر - ئاياللار قىشتا بىردەك تۇماق، قۇلاقچا؛ يازدا قالپاق، دوپپا كىيىدۇ. ئەرلەر قىشتا ئاساسەن ئۆڭ ياكى تاشلىغان سالۋا تۇماق، قوي تېرىسىدىن

ياشىنىپ قالسىمۇ ھەزىم قىلىش ئەزالىرى ئاجىزلىمايدۇ. بۇ يېمەكلىك بىلەن مۇناسىۋەتلىك بولسىمۇ، بۇنداق بولۇشتا يەنە بىر ئامىل بار: ھەممە ئائىلە توخۇ، ئۆردەك، غاز - لارنىڭ تاشلىقىنى قۇرۇتۇپ سوقۇپ تالقان قىلىۋېلىپ ساقلايدۇ. بىرەرسىنىڭ ھەزىم قىلىشىدا سەللا كاشلا كۆرۈلسە شۇ ئائىلە تاشلىق تالقىنىدىن بىر چىمدىم كاپ ئېتىدۇ. دە، شۇ ئائىلە ئوڭشىلىپ قالىدۇ. يەنە ئالايلۇق، لوپنۇرلۇقلاردا چىشلىرى ئىچىگە - سىرتىغا، ھەرەك - سەرەك ئۆسۈپ قالىدىغان نورمالسىزلىق كۆرۈلمەيدۇ. بۇنداق بولۇشتا، ئۇلار ئوۋلىغان توشقانلارنىڭ ئېزىق چىشلىرىنى ئېلىۋېلىپ قورۇپ سوقۇپ تالقانلاپ ساقلاپ قويدۇ. خۇددى ھەممە ئائىلە توخۇ، ئۆردەك، غاز تاشلىقى تالقىنىنى ساقلىغاندەك. توشقاننىڭ ئېزىق چىشى تالقىنىدا نېمۇ ساقلايدۇ. بالىنىڭ ئىككىنچى قېتىم چىققان چىشىدا ھېلىقىدەك نورمالسىزلىق كۆرۈلسە بىر مەزگىلگىچە توشقان چىشى تالقىنىنى يېگۈزىدۇ. شۇنىڭ بىلەن نورمالسىز چىشى ئۆز ئورنىنى تېپىپ قاتارلىشىدۇ.

ئۇلار ئىستېمال ئەنئەنىسىدە قورۇغان تاماق يېمەيدۇ، بۇ بىر ئىككىنچىدىن، ھەرقانداق ئېچىتقان قويۇق - سۇيۇق نەرسىنى ئىستېمال قىلمايدۇ؛ ئۇچىنچىدىن، ھەر قانداق ئەھۋالدىمۇ تاماقنى قىزىق چىقىدا يېمەيدۇ. تاماق پىشقاندىن كېيىن، قازاننى ئۇچاقتىن ئېلىۋېتىپ ياكى تاماقنى تەڭلىگە ئۇسۇپ قويۇپ، سوۋۇغاندىن كېيىن يەيدۇ. تاماقنى قىزىق پېتى يېسە (ئىچسە) چىشقا، گالغا (قىزىل - مۇڭگەچكە)، ئاشقازانغا زىيانلىق، دەپ قارايدۇ.

لوپنۇرلۇقلارنىڭ كىشىنى چاڭقىتىپ تۇرىدىغان تومۇزدا ۋە سەپەرلەردە ئىچىدىغان ئۆزگىچە بىر خىل ئۆس - سۈزۈلۈقى بار. قايناقسۇغا ئازراق ئۇجۇل تالقىنى سېلىپ (كېيىن ئۇجۇل تالقىنى ئورنىغا ئۇن سالىدىغان بولدى)، سۈت قوشىدۇ، جىگىدىدىن يەتتە - سەككىز تال تاشلاپ قويدۇ. سوۋۇغاندا (ئىچىش كېرەك بولغاندا ئىچىلىدۇ) ئىككى يۈتۈم ئىچسە ھەرقانداق چاڭقانى باسدۇ.

ئۇلار يەنە ئۆز جايىدىكى بەزى ئەۋزەللىكلەرنى باي - قاپ ئۇنىڭدىن ئۈنۈملۈك پايدىلىنىپ كەلگەن. مەسىلەن: چىگىنىڭ گۈل - چېچىكىنى، يوپۇرمىقىنى دەملەپ جاي قىلىپ ئىچىدۇ. ھازىرقى تەتقىقات نەتىجىسىدىن قارىغاندا چىگىنىڭ، بولۇپمۇ لوپنۇر چىگىسىنىڭ ھەممە نېمىسى ئۇيغۇرسىزلىق، يۇقىرى قان بېسىمى قاتارلىق كۆپ خىل كېسەللەرگە ئىنتايىن شىپا بولىدىكەن. لوپنۇر چىگىسى

M
I
R
A
S

تەكلىگەن تاشلىغان قاسقان تۇماق ياكى ئالدى سىدام، ئىككى يېنى، ئارقىسىدا ياپقۇچى بار قۇلاقچا كىيىپ كەلگەن. بۇنداق قۇلاقچىنى چاپۇش دەپ ئاتايدۇ. يازدا كۆپرەك يۇڭدا بېسىلغان ياكى چەكمەنى ئەستەرلەپ شەرىپ تىككەن قالپاق كىيىدۇ. قالپاق كاناي شەكىللىك، قىرغىز قالپاقسىمان، شىلەپىگە ئوخشاش ئۈچ خىل شەكىلدە بولىدۇ. كاناي گۈلىسىمان قالپاق ئۇيغۇرلارنىڭ قەدىمكى باش كىيىملىرىنىڭ بىرى بولۇپ، لوپنۇرلۇقلاردا دەۋرىمىزگىچە ساقلىنىپ قالغان. قىرغىز قالپاقسىمان قالپاقنىڭ ئىككى تەرىپىدە ئازراق يېرىقى بولىدۇ، ئادەتتىكى ئاھۋالدا يېرىقنىڭ بىرىنى ئالدىغا، بىرىنى كەينىگىچە قەلسىپ كىيىدۇ. بەك ئىسسىقتا ياكى شامال - بوران چىققاندا يېرىقنى يانغا كەلتۈرۈپ كىيىپ، قالپاقنىڭ قاسقىنىنى يېرىم چۈشۈرۈۋالىدۇ. بۇنداق قىلغاندا بىرى، ئىسسىقتا سايۋەن بولسا، يەنە بىرى، گەدەندىن ئىچىگە قۇم كىرىپ كەتەلمەسلىككە دالدا بولىدۇ. ئاياللار ئەلتەرە - كۆرپە، مۇلۇن، قۇندۇز تېرىسىدىن پەس، سىپتا تىكلىگەن قاسقانلىق تۇماق كىيىپ كەلگەن (ھازىرمۇ كىيىدىغانلار بار). لوپنۇر ئاياللىرىنىڭ 70 ياشتىن ئاشقانلىرىنىڭ، ئايرىم ئەھۋالدا 60 ياشتىن ئاشقانلىرىنىڭ لىچەك ياكى ياغلىق چىگىشىنى ھېسابقا ئالمىغاندا، ياغلىق، پەرەنجە، چۈمبەل ئارتىش، يۈزىنى يېپىش ئادەت قىلىنمىغان.

2) كىيىملىرى: ئەر - ئاياللار ئادەتتە كۆپىنچە تىزىغىچە كېلىدىغان يۇڭ چاپان كىيىدۇ. بۇنداق چاپاننى چەچكەن دەپ ئاتايدۇ. ئاياللارنىڭ چەچكىنى يۇڭ تۈجۈپىلەپ ساۋىلىپ (ئېتىلىپ)، ئىنچىكە ئىگىزلىگەن سىپتا توقۇلىدۇ. كۆڭۈل قويۇپ تىكىلىدۇ. ئەرلەر چەچكەندىن باشقا يەنە قوي تېرىسىنى پىششىقلاش - ئاشلاش ئارقىلىق تەكلىگەن ئۇزۇن چاپان - تاشلىق جۇۋا كىيىدۇ. بۇنى ئۈچۈك دەپ ئاتايدۇ. ئەرلەر چەچكەن بىلەن ئۈچۈكنىڭ ئىچىگە ئالدى ئوچۇق، ئۆرە ياقىلىق كۆڭلەك كىيىدۇ. بۇنى چامچا دەيدۇ. بەدىنىنىڭ تۆۋەن تەرىپىگە پالاز ئىشتان كىيىدۇ. پالاز ئىشتان ئىچىگە ئەستەر تۇتۇپ كىيىدۇ. ئەستەرلىمىگەن بولسا ئىچىگە چىگە ۋە تورقا تالالىرىدا ئېتىلگەن يالاڭ تامبال كىيىدۇ. بۇنداق كىيىم قىشتا ئىسسىق، يازدا سۆرۈن بولىدۇ. ئاياللار قىشمۇ ياز تور تالاسىدا توقۇلۇپ تىكلىگەن شايى كۆڭلەك كىيىپ، ئۈستىدىن جىلتىكە كىيۋالىدۇ، جىلتىكىنى ئىچەك دەيدۇ (بۇ «دېۋان» دا ئاتىلىشى بىلەن ئوخشاش. جىلتىكە رۇسچە سۆز).

ئۇلاردا ئەرلەر ئوۋغا چىققاندا ھەم مالچىلار كىيىدىغان

«كېپىنەك تون» دەپ ئاتىلىدىغان بىر خىل كىيىم بار. بۇ چاپان قوي يۇڭى يىپىدا كىگىز، بايقاق ئىشلەنگەندە ئىشلىنىپ ياسىلىدۇ، قولىقى كەڭ بولىدۇ. تارتىشىپ قالمايدۇ. ئوۋچىلار، مالچىلار گۈلخان ئەتراپىدا يانپاشلاپ ياتسا ھەم سېلىنچىلىق، ھەم يېپىنچىلىق رولىنى ئوينايدۇ. كىيىم كېپىنەك توننى، گۈلخاندا ياتارمەن دەپ.

خەلق ناخشىلىرىنىڭ بىرىدە دەل قىلىپ ئەنە شۇنداق دېيىلىدۇ (1980 - يىللارنىڭ ئاخىرىدىن باشلاپ ئۇ چا - پاننىڭ مودىلىق كۆڭلەك، كوپتىسى چىقىپ بىر مەھەل خېلى كەڭ تارقالدى، ھازىرمۇ يەنە بار).

3) ئەنئەنىۋى ئاياغ كىيىمى چوڭ جەھەتتە ئىككى خىل بولۇپ، چورۇق ۋە شۋاندىن ئىبارەت. شۋاننىڭ ئۆزىمۇ ئىككى خىل بولىدۇ: بىرى، چورۇق شۋان، ئۇنىڭ باشلىقى چورۇقتەك بۇرۇپ تىكىلىدۇ، ئارقا تەرىپىدە بوغۇقچى بولىدۇ؛ يەنە بىرى خىلى، بۇرۇپ تىكىلگەن قونچ قوشۇپ تىكىلىدۇ. باشلىقىنىڭ ئىككى تەرىپىگە گۈل چىقىرىلىدۇ، پاشنا قويۇلمايدۇ. بۇنداق ئۆتۈك يۇمشاق بولىدۇ، بۇنداق ئۆتۈكنى چېتىك دەپ ئاتايدۇ. چېتىكىنى ئاساسەن ئوتتۇرا، چوڭ ياشلىق كىشىلەر كىيىدۇ. قۇملۇق، قۇمساغۇ يەرگە بەك ماس كېلىدۇ، يەرگە پاتمايدۇ. چورۇق ئۇيغۇرلارنىڭ ئەڭ قەدىمكى، شۇنداقلا ئىپتىدائىي ئاياغ كىيىمى. تەرەققىي قىلىپ چورۇق ئۆتۈك (كارۋان ئۆتۈكۈمۇ دېيىلىدۇ) ۋە ئادەتتىكى ئۆتۈك تۈك شەكلىگە كەلگەن. شۇنى ئېيتىشقا بولىدۇكى، ئۆتۈك تارىملىقلارنىڭ، جۈملىدىن لوپنۇرلۇقلارنىڭمۇ ھەم ئۇنى سانىيەتنىڭ ئاياغ كىيىم مەدەنىيىتىگە قوشقان بىر تۆھپىسى بولۇپ، «دۇنيا بويىچە تۆت چوڭ مەدەنىيەت مەركىزىدىن ياغاچتىن ياسالغان، چىغسىمان ئۆسۈملۈك نوتلىرىدىن ياسالغان ئاياغ كىيىم ئەۋرىشىكىسىدىن باشقا، تا بۈگۈنكى كۈنگە قەدەر باشقا رايونلاردىن ئۆتۈك ئەۋرىشىكىسى تېپىلمىدى» ①.

① (ۋاڭ بىڭخۇا: «كۆنچى دەرياسى ۋادىسىدىكى قەدىمكى قەبرىستانلىقنىڭ تېپىلىشى ۋە دەسلەپكى تەتقىقات» («شىنجاڭ ئىجتىمائىي پەنلەر تەتقىقاتى» ژۇرنىلى، خەنزۇچە، 1983 - يىل 3 - ساندىن ئا. ھەببۇللانىڭ «ئۇيغۇر ئېتنوگرافىيىسى» دېگەن كىتابىدا كەلتۈرۈلگەن نەقىل يۇقىرىقى بۇ بىر ئابزاس «لوپنۇر ئەسلىملىرى» دېگەن كىتابىدىن ئېلىندى - (ئا).

(ئابتور: كورلا باينىغولنى ئوبلاستلىق ئەدەبىيات - سەنئەت - چىلەر بىرلەشمىسىدە)



— ئۇنىڭ يالغان چىشىنى ئېلىۋېلىپ يوشۇرۇپ قوي-
دۇم.

خۇرۇم ئاياغ

تەبىئەت مۇئەللىم دەرس ئارىلىقىدا بىر ئوقۇغۇچى-
دىن:

— پۇتۇغغا قانداق ئاياغ كىيۋالدىك؟ — دەپ سوراپ-
تۇ. ئوقۇغۇچى:

— خۇرۇم ئاياغ.

— قېنى دەپ باقە، خۇرۇم نەدىن كەلگەن؟ — سو-
راپتۇ مۇئەللىم. ئوقۇغۇچى:

—

— سېنى خۇرۇم بىلەن تەمىنلىگەن زادى قايسى ھايد-
ۋان دەۋاتمەن؟ — دەپ قايتىلاپ سوراپتۇ مۇئەللىم. ئو-

قۇغۇچى دەرھاللا:

— دادام، — دەپتۇ.

قۇللىقى يۇمشاق بالا

مۇئەللىم سىنىپتىكى ئوقۇغۇچىلاردىن مۇنداق سوئال
سوراپتۇ:

— قايسىڭلار ئاسمانغا چىقىشنى ئارزۇ قىلىسىلەر؟

سىنىپتىكى ھەممە بالىلار قول كۆتۈرۈپ پەقەت بىرلا
بالا قول كۆتۈرمەپتۇ. مۇئەللىم ھەيران بولۇپ:

— سەن نېمىشقا قول كۆتۈرمەيسەن، — دەپ سو-
راپتۇ. ئوقۇغۇچى:

— ئاپام مەكتەپتىن قويۇپ بەرگەندە ئۇدۇل ئۆيگە
قايتىپ كەل دېگەن.

ئاپام

كىچىك بايۋەچچىنىڭ باشلانغۇچتا ئوقۇيدىغان چاغ-
لىرى ئىكەن. بىر كۈنى تەبىئەت دەرسىدە مۇئەللىم ھايد-

ۋانلارنى توغرا تونۇش توغرىلىق سۆزلەۋېتىپ ئوقۇغۇ-
چىلاردىن سوراپتۇ:

— بىر ئىككى پۇتلۇق ھايۋان بار، كۈندە ئەتىگەندە
كۈن چىقىش بىلەنلا بىزنى ئورنىمىزدىن تۇرۇشقا ئويغى-

تىدۇ، ئۇ قايسى ھايۋان؟

— كىچىك بايۋەچچە چاققانلىق بىلەن قول كۆتۈرۈپ:
— ئاپام، — دەپ جاۋاب بېرىپتۇ.

ئىمتىھان

كىچىك بۇدنىڭ ئۈرۈمچىدە ئوقۇۋاتقان چاغلىرى

ئەسكەر

بىر توپ ئەسكەر دۈشمەننىڭ قورشاۋىدا قاپتۇ. ئو-
فىتىبىر ئەسكەرلەرگە:

— ئەسكەرلىرىم، باتۇرراق بولۇڭلار! ھايات قالسىز
دەيدىكەنمىز چوقۇم ئىككى قولىمىزغا تايىنىشىمىز كېرەك،

چۈشەندىڭلارمۇ؟ — دەپتۇ.

ئەسكەرلەر:

— چۈشەندۇق، — دېيىشكىنچە دۈشمەنلەرگە تەسلىم
بوپتۇ.

* * *

توي كېچىسى يىگىت قىزدىن سوراپتۇ:

— سىز بۇرۇن مەندىن باشقا بىرسىنى ياخشى كۆرۈپ
باققانىمۇ؟

قىز بۇ سوئالنى ئاڭلاپ جىم بولۇپ كېتىپتۇ. يىگىت
قىزنىڭ بۇ ھالىنى كۆرگەندىن كېيىن:

— خاپا بولماڭ، مۇنداقلا سوراپ قويغان.

قىز:

— نېمىگە خاپا بولاتتىم، مەن تېخى ساناپ بولالمە-
دىم.

پوزىتسىيىسىنى ئۆزگەرتىش

ئايال دوستىغا دەپتۇ:

— مېنىڭ يولدىشىم ئىلگىرى ئاچچىقى كەلسە دائىم
چىشىنى غۇچۇرلىتاتتى، لېكىن ھازىر ئۇنداق قىلمايدۇ.

دوستى:

— بۇنى قانداق قىلىپ ئۆزگەرتتىڭ؟ — دەپ سوراپتۇ.
ئايال:



ئىكەن. بىر كۈنى بودى مەكتەپتىن قايتىپ كېلىپ كەچلىك تاماق يېيىشتىن بۇرۇن كۆزنى چىڭ يۇمۇپ تۇرۇپ: «ئاھ بەرۋەردىگارم، مېنىڭ بىرلا تەلپىم بار، شىنجاڭنىڭ مەركىزىنى توقسۇنغا يۆتكەپ قويغان بولساڭ» دەپ پە-چىرلاپتۇ.

بۇ گەپنى ئاڭلىغان ئاپىسى ھەيران قېلىپ بودىدىن سوراپتۇ:


— نېمىشقا ئۇنداق دەيسەن. شىنجاڭنىڭ مەركىزى ئۈرۈمچى تۇرسا، نەرى ياخشى ئەمەسكەن؟
— ياخشىلىقىمۇ ياخشى، لېكىن مەن بۇگۈنكى ئىمتە-ھاندا شىنجاڭنىڭ مەركىزى توقسۇن دەپ يېزىپ قويۇپ-تىمەن ئەمەسمۇ.

مەست

بىر مەست ئېھتىياتسىزلىقتىن بىنانىڭ 3-قەۋىتىدىن چۈشۈپ كېتىپ، ئەتراپىغا بىردەمدىلا ئادەم توپلىشىپ كېتىپتۇ. ساقچى توپ ئارىسىغا كىرىپ سوراپتۇ:
— نېمە ئىش بولدى؟
— بىلىمدىم، مېنىڭمۇ ھازىرلا بۇ يەرگە كېلىشىم، — دەپتۇ مەست.

ئەيدىز

بىر ئايال راك كېسىلىگە گىرىپتار بولۇپ ئاخىرقى باسقۇچقا كېلىپ قاپتۇ. بالىلىرى ئاپىسىغا تەلپۈرۈپ قا-راپ:
— ئاپا، ساقىيىپ كەتسەڭ بولاتتى، ئەگەر ياخشى كۈننىڭ يامنى بولۇپ قالسا بىز ئۆگەي ئانىنىڭ قولىدا قانداقمۇ قىلارمىز، — دەپتۇ. ئاپىسى بالىلىرىغا تەسەللى بېرىپ:



— ئەگەر مەن ئۆلۈپ كەتسەم، ئاپام ئەيدىز بىلەن ئۆلۈپ كەتتى دەڭلار، داداڭلار ھەرگىز ئۆيلىنەلمەيدۇ.
ئاپام شۇنداق دېگەن
كىچىك بايۋە چچە ئىنتايىن شوخ بولۇپ، بىر كۈنى مەكتەپتىن قايتىپ كېلىۋېتىپ بىر ساقچىنى ئۇچرىتىپ قاپتۇ ۋە:

— سىز ساقچىما؟

— شۇنداق، نېمە بولدى؟ — سوراپتۇ ساقچى. باي-ۋەچچە:

— ئاپام قانداق قىيىنچىلىققا ئۇچرىساڭ ساقچىنى ئىزدە دېگەنتى.
— ئاپاڭ ناھايىتى توغرا ئېيتىپتۇ، — دەپتۇ ساقچى مەغرۇر ھالدا.
— ئەمىسە ئايىقىمىڭ بوغقۇچىنى چىگىۋېتىڭە.

نېمىنى كۆردۈڭ

بىر كۈنى جون ياردەمچىسىنى ئېلىپ ئېكسپېدىتسىيە-گە چىقىپتۇ. بىر يەرگە كەلگەندە كەچ كىرىپ چىدىر تە-كىپ شۇ يەردە ئارام ئالپتۇ. يېرىم كېچە بولغاندا جون تۇيۇقسىز ئويغىنىپ كېتىپ ئاسمانغا قارىسا نۇرغۇن يۈل-تۇزلار جىمىرلاپ تۇرغىدەك، ئۇ ياردەمچىسىنى ئويغىتىپ:
— ھەي، كۆزۈڭنى ئاچ، ئاسمانغا قارا نېمىنى كۆر-دۈڭ؟

ياردەمچىسى ئاران ئۇيقۇسىنى ئېچىپ ئاسمانغا بىر قۇر قارىۋېتىپ:
— پاھ، نېمىدىگەن جىق يۇلتۇزلار!!! ئالەم نېمىددە-گەن چەكسىز ھە! — دەپ سۆزلەپلا كېتىپتۇ.
خوجايىننىڭ ئاڭلاشقا تاقىتى قالماي:
— ھۇ دۆت، تېخىچە بىلىمدىڭما!!؟ بىزنىڭ چىدىردە-مىزنى ئوغرىلاپ كېتىپتۇ!

توپلىغۇچى: مېھرىگۈل قادىر

2008.5



يېپەك يولىدىكى مازار مەدەنىيىتى تەتقىقاتى

«يېپەك يولىدىكى مازار مەدەنىيىتى تەتقىقاتى» خەلقئارالىق ئىلمىي مۇھاكىمە يىغىنى 2008- يىلى 8- ئاينىڭ 26- كۈنىدىن 29- كۈنىگىچە شىنجاڭ ئۇنىۋېرسىتېتى ئىلمىي ئالماشتۇرۇش مەركىزى يەنى قىزىلكۆل مېھمانخانىسى ئۇنىۋېرسىتېتى ئىنسانشۇناسلىق- فولكلور تەتقىقات مەركىزى قاتارلىق ئورگانلار بىرلىكتە ئۇيۇشتۇرغان بولۇپ، ياپونىيە توپوتو فوندى جەمئىيىتى بۇ قېتىملىق يىغىنغا ئىقتىسادىي جەھەتتىن ياردەم بەرگەن. يىغىننى شىنجاڭ ئۇنىۋېرسىتېتىدىكى پروفېسسور ئارسلان ئابدۇللا، راھىلە داۋۇت، ياپونىيە توكيو چەت ئەل تىللىرى ئۇنىۋېرسىتېتىنىڭ تەتقىقاتچىسى سۇگاۋارا جۇن قاتارلىق كىشىلەر ئۇيۇشتۇرغان.

يىغىنغا 100 دىن ئارتۇق كىشى ئىشتىراك قىلغان بولۇپ، دۆلەت ئىچى ۋە سىرتىدىن جەمئىي 24 تەتقىقاتچى ئۆزىنىڭ تەتقىقات نەتىجىسىنى تونۇشتۇردى. ياپونىيە، ئامېرىكا، شۋېتسىيە، قازاقىستان، ئۆزبېكىستان قاتارلىق دۆلەتلەردىن 15 تەتقىقاتچى يىغىنغا قاتناشتى.

8- ئاينىڭ 27- ، 28- كۈنلىرى تەتقىقاتچىلار قولىزمالاردىكى مازارلار، بۈگۈنكى ياۋرو- ئاسىيا رايونلىرىدىكى مازار مەدەنىيەت تەتقىقاتى، مازارلار ھەققىدىكى ھۆججەتلەر تەتقىقاتى، تارىختىكى مازارلار، مازار مەدەنىيىتىنىڭ رولى ۋە ئىپادىلىنىشى قاتارلىق مەخسۇس تېمىلار ئاساسىدا بەش گۇرۇپپىغا بۆلۈنۈپ مۇھاكىمە ئېلىپ باردى.

يىغىنغا «قەدىمكى ئۇيغۇر تىلىدا يېزىلغان «تەزكىرە ئى ئىلىيا» ھەققىدە تەتقىقاتى»، «مۇھەممەد سىدىق زەلىلى ۋە ئۇنىڭ «تەزكىرە ئى چىلتەن» ناھىلىق ئەسىرى»، «ئىمام مۇسا كازىم مازىرى ۋە ئۇنىڭغا مۇناسىۋەتلىك مەسىلىلەر»، «نۆۋەتتە قازاقىستاندا مازار تاۋاپ پائالىيەتلىرىنىڭ ئەسلىگە كېلىشى ۋە ئۆزگىرىشى»، «شۋېتسىيەلىك ئېكسپىدىتسىيىچىلەرنىڭ يازمىلىرىدىكى ما- زارغا مۇناسىۋەتلىك بايانلار»، «لېنىننىڭ كۆڭىلى (مازار) پائالىيىتىنى تەكشۈرۈش»، «يېپەك يولىدىكى خۇيزۇ سۆيلىملىرىنىڭ مازارلىرى»، «خوتەن رايونىدىكى ئىماملار مازارلىرى ۋە شەكلى بىلەن بولغان مۇناسىۋىتى»، «جانىياز خوجا رىۋايىتى: شىنجاڭدىن تېپىلغان ئەۋلىيالار تەزكىرىسىدە تەسۋىرلەنگەن 19- ئەسىردىكى مازار تاۋابىتى»، «چىڭ سۇلالىسى دەۋرىدىكى شىنجاڭنىڭ مازار ئىقتىسادى ۋە ئۇيغۇر جەمئىيىتى»، «ھەكەم تېرىمىنىڭ كېيىنكى ئەۋلادلىرى ھەققىدىكى مازار ھۆججەتلىرى»، «ئۆزبېكىستاننىڭ فەرغانە ۋادىسىدىكى مازارغا مۇناسىۋەتلىك ھۆججەتلەرنىڭ رەتلىنىشى»، «قاراقۇرۇم يۇقىرى سۈرئەتلىك تاشيولىدىكى ئۇلۇغ جاي ئويال- مازار ھۆججەتلىرىدە بايقالغان تەسۋىرلەنگەن مازار تارىخىغا نەزەر»، «قىرغىز باخشىلىرى ۋە مازار»، «چەت ئەللىكلەر نەزەردىكى شىنجاڭ مازارلىرى»، «ئۇيغۇر ئېتىقادىنىڭ مازارلاردىكى سەنئەتلىك ئىپادىسى» ... قاتارلىق تېمىلاردا ماقالىلەر ئوقۇلدى. بۇ ماقالىلەردە ئاساسلىقى دالا تەكشۈرۈشى ۋە ھۆججەت تەتقىقاتى نۇقتىسىدىن يېپەك يولىدىكى قەدىمدىن تاۋاپ قىلىنىپ كېلىنۋاتقان ئۇزاق تارىخقا ئىگە مازارلار خېلى ئىنچىكە تەتقىق قىلىنغان. يە-


غىندا ماقالىلەر خەنزۇ، ئۇيغۇر، ئېنگلىز، ئۆزبېك، قازاق قاتارلىق تىللاردا ئوقۇلدى. تەتقىقاتچىلارنىڭ يېپەك يولى مازار مەدەنىيىتىگە بولغان ئورتاق قىزىقىشى سەۋەبىدىن يىغىن باشتىن- ئاخىر قىزغىن كەيپىياتتا ئۆتتى. ئارىلىق تىكى دەم ئېلىش ۋاقىتلىرىدا قازاقىستان ۋە شىنجاڭدىكى مازارلارغا مۇناسىۋەتلىك سىنئەتلەر قوبۇپ بېرىلىپ، مازار مەدەنىيىتىگە بولغان چۈشىنىشى چوڭقۇرلاشتۇردى. يىغىندا شىنجاڭ ئىجتىمائىي پەنلەر ئاكادېمىيىسىدىن تەتقىقاتچىلار ئورنىنىڭ تەتقىقاتچىسى ماپىنەن ئەپەندى «شىنجاڭدىكى مازار تەتقىقاتى تىنىڭ باشلىنىشى ۋە تەرەققىياتى» دېگەن تېمىدا مەخسۇس دوكلات بەردى.

يىغىن ئۇيۇشتۇرغۇچى راھىلە داۋۇت خانىم يېپىلىش مۇراسىمىدا خۇلاسىە قىلىپ: مازار مەدەنىيىتى شىنجاڭدىكى ئۇيغۇرلار ئارىسىدىكى دىنىي مەدەنىيەت ھادىسىسى بولۇپلا قالماي، دۆلىتىمىزدىكى خۇيزۇ، قازاق، قىرغىز، ئۆزبېك، تا- جىك، سالا قاتارلىق ئىسلام دىنىغا ئېتىقاد قىلىدىغان مىللەتلەرنىڭ، شۇنداقلا يېپەك يولىغا جايلاشقان ئوتتۇرا ئاسىيا، غەربىي ئاسىيادىكى بىر قىسىم دۆلەتلەر ۋە رايونلاردىكى مىللەتلەردە ئومۇميۈزلۈك مەۋجۇت بولغان دىنىي مەدەنىيەت ھادىسىسى. شۇ سەۋەبتىن بۇندىن كېيىنكى مازار مەدەنىيىتى تەتقىقاتىدا مەلۇم رايوندىكى مازارلارنى تارىخ، دىن، فولكلور نۇقتىلىرىدىن ئىنچىكە تەتقىق قىلىپلا قالماي، مۇھىمى رايون، مىللەت، دۆلەت چېگرىسىدىن ھالقىپ، مازار مەدەنىيىتى سېلىشتۇرما تەتقىقاتىنى ۋە تەتقىقاتچىنى ھەمكارلىق كۈچەيتىش زۆرۈر. بۇ قېتىمقى يىغىننىڭ ئۇتۇقلىق ئېچىلىشى بۇنىڭدىن كېيىن يېپەك يولىغا جايلاشقان رايونلارنىڭ مازار مەدەنىيەت تەتقىقاتىنى تېخىمۇ چوڭقۇرلاشتۇرۇشتا تۈرتكىلىك رول ئويناپ قالماستىن، مۇھىمى شىنجاڭنىڭ مازار مەدەنىيەت تەتقىقاتى ئوخشاشمىغان نۇقتىلاردىن تەتقىق قىلىشتا، باشقا دۆلەت ۋە رايونلار بىلەن سېلىشتۇرما تەتقىقات ئېلىپ بېرىشى ئىلگىرى سۈرۈشتە رولى تېخىمۇ زور. ئۇندىن باشقا بۇ قېتىمقى يىغىن ياش تەتقىقاتچىلارغا ئۆزىنىڭ تەتقىقات نەتىجىلىرىنى نامايان قىلىدىغان سەھنە ھازىرلاپ، ئۇلارنىڭ تەتقىقات ئىقتىدارى ۋە تەتقىقات ئۇسۇلىنى يېڭىلىشىغا پۇرسەت يارىتىپ بەردى. شىنجاڭدىكى مازارلار شىنجاڭنىڭ مۇھىمى ماددىي مەدەنىيەت مىراسى بولۇپلا قالماستىن، ئەسىرلەردىن بۇيان خەلقىنىڭ مەنىۋى تۇرمۇشىدىمۇ ھۆرمەت ئورۇن تۇتۇپ كەلگەن. بىراق، باشقا دۆلەتلەرگە سېلىشتۇرغاندا، بىزنىڭ مازار تەتقىقاتىمىز ئەتراپلىق قانات يايدۇرۇلغىنى يوق. مازارغا مۇناسىۋەتلىك نۇرغۇن قىممەتلىك ماتېرىياللار، مەدەنىيەت ھادىسىلىرى بىزنىڭ بۇندىن كېيىنمۇ تەتقىقاتىمىزنى داۋاملاشتۇرۇشىمىزنى كۈتمەكتە. شۇڭا بۇنىڭدىن كېيىن شىنجاڭدىكى مازارلار ھەققىدىكى تەتقىقاتنى كۈچەيتىش ئالدىمىزدىكى تەخىرىمىز خىزمەتلەرنىڭ بىرىدۇر.

مۇھاكىمە يىغىنى ئارىلىقىدا تەتقىقاتچىلار شىنجاڭ ئۇنىۋېرسىتېتى فىلولو- گىيە ئىنستىتۇتىنىڭ فولكلور مۇزېيىنى زىيارەت قىلدى ھەمدە 8- ئاينىڭ 29- كۈنى ھەرقايسى دۆلەتلەردىن كەلگەن تەتقىقاتچىلار تۇرپاندىكى سۆگەل غوجام مازىرى ۋە پىچاندىكى تۇيۇق غوجام مازىرىدا زىيارەتتە بولدى. بۇسارام ئىمىن خۇبرى

MIRAS


ئولمپىك خاتىرىلىرى



2008.5



يېپەك يولىدىكى مازار مەدەنىيىتى تەتقىقاتى خەلقئارالىق ئىلمىي مۇھاكىمە يىغىنىدىن كۆرۈنۈشلەر





مەتبۇخى بارات فوتوسى

گۈلچى قىزلار

美拉斯

MIRAS

مىراس

主管:新疆维吾尔自治区文学艺术界联合会
编辑:《美拉斯》杂志社(乌市友好南路 716 号文
联 14 层)电话:(0991)4554017

印刷:新疆日报社印务中心

发行:乌鲁木齐邮局

订阅:全国各地邮局

国内统一刊号:CN65—1130/I

国外统一刊号:ISSN1004—3829

代号:58-60 广告许可证号:6500006000040

E-mail:mirasuyghur@126.com

海外发行代号:1130BM

邮编:830001 定价:5.00 元

CHINA NATIONAL PUBLICATIONS

IMPORT&EXPORT(GROUP)CORPORATION.EXPORT DEPT.

16Gongti E.Road,Chaoyang District,P.O.Box88,Beijing 100020,PR China

E-Mail:exprt@cnpic.com.cn or library@cnpic.com.cn

Fax:0086-10-6563069 Tel:0086-65856781 0086-10-65004552

باشقۇرغۇچى: ش ئۇ ئا ر ئەدەبىيات - سەنئەتچىلەر بىرلەشمىسى
تۈزگۈچى: «مىراس» ژۇرنىلى تەھرىراتى
ئادرېسى: ئۈرۈمچى شەھىرى دوستلۇق جەنۇبىي يولى 716 - نومۇر،
14 - قەۋەت
Tel: 0991 - 4554017

«شىنجاڭ گېزىتى» ئىدارىسى باسما ئىشلىرى مەركىزىدە بېسىلدى
ئۈرۈمچى شەھەرلىك پوچتا ئىدارىسىدىن تارقىتىلىدۇ
جايلاردىكى پوچتا ئىدارىلىرى مۇشتەرى قوبۇل قىلىدۇ
مەملىكەت بويىچە بىرلىككە كەلگەن نومۇرى: CN65 - 1130 / I

خەلقئارالىق نومۇرى: ISSN1004 - 3829
پوچتا ۋاكالىت نومۇرى: 60 - 58 باھاسى: 5.00 يۈەن

E-mail: mirasuyghur@126.com
چەت ئەلگە تارقىتىش ۋاكالىت نومۇرى: 1130BM
ئېلان ئىجازەتنامە نومۇرى: 6500006000040